



Гуршумов Элдар
(Йовдо) күк Пинхос

ХУДОЛУЙЭ НИМАЗЬОЙ ТЭЛХҮМ



ЙЭКҮМҮН китоб





СВЕТЛОЙ ПАМЯТИ
ТАИРА ГИЛАЛОВИЧА
ГУРШУМОВА

16

Гуршумов Элдар
(Йовдо) күк Пинхос

ХУДОЛҮЙЭ
НИМАЗЬОЙ
ТӘЛХҮМ

Йәкүмүн китоб

Израил, 2005 сал

Мә, шоһирүм, әдәм шәйир нұвұсдә;
Нұвұсдә-нұвұсдәш әдәм зұһұсдә!

Чү ширини тү, — зуһун;
Һә коф сох, мәрәш зұһун!

Эри шущдә һовунәш;
Ә сүрх чарун һовунәш!

Эри дирә — бәрәкәт;
ХУДОЛҮ сох — хәрәкәт!

Әкәр һисдқә лап һониш,
Мәкүш — хәвәс Дәдәйә!
Нұш ә сәр сугра заниш,
Моч сох — пой-дәс Дәдәйә!

Г. Әлдар

Гуршумов Чинкиз (Нофтоли) күк Пинхос

Эри хәрчи китоб күмәки сохдәйи киро,
әри бирормә Чинкиз вә Кифләтү,
әдәм, ХУДОЛҮЙӘ мұхқәмә чунсогиһо
вә нурлумәндә хушбәхтиһо арзу сохдә!!!

Эльдар Гуршумов

БОЖЕСТВЕННЫЕ
СИНАГОГИ
ТАЛЬХУМА –
ТАИРА

*Сборник стихотворений
на горском еврейском языке*

Издание первое

Израиль • 2005

ББК 83.3
Г 95

Э. Гуршумов
Г 95 Божественные синагоги Тальхума — Таира.
Герцлия: ISRADON, 2005. — 704 с.

ISBN 5-94587-052-8

ББК 83.3

© Э. Гуршумов, 2005
© Оформление, ISRADON, 2005

Йә-дү кәлмә коф

Җәзизә — хундәкорһо! Мә, Гуршумов Элдар күк Пинхос, 7-үм декабр 1940-мүн сал — хубә бәрәкәтлүйә хориһойың һисдиһо, — үлкәй Азербай-чан, ә район Губә ә никәрәй Гудйолчай гәймоглутә вокосириһо, ә одлү шонлүйә Гирмизи Гәсәбә — әз Дәдәймә бирәнки, таза һәйбәкәшә кирйәлүйә гуногә хуно, тә 10 миллиард сал һұмұры һисдіһо ә руй сеһирбәндә дүниоһ — Офуррәкор чумһой һочизбәндә һәйилимәрә хитийотлұ вокундәм!

Җәзизә — хундәкорһо! Ә һәммәшмурәвоз һә йәбо тәк-бәтәк, руй-бәруй нұшдә, шип-ширинә мәлхәмлүйә ҹунрәхәти дорәниһо, гәдимлүйә ихтилотһой бәхтәвәрә кәлә-бәкәлә Кәләбәбәһоймурә ә дү-йәки әри расундә һәсонтлүйә сабурә имконһо нә бирәйи қиро, гисметә ҹувурһой догирә нәфәслүйә һовоһой ҹунсогирә хуно хосдәниһо пир-сиrlүйә шоһирһо, әнчәг вә әнчәг ә и руй үшүг винирәниһо таза китобһой хұшдәрәвоз ә е кәлә дүлвәбәрә — һәсәлмәндә арзуһой ники расирәнүт!

Җәизә — хундәкорһо! Әзи 50-сал пишотә дәврһо ХУДОлүйә-Тиролүйә ҹувурһой догимәрә әз 5-6 һәил кәмтә бирәйи ә дәб нә дәбирәйи қиро, ә вәһдәй әни мәһлүмлүйә зиндәкуни инсонийәти хұшдә, әсәр вәкирә ҳүрмәт вә һұzzәт вәбириһо дананмәндәлүйә — Бәбәймә Пинхос — Ҳәйим — Құршүмәш; 8 — донә фәрзәндү ә руй дүниоһ чумһорә вокундә, рузһомәһи-салһо қирошдә бәгдә ә буй-бухун расирә-расирә; 7- қуку ә дипломһо сәхиби сохдәйи; һә оғдумә дұхдәрүш зутәтә ә шүвәр рафдайәти қиро институтә нә варасдәйи; 6-кукә вә 1 дұхдәрә тәрбияе дорә ә шормәндә миродіо расунди!

Җәзизә — хундәкорһо! 1958-мүн сал ә Губә атестат вәкүрдә бәгдә, ә шәһәр Боку ә хунәй кәләйи бирормә Сосун дұхдир зүһүсдә-зүһүсдә, 1964-мүн

салын института 2- факультет (физика вə математика); 1963 мүн сал ə «тар» зэрэ киро 5 — сали школы мусигира; 1970-мүн сал, ə нум Үзэйир Һачыбайов һислино хəлг консерваторийарə 2- факультет (композитор вə вокал) əйə тип-тəшнəлүйə тəмəх хүшбəхтмəндирəвоз варасда бəгдə, қовлəмəндə азадлүйə йə ковтəрə хуно, Сəхибə — ХУДОЙ əн һилом яратмиш соҳдино ə хофт гəти дəриоһлүйə — һəсмүй əдəбиййəт вə инчəсəнəт йə чuvur доги бирə-бирə сəр құрдүм əри гəнəтə зэрə!!

Җəзизə — хундəкоро! Һəлə əз вəһdəй əн тəлəбəйи һəм ə тар зэрə, һəмиңə ə мəһəни хундəйи кирош ə ҹүр-бəчүрə концертə иштирак соҳдə-соҳдə, бəгдəш солист кəлə оркестир радио вə телевизияй əн үлкəй, Азərbəjacan бирəм. Эз 1964 -мүн сал бəгдəш ə техником əз физ-мат нубо дорə-дорə кəлəй əн шүбə; мəһlүмəрə тəкмишлəшdirмиш (савада зийод) соҳдəнино институт кəлəй кафедра вə ə комитет радио-телевизияй Азərbəjacan ə вəзиfəй кəлəи редактор бирəм.

Җəзизə — хундəкоро! Эз ичтимайие корhоймəш һич вəхт пəс нə муңдəм. Йə чəнд үзкəйə партияһорə хуно, кечмишə прокурор үлкəй Азербайчаниш — «бирлик — хəлгə» қуфдирə таза партия тəшкил соҳдəнки, ə кумэк бирəйимə киро, мəрəш вице президент вичи. Бəгдə партияй имурə һəм ə Баксовет, һəмиңə ə Али Совет əри Милли мəчлис депутат вичирə — қərəklүйə чикə дорəнки, мəш ə гəриш əну дəстə йə кандидата хуно ə шəhəр Боку; — ə 4-мүн микро район; — ə 5-мүн школа кирошdəн сəчкино чuvurluе иштирак соҳдəм!

Җəзизə — хундəкоро! Йə кəмə вəхт ə Россия, ə шəhəр əн Москов зүһүсдə бəгдə, ə 1998-мүн сал, Бəбə-Кəлəбəбəhöйму ə һозор салиһорəвоз тəшнəмəндə бəхтəвəрə арзу соҳдəбүрүтə, ХУДОЛҮЕ мозолмəндə Вəтəн чuvurhə һисдино үшүгмəндə —

Израил; эри дү чуммәш хәсрәтлүйә томошә сохдәйи киро — йә сүрх никилүйә гисмәтиһой ән Тироһой Сәдигмәндә Миширә хуно, әз Һәмишәлугә Тоң Зәркәрә Офуррәкор вәкирлүйә гиймәтү һич ә хәйолһош нәйовһо пакту дорә бәхшиййәт бисдо!!! Эз оморә вәһдәш ә бүтүн мәчлисһой چувурһой доги ә е кәләе тәмәхә хәвәсәвоз әз дүли-чуни иштирак сохдә, шәйирһо вә мәһә- ниһо хундәнүм. Эзи 2 — сал пишо статус хүкүмәтәш вәкүрдиһо — шәрг оркестерирәвозиши, комини ки, солист кор сохдәнүмһо, ә зуһун дәдәйи нұвұсдәмһо 9 таза мәһәнимәрә ә амбара шәһәрһой нурлүйә Израил ә рүхвәбәрлүйә хәвәсәвоз ә тәмәхмәндәйә томошәчиһо расундәнүм. Һәмин и мәһниһорә йә кәмләй вәхт бәгдә, ә таза албомәвоз хүрмәтлүйә пәрәстишә милләтмә митанут һәртарафлү йохунтә тониш бирә.

Тәэзизә — хундәкорһо! Мәрә — 2-кук; 1-духдәр вә 3-нәвәйи! Күкһоймәш ә Боку институтә варасдәт; ә шәһәр Москов зиһисдә, кор сохдәнүт. Духдәрмәш ә шәһәр Тәл-Авив һисдиһо университет Бар — Илан, ә арзуһой сәбәхирәвоз тәһсил хүшдәрә әсәрбәһәм хуб мийору, — ә күмәк бирәй Сәхибмәндә — Рәхмлүйә кәлә Офуррәкорәвоз! Эз 1999-мүн салавоз, член Федeraçãoй ән союз нұвұсдәкорһой Израил вә әз 2003мүн салавоз — Рәһбәр союз нұвұсдәкорһой چувурһой доги вичирә оморәм. Һәләлуг сой иму, — ә 25 расири!!!

Тәэзизә — хундәкорһо! Э сәр кәлә бирорзәрәй мә Тәлхүм Гуршумов бәдбәхтийә гәзойәтиһо оморә вәхт һәчи данусдүм ки, әз офтой ән тәлатүмә дүнийоһ сәлт чиро бирә ә микләлуг зұлмәтлүйә — үзүлмүшә хәйолһо чүн әсирә хуно, мирворийә — қиләлүйә һәрсһой йосирә ә шир дәдәй вомунә қиснәлүйә, тәшнәлүйә йә соворә һәилә хуно риҳдә-риҳдә, ә

вэрфи, гилэтэйи зулумкорэ фэсил зумусту — э мэх
декабр лоллу, кутлу бисдорум.

Җээлизэ — хундэкорho! Дү өвлод — Тэлхүм
һисдиho Заур вэ Акиф ҄илаловho (Гуршумовho) э
нуминэйи Бэбэй хүшдэ, э шэхэр эн Москов
ХУДОлүйэ, одлүйэ 1-мүн сүрхэ Нимаза эри чэхмээт
— чуварhой догиму э йэ кэлэйэ хүрмээт вэ һүззэтэвоз
вокундэ зу өсөрбэхэм овурдэ бэгдэ, кэнэш арзуhой
Бэбэ Тэлхүмэ э чикэ зу эри бэхэм сохдэ э Израил, э
шэхэр Тират-Кармел йэ бриллянтэ нурйэтийг
бунош 2-мүн ХУДОлүйэ Нимаз Тэлхүмэ э 7- һозори
чуварhой доги бэхшийэт дорут!!

Җээлизэ — хундэкорho! Поэмahо, гэзэлhо,
байатиho вэ шэйирhо нүвүсдэйимэ эз школа
хундэмhо вэхдэhо сэргүрдэ тэйтэ имбуризинэ
вэхтхой зиндэкунимэ һэ өдэй сойэлүе хэрмэхэ хунэ
эмэрэвоз нүшдэ, вэхүшдэ. Эйи нүвүсдэhой мэ нэ
дэниширэ эри хэлг вэ миллэт хүшдэ һэми —
кэрэклүйэ, һэми — вэрзирэнийэ һүнэрмэнд бириhо,
талантлүйэ Тэлхүм киро нүвүсдэмhо поэмара
(«ХУДОлүйэ Нимазhой Тэлхүм») эйи 1-мүн китобчэ
эри бийовhо нэсилhо йэдикорэ лойигэ чикэ вэкүрди!

Җээлизэ — хундэкорho! И китоб эри руй үшүг дирэ
э чап дэбирэнкиш, эз Москов омоhо бэдэ сийэ хэбэр
товуш чумhорэ вэдэбэрдэнки э доруни бихэбэр буно
тэлатүмэ дүлиш нэштэрлүйэ губ дэшэнд. Э 30 — са-
лая 1 — мүн президент конгресс чуварhой доги эн
дүнийh һисдиho Заур ҄илалов (Гуршумов) һич
күрүкмиш нэ бирениhо, дэхшэтлүйэ курундэ гэсд
бирэйи киро һэсүллүйэ — өгүлмэндэ — субойэ
чумhорэ э чэннэтлүйэ хов вошэндэ, 2 — Нимазаш
вокундэйи киро, э зир эн гэнэтхой Оффуррэкор
ХУДО нурлүйэ чикэш вэкүрди! Эз Москов эз йос
вокошдэ бэгдэ, пишой чап бирэй китобэ поюндум
вэ дэрдэчэрэ — дэдэе һэрслүе чумлу һишдиhо, эри
сэrrафмэндэе Заур Гуршумов йэ дүлэ сухундэниhо

кирйәлүйә поәма нұвұсдә, һә әйи китоб әлавә сохдум. Әхи әри әзини сұрхә — хәләф ә һилом сәпәләнмиш бирәтһо бүтүн چуурһой догиму, һәзобә кәдәрләнмиши хұшдәрә ә йә кәлә хәйфбәриетирәвоз дошдә, ә рұхұ садбо: ХУДО рәхмәт соҳо! — Қуфлирәт!

Ҙәзизә — хундәкорһо! Имоһой войисдә ә ишму күзэт сохдәнитһо әзи гәдимәе мәлхәмлүйә зуһун әни 300-нозори چуурһой догиму вә әзи шәрәфлүйә соғә әдәбиййәт имбурузиһойму дүлвәбәрә хәбәрә тәкраплұ қуюмки, әйи мәһдонлүйә ширинийә зуһун иму дәблү нұвұсдә оморәнүтһо ҹәзбәлүйә шәйирһо, широһоймуш әз ХУДОйи йә чирое құнчұндә оморәники, фәрәһілүтә хундәе вәһдәш мусигилүйә мәһнирә хуно сәсләнмиш дорә-дорә, Сифирлүйә рұхә нәшуморәш ә лугондлүтәе овһой ән дәрйөһ әри динчә-рәхәтә үзкүм зәрәш хәзлү бәрдәнүт! Ә чәтиңә рузкор зиндәкуниһо растләшмиш бирәйи киро, гәдимийә — Кәләбәбәһой имурә имконәти үшү, гобулиййәт шоһирирә ә бочлүйә шүһрәтһой дәвр нурлу сәпәләмиш сохдиқәш, әз хотури дин-дәһотирәш мүхкәм дошдәйи — кәнд-кәнд, оба-оба ә бинәһой чойлұ никәрәлүйә гәлхәндмәндә дөгһо мәскәнтлүйә хунәлүш зиһисдәйи, гушмиш сохдәйә бойотиһошу, рұбайиһошу, гәзәлһошу, бәндәһошү, 2-чәркәйиһошу, 4-чәркәйиһошу, шәйирһошу, поәмаһошу вә дасданһошу ә зомон иму әри расирәйи, — һич үшүрә үшүтлүйә рәххорә нә оғдәт.

Ҙәзизә — хундәкорһо! Тәхмини 2- йұмүн дәһшәтә гиргинлүйә дәһвоһой зулмә — бәдмозоли варасда бәгдә ә bogчәһой әдәбиййәт — چуурһой догиму, сұрхлұмәндә гүзүркүлһо мүхкәмлүйә күк дәшәндә, ә зир нурлулүйә рикизһой ХУДОлүйә офтои һәм әри рач Азәrbайҹан һәмикә әри рач Дагыстан мичәлүйә һәсәлә — ширәһой құллүйә шәйирһо вокурдәмундә, әз умоһойәкә қәнәш сал-бәсп әдәт ә зийодмәндирәвоз әри сәбәхә рузһой вәкүрлүйә

миллəт چувурhой доги, Тиролүйэ — үкүдлүйэ фикирhой инсонийэтире ə сүрхə гәләм хүшдә вәкүрдә!

Җәзизә — хундәкорhо! Кәлә Хори ə сәр ух хүшдә миллярд салhойи ки, чәрх дарафда-дарафда ə пишово хәрәкәт сохдә-сохдә, ə йә сал йәбо (364 вә 365 руз) əнчәг йә дүврә зәрә ə 4- фәсил; васал, һәминон, поиз вә зимусту бүлүнмиш бирә чикә, һәмишәкиhорә хуно һә қәнәш — Хориш һә у Хорини; Офтош һә у Офтои вә Мәнк нә Асдараhош — һә у Мәнк нә Асдараhойи!!! Əнчәг вә əнчәг дәкиши бирәниhо; ə вәхт зомонәрәвоз нәсил-бә-нәсил инсонhой сеһирмәндә дүнийоh имуники ə һәчиrәвоз əнчәг, əгүлhой зиһимлүйэ инсонhо дийәш әри хубиhо кучлуе инкишаф сохдә-сохдә, əдәйм түндә мүһүчүзhой космосә һәр тарафлү хуб кәшф сохдәним. Җәзизә — хундәкорhо! Э əзини данандая зомонәш һич чиро ə имбурузинә лүгәт — چувурhой догимурәвоз рази бирә ниданим. Эхи, әри чү хәлг — милләтмә қәнә нүвүсдәhоймурә ə қучәвоз, ə е чәтиниhорәвоз хәвәссүз, имидсүз хундә əз рүх бий-офдонут? Э əзини бәхтәвәрә вәhдәйә һүмүр зиндәкуни һәми нүвүсдәйи, һәмиkәйкәш һәсонтә хундәйиhо әрчү ə чәтинә мүшкүлоти домунут?

Җәзизә — хундәкорhо! Эришму йә чәнд мисалhо войисдә бийорум: Э лүгәт Дербәнди киро — «ГЭил» ə лүгәт Губәйи киро — «hәил»; Дербәнди киро — «бебе» ə Губәйи киро — «бәбә»; Дербәнди киро — «рухъ» ə Губәйи киро — «рүх»; Дербәнди киро — «Гүзүзүргүлгьо» ə Губәйи киро — «гүзүркүлhо»; Дербәнди киро — «жәгI» ə Губәйи киро — «чәh»; Дербәнди киро- «хъуьруьгъуьз» ə Губәйи киро — «хүрүгүз»; Дербәнди киро — «жуьrbәжуьргьо»; ə Губәйи киро — «чүrbәчүrhо»; ə Дербәнди киро — «гъуылгъуылегьо» ə Губәйиш киро- «гүлгүләhо» Чәнд чүр əзини мисалhо имбу овурдә ки, одомиhош митанут тәhәрсүзлүйэ-бимлүйэ мәхтәл мундә әри əзини

чәтинийә хундәйиһо. Э и сәбәб киро бийо әнчәг, ә лүгәт йә дәкишуки сохдә бийов. 1. Г1 = Җ вә г1 = һ; 2. Гъ = Г вә гъ = г; 3. Уь = Ү вә уь = γ; 4. Ж = Җ вә ж = ҹ; 5. Гъ = Һ вә гъ = һ; 6. Хъ = Ҳ вә хъ = х 7. Э = Ә вә э = ә; Ә һәчирәвоз һәсонтә чәдвәлә құрдә имбу:

ЛИФБОЙ ЧУВУРЬОЙ ДОГИ

**Аа Бб Чч Чч Дд Ее Ёё Фф Кк Гг Юю Һһ Җҗ Хх Ии
Тт Кк Лл Мм Нн Зз Оо Рр Пп Сс Ээ Йй Үү Үү Вв
Хх Яя Шш**

Ҙәзизә — хундәкорһо! Симанту-мазанту бу! Кәлә арзуһо әдәм хосдә әз Сәхибмәндә ХУДОй һилом иму әри әну товнә, ки бәһизи дәсү гәләм құрдәниһо нұвұсдәкорһо, әйи ХУДО бәхшире лүгәт чувурһой доги сие локоһой йүнкүлә әгүлире зәрә, әри һәсәлмәндә ҹурурһой догимә құрұкмиш нә бирәниһо хәлолуширә нәйорут!!!

Ҙәзизә — хундәкорһо! Ҙәсәллүйә шириңә зуһун имурә, чұтам қуфдирәнүткә — ә гәриш мәлхәмә пәмбә дошдә қәрәки! Хәһәрһо-Бирорһо, әкәр иму сәр йәбо ә зуһун дәдәйи нум ХУДОрә кәшире әз дәр хунәш вадарафдәнимкә, әз әзини мозоллүйә нур сәбәхи, сог руз бүтүн ә доруни дүл дәриһо шәрбәтә арзуһо һәм чүкләһөю, һәмикә кәләһәю ә һәсөнтиревоз әсәрбәһәм оморә, ә ҳәвәс ән динчириревоз — хәндәйә лов вокошдәним. Э зуһун дәдәйи — тоң буһо чикә, әнчәг вә әнчәг Сәхибмәндә — ХУДОй һилом ә пишойму һә Тиролүйә рәхһой никиһорә бәхшәлүйә гисмет мийору! Ҙәилһорә, нәвәһорә вә нишрәһорә зуһун дәдәйимурә әз гиндог қуфәрә вомухдә, ә пишой ХУДО вәкирлү мунит!

Ҙәзизә — хундәкорһо! Исәһәти нұвұсдәкорһойму кәмбиш китобһошу әдәй руй үшүт дирә. Мә амбарта шор имбошум, ки әзи китобһо дийәштәш зийодлугә бошу қуфдирә! Чәнгәдә шоһирһо ҹәзблү

вэ гэймоглу нүвүсдүт — унгэдэш сэрг хэлгмэ тиклү вэ шохлу имбу!

Тээзизэ — хундэкорхо! Мэ йэ рэхбэр союз нүвүсдэкорхой чувурхой доги — Израилэ хуно, хейли вэхти ки, 2-мүн Алманаха (Асдарахой чувурхой доги) э йэ кэлэ хэвэсэвээс өдөм ө чап хэзүр сохдэнүм. Эйинчихээ тэйтэ 40-нүвүсдэкорхой эн Кавказ, нэн Израил кура бири вэ ө кумэки ХУДОймурээвээ ө и пиши вэхтхо нурлуйэ үшүг һэмшэчовонэ — Офтоирэ паклү мүйнүт!

Тээзизэ — хундэкорхо! Мэ, эз нүвүсдэхиймэ кофэ нэ дэшэндүм, эри эну товнэ ки, эз ишму бэгшэй ки митану, э һэггирээвээс һэми кучи вэ һэми тичи алмазлуйэ гэлэм пэнчэй дэсмэрэ, э тирозуй дорунлүэ өгүл хүшдээ пэймундэ, нэтичэйүрээш ө шорээвээ ө рэхмлүйэ дүл дэбэрдэ, э тээзизэ чунсогирээвээ мэрэйод сохут!?

Элдар Гуршумов

Шохир, член Федерации Союз нүвүсдэкорхой Израил Рэхбэр — Союз нүвүсдэкорхой чувурхой доги Израил

Тәэилиһой Тәлхүм

Э шәһәр ән Губә чүлхәшдүмүн сал,
Пинхос Ҳәйим Қүршүм нәвәлү бисдо!
Йә кәлә әгрәбә һәчи сал-бә-сал,
Эри күк дәшәндә һәвәлү бисдо!

Кирошдә рузһорәш гәрбол зәрәнки,
Шаздәйүм августә шорлу данусдүт.
Хәлг-милләт домундқәш ә гәриш тәнки,
Сабурәш-имидәш һорлү данусдүт.

Мәлхәмә динчирәш вәкүрдә әз дәс,
Догуног сохдәбу йараһой дәһво.
Сәвкәндә хундәнкиш мәрдлүйә һәр кәс,
Ә үлүк зәрәбу сәвкәндһой шәһво.

Зурбәйә дәрдлү бу ҹәһмәтһой Губә,
Дәдәйһо-хәһәрһо миқиризд зар-зар.
Ә һәсму рәх вокунд рәхмәтһой Губә,
Бәбәсүз-бирорсүз мундәкор амбар.

Эз мәйвә-тәрәвәз нуш бирәнбүрүт,
Бүл зәрә хорирә дән кошдәкорһо.
Э ХУДОш ҳофт шүкүр қуфдирәнбүрүт,
Пойсүзиш-дәссүзиш вокошдәкорһо.

Мол-гәрәш дошдәкор бичин чирәнки,
Дирйозәш вәкүрдә қийов зәрәнбу.
Тирйохнош ә малад батмиш бирәнки,
Бологһой шоволәш килов зәрәнбу.

* * *

Никәрәй Гудйолә ов бирә вәһдә,
Кәлә сәнг йәсийовиш ә чәрх мидарафд.
Ворушһой пойизи пойисдә бәгдә,
Дәрзәгир гурзумһош ноһог нидарафд.

Чәтиңә рузһорә кировундә вәхт,
Эз чәндәк бәндәһо әрәгиш мирихд.
Ә сүрхә зимиһо құмон буқәш сәхт,
Софурәш-чүрүкәш ә хәрмон мивихд.

Кутонә кәширә һәзоб дорикәш,
Нәрази нә мунди хокһой ән хори.
Шори дүл инсонһо өфөй корикәш,
Гулһо қүч вәкүрди әз һәсүл-һори.

Ә бәйә сүй зәкәш рузкор ән һилом,
Қәрмирә доруһо пәшмү бийо бу.
Йә һәдәт һә мунди әз зомон Одом;
ХУДОрә хоюһо пәшму нийо бу!

Әз дәсү ә лихә чарусдқәш овһо,
Сохуһо ҳүрмәтүш кәми, һәдәри.
Әз хүшдә хәбәрсүз хәндүсдқәш ловһо,
Тәлх буһо хәйолүш гәми, кәдәри.

Мизузәй ән ХУДОш ә дәр вәрикә,
Зарундә кәрәки бог-бусдуй чүләш.
Йә мисгол ә һәрәш имкон дәрикә,
Чарундә кәрәки зимустай құләш.

* * *

Ганунхой динирэ өз йор нэ шэндэ,
Сэрдэки бэхш сохдэ, сэдогош дорут!
Эз рачи, үзэли сүхбэт дэшэндэ,
Чум нэбу қуфдирэ Тэлхүмийш норут!

Тэ кэйки, ёэйилэ шир дори дэдэй,
Шорирэш-хэндэрэш гэдэрү нэбу.
Э хэйол рафдэнки Мирвори Дэдэй,
Куйикэ, мэхшэвэш ө дэрү вэбу!

Гул-гэнэт вэромо Йилил Бэбэрэш,
Ширина хэлэфиш өз ёэсэл парусд.
Гуноглуг дорэнки чэхмэт Губэрэш,
Чорэхий эрэгиш ө булаг чарусд.

Хуморлу вэчэйисд дүлү шорлухо,
Согиho ө ёэрэш йэ хэрэ бисдо.
Дэхнохон шуфдурут эгүл борлуho,
Овозэй шэгтэрэш дог-дэрэ висдо.

Ловошэш-икрарэш нушбул норэнки,
Ёэсэлиш руй дэкүрд ө сэйрэк кэрэ.
Кобобho ө мангаль хушбуй дорэнки,
Пэйлэхон дэм вэкүрд тэйтэ чэк зэрэ.

Э хотур чыртмохой зэнкулэй дэфиш,
Томотэш ө һорой өн сокити мунд.
Э хохиш йэ кэлмэй лэлэй Эсэфиш,
Элдариш тар зэрэ өз боботи хунд:

* * *

«Э руй һилом чум вокунди,
Тәлхүммәнди һәйилләйму!
Э чор тараф чум докунди,
Толиҳмәнди һәйилләйму!
Тәлхүммәнди һәйилләйму!

Пәнчәһойү вочлү имбу,
Һүнәрһойү бочлү имбу,
Войкәһойү тоchlү имбу,
Шолиәхмәнди һәйилләйму!
Тәлхүммәнди һәйилләйму!

Тәнбәлирә гучог мұдү,
Хориһорә сумог мұдү,
Хушбәхтирә сурог мұдү,
Тәмәхбәнди һәйилләйму!
Тәлхүммәнди һәйилләйму!

Бинәлүйә һорә мүйнү,
Үшүглүйә корә мүйнү,
Чәһмәтлүйә шорә мүйнү,
Хәйомәнди һәйилләйму!
Тәлхүммәнди һәйилләйму!

Эз тәл офтош қәрм микәшү,
Эз гәл сәнгәш ов мәкәшү,
Эз бәл ХУДОш дәс никәшү,
Мошиәхбәнди һәйилләйму!
Тәлхүммәнди һәйилләйму!».

* * *

Тәлхүмә гәл құрдә әз шорә тәмәх,
Томотәй сәрпойи кәмәрә қуфди.
Гизишмиш бирәнки шәвһө тә сәбәх,
Ләләй Бәбәйхунәш әз Хәййом қуфди.

Э сифрой ҳололи сәдиг мундәнки,
Гулумһо-гуншиһо поюндүт құмәш.
Йә ракә овоз бу мәћни хундәнки,
Ләләйму һисдио Бәбәкүршүмәш.

Товушә шәћәмә әз дурһо дирә,
Ә Ѯесмуй мәхәлә асдараһош чәсд.
Лүкәһой ән дорһо синәсов бирә,
Көврәйә савзаһой руй хориш вәчәсд.

Экәр бәхш дорикә Офуррәкор һәғг,
Йә чүклә шүһрәтәш гиймәт бийо дүт.
Бун хоки палундқә әз чун хүшдә дәг,
Зу әнчом нә сохдәш нийо пойи күт.

Пуч һищдә қәрәк нисд ләпәй ән кофәш,
Эвладһо ширини әз Ѯесәл бәдтә.
Әз базу дур мәсох ләпәй ән софәш,
Хәрәлү һисдиһо гәт ә сәр — гәт дә.

Әйәки ухшәрә гүчүм бирәнкиш,
Мәқуйит дәвәһо ә филһо тоют.
Лүкийә Ѯемәлә ә чум дирәнкиш,
Ә ҹәркәй мәрдүмһо әдәш нипоют.

* * *

Сүфрәһой никирәш һәрбой норәнки,
Эз мозол бәхшә до асдарај бәхтиш!
Хұвсәләй зомонәш сабур дорәнки,
Бәһәрлү, борлу бу лұқәһой вәхтиш.

Йә мисгол зәхәрә мәлхәм мұдүрүт;
Ә сәр дүл зәхмлүйә яра вәрикәш.
Нә гәһри имбошут, нә чәнқ мұқүрүт,
Ә һәрә шолумә дустһо дәрикәш.

Чиб-човон мумуну ичоләт шүгәм,
Эз гәтуг, әз кәрә, әз йә дуг һилом.
Эз шитиш, әз шуриш вәқүрдкә дәһәм,
Бәһәмә хәм буһош йә йәзуг һилом.

Нә кәчук қәрәки, нә кәрпич, нә сәнг
Пәнчәйү мұшд буһо михәш мизәнү.
Чәнгәдә булутлу бисдокәш руй мәнқ,
Кәнәшки, гүй зәрә кириәш низәнү.

Кәзәкән бирәнкиш ә фурм ворвори,
Киснәрә йәбайкәш ә сифро дәйил.
Киғләтиш мәст имбу әз мичәй шори,
Мозолә овурдкәш пой таза һәйил.

Хәз нидү — хурдәрәш әри вокуфтә,
Пас құрдә килитһош boglu нийо бу.
Ә кәрәк бирәнкиш әри сәр куфтә,
Гийрәтә күкһоймуш тоблу бийо бу.

* * *

Сэр йэ бо моч бэрдэ өз Тирой Миши,
Шэкэр Кэлэдэдэй ХУДОрэ точ сохд!
Э хотур сүрхбалай шэрбэт кишмиши,
Эз хэвэс йэр-бэйэр — зуторэ боч сохд!

Тэрбийэй нубои һэмэл һэр нэгүл,
Үлүк өз осдугу мичэ висдокэ.
Догһорэш мидану чумундэ өгүл,
Мэслэхэт дорэкор рэхмлү бисдокэ.

Киснэйи пой կүрдкэ нэчогиш мийов,
Эз чофой эн дэси, йэ лүгэй нуниш.
Думонсүз йэ диглэ ворушиш нийов,
Ним-ноһог ө кэллэ ниваров хуниш.

Хэмоли нэ вино чүрхэтэ мэрдһо,
Тэшнэлү нэ муно нэ гэл, нэ гучог.
Хорирэ сухундкэ аташ эн дэрдһо,
Басарат дүшмэрэш бэсдэкор гучог.

Миллэтэ хор сохдкэ нүшдэ-вэхүшдэ,
Нэ шэвиш, нэ рузиш нибуру вою.
Дидэркин бирэнки өз ватан хүшдэ,
Э чэлэй пэлэнкнош мофдону пою.

Богбон чун сухундэ тэ йэ дор кошдэ,
Кэрэксүз нивини һүзүм — гэйилэш.
Тич бирэй өгүлэш әри боч дошдэ,
Кэлэтэ рүх дорэ чүклэ һэйилэш!

* * *

Хэйолһо чэрх хурдэ дэкиш бирэнки,
Энкүшдһой мүшдирэ э чэнкничарунд.
Чумһорэш туш сохдэ дэниширэнки,
Гошһорэш чумундэ э мэнк мичарунд.

Йүргэһой дин-дэһот рафданки дим дуз,
Думонэ фикирһо шэһ мирихд өз хэл.
Шориһо зиб-зийод бирэнки һэр руз,
Дэскурун-пойкурун нэбу һич мэхэл.

Хову вэхш бирэнки пишой хисирэ,
Тэнкэшэ мокоши шир хурдэ бэгдэш.
Тэ гэрбол нэ зэнү хуби-писирэ,
Гэлэ — гэл пар мизэ уйогэ вэһдэш.

Йэ имкон нэ бирэ эри сохдэ шэк,
Э вори дү гулиш нэс чэйисдэнбу.
Бирэхнэ норэнки э сэр эн дүшэк,
Йэ ракэ «лэзкинкэш» вэчэйисдэнбу.

Зомонэй соворэш эри зүһундэ,
Рэхэти динчирэш мүфтэ нивисдо.
Дэшорэш-пойһорэш эри чумундэ,
Дэсбэндиш һэрдэнбир дарам мибисдо.

Миллэтэ өз шэрһо дур дирэ чикэ,
Кэлэтэй эн хунэш ҳэрэктлу бу.
Зэнбилһой базари пур бирэ чикэ,
Дэрвозэй дугозиш бэрэктлу бу.

* * *

Эз дүли оморэ рэхмлүйэ хэндэ,
Э нурхой бриллиянт дийэштэш күнд бу.
Руз-бэрэуз йэ мичэ эри буй шэндэ,
ХУДОлу бэхшлүйэ иштхоуш түнд бу.

Э ёсмуй дү чумиш думон дэ, хүр дэ
Пак бирэ шорэ ёэрс рухундэкорхо.
Мэхдөнэ нухоруш митану хурдэ,
Йэ кусов күмүрэш сухундэкорхо.

Куфэрэй қүлирэ мэндэ чумунхо,
Пичэ-пич мисохут өз асда йэвощ.
Вэхүрдэ годохой тичэ зухунхо,
Лап зийод бирэбу өз асдарахош.

Либ-лээзэт дорэнкиш сэлигэй бофхо,
Эрхалуг вэхүрдэ эрхойин мэбош.
Энтигэ хисдикэш ширинэ кофхо,
Э ховхнош ө сурог ковлэйи дэбош.

Эз ХУДО зийотдэ лово висдохэ,
Ним-нохог пур нибу гучог этэхиш.
Э хэсрэт эн динч вэхт нэ бисдохэ,
Эз гэрэ-гэтрэйи нитэrsи йэхиш.

Чычахой болэрэ артмиш дирэнки,
Сэбэхи имидхош күшдэнбу дэрдэ.
Калушхо ө малад батмиш бирэнки,
Шэх-шэхэй эн овхош шущдэнбу бэрдэ.

* * *

Хилово ворушъо чумә фурмундкәш,
Гәдәрсүз додлу бу бог-бусдуй Губә.
Вәрфиһо хүшдәрә түндлү бурбундкәш,
Тәһәрсүз одлу бу зимустуй Губә.

Чарундә нийинбу дуркүрә ә дуз;
Гәләтә вүнүһош чәзонлу имбу.
Бушә сәр мәрдмазар нә бисдоқәш гуз,
Сәр пушмуй ән дүлүш хәзонлү имбу.

Хүшдәнү — хүшдәрә гиймәт нә докәш,
Кор хәлгиш рәхмлүрә ә точ вәбәрдә.
Ә сәр хок пойһорә лап асда нокәш,
Асланаш ә мәйдүй ән боч дәбәрдә.

Тирорә тә хундә кәлә Рабиһош,
Шоботһо ҳәл бири шәһәмһой Нимаз!
Боворим дорәнки дузә разиһош,
Эз Сифир нәхш дири дәһәмһой Нимаз!

Хунәһой ән хоки сайлов дирә вәхт,
Эз бәйәй ҹилид бу шишәһой Губәш.
Вәхшийә ҳәйвонһо бихов бирә вәхт,
Чунқили сәйәг бу вишәһой Губәш.

Сипирә палтара зарлү вокундә,
Ә һәсму варафди Шоһдогһой Губәш!
Шәрбәтә ловһорә тарлү покундә,
Ә тарих дарафди булогһой Губәш!

* * *

Офторә мүкүрдәш думонһой тәнки,
Чумһою пәликәш һәсму дәрлү бу.
Сәр синәй күчәһош малад зәрәнки,
Сәһмөнә сәлигәш йәр-бәйәрлү бу.

Хиртәклү, һиноглү, һүлгумлү бүһо,
Йә қофә сад ниһищд ә зуһун мүрвәт.
Әз дүлүш, әз нумуш бишәрһи дүһо,
Сәррафә пәрт миһищд ә товун хүрмәт.

Пәхүрә гәзгүнчә хүршлү бирәнки,
Дәсдәчүй ән дәсәш йәрәг митануст.
Сәровнәй ән сәрә бушлу дирәнки,
Сүрхәкуй ән кәсәш вәрәг нитануст.

Шәттәрә мизәкәш шәх-шәхәй Гудйол,
Фасонәш, кәлләрәш, тикирәш нисохд.
Шоһдогиши ә хәйол рафданки чүн лол,
Чофорәш, софорәш, никирәш мисохд!

Тартапил бирәнкиш чугулә чумһо,
Гилизә һәмәлә қиловиш низә.
Ләпәһой һәсәлиш ә гәриш тумһо,
Сундугчәй сүрхирә ә килит мизә.

Риҳдә һәрс хошхощә әз сәр гутинә,
Гәдимә дәдәйһо һәйиләш мидо.
Пинәки нихурдә ә сәр ән синә,
Чумһорә вәхш норә һич һәрәш нидо.

* * *

Сәбәбсүз нәс рафда йә хүрдә вәһдәш;
Ховиш — сәнәтлүни, һәсмуш — сәнәтлү.
Хориму сог һүмүр чәрх хурдә бәгдәш,
Рузиш — гәнәтлүни, шәвиш — гәнәтлү.

Ә ранқ хун — чум норә чәнд салһо һәвәл,
Гирмизи нум дорәт — Гәсәбәймурәш.
Хәнчәрһо ә дәсһо, гилинчһо ә бәл
Әз гәрбол кәширәт әсәбһоймурәш.

Йә динчи тә офдә бәбәй — бәбәһо,
Ә зирһой куләһо ә луләй дөгһо,
Тәнбәләш мәрд соҳди тубәй — тубәһо,
Ә пишо рафданки чунһошу — согһо.

Йә таза бичигәш чун дорә мундә,
Вәкүрдә войисди рәхмәт дү дәрәш.
Ә бинәй боруюш сәнг норә мундә,
ХУДО ҳәлол хосди چәһмәт Гүбәрәш.

Муйһорә ә кәрдән рүхундәникәш,
Ярашуг ән руйи гошиш ә сәр чум.
Йә русму шәһәмә сухундәникәш,
Йә үзкә мәһнәйи ҳәлиш ә шәр мум.

Әз дәдәй зәндә руз ә гәд қуфәрә,
Тиролу бирәйиш ә гәд үлүк дә.
Тә күшдә — зиндәкүн йә бәд туфәрә,
Әгулиш ә мувәх бүлүк-бүлүк дә.

* * *

Кирисдэй киснэрэ зил вэбэрдэнки,
Иштоһэ тэ бэсдэ гэрориш никүрд.
Мирвори дэдэйиш боч нэ бэрдэнки,
Эз шир дэдэй Шэкэр дэхэмиш микурд.

Һэрдэнбир мундэнки ө фикир тэнки,
Тэлхүмэ дирэ вэхт микирошд гэммэш.
Говумһо-гэрдэшһо кура бирэнки,
Чог-чэнбэл қуфдирэ михэндүст һэммэш.

Эз лүкэй өн һүмүр йэ вэлк чирэнки,
Э хэндэй кэс киро — хэндэ мокордунт.
Сиройи нисохдкэш ө вэхш бирэнки,
Сускэхой фурмунэш шэндэ — никордунт.

Сэхэтхой өн рузһо кура бирэнки,
Тэлхүмиш буй шэндэ ө сэр пой вэхүшд.
Сүрхэ дүл хүшдэрэ рэхмлү дирэнки,
Э зир пой шиширэ мучинэш нэ күшд.

Һэм ө шэв фикир до, һэмикэ ө руз
Торикэш, товушэш пэймундэвойисд.
Думутлу, хэйоллу կүрдэ сэрэ гуз,
Э сурог данани вэмундэ мойисд.

Тэхнийи мундэнкиш эз һэммэ сойиг,
Мийомо йэвошлэй ө бэш өн дохор.
Мэхени хундэнкиш ө хүшдэ лойиг,
Һэшданки солист бу ө гэриш өн хор.

* * *

Сэвкэндһо өз дэхэм Тиро мибисдо;
Күшдэбу дэрдһорэш, күшдэбу гэмэш!
Гэл үүрдэ өз дүли чиро нивисдо,
Эз кишэй лэлэхош, эз кишэй ёмэш.

Э хүрмэт бэбэйг тэн-бэтэн буһо,
Холурэш михэндунт нүшдэ-вэхүшдэ.
Шэхэнкум өз чүлһо вэкошдэнбуһо,
Мэндэрэш микэши ө тараф хүшдэ.

Хүршлүйэ пой никуфд ёэзоб хурдэнкиш,
Ёалэ өз чүклэйиш ёорлу бу энчэг.
Ёэ йэ бо оффордэ сэхт вохурдэнкиш,
Рихдэ ёэрс чумноюш шорлу бу энчэг.

Э зара болушго сэр вонорэнки,
Эз гозиш уйог бу ө гэриш ховгош.
Руйэ лов булогго пой донорэнки,
Э палаш мичарусд лихэйэ овгош.

Асадарай бэхтирэш сохдэнки сурог,
Дүшхойгүш дуз мумунд ө шидрай кэмэр.
Э гэриш багчэйг нэ букаш сумог,
Хэвэслүш мидэкшд ө савзэй нэмэр.

Күз-гулог мундэнки зомонэ үнэш,
Мэнксүзэ мэхэлго шор-шон нивисдо.
Гэнэтсүз һисдиго думонэ, чэнэш
Эри фэм сохдэйи ёйрон мибисдо...

Таза хунэ

Һилил — Бә кифләтлү чиро бирәнки,
Бухалтир ән колхоз чувурһой дог бу.
Эри дур оффдорә соҳдкәш зирәнки,
Хунәйү ә гәриш бөгчә-бог дәбу.

Бәрәкәт мийовурд гопуй мәхәлә,
Мәскәнү — фирәһлү, дорһош бор мидо.
Буш мундә хориһош зийод бу һәлә,
Әгүлү бурыһо корһош шор мидо.

Колхозчи бирәкор мисоҳдут мунә;
Йә кәлә хүрмәт бу бәбәй Тәлхүмәш!
Кор хүрдә һәйилһо, кор таза хунә
Йә бушә вәхт нә бу дәдәй Тәлхүмәш!

Йә кифләт шори соҳд, эз дүли-чуни;
Тазайә ҳовурһо офф әри хүшдәш.
Виниһой нәдинчо бирәнки хуни,
Дийәштәш чәх дануст қурунди мүшдәш.

Хундәйи кәм буқәш ә гәриш чәһмәт,
Әз чинкәш тичлү бу әгүл бәбәһош.
Эри күш дошдәйи нә буқәш зәхмәт;
Ә хошу мийомо нәгүл бәбәһош.

Ҳүршләмиш бирәнки чәнксүз-хәтәрсүз,
Һәрдәниш — пәләнк бу, һәрдәниш — гузу.
Дүлтәнкиш дирәнки һәрбой — хәбәрсүз,
Ә тараф ләләһош мийомо зу-зу.

* * *

Һәсүлмәнд сүфрәрә дәкүрд қуфдирә,
Әгүлмәнд нә вошши тәләй чәләрәш.
Әнчәг ки, пәнчиһо мәкүрд қуфдирә,
«Хрушов» — нум дорут Айдын ләләрәш!

Ә фурм чүклә бирор имбәрд хүшдәрә,
Сә сал чүклә буһо Чинқиз ләләйүш.
Әз һәдәт шәндәбу вәхтә күшдәрә,
Чумәрәх поюһо Губәй — Гәләйүш.

Гәмчилә мәкүрдкәш ә пәнчәй хүшдә,
Әз һәсбиш, әз дайчаш дүймиш нибисдо.
Ә сүртиш рафданки әри вәнүшдә,
Хәрлүйә һәрәбәш ҳәзү мибисдо.

Лапаткә вәкүрдә зәрәнки бүлә,
Кишнишиш, шивитиш, пийозиш микошд.
Ә зир пой вошширә кийовһой чүлә,
Амбарта момундкәш ҳолә тух мидошд.

Ә bog Бәбә Пинхос һәрбой varaфда,
Әз гәдәр зийод бу ҹофой тәмәхи.
Ә гәриш ширинә хәйол дарафда,
Никайәш нүвүсди әз ҝүлсәбәхи.

Һәминон түнделүйә товә норәнкиш,
Әз кәрми офтойи әрәгәш риҳди.
Тәрәвәз ҳәвүчә овә дорәнкиш,
Ә пәсәй возиһош кәм нә вирихди.

* * *

Йэ миһид кировунд Һилиллэй Пинхос;
Сүфдэйи балайг ө хундэйи рафд!
Э гэриш шокирднош ө тэһэр йэ босс,
Тэлхүм өз бочлүйи ө хүрмэт варафд.

Хүшдэнү мүнүвүсд, хүшдэнүш мухунд
Хисобэ нипүрси өз лэлэй Элдар.
Шэвхө дир хисирэ өрэгиш рүхунд,
Йэ чори мэկүрдкэ микириسد зар-зар.

Хэрфөрэш шинохдэ вэнкэсд ө тэмэх,
Возиһой һэйилиш ө нэгүл чарусд.
Зэһифиш нэ бурбунд шэвхө тэ сэбэх,
Пэнчирэ вэкүрдэш өз өгүл парусд.

Түмүрэ бурмиш сохд томом өз бинэ;
Э рушдэй чүклэйи зэрэнки нэчэг,
Китобэш гэл կүрдэ ө сэр эн синэ,
Нэфэсгий Сэррафи вокоши энчэг!

Ош-пилов хурдэнкиш шэйир микуфди,
Э пэсэй бушэ вэхт йэ сэнгэш мишэнд.
Йэ лүнкэш нэ шэндэ хэйир никуфди,
Пинэки бэрдэнки гэлэмэш нишэнд.

Лүхүфгий мозолэш бэхт дэкүрдэнки,
Болушэш өз Шоһдог сэсмэкү висдо.
Чэтинэ мэсэлэш вэхт вэкүрдэнки,
Зурбайэ хүвсэлэш кумэкү бисдо...

* * *

Хүшдэрэ ө сэргийн дирэнки Тэлхүм,
Зу кирошд пойизнош, зу рафд васалнош.
Бирорлү-хэхэрлү бирэнки Тэлхүм,
Э пакэ хэйолно дарафд ө салнош!

Шит-шийтэ кэлмэхө қуш шинирэнки,
Эз кэлэш, эз чүклэш пирсирэ мойисд.
Э тичэ чумэвоз дэниширэнки,
Э өхир һэр кориш расирэвойисд.

Чиролү нипойисд өз когоз-кугуз,
Карандаш вэжүрдэ гушиш микэши.
Бузлэмоч бисдокэш ө сэргийн тов гугуз,
Эз хундэ ө сифро дэшиш никэши.

Шэх-шэхэй Гудийолэ — зэр хосдэ бэгдэ,
Сокити нүшдэрэш йэ һэдэгт нисохд.
Мэнзэрэй Губэрэ сэйр сохдэ вэждэ,
Вомундэй хүшдэрэш сэлт рэхэт мисохд.

Зу гиймэт дорэнбу лэпэрэш, пучэш
Э гэриш рушлунош нэбу утанчэг.
Дилибоч мундэйи ө гэриш кучэш,
Ховурлү- хэрмэхлү бирэбу өнчэг.

Э пойиш үүшдэнки вэди имбисдо,
Гэлхэндэ дүшною ө тэхэр Шохдог.
Э буйруг өн дүлиш гэти нибисдо,
Мэшгулэт офтэнки өз дорхой өн бол.

* * *

Кирошдэ рузһорә гәрбол зәрәнки,
Чумһорә ә дурһо бәрдә хәйолһош.
Рүхмәзә дорәнки құлһой чәләнки,
Шушдәни һәзобһой дәрдә хәйолһош.

Ә бәйәй зимусту әри кор дирә,
Чувурһой догимә ә бушһо нә рафд.
Ә колхоз өмәти һәдәткор бирә,
Дүсәрә һәйбәһош ә дүшһо марафд.

Йәкишү — хәрлү бу, йәкишү — һәсблү;
Пийодә буравһош нивомунд һич вәхт.
Питови-тириохәш нә дирә һәйблү,
Ә муной ән ләһәш сәдиг бүрүт сәхт.

Ә бичин зимиһо риҳдәнки әрәг,
Дорһорә тә чирәш йә мәһ қәрәк бу.
Тәһәнкәй онкурһо дуҳдәнки вәрәг,
Шоробһой сәр сифрош йә дәһ чәрәк бу.

Мол-гәрә сал-бәсал зийод бирәнки,
Кәндүмиш микошдуг ә дунәрәвоз.
Чүлһорә бәһәрлү, құллү дирәнки
Һәсәлиш мәкүрдүт ә чунәрәвоз.

Тойәһой қийовә چәркә норәнки,
Вәчәһой кәркһорәш сой-хисоб нәбу.
Пәниһой қусбәнди дәһәм дорәнки,
Илхиһой қуркурһош ә мәх дәб вәбу.

* * *

Богчәһой мәйвәйиш, bogһой тәһәнкиш
Бәрәкәт сүфрә бу әри Бәбәймә!
Хунәһой кәрпичиш, хунәһой сәнгиш
Әз сарай рачтә бу әри Губәймә!

Әз дәдәй укәйә дү чүклә чунә,
Гисмәтлү норәнки әри Бәбәймә!
Дү ләлә, һәм — Эсәф, һәм — Бәбәйхунә,
Бәгдәһо точ бисдо әри Губәймә!

Бирәхмә зән хунә тәлә бофдәнки,
Куринди пой дәно әри Бәбәймә!
Дү йәтим-йәсиရә ә гәл дошдәнки,
Шәкәриш дәдәй бу әри Губәймә!

Ләләй ән зәхмәти — Бәбәкүршүмиш,
Чорәһой дәрди бу әри Бәбәймә!
Кәләйи бирорә сәрпуш дирәйиш,
Нұмунәй гәрди бу әри Губәймә!

Имидәш дошдәнки ә гәриш пәмбә,
Сабуруш нурлу бу әри Бәбәймә!
Лұкутһош зәрәнки әз кийов-ләмбә,
Сұртһоюш сурлу бу әри Губәймә!

Йә дұхдәр, хофт кукәш ә дүл норәнки,
Киғләтүш дәвләт бу әри Бәбәймә!
Зимиһош сұрхийә сұнбул дорәнки,
Хокһоюш сәрвәт бу әри Губәймә!

* * *

Эгүл Һилил Бэбэ тов до өз бинэ;
Гомотэй шориho, эн никиho бу!
Шэйириш мукуфди өз вэлкхой синэ,
Суй дэстэк һүндүрhо, эн тикиho бу!

Йэ кэлэ хисобдор колхоз бирэйи,
Э шэhэр эн Губэ од вэkүрдэбу.
Сог һүмүр өз рэгэм һэмэл дирэйи,
Э зуhун эн һэммэ дод дэkүрдэбу.

Сал томом бирэнки ө зэхмэт киро,
Тэхүлэш, мэйвэрэш чэнд бэхш мисохдут.
Сэбрэни рафданки ө хүрмэт киро,
Йэ кофэш һич мэхэл чэнд нэхш нисохдут.

Рузикор кирошдкэш гуроглу-нэмлү,
Меhрибон зүвүсdi һэмишэ чэhмэт.
Тэгсиркор бисдокэш хүрдэлү-кэмлү,
Э пишой кэлэтэ нэ сохдут чүрhэт.

Һозор бо боч бэрдэт ө хэстэрэвоз,
Мичэhой согирэ учмиш дирэнки.
Һэ кэнэш вэкошдэт ө хэсрэтэвоз,
Кимиho ө Боку күчмиш бирэнки.

Э шувэр рафданкиш կулэ духдэрhо,
Э Дэрбэнд, э Москов рэхиш вокундэт!
Кэй чиро бирэнкиш өз гопуй дэрhо,
Шэх-шэхэ рихдиho һэрсэш покундэт!

* * *

Инсонә кәрәк бу түндә чумвоку,
Йәкикә, ә әхвол сәбәх мундәйи.
Човонһо мийомо ә шәһәр Боку;
У мәхәл очуг бу дәрһой хундәйи.

Зомонәй гәтрәйи пой құрдә вәһдә,
Кимиһо дұхдир бу, кимиһо мәһлүм.
Чәнд чиро сәнәһәт вәкүрдә бәгдә,
Данани ҹувурмәш бисдо мәһүлүм.

Гәдимә дәвр рафди әвой-войәвоз;
Хунәһо һәм бичиг, һәми хүрдә бу.
Тә Ленин оморә ә һой-һойәвоз,
Дұвазда нимазиши чикә құрдә бу.

Дүлһорә сула сохд — гәсд миз-мизиһо,
Дананда рабиһош ә бимаз вомунд.
Әз таза ганунһой ән гирмизиһо,
Ә гәриш ҹувурһош йә нимаз домунд.

Хәрфһорә шинохдә әзбәр мисохдқәш,
Тирорәш хундәкор ошкорлұ нә бу.
Оһилһо һәсәлә зәхәр нисохдқәш,
Сифирәш вәкүрдә лап ә дәб дәбу.

Ә сәрү — әрәхчи, ә тәңү — гобо
Ә мұхточ чәнд чиро һони-вәчвәчи,
Мәһлүмәй шоботи ә ҳофтәй йә бо,
Әз хунәй һоширһо шобош нун мәчи.

* * *

Эз Тиро митәрси гифләтһой Губә,
Гәйлой шабалутиш буймиш мибисдо.
Шәвиһой шоботи кифләтһой Губә,
Эз ошһой йәрпәгиш дуймиш нибисдо.

Э ковлә мәдәшәнд бирор-бирорәш,
Э һәр һәсб минорут сүрхә йәһәрәш.
Зу гуног мисоҳдуг йә рәхқирорәш,
Һәсәллү митанүсд хәһәр — хәһәрәш!

Йә ләлә, йә холу қуфдирә вәһдәш,
Шәрбәтлү имбисдо қофһой ән зуһун.
Оһилһо әз һилом күч бирә бәгдәш,
Ранк руйһо импарусд әз дөг, әз дувун.

Кириәһош минорут тә чүлә бирә;
Һәрс чумһо күч мидо овһой Гудйоләш.
Хүшдәнү — хүшдәрә нимпулә дирә,
Ә талеһ бурҹ нидо мәндәһой холәш.

Савадсүз буһорәш кәлмәйү шән бу,
Лүхүфһой вәрфирәш пәшмү нибисдо.
Кәләрәш-чүкләрәш чикәйү тән бу,
Гудүрмиш бирәйүш пәшму мибисдо.

Кәләтә хәйорә дәкүрдә вәһдә,
Ә сәр дөг нүшдәбу қурунди — обур.
Чованһо һәйилә вәкүрдә бәгдә,
Огсоггол дирәнки мумунд бийобур.

* * *

Эшглүйэ мүхбетэ соф дирэ чикэ,
Хостэхош, сэвкихош, дилэкихош бу.
Һэммэрэ йэ нимаз вэчирэ чикэ,
Гилготиш, гэрчэйиш, килэкихош бу.

Шэнихо лүнкхорэш мэгсэд бийо бу;
Овхорэш буравхо өрхөн кэрэки.
Винихо пэхүрэш хэсрэт нийо бу;
Совхорэш бэрүхо чэрхөн кэрэки.

Дананхо сэргуши эри лэш хунэ,
Сэхибсүз импузу өгүлиш-дүлиш.
Хун дамар зирэклү һишдэж чунэ,
Эгрэбэ поюндэ энкүлиш-хүлиш.

Чолвækэ күлүнкэ ө бэлхө зэжэш,
Эз ХУДОш кэрэки сэхиб-писэри.
Э һэрэ сад чиро һэмэлхө дэжэш,
Их кэнэш эйэки чуни-чикэри.

Нэлойиг-нэлойиг шэхө мийору,
Тэсэлэхүрд сохдкэ ө пишой шэжэр.
Пысирэ рүхшэндэш ө йор нийору,
Дүлвэбэр мозолмэнд бисдокэ эжэр.

Наданхо-саданхош эри дуб бирэ,
Дийэштэш кэлэклү мибу бичиho.
Хол-эхвол хүшдэрэш эри губ дирэ,
Эз күкү хиртлэмиш нибу қичиho.

* * *

Эз ранкъо дуворэ, дэрэ зэрэнки,
Сабура күл нидо мићидхой Губэ!
Салхонш э сэрийэки хэрэ зэрэнки,
Тазадан күл мидо имидхой Губэ!

Җэрэвош-ћесэлтэш нибисдо тэнки,
Нисонуш хубтэ бу дийэш тэвэссэр!
Гэлэйчи гобхорэ гэлэй зэрэнки,
Тэлхүмиш импойисд лап э зэвэссэр.

Духдэрхо-ћэрүчо э дэдэйэвоз,
Мушущдуг сумогэ э лов никэрэ.
Дутхорэш докундэ э гэдэхэвоз,
Гэймогиш нидомунд эз шитэ кэрэ.

Э сэр һоморлүйэ дураза тэхтэ,
Тэлхүмиш йэ чэнд бо воюрди гогол.
Йэдикор мунухо шокирдэ вэхтэ,
Түнд бирэ йэболэш нисохд голмогол.

Йэ чүклэ фүрсэтэш һич эз дэс нишэнд,
Шэћмэлэш сухунди э вэћдэй мићид!
Эз йэлов өн аташ өнзэллиш мишэнд,
Хүшдэрэш имбурбунд э фурм йэ икид!

Тазадан рүх мэկүрд ширинэ чуну,
Далгахой ҡәмирэ гэбул сохдэнки.
Һэшданки, э ранк-руй моромо хуну,
Шэггэхой хэндэрэш бул-бул хосдэнки!

* * *

Э нүймүн хундэнки, э қозит Губә
Амбара мәгаләш нүвүсти Тәлхүм.
И ракә һәдәтә соҳдәнки тубә,
Э хәвәс мәһлүмиш зүвүсти Тәлхүм.

Э чүлһой колхозһо кәшд гәриш-гәриш;
Когозһош, гәләмһош ҳәрмәхү бисдо.
Шәшгүшшә дорәнки осдугүй зәриш,
Тиб-таза хәбәрһош тәмәхү бисдо.

Һәми хунд, һәмиңкә тәчрүбә вәкүрд;
Булутлу-думонлу бисдокәш һәсму
Пишоһой дәсүрә йә кәсиш нә күрд.
Э район лов бисдо чәнд чиро мәзму.

Элчәгә шәфтиһо күк шәндә мундә,
Эри дуз қуфдирә нәбу зәһиғмәнд.
Куләһой дуркурә лугонд рурундә,
Э шидрай зуһунһо вәбу тәһриғмәнд.

Э дәрийөн бәхт-мозол оғдорә вәһдә,
Чүкчүки соҳдәкор тич нитав бирә.
Нимәшәв чумһоюш хов дирә бәгдә,
Бийовһо рузһорәш һич нитав дирә.

Э хунә сәлигә — сәһмон норәнкиш,
Шәкилһош микәши э сәр ән килов.
Лугондә коф соҳдә ҷовоб дорәнкиш,
Йә мичәй кәлмәйүш һич нәбу хилов.

* * *

Соворэ бэндэрэш юилому рачи,
Дүлвэбэр бийо бу эгигэц кофнош.
Мөхрийн хунэрэш мэку бирачи,
Дүлгэбэр нийо бу юэгигэц софнош.

Овозэй войкэнош эри бор дорэ,
Йэ кэлмэ нэнуйэш гиймэту амбар.
Э чигир сэбэхиш эри пой норэ,
Мэлкомут шэркүйэш гийбэту амбар.

Нун-муунук хурдэткэш э динчи-ники,
Дүрүйэ нэ бири чукурхой доги.
Кэлэнош, чүклэнош данусдэники,
Одлуудэти мичэй чунсоги.

Эрэглү-гэлпэлү мэхно бисдокэш,
Эз сүрхиш зийоди дуз мундэкуни.
Дэрэлү-тэпэлү рэхно бисдокэш,
Тэсэлиш бийо дү руз зиндэкуни.

Миллэтэ хоюнош нуму вор бирэ,
Милионэш-милярдаш юэкиш нэ бэрди.
Хохини воюнош туму тор дирэ,
Вэхш бирэй эн ховиш юэ бэшгэ дэрди.

Э ловхой шэрбэтиш мүвүнү сэнчэг,
Хушбэхти нийору күк юовундэ кор.
Тэзобэш эз ХУДО мэкуру юнчэг,
Э миклэй эн аташ буск товундэкор.

* * *

Данандаш һәзизә йә күк милләти,
Зиһимү түнд буһо мәхлуги мәрәш.
Рабиһош дәс зәри ә тук зилләти,
Шолийәх офдәнки Тиро хундәрәш.

Э мәскән ҹувури ә синәй Губә,
Дувазда нимазиш вокунди хәлгмә.
Богчә-бог дәшәндә әз сүрхәй күпә,
Хокоруй нәшәрһәш покунди хәлгмә.

Эз офто нур вәкүрд чумһой Тәлхүмиш;
Шор варасд хундәрә ә хәндәрәвоз.
Э сүрхә дог чарусд гумһой Тәлхүмиш;
Боришмиш нә бисдо ә мәндәрәвоз.

Сийә шоһ мәтләбәш әри мат сохдә,
Имидәш, сабурәш һич нә күшдәбу.
Возиһой шолумәш зури пат сохдә,
Дәрдәчәр сәбәхи зирәк хүшдә бу.

Аттестат дорәнкиш ә гәд школа,
Бәбәһо-дәдәйһо кура бисдорут.
Шорлуйә чумһошу саз сохдә ҳолә,
Гәймогһой дәһсали сура висдорут.

Тиб-тийнә пәнчиһо вәди бирәнки,
Хәндүсдә гәл дәшәнд ә Бәбәрәвоз!
Мирвори дәдәйиш сохдәнки тәнки,
Тәлхүм чиро бисдо ә Губәрәвоз!

Дэвр Боку

Руй Бокурэ дирэ мундэ,
Зийод бисдо ҳэвэс Тэлхүм!
Чэнд войкэрэ э дүл хундэ,
Мэлхэм висдо нэфэс Тэлхүм!

Э сабуриш мичлү буho,
Эз ворвориш кучлү буho,
Эз гилинчиш тичлү буho,
Гэлэм дэбу э дэс Тэлхүм!

Йэ васала, йэ һүвсэлэ,
Йэ номусэ, йэ һэсүлэ,
Йэ бослүйэ, йэ һэсэлэ,
Дүл дошдэнбу гэфэс Тэлхүм!

Куч чүрхэтгү имбисдокэш,
Хушэ һүмүр мивисдокэш,
Хотурхойг нивисдокэш,
Рүхшэнд нисохд э кэс Тэлхүм!

Эз хүшдэ дур нэбэрүho,
Э чум шори дэбэрүho,
Эз коф дүлэ вэбэрүho,
Чорэ дэбу э сэс Тэлхүм!

Офтолжэ тов имбисдо,
Шэрбэтлүйэ хов имбисдо,
Булоглүйэ ов имбисдо,
Сабурлүйэ пэс-пэс Тэлхүм!

* * *

Имтоһонһо дорә-дорә,
Э мәһлүми дарафд Тәлхүм!
Эз хәйолһо сүлмә норә,
Э гүг Шоһдог варафд Тәлхүм!

Институтһо точлу бүкәш,
Гоһумбази вочлу бүкәш,
Чәтиниһо бочлу бүкәш,
Э бим-фикир нә рафд Тәлхүм!

Күтбәйинһо сәй мундәнкиш,
Зәһифлүһо кәй мундәнкиш,
Эгүллүһо пәймундәнкиш,
Э зәвәсәр марафд Тәлхүм!

Йод бәхили имбурбундкәш,
Хушә руйә нибурбундкәш,
Эзовнәки инфурмундкәш,
Э чәшмиши нирафд Тәлхүм!

Таарихә сур дирәнкиш,
Эз дастанү бор чирәнкиш,
Ховсүзлүйә шәв бирәнкиш,
Э пинәки мирафд Тәлхүм!

Э кәф дәcho қүрдә сәрәш,
Китобһорә хәрә зәрәш,
Үшүгмәндә рәх хұшдәрәш,
Асда-асда һә рафд Тәлхүм!

* * *

Дипломийэти күндлү бүкәш,
Эз хундэйи шор бу Тәлхүм!
Ҙэзийэтү түндлү бүкәш,
Шахәлүйә дор бу Тәлхүм!

Човониһо хәрч бисдокәш,
Хүчәтиһо мәрч бисдокәш,
Ә гозитһо дәрч бисдокәш,
Сәхиб әдәб-һор бу Тәлхүм!

Рузкор һово нәм бирәнкиш,
Хәлг милләтә гәм бирәнкиш,
Бисд чор сәһәт кәм бирәнкиш,
Ә һәр чикә вор бу Тәлхүм!

Эшгһой наза хосдәнбуһош,
Құлһой ваза хосдәнбуһош,
Құнә-таза хосдәнбуһош,
Имисал бу, пор бу Тәлхүм!

Имидсүзәш һой дорәнки,
Йә мәхссүзәш той дорәнки,
Ә нимазиш пой норәнки,
Әри дәһ мәрд хор бу Тәлхүм!

Эз човгуниш нә ләрзүһо,
Эз асланиш нә тәрсүһо,
Ә ҹунсогиши һә вәрзүһо,
Бәбәй рискә кор бу Тәлхүм!..

* * *

Эри ярмиш сохдэ догэш,
Йэкиш нирафд кирой Тэлхүм!
Эри чэннэт сохдэ богэш,
ХУДОлү бу чирой Тэлхүм!

Пишой рэхэ нэкүрдэнкиш,
Холчэй бэхтэ дэкүрдэнкиш,
Эгүл-кэмол вэкүрдэнкиш,
Э сүрх чарусд кирой Тэлхүм!

Ђэлизлүйэ нэхш доронкиш,
Ђэсэллүйэ вэхш дорэнкиш,
Тэмизлүйэ бэхш дорэнкиш,
Э тонн мэрзи килой Тэлхүм!

Бирэнгинэ чэнк овурдкэш,
Шүшнэфэсэ тэнк овурдкэш,
Дусдоглүйэ мэнк овурдкэш,
Үшүглү бу сирой Тэлхүм!

Зил һүндүрэ бэм сохдэнкиш,
Иштохорэ кэм сохдэнкиш,
Чор тарафэ фэм сохдэнкиш,
Тар — нэмлү бу пирой Тэлхүм!

Э чум товуш докундиош,
Эз дүл пэхүр покундиош,
Э руй ъорэ вокундиош,
Э дэс дэбу Тирой Тэлхүм!

* * *

Асдарай бэхт э вэхтэвоз
Һэрдэн зэвэр вошэндэни.
Бэгдэ, кэнэш э тэхтэвоз
Һэрдэн зофру фушэндэни.

Чат бирэйэ дуворһорэш
Һэр бой килов нитав зэрэ.
Кура сохдэ губорһорэш
Йэ бо зэрбэ митав зэрэ.

Тэ соф мундэ կоф Ешуво,
Чэрх зомонэ хүрд нэ бошку.
Сэргич нүшдэ рүх нэшумо,
Кэркэ хуно гүрт нэ бошку.

Вэкир нидав ҳол Амонэш;
Э руй вэлкнош чэнд чүр тох дэ.
Пророкной эн зомонэш,
Энчэг, ХУДО хэзүр сохдэ.

Шори-бэди той нисдикэш,
Һэмэлношү өз йэ тэшти.
Шэрэфлүйэ пой һисдикэш,
Гэнэт зэрэ һич никэшди.

Чычэлүйэ күк нэ буһо,
Һүндүрһорэ бинэш нисди.
Э гэд гэфэс чүк дэбуһо,
Сэр дүлһорэ синэш һисди.

* * *

Пәнч сал буқәш хундәйийү,
Йә нәгул бу зомон Тәлхүм!
Мозол дүкәш мундәйийү,
Чүрһәтлү бу йомон Тәлхүм!

Сәдәфтара шух вәқүрдә,
Мугам зәрә хүрдә-хүрдә,
Нәбз һүмүрә әри қүрдә,
Ә дур нәбу құмон Тәлхүм!

Бәнд муйһорә боф дирәнки,
Бәһәр әшгә соф чирәнки,
Килиләмә коф бирәнки,
Җәрс-шәһлү бу думон Тәлхүм!

Хори әллепс бирә вәһдә,
Зимиләрз пис бирә вәһдә,
Кириәһо виз бирә вәһдә,
Шолыйәхлү бу омон Тәлхүм!

Обур мидо, һүзәт мидо,
Сабур мидо, кузәт мидо,
Ә гәд чойиш ләзәт мидо,
Туршмәзә бу лимон Тәлхүм!

Бәднәзәрә чумнәвәкир,
Дәнишире фәгир-фәгир,
Офдорәнки ә дәрзәгир,
Гәтрәлү бу һомон Тәлхүм!..

* * *

Сәхиб диплом бирә вәһдә,
Васал дәбу ә чун Тәлхүм!
Тәләбәйи дирә бәгдә,
Җәсәл вәбу ә нун Тәлхүм!

Эз бәл офто құрдә-құрдә,
Үшүглү бу рәхһой Тәлхүм!
Эз лов Тиро моч вәқұрдә,
Эз ХУДО бу мәхһой Тәлхүм!

Хұшдәрә һич тәнбәл нә құрд,
Ә күзәтһой Азәrbайчан.
Мәгаләһош чикә вәқұрд,
Ә гозитһой Азәrbайчан.

Саз бу дүлә вәбәрһою;
Ә дананһош йәмон тән бу.
Мәлхәмә сәс хәбәрһою,
Эз радиош оморәнбу.

Йә кәлмәрәш хұрдә мисоҳд;
Әз һәdd түнд бу әгүл сәрү.
Руйхәлимиш құрдә нисоҳд,
Мозоллу бу әнкүл дәрү.

Ә гугу сәнг дәқұрдәбу,
Шурлу дүһо шәр сийәрәш.
Әз һәйили вәқұрдәбу,
Нурлу буһо тәрбийәрәш.

* * *

Эчично нум доноқә,
Шолумирәш хосдәнбу сәхт.
Э коми лой чум вонокә,
Кумәкирәш сохдәнбу бәхт.

Гоһум-гәрдәш винирәнки,
Синәсовиш имбисдорут.
Шорә хәбәр шинирәнки,
ХУДОсузиш нибисдорут.

Сәр дүшире, дәм михуру
Бәхшәрә кол дирә чикә.
Җәйб кәшире, гәм нихуру
Эгүл-комол бирә чикә.

Эз йор шәндә кәрәк нисди,
Чум ХУДО вә ә рәх инсон.
Чу фойдә ки, тәмәх һисди,
Дәһәм нә дә ә хов зиндон.

Эз одлүйә Одом бәгдә,
Чәнд икидһо хәсул омо,
Шәвиш-рузиш ә хом вәһдә,
Эз сиб чирә һәсүл омо.

Э гәд дәһво дарафданки,
Һәр һәмләрәш чикәйүни.
Э сәр шәһво варафдәнки,
Һәр кәлмәрәш ҹәркәйүни.

* * *

Йэ зурбайэ икид нибу,
Э дүнйоһ нур нэ шэндэкор.
Э күч гувот имид мибу,
Э дэриоһ тур дэшэндэкор.

Гизгинэ кор нэхс нийору,
Лүхүф пэшми һисдикэ вэрф.
Бэдбинэ шор бэхс мийору,
Э рэх чэһмэт нисдикэ сэрф.

Саз нивүнү шэр поююш,
Э човонэ гозорэвоз.
Пас мүкүрү хейр хоююш,
Э чозэнэ — чозорэвоз.

Рази һишдэ чэм-чойилэш,
Йэ дүлбэндэ чун бисдори.
Э коф կүрдэ пир-оһилэш,
Эгүлмэндэ нум висдори.

Э сейр сохдэй мэнкэ чүлһо,
Эз чунсогиш һэ хуб дири.
Э меһр хосдэй ранкэ կүлһо,
Эз Шоһдогиш э гуг бири.

Чунэй хүрэ дэнк водорэ,
Товиш дори хэлгэ Тэлхүм!
Чомог э сэр сэнг додорэ,
Овиш дори хэлгэ Тэлхүм!

Тәриси Тәлхүм

Ә бим рачә кәлә дүниоһ,
Ә фурм һәйил шор бу Тәлхүм!
Сурлу буқәш һәлә дүниоһ,
Мәйлүкәшә вор бу Тәлхүм!

Севкилирәш ошуг бирә,
Хунә-хунә нә қәшд Тәлхүм!
Ә чум хәйол әри дирә,
Ә хов ширни дәкәшд Тәлхүм!

Шахәлү бу сүрхә құлұш;
Мозол дәкүрд дұхдәр гунши!
Ә мәнзәрәй гәриш дүлүш,
Чикә вәкүрд дұхдәр гунши.

Әшг Тәлхүмә рач воюоһ,
Кәлмәйгү — сүрх, нумуш — Марал!
Чүн әзини йор хоюоһ,
Әз никийүш нибу зарал!

И хосдәйи йә од висдо,
Хүрмәтү — тик, гисмәтү — тик!
Имборәкһо зийод бисдо,
Хосдәйю — ник, сәһәтү — ник!

Ә ярашуг бәзмуш дәбу,
Вәкирлүйә дәдәй Тәлхүм!
Ә хофт гәти һәсмуш вәбу,
Шоһирлүйә бәбәй Тәлхүм!

* * *

Э эшгэвоз шэв һэриси,
Бокуйинош э Губэ рафд.
Хэтон-һэрүс лэгэ лиси;
Ширнэ воруш э кор дарафд.

Йэ дэгдэгэ нэ до һэрэ,
Сэс комончэ, сэс эн говол.
Һэммэ муку өз йэ лэхэ:
«Чованзорэ нибу зовол!»

Пэйлэй ники зэрэ- зэрэ,
Согизорэ гэдэр нэбу.
Сэс рафданки э дог-дэрэ.
Э коф һэммэ шэкэр дэбу.

Бэхтиш хэндүст, хонум-хэтон
Асдараһо һэ чэсдэнки!
Вэхтиш лэнкүст, һэрүс-хэтон
«Тэрэкэмэ» — вэчэсдэнки!

Коф лэхэрэ ки вараси?
Э сэрийэки чиһой гобнош.
Э Шоһдогиш омо раси,
Гэнэтлүйэ буй кобобнош.

Ошуг хундэ хэлэт висдо,
Күклэмиш бу хол-эхволиш.
Зүм-зүмэйэ шэрбэт бисдо,
Никэрэйэ ов Гудйолиш.

* * *

Э ваз сифро ярашуг бу,
Ранк-бэрэнкэ гүзүркүлһөш.
Э сәр сумог сәрмәшуг бу,
Чәрх доройи сәхиб дүлһөш.

Э bog-богчә мәст мундәбу,
Вәрәглүйә зәрдә дорһөш.
Э фурм йә сал вомундәбу,
Эрәгшури бәрдәкорһөш.

Э йә салон суй зәрә бу,
Вичирә мод әз пой тә сәр.
Тик варавһо йә хәрә бу,
Чичилибод һәрүс-духдәр.

Шорхунәрәш шар зәрәбу,
Сифәтү нур бирә чикә.
Гул-гәнәтүш пар зәрәбу,
Нийэтү дур дирә чикә.

Мәһәниһой мажор-ладиш,
Тәһрифиһой һәрүси бу.
Кәлә газһой ән пәнчсадиш,
Асдараһой һәриси бу.

Йә әзини хәз нивәкүрд,
Эзир офто зүвүсдәкор.
Бәхтә ә руй мозол дәкүрд,
Эз и шори нүвүсдәкор.

Корхой эн Боку

Мэхүлүми кор сохдэнки э Боку,
Гэдэрсүзэ шорийг бу нур сэбэх.
Шэхэнкумнош мэст нүшдэнки э соку,
Э ширинэ хэйол дэбу сур тэмэх.

Мэх зимусту хиникирэ михосдкэш,
Күлишэнэ васалирэш гэхр нидо.
Эз пойизи йэ рүхшэнди нисохдкэш,
Нэминонэш тэхрифмэндэ шэхр мидо.

Чүклэ мэчлис өгүлмэндхо бирэнкиш,
Философхо эз кэлмэйг дэрс мэкүрд.
Э хэгг-хисоб дүзди-шэфти дирэнкиш,
Хэтокорхо эз зэхмийг тэрг вэкүрд.

Гэнэт хүршг э сэр Шох дог пар зэкэш,
Сэрграфийг эз гэд хэндэ дэбу тич.
Э дүл пэхүр суй зэрэйи мар дэкэш,
Э хэрч кофнош пучкунэндэ нэбу хич.

Сэлигэйг эз юдэти чуну бу,
Эз човониш мисволуйэ кор мисохд.
Расда корхо мүнүкг бу, нуну бу,
Дуркунирэш э сэр дүшхо бор нисохд.

Э чум чэхмэт тор зэрэнки йэ ховчиш,
Э күнд үшүш йэ човон бу, йэ пир бу.
Э үэйронхо гэсд сохдэнки йэ овчиш,
Э түнд вишэш йэ пэлэнк бу, йэ шир бу.

* * *

Эз кор чиро бушә вәхтү бирәнки,
Э полисиш кумәкийү кәм нәбу.
Э күнч-бучог сойәйүрә дирәнки,
Э дүл дүздһо-дуркуниһо гәм дәбу.

Сәбәхмундә үшүг шәһәр мүрдәнки,
Эмр министр ә сәр кору точ дәкүрд.
Шәв-нимәшәв йә гатилә қүрдәнки,
«Элачийи» ән полисәш боч вәкүрд!

Э һәр район — Азәrbайҹан рафд хәбәр;
Начальникһо сәбәх-сәбәх зу хундut.
И тәһрифһо чарусд ә йә рүхвәбәр;
Товуш дүһо шәһәм дүләш сухундut!

Үйогирә овурдәнки имидһо,
Коф гозитош йә дүнийоһә шору бу.
Э әшгәвоз чап бирәнки ченد чилдһо,
Хәндәй ловһош дәвләтү бу, вору бу!

Э шәкәриш чарундәнки гәмишә,
Сәрәнчомиш гийрәтлү бу, одлу бу.
Э гәриш зол ән ичласһош һәмишә,
Мәһнәй кофуш мүһбәтлү бу, додлу бу.

Эз чәтиниш чорә мийофд сад тәһәр.
Әдәблү бу, нишонлу бу һәйб-һориш.
Эз ширини хун дамарүш ә шәһәр,
Чор тарафү дустһойү бу ә кориш.

* * *

Директор школэй шэви бирэнки,
Мараглү кировунд сэхэтхой вэхтэ.
Эйинчош руз-бэрэз бурбунд зирэнки,
Йэ бойкэш синэмийн сохдэнки бэхтэ!

Далгалү бийо бу никэрэй һүмүр,
Бэндсүзэ әл-оба шор нитав бирэ.
Эз динчи омокэ нун-кэрэй һүмүр,
Чэхмэтиш э һилом вор митав бирэ.

Тэсэлиш хүрд нибу э пишой шækэр.
Инсонho тэлх нисдкэ, зомон пис нибу.
Э һэрэ сад һэмэл нэ дэкэ әкэр,
Сүрхийтиш чарусдэ мичэй мис нибу.

Сэрэ тик мүкүрдкэш һэр пасул буho,
Эз ХУДО нэхширэ сэлт нурлу висто.
Э гэриш хофт миллион эн мусулмуho,
Йэ чувур догимуш вэкирлү бисдо!

Э фүрсэт хоинho сохдэ сэхдэ лэг,
Гилинчэш мэчовунд гэлбэндэ Тэлхүм.
Ихтийор мидокэ Оффуррэкор һэгг,
Догһорэш мүчүмунд гэлхэндэ Тэлхүм.

Лүчүhой һүнэрү сүркэлү нисдкэш,
Йэ үзкэ талант бу мувэх эн сэрэш.
Ширина хэйолho йүргэлү һисдкэш,
Гуногпэр нэ буkэ никуют дэрэш.

* * *

Зимилэрз танусдкэш кочук куфтэрэ,
Э руй эн хомэ шир гэймог нийо бу,
Йэ бойкэш, сад бойкэш эдэм қуфдирэ,
Азади хоюнош уйог бийо бу!

Хэлчикэр нэ бошку сүпүл чэгүнош,
Э вишэй эн чүлхө товусдэ нэчэг.
Эз зуһун кэлэтэ сэвки хоюнош,
Э гэршэй эн дүлхө зиһисдэ энчэг.

Мизузэй эн дэрэ кэлэк вошуһо,
Э гэтрэй дэр имбу йэ килэй ჭунүш.
Э хуби пой зэрэ хэрэб бошуһо,
Чумюрэ мүкүрү йэ лүгэй нунүш.

Хуш-хэйол парундэ гэзэб эн кинэ,
Хорохой мэзэйи мэхиш дорэнбу.
Кэмэрэ чарундэ эз сэр эн синэ,
Дохорхой сипрэ муй рэхиш дорэнбу.

Эз юсмуй ковлэйи воруш дог-дэрэ,
Шушдэнбу тэмизи կүлэш-сэмэнэш.
Эз лулэй хунэйи гушхө пар зэрэ,
Күшдэнбу сокити чүлэш-чэмэнэш.

Фэсилхо эз бинэ сэрpush дирэнки,
Э юрэ һич мэхэл зулог нийомо.
Сэ мэхлуг васалиш күчмиш бирэнки,
Юминон сипийиш гуног мийомо...

Кифлэт эн Тэлхүм

Салжо кирошд йэвош-йэвош,
Исмэт вини Тэлхүм Бэбэ!
Шорэ рузжо омо э хош
Гисмэт вини Тэлхүм Бэбэ!

Эвэлинчи Заур бисдо,
Хэлэф вини Тэлхүм Бэбэ!
Э һэрэлуг сабур бисдо,
Шэрэф вини Тэлхүм Бэбэ!

Гуноглуги дорэ-дорэ,
Сифро вокунд Тэлхүм Бэбэ!
Сад чүр мэлхэм норэ-норэ,
Эрэг покунд Тэлхүм Бэбэ!

Йэки омо, йэкикэ рафд
Хүрмэт бэхш сохд Тэлхүм Бэбэ!
Ловоюю э тик варафд,
Мүрвэт нэхш сохд Тэлхүм Бэбэ!

Бэбэ-дэдэй шор бирэнки,
Нүнэр вэкүрд Тэлхүм Бэбэ!
Имборэкхо хор бирэнки,
Мозол дэкүрд Тэлхүм Бэбэ!

Бүтүн мэчлис вэчэсдэнки,
Сэнгэш лум зэ Тэлхүм Бэбэ!
Асдараю вор чэсдэнки,
Мэнкэш чум зэ Тэлхүм Бэбэ!

* * *

Кук бирэнки һэлэх хүрдэш,
Эз хэйолжо чүрхэт висдо.
Эри обур-хэйо күрдэш,
Дарамлүйэ сэбэб бисдо.

Заур хэндэ зэрэх вэхдэ,
Зимустурэш васал дануст.
Сэхиб писэр бирэх бэгдэ,
Зиһисдэрэш һэсэл дануст.

Шинирэнки сэсэх эз дур,
Хүвсэлэрэш тэмэх нисохд.
Эри хушбэхт бирэй Заур,
Дог-дэхорэш кэпэх мисохд.

Кирисдэнки хэлэф сүрхи,
Эз сабуриш пэс нипойист.
Нүшдэх э сэр гэнэт чэрхи,
Чи һиломэш вэс мивойист.

Заур — чүклэх, арзу — кэлэх,
Хэнонуюш э сиро бу.
Коммунистиш буках һэлэх,
Коф-кэлэчүш эз Тиро бу.

Э зир кэрми пойисдэнки,
Нур сэбэхэш һэдэф танусд.
Хори лүхүфвойисдэнки,
Лэпэй вэрфэш сэдэф танусд.

* * *

Эз сифириш һәэзиз буһо,
Күкә моч сохд — Марал Дәдәй!
Эз ловоһош тәмиз буһо,
Күкә точ сохд — Марал Дәдәй!

Муйһоюрәш тимор дорә,
Гурбу бисдо — Марал Дәдәй!
Энкүлһорәш һомор норә,
Суррку бисдо — Марал Дәдәй!

Э һәсәлиш рүхшәнд сохдә,
Дәһәм танусд — Марал Дәдәй!
Аташ дүлиш тәйтә суҳдә,
Шәһәм танусд — Марал Дәдәй!

Э томошә мундәбуһо,
Чумәш шор до — Марал Дәдәй!
Эз һәсүлһо хундәбуһо,
Нумәш һор до — Марал Дәдәй!

Шидрай кәмәр бирәниһо,
Икид вини — Марал Дәдәй!
Җилом динчи дирәниһо,
Чикид вини — Марал Дәдәй!

Лад «секоһәш», лад «маһурәш»
Мәгомлу хунд — Марал Дәдәй!
«Нәнүй-нәнәм» ән Заурәш,
Мугомлу хунд — Марал Дәдәй!:

* * *

«Э шор ХУДО бирэ чикэш,
Хис, ёэлизэ балаймэ хис!
Э вор ХУДО дирэ чикэш,
Ёнгэ зэрэ юч мэкирис;
Хис, ёэлизэ балаймэ хис!

Тэ той Тиро бирэ чикэш,
Тэ руй Тиро дирэ чикэш,
Тэ бор Тиро чирэ чикэш,
Ширхой дэдэй нисди хэмис;
Хис, ёэлизэ балаймэ хис!

Мичэй мозол бирэ чикэш,
Дэхэм мозол дирэ чикэш,
Бэхэр мозол чирэ чикэш,
Ширинэ хов нийинбу пис;
Хис, ёэлизэ балаймэ хис!

Хэрмэх бэхтю бирэ чикэш,
Хүрмэт бэхтю дирэ чикэш,
Хэйой бэхтю чирэ чикэш,
Эз вэрф догиш мундэ тэмиз;
Хис, ёэлизэ балаймэ хис!

Хэтон сүрхи бирэ чикэш,
Хунэй сүрхи дирэ чикэш,
Хирмов сүрхи чирэ чикэш,
Эрэх ёмур гэлхэнд вэхис;
Хис, ёэлизэ балаймэ хис!

* * *

Рузһо кирошд ә назовоз,
Заур ә пой вэхүшдэнки!
Құлһо тов до ә вазовоз,
Заур ә пой вэхүшдэнки!

Саданмишһо ә далда мунд,
Наданмишһо ә бим домунд,
Хәйвонмишһо ә буск вомунд,
Заур ә пой вэхүшдэнки!

Дәстәк лукәй бәхтиш омо,
Эгрәб зомон вәхтиш омо,
Парчоһ сүрхә тәхтиш омо,
Заур ә пой вэхүшдэнки!

Сәрни вошәнд ов булогһош,
Ширни вошәнд хов сурогһош,
Нәми вошәнд лов гурогһош,
Заур ә пой вэхүшдэнки!

Эз зимиләрз һич нә ләрзи,
Эз тәнбәли һич нә фәрзи,
Эз офдорә һич нә тәрси,
Заур ә пой вэхүшдэнки!

Сүмүрг дөгһо ә ләс пойисд,
Чәйрон бөгһо ә сәс пойисд,
Ковтәр чогһо ә дәс пойисд,
Заур ә пой вэхүшдэнки!

* * *

Зомонэрэш коһли нэ ҝурд,
Чэмэнһорэш ҝулһо дәкүрд,
Эгрәбәрэш миһид вәкүрд,
Заур ә пой вәхүшдәнки!

Гәнәт кофһо париш зәри,
«Шахта баба» шариш зәри,
Әлдар ләлә тариш зәри,
Заур ә пой вәхүшдәнки!

Ториклүһөш ә тов раси
Хәндәлүһөш ә лов раси,
Тәшнәлүһөш ә ов раси,
Заур ә пой вәхүшдәнки!

Рүгәндогһо кобоб бирәт,
Рәхмәндочогһо совоб бирәт,
Сурбәндогогһо човоб бирәт,
Заур ә пой вәхүшдәнки!

Шоробхурһо әз мәсд тәрси,
Рушумхурһо әз хәсд тәрси,
Җовунхурһо әз гәсд тәрси,
Заур ә пой вәхүшдәнки!

Тәлхүм Бәбә шорлу бисдо,
Марал Дәдәй корлу бисдо,
Кифләт хунә хорлу бисдо,
Заур ә пой вәхүшдәнки!

* * *

Құлғо вазлұ бирә чикәш,
Һәсәлмәндә һұмұр бисдо!
Дүлғо сазлұ бирә чикәш,
Һәсүлмәндә һұмұр бисдо!

Бирор-хәһәр бирә чикәш,
Дәдәймәндә һұмұр бисдо!
Йә шор хәбәр бирә чикәш,
Бәбәмәндә һұмұр бисдо!

Шолум бәхшлұ бирә чикәш,
Дәһәммәндә һұмұр бисдо!
Шобот нәхшлұ бирә чикәш,
Шәһәммәндә һұмұр бисдо!

Сәхиб пиро бирә чикәш,
Дананмәндә һұмұр бисдо!
Сифир — Тиро бирә чикәш,
Нимазмәндә һұмұр бисдо!

Ә фурс нифрәт бирә чикәш,
Сабурмәндә һұмұр бисдо!
Ә сур киғләт бирә чикәш,
Заурмәндә һұмұр бисдо!

Һәсму чумлұ бирә чикәш,
Губәмәндә һұмұр бисдо!
Боку нумлұ бирә чикәш,
ХУДОмәндә һұмұр бисдо!...

* * *

Эри хэлг сад чиро моровунд гуллуг;
Э соги Заур бу һэр шовхо-муно!
Йэ рузиш зэнк зэрүт эри муштулуг:
«Түрэ духдэр бири йэ мэнкэ хуно!»

Зуһуну коф нэ կүрд, қую: «Сог боши!»
Һәшданки йэ һилом бәхш вәкүрд Тәлхүм!
Хүшдәнү — хүшдәрә կүрдәнки хоши,
Һәшданки әз ховиш вәхш вәкүрд Тәлхүм!

Дү сала Заурә моч сохдә-сохдә,
Э гәнәт хәйолһо сәрү чәрх дарафд.
Тәмкинә чүрһәтә боч сохдә-сохдә,
Сәр-тәнә вокундә ә болнисә рафд.

Офтойи ән һилом хәндүстә вәһдә,
Э тарих ән һүмүр чикә կүрд у руз.
Кәрмиһой декабр ләнкүстә бәгдә,
Шол пәшми һәсмурә нә дәкүрд у руз.

Сәр очуг, дүл очуг һисдиһо рузкор,
Дәһно зә фурс дорәй ән ворворирәш.
Сәдәфә пәмбәй вәрф офдоқәш ә кор,
Күрдә нәс бирәнбу шорһой хорирәш.

Гоһумһо-гәрдәшһош ҹәһм бирә-бирә,
Эз ловүш күчлү бу хәндәй чум Тәлхүм!
Ордович зәрәрәш ҹәлд дирә-дирә,
Духдәрәш — Рәна бу дорә нум Тәлхүм!

* * *

Чон ХУДО! Чон Тиро! Чүтам нүвүсүм;
Чү ширин! Чү мәлхәм! Духдәр бирәйиш!
Һәзизә хундәкор томом күчсүзүм;
Нибу дәрд! Нибу гәм! Духдәр бирәйиш!

Эз һәсмүй рүвәхмәш йә сәс шинирүм:
«Хошсүзә бушшори духдәрсүз — хунә!»
Эз дорун мувәхмәш йә сәс шинирүм:
«Гошсүзә күшвори духдәрсүз — хунә!»

Кифләтә нур дорә һәчи сәртики;
Бирорәш — хәһәри, хәһәрәш — бирор!
Мәш гәриш бисдорум ә дәсдәй ники;
Тәлхүмәш, Маралаш дирәнки хумор!

Бәбәймә — Пинхосиши хунд ә шорәвоз:
«Нишрәймә ширини әз һәсәл бәтәр!»
Чогәгүч бисдорут ә йә хорәвоз,
Һәм Дәдәй Мирвори, һәм Дәдәй Шәкәр!

Ә гичог вәкүрдә хуш өчүндәнки,
Күфәрәй бәхти бу гәл бәбәхолуш!
Сәйрәкә гошһорә вәчәвүндәнки,
Йә һилом шор вини чум дәдәйхолуш!

Оморә гуногһо әз шәһәр Губәш,
Иштоһә «һой» зәрә нүшдүт ә чәркәш.
Мәчлүсә варавунд тост Кәләбәбәш,
Әз синә шәйирһо куфдири ҹикәш:

* * *

«Йэ бэндэйүм, нэвэймэни.
Заур, Рэна — нэвэймэни!
Нэвэ — дэвлэт бирэ чикэш;
Мэку: «Дэвлэт — дэвэймэни.»

Йэ бэндэйүм, Мирворини.
Назлү йормэ Мирворини!
Э ёсмуй чум — товуш офто;
Э сэр синэш — мирворини.

Йэ бэндэйүм, Губэйинүм.
Чувур доги Губэйинүм!
Э һэр кэлмэй Пинхос Бэбэш;
Эз ёйили тубэйинүм!

Йэ бэндэйүм, Дэдэй-Шэкэр,
Дэдэймэни — Дэдэй-Шэкэр!
Дорэ шиরүш мэлхэмлү бу;
Һэм эз ёсэл, һэм эз шэкэр!

Йэ бэндэйүм, марал бисдо.
Күйчэк догһо марал бисдо.
Һэм дундэрмэш, һэм ёрүсмэш;
Һэсүлмэндэ — Марал бисдо!

Йэ бэндэйүм, тархум бисдо.
Гафийэй кук — тархум бисдо.
Шидрай кэмэр, үшүг чуммэш;
Һүнэрмэндэ — Тэлхүм бисдо!»

* * *

Бидини қуфдирә гәлифой һилом,
Э һәмәл маравоз Ҳовош йә сиб чи.
Эзу вәхт дәрд-болә нүшд ә сәр Одом,
Оморә нәсилһош риҳдәрә вәчи.

Моисей ә Синай сәдиг вомундкәш,
Эри қоф гәләти ә мәгбун дарафд.
Чүл салһо ә зир дәс ХУДО домундкәш,
Эз ҳәсрәт Израил әз һиломиш рафд.

Зәхмирә рүхундә докәш сәргузи,
Нә рузиш, нә шәвиш мәку дурқуни.
Йә үзкә дәрму нисд ә тәһәр дузи,
Асадараш чарундә нәбу бурбуни.

Хүрдәвот дәрикәш ә пәнчәһой бәхт,
Каплиһо пур сохдә кәлә дәриоһәш.
Сурлүйә зомонәш нә вомухдә сәхт,
Эз һәрәй әнкүшдә мәвин дүнийоһәш.

Ә чуткә мәдәшән кәлмәй бос-мосә,
Хисобһой зәхмәтиш сәһәтһой вәхти.
Нә сәри, нә өхир кәлә космосә;
Йә товуш асадараш йә мичәй бәхти!

Шәһәтуй саданһош мүнүшдкә ә сәр,
Хорирә пәсәво ә дурқуш мибәрд.
Боворим нисохдкә ә ХУДОш әкәр,
Овроһом әвлодә ә гурбуш нибәрд.

* * *

Арзуһо әз ҳәвәс нә бисдо чирош,
Сәдиги Тәлхүмиш ә дүлһо дарафд.
Гәлхәндлү бириһо бочоруг кирош,
Сал-бәсал хүрмәтүш ә зәвәр варафд.

Энчәг әз хубиһо әри қоф бирә,
Ә гәриш фикирһо-хәйолһо дәбу.
Рузинә корһорәш әри соғ дирә,
Борлүйә сәһәтһош дийә вәс нәбу.

Оморә зомонәш винирә вәһдә,
Войкәйүш палаш бу овһорә хуно.
Йә шорә хәбәрәш шинирә бәгдә,
Чумһойүш михәндүст ловһорә хуно.

Зу ә рәх мийофдо вәхтү бирәнки,
Әз дүли вургун бу ә хубә Губәш!
Бәбәрәш, Дәдәйәш нәсаз дирәнки,
Ә гәриш хүрш мүкүшд гәзәбә-губәш.

Зу чиро бирәрәш һәдәт мисохдут,
Томлү бу кәлмәйү ә хуш кишмишиш.
Руйүрә винирә шори мисохдут,
Ә миһ домундиһо тониш-билишиш.

Сад чиро зүвг мидо бәһәрһо-борһо,
Хәз мәкүрд хәлг — милләт ворлү бирәнки.
Чумһорәш туш мисохд ә лүкәй дорһо,
Чүмүсдәй вәлкһою хорлү бирәнки.

* * *

Тэлхүмэ һэдэт бу — пэхэни нисохд:
Бэбэһо тэ сэ бо կүфдирэт, эхи!
Э нүшдэ-вэхүшдэ һэ тэкрар мисохд:
Бэбэһо тэ сэ бо կүфдирэт, эхи!

Э имид хэйолһо тэхно бирэнкиш,
Э сүфрэй мэчлүсчо хэлгэ дирэнкиш,
Э миклэй хэрмэхһо ө фурм зирэнкиш:
Бэбэһо тэ сэ бо կүфдирэт, эхи!

Арзую бэһэмлү дүрүсдэ вэһдэш,
Эгүлү үткэмлү нүвүсдэ вэһдэш,
Сабуру үлүклү зүвүсдэ вэһдэш:
Бэбэһо тэ сэ бо կүфдирэт, эхи!

Лэпүрһо дэрийнһэ вэкүрдэ бэгдэш,
Күлшэнһо шеһнорэ дэкүрдэ бэгдэш,
Хиловһо шоботэ нэ կүрдэ бэгдэш:
Бэбэһо тэ сэ бо կүфдирэт, эхи!

Ошугэ булдуурho ө лэс пойисдкэш,
Инчэйэ чэйронһо ө сэс пойисдкэш,
Йүргэйэ тэмэхһо ө пэс пойисдкэш:
Бэбэһо тэ сэ бо կүфдирэт, эхи!

Йэ чумиш код дирэ, ө шор чарусдкэш,
Йэ тушиш ход бирэ, ө дор чарусдкэш,
Йэ нумиш од чирэ, ө һор чарусдкэш:
Бэбэһо тэ сэ бо կүфдирэт, эхи!

* * *

Бәхтлүйә хундәкор қуюм әришму:
Дүймүн кук Тәлхүмиш ә дүниоһ омо!
Сәвкәндһо точ муно ә гут сәришму;
Бәлкәмиш, әз дәрһо аслан диromo!

Гул-гәнәт никирә зәрәнки Хори,
Күп-купә дүлһорәш тирәнгинә қүрд.
Булутһош ҳәл бисдо әз чәнк ворвори;
Бәлкәмиш, һәсмурә бирәнгинә қүрд.

Йә һәдәт һә мунди әз дәвр ән Одом;
Рузкориш чүн фикир дәкиш бирәни.
Чумһорә вокундә бәгдә ә һилом,
Бәлкәмиш, һәрдәнбир шәкиш дирәни.

Кирисдәй қиснәйи дәр қуфдәнки сәхт,
Хурдә шир дәдәйә дәһәмлү мийни.
Коф Тирош ә нәнүй гәриш бирә вәхт,
Бәлкәмиш, шоботә шәһәмлү мийни!

Ә һүмүр өвони әри соф бирә,
Нәхшүйә нур офтош һич ә дур нәбу.
Бәдә рүх, бәдә чум кур бу қуфдирә,
Бәлкәмиш, һәмәлһо ә гәд сур дәбу!

ХУДОЛҮ бирәнки мичәй дүл бәдән,
Үкәйә фикирһо бор имид нибу.
Сәрә тик қүрдәнки құлһой чүл-чәмән,
Бәлкәмиш, тәбиэт ә миһид мибу!

* * *

Акиф — нум норэнки сэймүн ńэйилэ,
Годорэ вэкийэ ńемэхөш дэбу.
Э шидрай гэлхэнди дорэ мэйилэ,
Лэлэхой Акифиш ө сэр пойи бу.

Гоһумһо ө хунэ шух дарафданки,
Нэм Заур, нэм Рэна дэчэллү бүрүт.
Куфдирэ, хэндүсдэ зил варафдэнки,
Эз рачи өн мэчлүс нэ гэллү бүрүт.

Пэйлэхо эйэки той-туш бирэмунд,
Согиhoш хэрч бисдо ворушэ хуно.
Люстирһой хушбэхти чүрһэт дирэмунд,
Дуворһош бэрг висдо товушэ хуно.

Чүр-бэчүр салатһо лэzzэт дорэнки,
Зурбая дэхэм до гэйлой чувириш.
Э сүфрэй мозоли моһи норэнки,
Ичкирэ хомуш сохт хийорһой шуриш.

Хирч-чэхирч сохдэнки ө зир дэндүһо,
Чуркумэш, шэлбэхэш доду бэшгэйи.
Дү кук йэ духдэрэ вэкир зэндүһо,
Э пич-пич һэрүчөш оду бэшгэйи.

Мойэрэ ниберүт өз гэл өн тэмэх;
Суй мэлхэм дэбисдэ ө чек зэрэхөш!
Нур үшүг тэ күрдэ өз бэл өн сэбэх,
Шорэ сэс лов бисдо өз пэнчэрэхөш!

* * *

Нэ фикир бу, нэ хэйол,
Хэвэс вэкүрд хун дамар.
Дүлиш куфдэ хип-холол,
Нэфэс нэ күрд чун дамар.

Гилинч дэсэ норэнки,
Хок хорирэш бор мийов.
Шолумирэ дорэнки,
Чум ёэсмурэш шор мийов.

Чикэ күрдкэ ёэйб-ёри,
Одлү мибу хүрмэтиш.
Гэнэт зэкэ чүн вори,
Бодлү нибу мүрвэтиш.

Хори чэрхлү дирэйи,
Йэ динчирэш нэс дирэ.
Овхө эрхлү бирэйи,
Йэ дэриохэш вэс бирэ.

Чэннэтлүйэ воһнэйи,
Булоглүйэ йэ чүлэш.
Ковлэлүйэ войкэйи,
Дусдоглүйэ йэ дүлэш...

Хошмэзэ до һновой тар;
Дэчо букэ сүст-мэндэш.
Һэм эз һүндр, һэм эз сар
Йэ мугам хунд ханандэш:

* * *

«Хосдэхой өн дүли одлуни, қэнэш.
Дэстэхой өн үүли одлүни, қэнэш.

Руз-бэрүз дэхэмхо дод дорэ чикэ,
Хушэхой сүнбули одлүни, қэнэш.

Маралхой догирэ вэкир сохдэнки,
Чэйронхой өн чули одлүни, қэнэш.

Бэхэмэ һэмэлхо паклү бирэнки,
Суррихой өнкүли одлүни, қэнэш.

Сад чиро гэнэтлү хэсрэт мундэнки,
Овозхой бүлбүли одлүни, қэнэш.

Шэирхо-гэзэлхо ө хэйол бэрдкэ,
Эфсанэй нэгүли одлүни, қэнэш.

Дэвлэтэ вэчикэ ө йо борэвээз,
Килэхой өгүли одлүни, қэнэш!

Мэрдүмэ хүррэнки өз бим өн вэтэн,
Йэловхой өн үүли одлүни, қэнэш.

Шэйирхо, гэзэлхо рүх дорэ чикэ,
Дасданхой дэхүли одлүни, қэнэш.

Дог сүрхи тов докэш чумхой Элдара,
Тэйилхой һэсүли одлүни, қэнэш!

* * *

Сазандаһо нә до һәрә,
Вәчәсдәкор дийә нә нүшд.
Коф синәрә гәрбол зәрә,
Һилил Бәбә ә пой вәхүшд:

«И һәсүлә нәвәһорә,
Кәләбәбә гурбу қәрдо!
И һәсәлә нәвәһорә,
Йә кофикә дурку қәрдо;
Кәләбәбә гурбу қәрдо!

Эз чум, әз лов хәндәйирә,
Шириналүйә мәндәйирә,
Зәвәро буй шәндәйирә,
Йә кофикә дурку қәрдо;
Кәләбәбә гурбу қәрдо!

Э хундәйи қуш вокундә,
Ҙәрүс-домор нуш докундә,
Ҙәрсһой шорә шух покундә,
Йә кофикә дурку қәрдо;
Кәләбәбә гурбу қәрдо!

Ҙәсонт бирә нунәй Тәлхүм!,
Фәрзәнд бирә мунәй Тәлхүм!,
Сарай бирә хунәй Тәлхүм!,
Йә кофикә дурку қәрдо;
Кәләбәбә гурбу қәрдо!»

* * *

Э сэр чækho хэндэ дækүрд,
Марал ханум — зэн Тэлхүмиш.
Эз тамада изин вækүрд,
Лэлэй Элдар эн Тэлхүмиш:

«Нэми дорэ ńилом — дунйоh,
Нэрхуш кэрдош, Бирорзэрэ!
Кэми норэ ө ов дэриоh,
Сэрпуш кэрдош, Бирорзэрэ!

Дилэкھойтү боч дækүрдэ,
Хойим мунош, Бирорзэрэ!
Билэкھойтү күч вækүрдэ,
Гойим мунош, Бирорзэрэ!

Салаhойтү борлу бирэ,
Ворhо винош, Бирорзэрэ!
Балаhойтү һорлү бирэ,
Шорhо винош, Бирорзэрэ!

Бэхтھойтүрэ назлү һишдэ,
Лэzzэт дорош, Бирорзэрэ!
Вэхтھойтүрэ сазлү һишдэ,
Түzzэт дорош, Бирорзэрэ!

Фэсиlhорэш кошдэкорэ,
ХУДО данош, Бирорзэрэ!
Нэсиlhорэш дошдэкорэ,
ХУДО данош, Бирорзэрэ!»

* * *

Дэхэм күкэ нэн дүхдэрэ,
Бурбундэнки зиндэкуни,
Эрэх ёйил чун сухдэрэ,
Вэмухд нубой мундэкуни.

Чун балара лисирэрэш,
Кузэтлүйэ һүззэтү бу.
Шэвхө кэм-кэм хисирэрэш,
Чиролүйэ лэzzэтү бу.

Эз лугонди дүл хостэйиш,
Э фирэхи мүхбэт вэрзи.
Йэваш-йэваш коф сохдэйиш,
Э миллионхой ёилом мэрзи.

Эз ширинэ арзу — дилэк,
Йэ чунсоги ёйилж бу.
Э йэ бибнай базуй билэк,
Гурбулуйэ мэйилж бу.

Э бим-фикир дэмундэнкиш,
Сабур ХУДО үзйог мисохд.
Ёэрдэн-ёэрдэн вэмундэнкиш,
Хотурхони йэ лог нисохд.

Э мич зэрэ хэндэй ловхош,
Шор дирэйи фэрзэнд дэбу.
Э динч дирэ мэндэй ховхош,
Вор бирэйи шэрбэнд нэбу.

* * *

Эри чэсдэ э вори бэхт,
Үшүг чумиш — һэйилһойи!
Сад салиһо кирошдэ вэхт,
Нэсил — тумиш — һэйилһойи!

Бриллиянта қоф һисдиһо,
Дэвлэт қирош — һэйилһойи!
Эн тэмизэ соф һисдиһо,
Сифир — Тирош — һэйилһойи!

Шорэ хэбэр шинирэнки,
Шэггэй хэндэш — һэйилойи!
Кор ХУДОрэ винирэнки,
Сүрхэ мэндэш — һэйилойи!

Э гэриш хэлг вэрзунуһо,
Хотурхойиш — һэйилһойи!
Шухлу-шухлу կэрдунуһо,
Гувот пойиш — һэйилһойи!

Э кэллэй дог вошэнүһо,
Тич өгүлиш — һэйилһойи!
Э дэрийһ бэхт дэшэнүһо,
Күч йэ гулиш — һэйилһойи!

Мозолмэнди мүвүнүһо,
Нэрми дүлиш — һэйилһойи!
Садибисд сал зүвүнүһо,
Кэрми дүлиш — һэйилһойи!

* * *

Эз бирэйи кэм бисдокэш,
Човонһорэ ёэйил бошку!
Эз дүширэ дэм бисдокэш,
Човонһорэ ёэйил бошку!

Э хэлг Одом һой дорикэш,
Э асдара сой норикэш,
Э сүрхэ дог пой норикэш,
Човонһорэ ёэйил бошку!

Җемэл сурэ чирэнникэш,
Суй чэннэтэ дирэнникэш,
Профессор бирэнникэш,
Човонһорэ ёэйил бошку!

Локой мэнкэ покундикэш,
Ов дэриоһэ докундикэш,
Сад саая вокундикэш,
Човонһорэ ёэйил бошку!

Нэ сохдикэ йэ гэлэтэш,
Вэмухдикэ рэх бэлэдэш,
Сэдигикэ э кэлэтэш,
Човонһорэ ёэйил бошку!

Сэр нимаза дэкурдикэш,
Мизузэрэ һэ күрдикэш,
Сифир-Тиро вэкурдикэш,
Човонһорэ ёэйил бошку!

* * *

Офуррэкор кумæk бирэ.
Мозол вино кифлэт хунэ!
Торикирэш үшүг дирэ,
Мозол вино кифлэт хунэ!

Шоботнорэ зар-сүрх хундэ,
Шэхэмнорэ рап сухундэ,
Энчэг, шорэ һэрс рүхнудэ,
Мозол вино кифлэт хунэ!

Зомон-зомон рафдэ-рафдэ,
Э шолумэ дэвр дарафда,
Э ковлэйи вадарафда,
Мозол вино кифлэт хунэ!

Эз кэрм офто чун вэկүрдэ,
Э мэнк шэви чум дэкүрдэ,
Эз хүдүрһо миклэ үүрдэ,
Мозол вино кифлэт хунэ!

Э рүх Тэлхүм сэдиг мундэ,
Эз күч һэдэт рап фэрзундэ,
Эз вэлк Тиро мэхни хундэ,
Мозол вино кифлэт хунэ!

Һэсүлмэндэ эвлод бирэ,
Парчоһмэндэ йэ од бирэ,
Нэсилмэндэ зийод бирэ,
Мозол вино кифлэт хунэ!..

Хэлг нэзарэти Тэлхүм

Директор школа кор сохдэ вэћдэ,
Э «хэлг нэзарэтиш» кор вэкүрд Тэлхүм.
Рузикор эхволэ шор хосдэ бэгдэ,
Эз һомбор сабуриш бэхт дэкүрд Тэлхүм!

Шолийэх тэмэхү пар зэрэ мундэ,
Дэс-пойэ кут вини шэћетуй шэриш.
И таза хэбэрэ бэхш ХУДО хундэ,
Гэд дүлү пэхурho бисдорут гэриш.

Эрэг тэн рүхундэ юэсонт нисдикэш,
Зэхмэтэш, чофорэш юри хосдэнбу.
Юэглүйэ тэћрифho юр руз юисдикэш,
Эз хэвэс дүл хүшдэш шори сохдэнбу.

Гозитhoш мэгалэ дэрч дорэ-дорэ,
Шикойэт юэкирэш юич эз сэр нисохд.
Данани хүшдэрэ хэрч норэ-норэ,
Шэфттирэш, дузирэш юэр-бэйэр мисохд.

Чэћмэтэ чумочуг фурмундэ вэћдэ,
Э чёлэ мийофдо зулумкор буho.
Тичорэт Бокурэ лэг сохдэ бэгдэ,
Э кэrdэн эн босho нүшд амбар буho.

Ченд чиро юэмэлho дэрэ вокундут,
Шикойэт эн хэлгэ гэрбол зэрэнки.
Амбарho эз вичдон локо покундут,
Дирэнки Тэлхүмиш нэри, нэћэнки!

* * *

Йэ ракэ фэсили васал эн Тэлхүм;
Гүзүркүл эн чүлнош очулмиш бири.
Ярашуг тэрэвээз нэхнэ нэ тархун,
Үшүг чум һисдиho офтэрэш дири.

Одоми мэст бирэ эз үүл эн дорнош,
Вэлкхорэ һэшданки шунэ зэрэт раК.
Туршмэзэй дэхэмэ мүдү онорнош,
Э ново мэдировт ковтэр нэ турач.

Тип-таза кийовнош кип-кову имбу,
Э гучог эн дорнош маров сэргмэшүг.
Пинэки багбонэш хуш хову имбу,
Фэрэхлүш мухуну сазлүйэ ошут.

Э мувэх эн догно хисирэ вэрфиш,
Сэдэфлү суй дорэ эз дур дирэнки.
Мэлхэмлү һисдиho һэр дэнэй ҳэрфиш,
Э һэсэл чарусдэ йэ «коф» бирэнки.

Вокощдэ оморэ дурнаho кэнэш,
Э дорно нэс нүшдэ әри рэхэти.
Эз әхвол пинэки кэшире тэнкэш,
Э кэрмэ чикэho сохдэ тэхэди.

Таза чун вэкүрди үүлшэнэ Губэш!
Я тараф — чүл-вишэ, я тараф — Шоһдог.
Никэрэй Гудийолчай зэри зүм-зүмэш,
Сэс түтэк чубоннош лови эз гишлог.

* * *

Йәки чү? Сади чү? Лап һозориш чү?
Гәдәрсүз офто дә, ә шүгәм космос!
Әхирү нә буһо рәхә сәр әрчү?
Ки митав чү дәри ә қүкәм космос?

Һәггә — һәг қуфдирәт, биһәггәш — биһәг;
Һәнксүзә парлүһо һәсәлиш нидү.
Булутһо чәнгәдә сохдәникәш ләг,
Зұмусту бор дүһо — васалиш мидү.

Боглуйә сур дәри ә гәриш вишәш;
Сәхибсүз һисдиһо дорә ки кошди?
Хәл сохдә нәс бирә и үүр тәшвишәш;
Хәйирсүз зұвүһо һорә ки дошди?

Дәрйөһо әз бинә хүшк имбисдокә,
Бугләмә сохиһо өңдиш нибисдо.
Мозолһо әз хотур пүшк имбисдокә,
Гур-гур-гур сохуһо бәгиш нибисдо.

Йәкиш нәс пирсирә тәйтә имбууз;
Ингәдә асдара әрчү қәрәки?
Әкәр ки, ә чумиш вәди нисдкә дуз,
И чү һәзройили, и чү фәләки?

Дохорһош әз хүшдә һәмәл нәмори.
Лапаткәй хок шәндә, дөгәш ки гүч сохд?
Сад үүрә ә мувәх хәйол омори;
Сәрвәтһош ә хори әз чичо күч сохд?

* * *

Гэдэрсүз нисдикэш кэлмэхой зуһун,
Эз нэрми эн бугоз и сэс өзчэйи?
Эз полат, эз алмаз нисдикэш дүл чун,
Сад салho ө фурм хун чүларз мичэйи?

Кэм-кэсэ дирэнки гэзэб норэкэ,
И вэрдүш эз чэйи ҳэйвонэ сэкэ?
Күлһорэ чумусдэ һэсэл дорэкэ,
Э шүгэм эн һэнкho сехиш дэ бэкэ?

Эз филho сэр կүрдэ тэйтэ мучинэ,
Һэммэшүш кэрэки бэкэм инсонэ?
Гирмизи бирэнки ранхой гутинэ,
Дуркуниш күшдэни дэхэм инсонэ?

Э сэр руй вэбуho холһорэ хуно,
Асдара, мэнк, офто эз чэ офдори?
Чалмара вонорэ шолһорэ хуно,
Ки план кэшири, ки гувот дори?

Хок хори эз хэми эн йэ тэштикэ,
Сад чиро мэйвэрэ ки дэхэм дори?
Сог һүмүр лүнк норэ экэр кэшдикэ,
Эз коми тарафи бинэй ворвори?

Һозор бо эз зэвэр нибир хосдикэш,
Сэбэбсүз ө дэрийоһш гэрг нибу кэми.
Шэвho нэ хисирэ фикир сохдикэш,
Амbara сурхорэ човобуш кэми.

Москов ән Тәлхүм

Салһо ә сәрйәки чәһм бирә бәгдә,
Тәлхүм ә госплан Союз ә кор рафд.
Ә Москов хүшдәрә саз дирә вәһдә,
Ә гәриш корсохһо ә хүрмәт варафд.

Йә таза имид бу һәр хушә тониш!
Чүрһәтә әз шәһәр ән Боку вәкүрд.
Ә холу нибисдо парчоһиши, хониш
Курунди ән корә ә вәчиш нә күрд.

Бочоруг һәмәлү ә сәр тирозу —
Эгүлү әз дәриоһ дорунтә бисдо!
ХУДОрә сәхт хосдә ә фурм Тироку,
Гонунһой һәггири әз хундә висдо!

Войкәю товушлу, һәмәлһою соф!
Һәләлуг тәхно бу әз кифләт чиро.
Ләһәрә мокундкә әри дорә коф,
Сәдиг бу, тәмиз бу ә тәһәр Тиро!

Э хотур ән йәкиш дәкмиш нибисдо,
Сәрхушлу бирәкор мисохдкәш диг-диг.
Һәмишә тәмкинлү, шириң мибисдо;
Ярашуг рую бу гүчүмһой ән биг.

Э гәриш шорлүйә кәлә мәчлисһош,
Эз пәнчоһ зәвәртә ниәнчи Тәлхүм.
Эз дүли мәчәйисд әри тәклифһош,
Амbara коф сохдә нивәнчи Тәлхүм.

* * *

Эз хүшдэй энэ чигир тэмиз норикэ,
Чэтини нэ дирэ һэсонтиш нийов.
Хүрдэрэ вичирэ гиймэт дорикэ,
Арзуһой сабурнош э чикэ мийов.

Кунэйи мозолэ сэргтик варафдкэш,
Хэйоллу бирэкор таза рэх кэшдэ.
Э гэриш гонунхой Тиро дарафдкэш,
Коширлү мухою хэмирнош тэштэ!

Сэровнэ данусдкэ зулмэт бэдирэ,
Нур офто нэ дирэ дориш үл ниду.
Хэсрэлтү нисдикэ эри зу дирэ,
Мүхбэтү шур бирэ йориш дүл ниду.

Човгунлу бисдокэш зимустуй Москов,
Сэр очуг, дүл очуг эз гэдэр зийод.
Йэ чувур догирэ э дэриох эн ов,
Үзкүмэ зэрэюш һэм нуми, һэм од.

Э пэсэй эн кэмэр йэ сэнг нэ шэндкэш,
Гэлхэндхо икиди — эз дэдэй бирэ.
Э чура лукэхо шивэн дэшэндкэш,
Кэйбэндхо эз һэдэт энчэг дэрд чирэ.

Эри кук йэ миллэт э гэм даравнош,
Эз хосдэй эн ХУДО имбошу лап сэхт!
Э эрэг тэнэвоз э точ варавнош,
Эз хүшдэй бирази нимуну һич вэхт!

* * *

Китобhой һәлмирә хәрә дәчиrә,
Йә бойкәш тәкиrar хундәбу Тәлхүм.
Хориhой хунәрәш тәmiz вәчиrә,
Ә тәmәх әn кифләt мундәбу Тәлхүм.

Мәhhoю кирошdә ә салиш раси;
Нұмунәй корhою бисдо чәг-бәчәg!
Фикirhой чурырә хош нә вараси;
Әз кәрдәn нәхсиhо зәрәnки нәчәg.

Һәрдәнбир морухdә әnкүл зирәnки,
Дүлүрәш зу мәбәрд вол граммофон.
Әз кориш оморә мәшгул бирәnки,
Һәкәnәш динч нийишd зәnкhой телефон.

Ширинә хәбәrhо қуфdirә вәhдә,
Әз дәдәй һәйилhо мәсләхәт мәkүрд.
Сәс-нәфәc Тәлхүмә шинирә бәгдә,
Касинкәй мозолә ә сәр мидәkүрд.

Ә bogчәй хәйолhо дор қули кошdкәsh,
Ә zәvәr әn тики rәxү kәlә bu.
Ә hәrә, ә Боку рафda-вokoшdкәsh,
Әz хундә нубоhош дүләpәcә bu.

Әz pәnчәй әn әgүl мойә сохdәnки,
Уkәyә хол нә bu йә kor, йә пишәsh.
Заурәsh, Рәнараш войә сохdәnки,
Әz дүli, әz чуни михосd Акифәsh!..

Рузһой ән бәди

Йә руз ән шәхәнкүм әз қофһой бәди,
Йә сийә хәбәрә вәкүрд ә Москов.
Нә чуму, нә лову йә хәндә нәди;
Һәрсһою ворушлу риҳдәнки чұн ов.

Зу ә пой оғдорә, вокошд ә Губә.
Һиломә дәкиш сохд — дәдәй Мирвори.
Чип-човон рафданки бәһәр әз лүкә,
Ә йәкиш рәхм нә сохд — дәдәй Мирвори.

Овозәй қирйәһо чар бирә вәһдә,
Ә чәркә поюсдүт сәрә куфдәһо.
Тәлхүмиш оморә расирә бәгдә,
Ә риҳрич сәр варафд хұшдә күшдәһо.

Хотурһой ән зәнә амбар хосдәйи,
Ә хұшдә нә дәбу һич Һилил Бәбәш.
Үшүгһой ән рузә зұлмәт сохдәйи,
И ҳолә нибурбунд нә зұлм, нә һәдәш.

Чон! Дәдәй! Қуфдирә ләһә-бәләһә,
Духдәрһо муйһорә ворәш һә сохдүт:
«Дәрмуһо хурдикәш ләгә-бәләгә,
Духдирһо боч бәрдә, чорәш нә сохдүт.»

Зәхмиһой фәләкиш һұчумлұ бирә,
Йә пәрдү хүрд сохдут әз бунәй хунәш.
И дәрдһо-фикирһош гұчумлұ бирә,
Ә зәхәр чарундүт йә лүгәй нунәш.

* * *

Таисә, Ларисә сүст бирә вәһдә,
Раяраш, Зойәрәш дийә хол нәбу.
Кәдийил вә Надир сәр куфтә бәгдә,
Тәлхүмиш, Телманиш әвой йос дәбу.

Сийәйи дәкүрдә әз сәр тәйтә пой,
Вәчүрүт, оморүт хәләйиг Губә.
Һәм точә һәрүс бу, һәми — хотурхой.
Һүмүрәш кирәвунд ә лойиг Губә.

Бурчунәй йослуһо дүниоһә вәкүрд;
Ә хунәй ән динчи дарафда сәһәт.
Рузикор һәшданки сийәйи дәкүрд;
Нәшумо зәвәро варафда сәһәт.

Э дәһәм зүвүсдәш сад чүр уюн дә,
Сип-сийә булутһо Шоһдогәш дәкүрд.
Никәрәй Гудйолиш шәхә поюндә,
Чор дүхдәр, чор күкәш йәсири вәкүрд.

Һәмәлһой ХУДОрә дийәш соф дирә,
Кириәһой чувурә шинирәкорһо,
Сәхт мәхтәл бисдорут — «омин» куфдирә,
Рабирәш чумһәрси винирәкорһо.

Эйи руз ән бәди мундәнки бикор,
Нәвәһош ҹар зәрә синәрә куфди.
Говрәрә гәл қүрдә ә фурм йә бирор,
Шоһирә Элдариш шәйирә куфди:

* * *

«Кобоб мэсох чикэрмэрэ, дүлмэрэ
Э сэйэг коф ХУДОш тэмизи — Дэдэй!
Мэвэбурчун доруймэрэ, чулмэрэ
Эз Сифир соф Тирош ёэзизи — Дэдэй!
Э сэйэг коф ХУДОш тэмизи — Дэдэй!

Су-йэлов мэдэшэн э вишэй ёумур,
Дэрэйг мичару э сийэ күмур,
Тэкэркиш нирүхү өз шэхлүйэ хүр,
Эз Сифир соф Тирош ёэзизи — Дэдэй!
Э сэйэг коф ХУДОш тэмизи — Дэдэй!

Пэмбэйэ муйжойи һэр лэпэй вэрф дог,
Богбонсүз нэ муно борлуйэ дор бол,
Йэрэвурд қуюку чун киникэ сог,
Эз Сифир соф Тирош ёэзизи — Дэдэй!
Э сэйэг коф ХУДОш тэмизи — Дэдэй!

Гэлифой хунэрэш э пэсэй дэр шэн,
Нэкуми мурдэрэш өз өгүл сэр шэн,
Эз пэси биниho кирйэрэш бэр шэн,
Эз Сифир соф Тирош ёэзизи — Дэдэй!
Э сэйэг коф ХУДОш тэмизи — Дэдэй!

Эн кэлэ дэвлэти — ёэйил зэндэйи,
Тэ э буй расундэ сүсди-мэндэйи,
Элдар, гэрэвощ баш тэкэй зиндэйи,
Эз Сифир соф Тирош ёэзизи — Дэдэй!
Э сэйэг коф ХУДОш тэмизи — Дэдэй!

* * *

Офтойи сәбәхи нурлу бирәмунд,
Һә кәнәш зиндәкун һәспәлү бисдо.
Хофтиһо, чүләһо дурлу бирәмунд,
Хун дамар хуруһо йә зәлү бисдо.

Ҙәрәлү қәшдәнки хәндә әз ловһо,
Ә зофруй ән чүмһөш гиришһо офдо.
Дәһәмә шәндәнки бәндә әз ховһо,
Ә ошуг осдугуш хиришһо офдо.

Буй кобоб нә омо әз күмүр — Һилил,
Ә сипрә вәрф чарусд дү сийә муйиш.
Тә йә сал кирошдә әз һүмүр — Һилил.
Дийәш чүклә бисдо тиклүйә буйиш.

Эхири гувотной пойһорә қүрдә,
Хүшдәрә шух поюнд ә лой дуст-тониш.
Әз дирә хов шәви нишон вәкүрдә,
Һич дийә нә хәндүст ә фурм йә хониш.

Тәлхүмиш дәдәйсүз — йәсир мундәйи,
Әз гәдәр зийод бу һәзоб — һәзийәт.
Ә пишой һочизи әсир мундәйи,
Руз-бәruz күк дәшәнд битоб вәзийәт.

Руй Дәдәй Мирвори әз чум нә вирихд,
Һәнкори митануст тубәй нүшдәрә.
Киләйә дуг чумәш пәхәни мирихд,
Яралү дирәнки — Бәбәй хүшдәрә...

* * *

Шэвхө муйэ хуно сийэ бирэнки,
Рузьош хинэ воно эз товуш офто.
Шоһдогиш шидрайэ хийэ дэрэнки,
Эз өрөг өн тэнүш ө чой ов офдо...

Йэ руз өн пишнэви ө шэхэр Боку,
Йэ сийэ хэбэриш ө қушхө дарафд.
Йэ одлу, йэ сонлу дэр хунэвоку,
Эз дүнийоһ күч бирэ, чүл чор сала рафд.

Симон — Бэбэкүршүм әри чувурхош,
Дэсү гэлэмлүйэ йэ мэхүлүм бу.
Э гэриш чэхмэтиш, ө йон ховурхош,
Э сохдэ кэлмэйү шор мозол дэбу.

Хүшдэнүй йэ парчоһ, нумуш йэ парчоһ!
Сэ кукэ өмонэт һишид әйи дүнийоһ.
Чумхорэ бэсдэнкиш ө фурм өн йэ шоһ!
Эз бэхэр өн чумхош пур бисдо дэриоһ.

Талатүм бирэнки Дэдэй вэ Бэбэ,
Кирйэхой зэнчириш сэсэ կүшдэбу.
Хүшдэрэ расундэ ө шэхэр Губэ,
Асадарай өн бэхтиш ө йос нүшдэбу.

«Омин»хой рабирэ ө хор овурдэ,
ХУДОйэ рэхмио ө гисмэт вомунд.
Мирвори Дэдэйэш ө йор овурдэ,
Тэлхүмиш йэнуглу ө хэсрэт домунд...

* * *

Дивэхү ширинһо ә миһ дэмундкәш,
Четини нә вино бэндэхө һич вэхт.
Хушбэхти лүкәхө ә күк вэмундкәш,
Бэхэрсүз нә муно хэндэхө һич вэхт.

Тэмкинэ сабурһо бор дорэ чикэш,
Чувурһой ән доги мозолмэнд ҡәрдо!
Йэтимһо-йэсирһо шор дорэ чикэш,
Йэрэвурд чунсоги ҳэлолбэнд ҡәрдо!

Дүрүстэ һэмэлхө чорэ дорэнкиш,
Мундэкин миллэтмэ исмэтлү ҡәрдо!
Зүвүстэ хэrimһо ворэ норэнкиш,
Зиндэкун чэхмэтмэ гисмэтлү ҡәрдо!

Ярай коф күнд бирэ — пустэ нә кэндэ,
Мэхэббэт дусдирэш дошдэ ҡәрэки.
Лапатка вэкүрдэ — йэ чол вэкэндэ,
Җээзиййэт гэсдирэш кошдэ ҡәрэки.

Гирлигон бийо бу бугоз буруһош!
Инсонһо ә фашист нә бошку бэмзэр.
Гирмизи-гирмизи хунэ хуруһош,
Йэ бойкэш, сад бойкэш һэзэр-элһэзэр!

Пас ҡүрдэ хэвэчө ә зүлмэт вэхти,
Бил ухэ нә шэнү ә дог гэлэйиш.
Җозор бо чум зэкэш асдарай бэхти,
Чү кузэт мисохи әз гог кэлэйиш?...

* * *

Пинхос Хәйим Қүршүм — ә шәһәр Боку,
Ә гәриш болница чүмә бәсд йә руз.
Хүшк бирә нүшдәнки ә сәр ән соку,
Нәфәсә кәширәш нә танусдум дуз.

Эз дәһ мәрд Нимази什 йәки бирәйи,
Сабурә дошдәкор дәрд әзчә вәчи?
Кәләйи һәрүсәш ховлү дирәйи,
Дәрвокуй хунәһо әчә рафд һәчи?

Хүшдәрә күшдәнки Дәдәй Шәкәрмә,
Шоһдогиш чүмүсдә, дохориш чат зә.
Ә кириә нүшдәнки Дәдәй Шәкәрмә,
Зуһунмәш лол бирә, ләһәймәш мат зә.

Җиломә сейр сохдә, руз дирә Бәбә —
Җәсонтлү-һәсонтлү пой но, әчә рафд?
Шәфтә — шәфт, дузирә — дуз дирә Бәбә —
Дәрзәрә-дәрмурә лой до, әчә рафд?

«Хәләфмә» — қуфдирә моч вәкүрдәнки,
Һәшданки, ә офто мичарусд дүлмәш.
Хун дамар әз кәрми кул дәкүрдәнки,
Ә тәнүй дәм дәбу мувәх әгүлмәш.

Йә дүхдәр, хофт кукә тәһсил доройи,—
Бурчтүрә э чикә овурди бәкәм?
Әз хүшдә чәнгәдә нәсил норойи,—
Зүвүсдә нибисдо һә кәнәш йә кәм?

* * *

Кэлэ нэвэй Пинхос — Тэлхүм бисдокэш,
Эриму йэ бирор танусдэнбирим.
Йэ сиб ө дү чикэ тэн имбисдокэш,
Сэгүзэш өз минчи чавусдэнбирим.

Кирисдим һэммэйму, кирисдим зар-зар!
Тэлхүмиш дүл сухунд, Лэлэ сойоги.
Имохой һэ ҡэнэш, мэ — куку Элдар —
Һэчи танусдэнүм Бэбэймэш соги!

Йэ бо хэндэлүним, йэ бо — кирйэлү;
Чун дүлэ бэрүһо и шэр әрчүни!?
Шура һэрс рихдэкэ сэдэф — мирийэлү;
И мувэх, и әгүл, и сэр әрчүни!?

Чон, ХУДО! Дог бирэ пойисдэнүм мэ;
Һовуналу-һовунсүз һэммэрэ бэрдэй.
Имохой пирсирэ войисдэнүм мэ;
Экэр бэрдэникэ, әрчү овурдэй!?

Миширэш ҡэрдунди чүл сал ө гумһо,
Бэгдэ нэ дэйишди ө Йэршолойим.
Бэкэм ки, шор нирихд өз дэриоһ чумһо,
Агарон вэ Миши мумундкэ гойим!?

Боворим мийовурд өз Хово, Одом —
Ганунхой эн Тиро имбисдо шækэр!
Чон, ХУДО! Түрэш сэхт михост хэлг һилом! —
Эз чэннэт йэ инсон мокошдкэ әкэр!..

* * *

Кукләләй ән Тәлхүм — Тофик күк Борис,
Ә гәзо офдорә һұмұрәш бурри.
Бәхтәвәр хунә бу, и рачә ворис!
Хәһәрһо чар зәрә, базуһош дурри.

Бирормә Борисә йонуглұ дирә,—
Гул-нұкәр нәфәс бу һовай чикәрмәш.
Әз шүвәр, әз һәрүс дүймиш нә бирә —
Ә холәт мұрдә бу — Дәдәй Шәкәрмәш.

Ә хәсрәт һәриси домунд севкили,
Овозәй Тофикә шинирә вәһдә.
Михосдут йәкирә әз ҹун, әз дұли,
Хунчәһой хәзмуни винирә бәгдә.

Тофиксүз мундәнки бог-богчәй Пинхос,
Лұқәһой ән дорһош ҹүлә сухундұт.
Һәм думон, һәм хүриш әз вәкир ән хос,
Ә кәбәй кийовһош қүлә рұхундұт.

Москов дур бисдокәш, лап әз сәбәхи
Хұшдәрә расундә Тәлхүмиш омо.
Мәндәлү-мәндәлү әз ҹәзор рәхи,
Ә мәчлүс сийәйи сәргуз диромо.

«Сәр сог бу,» дорәнки — Борис Ләләрә,
Бәхтийор нә Вагиф ә шәр гәм дәбу.
Анияш зәрәнки кирйәй — кәләрә,
Солмазаш, Җәйронәш хол мундә нәбу...

* * *

Мәһәббәт хосдәйи мидору дүләш,
Пәрванә чәрх хурдкә ә сәр ән шәһәм.
Йә шәрбәт ән ловһо мойору құләш,
Җәсәлиш мадаров әз мод ән дәһәм.

Гош-чумә хосдәкор ховиш нихою;
Лаләрәш, нәркизәш рәхү чиройи.
Чикәрү сухдәкор овиш нихою;
Әз йә фәм сохдәйиш имбу сиройи.

Эшглүйә чумһорә құрдәнки хоруш,
Тәрәби्र сұст имбу әз аташ дүлиш.
Мұнұқәш гәдәри ә гәд нухоруш;
Тәләлү нийимбу өләһой құлиш.

Ә мәгсәд расирә йә құл чирәнки,
Кейфсази ән һұмұр бам-башғә ләzzәт!
Вишәрәш миқәшди ә фурм ширәнки,
Әз нәрлү бирәйиш мәкири ҳәzzәт!

Бәнд муйә құрдәйиш ворислү мурав;
Кәдәрәш мұкүши томом әз чумһо!
Палаши ән софиш холислү мурав;
Нәсилһош ҹүчәрмиш имбу әз тумһо!

Гисметә ә зир пой вошникә Ләйли,
Сәнгәсәр мұвүнү Мәчинун догирәш.
Бәднумә ҹар зәрә ә сәр нивәйли,
Зу хәзүр дирәнки парчай огирәш...

* * *

Эз офто руй вэկүрд чувурхой доги,
Вичдонуш зийоди эз гэдэр хүшдэ.
Ихтилот дэшэндкэш эз мэх чунсоги,
Аташхой офтэрэ ки митав күшдэ?

Нунлүйэ өрөгэ рүхундэ вэхдэш,
Сэнэхэт рүх дорэ хэвэс ёумүрэш.
Хофтранкэ ёзүмхө сухундэ вэхдэш,
Сип-сийэ мэкири кэнэ күмүрэш.

Нисонуй миһидэш мэнкэнү эз тэхт,
Шир нэ қушд хурухо эз бүлмэй ән мис.
Э манчар дор ХУДОш миваров йэ вэхт,
Ловхоюш, хэндэйүш бирэнки хэмис.

Нифрэтэш, гэзэбэш митану дирэ,
Җэсбэлү вэнүшдэ шэр вихдэкорхош.
Хүрмэтүш, ёзэтүш нитану бирэ,
Эз хэйри хэлг хүшдэ вирихдэкорхош.

Гизмиши вэкүрдкэ чумхой бэдирэ,
Мэрдэхэй кимирэш Амону бирэ.
Икидхо нэ хосдкэш кэмэр гэдирэ,
Пэхливион нэрирэш зомону бирэ.

Э гэриш войэхо эз Тиро зэвэр,
Йэ ўзкэ ёдэтэш нэ дир хэлгмэ.
Э дүшмэй шоботхо зэрэйи тэвэр,
Э пишой чум ХУДОш вэкири хэлгмэ.

* * *

Чахамаз бирэнки өз йэ кэлмэ коф,
Йэ пэрдү хүрд бирэ гэрушуг офдо.
Хүшдэрэ нэ хундум йэ сад гэтэ соф,
Тор вэкүрд чумхоймэ өз үшүг офто.

Эз аташ дэрд дүши — дэм зэрэй дүлмэ;
Мүнүкэ докундут ө сэр яраймэш.
Мүхүчүз ёор вини гомбэрэй чүлмэ,
Дэдэйэ вэкүрдүт өз дэр сараймэш.

Рузикор — тэлатүм, зэмонэ — дэчэл
Гулхоймэ тон бирэ гэнэтэш хүрд сохд.
Э тэхэр ворвори йэ донэ ёэчэл,
Э фурм Дэдэй Шэкэр мэрэш йэ мүрд сохд.

Дэдэй хэшт ёэйили одлуйэ вэхдэ,
Хэлвэти рафдайи сэсмэкү бисдо.
Сигнала дорэнки кодлуйэ вэхдэ,
Тэвэггэй эн ХУДО мэслэкү бисдо.

И йүкэ һич Хориш нитав кэширэ,
Бэдио чэхм зэрэ — кура бирэнкиш,
Поюндэш чэтини юрой-хэширэ,
Йэловэ шэхмэлэй сура дирэнкиш.

Руймэрэш чарундум өз чумхой зомон,
Сабурмэ сухдэнки ө гэд аташ тов.
Меҳрибан оморэ ө сэйэг човон,
Бэбэймэш хоши күрд мэрэ ө гэд хов.

* * *

Тэлхүмиш өз тики фэм сохт Губэрэ,
Руй һэсму зэрэнки ранкэ өз коврэ.
Вокундэ сүрхийэ синэй күпэрэ,
Һилилиш коф куфди ө сэр өн.govрэ:

«Чонмэ — Дэдэй! Чунмэ — Дэдэй!
Мугойэт бош, өз Бэбэймэш.
Шонмэ — Дэдэй! Хунмэ — Дэдэй!
Һэм өз һэрүс өн Бэбэймэш.

Җормэ — Дэдэй! Қ?лмэ — Дэдэй!
Э куклэлэш сэр микэши.
Вормэ — Дэдэй! Дүлмэ — Дэдэй!
Эз нэвэйтүш дэс никэши.

Лоймэ — Дэдэй! Дурмэ — Дэдэй!
Йүнкүл қэрдо хок хоритүш!
Һоймэ — Дэдэй! Сурмэ — Дэдэй!
Чэннэт вино рүх шоритүш!»

Дүнийоһ мэ гэрэнту ө фэсилэвоз,
Сүлмэһой Нимазаш ө хос варафдим!
Хофт бирор, йэ хэһэр ө нэсилэвоз,
Дүлэ хэл сохуһош ө йос дарафдим!

Хэлг Губэ бэндэрэ норэ ө минчи,
Ингэдэ хосдэкор ө шэр — сур дэбу.
Һэшданки, һич мэхэл ө богчэй динчи,
Сэрэ точ сохдэкор һэчи пур нэбу...

Чофоһой ән Тәлхүм

Бушә хориһорә вәкүрдә бәгдә,
Ә базар ән Тәлхүм чарусд гаражо.
Хәлолбуй ХУДОрә дәкүрдә вәһдә,
Әз сүрхә хәйолһо парусд гаражо.

Әз шәһәр ән Боку пур бирә чикә,
Чувурһой Губәймәш оморут амбар.
Җәнкүйә зәхмәтә зурр дирә чикә,
Қовләйә руйлұһош пар дорут зар-зар.

Ә молһой Китайи вәнкәсдә хәвәс,
Әз һово вә хори рәхиш вокундүт.
Әз һәмәл чәтини нә пойисдә пәс,
Чофорә кәширә дәсиш покундүт.

Гоһумә-гәрдәшә чәһм соҳдә вәһдә,
Тәлхүмә әйәки «ә Бә» қуфдурут.
Чумһошу товушә бәрг зәрә бәгдә,
Тәлхүмә «сәртики Губә» қуфдурут.

Имидә мүһләту зийод бирәнки,
Вачарусд ә сәрю ченد чиро милләт.
Вәкирә шүһрәтү йә од дирәнки,
Җочизә кифләтһо варафд ә зилләт.

Хунәһош висдорут ә шәһәр Москов!
Сой-хисоб корсохho һозорho бисдо.
Һәм ә нун расирут, һәм ә шәрбәт ов!
Чигирho фирәһе һоморho бисдо.

* * *

Тукуһой қүшдиһо дәр вокундәнки,
Ресторан чикә құрд ә гәриш базар.
Әрәглү бирәкор сәр покундәнки,
Соҳдәнбу йә хубә алвериш амбар.

Ранк руйһой гутинә вәрәг дорә вәхт,
Һәғг-хисоб доруһо бонкиш вокундүт.
Һозорһо ә миллион пой доноңә вәхт,
Ә пәйләй коңыякһо бәйәш докундүт.

Чикәһо вәкүрдә әз базар гирог,
Чәһмәтә ә сифрой нун расунд Тәлхүм!
Шәвһорәш қәшдәнки ә дәсү чирог,
Дәрдһорәш, гәмһорәш варасунд Тәлхүм!

Гәдәрсүз шахәлү нұшдәнки тәмәх,
Ә соғиһо гәнәт зә лүкәһой хүрмәт.
Ә ХУДОш минәт соҳд шәвһо тә сәбәх,
Әз өзіми ҹувурһо дирәнки мұрвәт.

Һәшданки бинәдән лап әз һәйили,
Әйи кор болгү бу имидһой Тәлхүм.
Хұшдәнүш танусд ки, сурһой мәйили
Ә хәйол әгүлһо никую — тәлхүм.

Томошә соҳдәнки һәйрон мибисдо,
Дураза мошинһо мол овурдәнкиш.
Шәггәйә хәндәһо сурлу нибисдо,
Гәзончһо — ҹовонә ҳол овурдәнкиш.

* * *

Йэкирэш дэрд нэбу эри кэширэ,
Човониш, охишиш доллар мушуморд.
Совобхой хубирэ эри дэчирэ,
Сад чорэй шорирэ тэкиш нэ шуморд.

Йэкимүн хурузжо һү-һү зэрэнки,
Ки митав вомундэ эз нур сэбэхи?
Чэйрониш эйинчо шири, пэлэнки
ХУДО хосденижо чувурим эхи!

Зимилэрз эн хори қучлү бирэнкиш,
Эз сойэй эн Тэлхүм тэрсэ кор нэбу.
Һорлүйэ парталэ гүчлү дирэнкиш,
Полисиш мийникэ лэрзэ кор нэбу.

Сэр йэ бо чикэжо таза бирэнки,
Фирэжо кучэжо э чигир чарусд.
Тэ гарач вэкүрдэ, чумжо дирэнки
Човонжо э гут сэр Тэлхүм вачарусд.

Эйинчо һэрчүрэ қэшдэ мийофди,
Боглуйэ бонкохой эн икрайирэш.
Тэ пойэ дуз норэш чикэ нийофди.
Чи алвер лов бисдо э Украинэш.

Шэрэфэ — гэлхэндхой доги мукуфди,
Эхори мидарафд гийбэт норэкор.
Йэ бойкэш, сад бойкэш соги мукуфди,
Тэчрүбэй Тэлхүмэ гиймэт дорэкор.

* * *

Сэр минут дэр қүшә шириң дурруһо,
Зәнкүйә телефон һич һәрә нидо.
Ә сифрой ән ники нунә бурруһо,
Одлуйә ховурһош сад чорә мидо.

Ховлуйә чумһорәш митай покундә,
Хәндәһо риҳдәнки чүн воруш әз лов.
Дәрһорәш той-бәтой мийишд вокундә,
Ән кәлә рәхбәрһой шәһәр ән Москов!

Ә һәдәт вәнкәсдә синә қуфтире,
Нәрази нимундуг тухләмишчиһош.
Хисобдор ән Тәлхүм чәх бу қуфдирә,
Тәһәриф мидорут йохләмишчиһош.

Йә шорә һәриси бәхш бирә вәһдә,
Тә һозор одомиш кура имбисдо.
Сад грамм әрәги нәхш дирә бәгдә,
Шоботә ә һилом тою нибисдо.

Кәлә бирорзәрә хослу бирәнки,
Алғышһо қуфдирә шорлу бисдорум.
Күкү мүхкәмлүйә бослу бирәнки,
Лүкәйү бор дүһо дорлу бисдорум.

Рүгәнлү зәрәнки таза поршинһо,
Парчоһи Тәлхүмәш йә шүбһә нәбу.
Акифәш, Заурәш қәрдундт мошинһо,
Чор таза хунәйүш ә ремонт дәбу.

* * *

Йэ таза базараш эри вәкүрдә,
Э мәйдуй йэ завод йэ чикәрә офд.
Нәзники метрорә ә фикир қүрдә,
Йэ үзкә хәтойә шүбһәрә нә бофд.

Кәл-күгүр хорирә эри дуз бирә,
Гәдәрсүз амbara хәрчиш кәрәк бу.
Войисдәй хүшдәрә эри руз дирә,
Һүнәриш кәрәк бу, мәрчиш кәрәк бу.

Э гәриш ән вәрфи шәһәр ән Москов,
Эз сәбәх тәйтә шәв зурбая кор рафд.
Э минчи ән малад, ә минчи ән ов
Асфалтиш зәрәнки ә һомор варафд.

Үшүгһөш кәширә чәркә-бәчәркә,
Қәрәксүз мундиһо дорһорәш вәкәнд.
Тукуһо чикә қүрд ә фурм дүшәркә.
Тә нимәй ән шәвиш әз кор дәс нә кәнд.

Сәлигә-сәһмәнлу һорлу бирәкор,
Тирорәш һәмишә ә йор миңүрү.
Хүрмәтә, һүззәтә бәндлү дирәкор,
Һәкәнәш тубәрә иғрор никүрү.

Кобобчи — Борисиш йәлов дорәнки,
Сойсүзә мүштәри ә учир пойисд.
Э човгун хиники чойиш норәнки,
Йәкирәш вәхүшдә, рафда нә войисд.

* * *

Корхорэ сэrbэhэм винирэ бэгдэ,
Эз хүшдэ рази мунд — Тэлхүм кук Йилил.
Чэнгэдэ разилуг шинирэ вэhдэ,
Эз чофо нэ вомунд — Тэлхүм кук Йилил.

Сэhэрү, зэхмэтү амбар бисдокэш,
Базарhо — далгалү! Базарhо — хэйрлү!
Рузикор кэрмирэ зар-зар висдокэш,
Базарhо — сэлгэлү! Базарhо — сэйрлү!

Чүрhэтү зийодhо э гэд чэн-думон,
Э рэхhой эн Китай кэдэрлүш бирэт.
Эз кэлмэй эн Тэлхүм сохдэнки қумон,
Йиломэ кэшдэрэ гэдэрлүш дирэт.

Дэсчою эз тубош үзүлмиш буhо,
Чүн кифэ гэзгүнчэ пэхүриш нисохд.
Гэлизэ рэхhоюш дурэлов дүhо,
Үэлбүсэ мэрдмазар бэхилиш мисохд.

Э хотур эн йэкиш hич нэ вохурдэ,
Үэр нүшдэ-вэхүшдэш э hорой хэлг бу.
Йэ лүгэй эн нунэш эри динч хурдэ,
Фикирүш, нийэтүш тов дорой бэрг бу.

Куфдирэ-хэндустэ пулсуз бисдокэш,
Э хэми ҳэлолэ мичэйүш дэбу.
Пэтэкhой һэсэлэ һэнксүз висдокэш,
Эри чи фубэрдэ hич сэйүш нэбу.

Никә Җәриси Рә'на!

Җәриси дұхдәрә кировундә вәхт,
Йәкимүн шори бу ә хунәй Тәлхүм!
Рә'нара әз дүли хосдә-хосдә сәхт,
Ә соги күкнош бу һәр мунәй Тәлхүм!

Ә зәвәр, ә софру мәст дәниширә,
Эңчомә әз бәһәр сүфтәһо вәқүрд.
Данани әгүлә сәрраст кәширә,
Ә сарай бәзәклү сфрәһо дәқүрд.

Чор тараф ән салон яравуш бисдо,
Хәтониш бәхтәвәр — һәрүсә хuno!
Вирихhой чәнд сали мәһдонә висдо,
Мозолиш шоһзәвәр — һәсүлә хuno!

Вәчәсдәй човонhо шор овурдәнки,
Шириңә диләкhо гушун илхи бу.
Хәтониш әркәвон һор овурдәнки,
Дуворhош һашданки зари-сүрхi бу.

Ширмойи вәнорә дәсә ә кәмәр,
Ә һилом чүн һәрүс ки бу бәхтвәки!?
Гәбләhош әйәки, ә кәлә шәһәр
Әри хосдәкорhо сәрпуш бәхтдәки!

Мәһниhо әз ләhе далга чәсдәнки,
Хол-әхвол гуногhо васал бу, әнчәг!
Тәлхүмиш, Маралиш шух вәчәсдәнки,
Дәгигәш бор дүhо йә сал бу, әнчәг!

* * *

Дэхэмэ ош-плов лэzzэт дорэнки,
Шохирэ Һилимэш синэ-дэфтэр бу.
Кэлэтэй эн хунэ һүzzэт норэнки,
Гулһо-будогһоюш бриллиянт-зэр бу.

Эз ватан гэлхэнди шэхэр Губэймэш,
Тээзизэ кук-дэхдэр «лезкинка» вэчэсд.
Пинэки хурдэнки офтой тубэймэш,
Э бикүр мэнк шэви асдараһош чэсд.

Эз парчоh Довиди — бинэй боруймуш!
Сэдигэ Овроhом һори до, энчэг!
Йэрэвурд мундиho бэнникоруймуш,
Нэшумой рүхзорэ шори до, энчэг!

Э һэсмуй эн ХУДО ковтэр бүрүм мэш,
Хэтонэш-һэрүсэш сэргтик сохдэнки!
Хүрмэтэ ховурhой бирорзэрэймэш,
Дүлhорэ вэбэрдэ тэбрик сохдэнки!

И кэлэ мэчлисэ эри шор чэсдэ,
Мэхнихун — Сэмэдиш эз Боку омо.
Зауриш, Акифиш һэрбий вэчэсдэ,
Һэшданки, э дүнийоh дэрвэку омо!

Чофолу дириho мэндэхой Тэлхүм,
Эз ники эн Рэ'на эз һэсэл паруст!
Эри сад салиho хэндэхой Тэлхүм,
Эз гэриш һэриси э кассет чаруст!..

* * *

Кәширә зәхмәтһой ән бисд салирәш,
Ә һәсәл чарундә һәриси духодәр!
Дәчири мүһләтһой ән мүзд занирәш,
Әз васал палундә һәриси духодәр!
Ә һәсәл чарундә һәриси духодәр!

Чәхәлү-чәхәлү бирә бәндәрәш,
Хәзәлү-хәзәлү дирә мәндәрәш,
Мәзәлү-мәзәлү зәрә хәндәрәш,
Әз шорһо палундә һәриси духодәр!
Ә һәсәл чарундә һәриси духодәр!

Боләлү-йүкәлү гүрбәт кошдәрәш,
Хәйолү-сукләлү мүрвәт хошибәрәш,
Кәләлү-чүкләлү хүрмәт дошдәрәш,
Әз һорһо палундә һәриси духодәр!
Ә һәсәл чарундә һәриси духодәр!

Ә Нимаз рүхбәндә хорлу дирәрәш,
Вәлк Тиро вошәндә һорлу чирәрәш,
Йә шивә буй шәндә борлу бирәрәш,
Әз сабур палундә һәриси духодәр!
Ә һәсәл чарундә һәриси духодәр!

Әз шидрай кәмәрһо шәрә хүрдәрәш,
Әз шишәй һәмәлһо зәрә хүрбәрәш,
Әз ширһой нийрәһо кәрә қүрдәрәш,
Әз имид палундә һәриси духодәр!
Ә һәсәл чарундә һәриси духодәр!

* * *

Гулһой Тәлхүм биләклү бу,
Эхи мийосд нәвә құрдә!
Құлһой Тәлхүм диләклү бу,
Эхи мийосд нәвә құрдә!

Чофой Тәлхүм йә нәрлү бу,
Эхи мийосд нәвә құрдә!
Софой Тәлхүм һұнәрлү бу,
Эхи мийосд нәвә құрдә!

Хунәй Тәлхүм чиролү бу,
Эхи мийосд нәвә құрдә!
Мунәй Тәлхүм Тиролү бу,
Эхи мийосд нәвә құрдә!

Мувәх Тәлхүм әгүллү бу,
Эхи мийосд нәвә құрдә!
Тәмәх Тәлхүм нәгүллү бу,
Эхи мийосд нәвә құрдә!

Хәндәй Тәлхүм һәзизлү бу,
Эхи мийосд нәвә құрдә!
Мәндәй Тәлхүм тәмизлү бу,
Эхи мийосд нәвә құрдә!

Дәрйөһ Тәлхүм хейирлү бу,
Эхи мийосд нәвә құрдә!
Дүңйөһ Тәлхүм сейирлү бу,
Эхи мийосд нәвә құрдә!

* * *

Мозоллу-толихлү ћәриси дирә,
Нуботһой кукһорә қузәт соҳд Тәлхүм!
Хололлу тә рихлү хәмиси чирә,
Нуботһой кукһорә қузәт соҳд Тәлхүм!

Боворим мундәйи ә сәбәхи руз,
Нуботһой кукһорә қузәт соҳд Тәлхүм!
Софорим рундәйи ә тәмәхи дуз,
Нуботһой кукһорә қузәт соҳд Тәлхүм!

Әз гәдәһ шир һори нә қүрдә мұхточ,
Нуботһой кукһорә қузәт соҳд Тәлхүм!
Әз Дәдәй Мирвори вәкүрдә рұхточ,
Нуботһой кукһорә қузәт соҳд Тәлхүм!

Никиһой шорирә ә дүл дәбәрдә,
Нуботһой кукһорә қузәт соҳд Тәлхүм!
Тикиһой хорирә ә чүл вәбәрдә,
Нуботһой кукһорә қузәт соҳд Тәлхүм!

Һикойәт исмәтә нәрхол дәзәрә,
Нуботһой кукһорә қузәт соҳд Тәлхүм!
Шикойәт гисмәтә гәрбол нә зәрә,
Нуботһой кукһорә қузәт соҳд Тәлхүм!

Әз ҹүрһәт ән кофһо кәмәр дәкүрдә,
Нуботһой кукһорә қузәт соҳд Тәлхүм!
Әз мұрвәт инсофһо хәбәр нә қүрдә,
Нуботһой кукһорә қузәт соҳд Тәлхүм!

* * *

Асдараһош һә чәсдәнки ҹоһонлү,
Ловгәришуг чумиш хәндүст, ә Тәлхүм!
Һилил Бәбәш вәчәсдәнки ҹовоиңлү,
Ловгәришуг чумиш хәндүст, ә Тәлхүм!

Э нушвәхти варафдәнки дүл Марал,
Ловгәришуг чумиш хәндүст, ә Тәлхүм!
Э хүшбәхти дарафдәнки ҝүл Марал,
Ловгәришуг чумиш хәндүст, ә Тәлхүм!

Акифлүйә фәрзәндирә точ дирә,
Ловгәришуг чумиш хәндүст, ә Тәлхүм!
И кәйфлүйә нәrbәндирә боч дирә,
Ловгәришуг чумиш хәндүст, ә Тәлхүм!

Хәләф сүрхи од дорәнки Заураш,
Ловгәришуг чумиш хәндүст, ә Тәлхүм!
Шәрәф сүрхи код норәнки Заураш,
Ловгәришуг чумиш хәндүст, ә Тәлхүм!

Җүzzәтчио хуш дирәнки зәхмәтә,
Ловгәришуг чумиш хәндүст, ә Тәлхүм!
Ләzzәт чио нуш бирәнки чәһмәтә,
Ловгәришуг чумиш хәндүст, ә Тәлхүм!

Рә'на һәрүс әз тумту һор дирәнки,
Ловгәришуг чумиш хәндүст, ә Тәлхүм!
Рә'на һәрүс әз нумту шор бирәнки,
Ловгәришуг чумиш хәндүст, ә Тәлхүм!

* * *

Овозәй ошугәш чәклү дирәйи,
Э дүлтү қувәйи офдоми, Тәлхүм?
Бәһәрһой әгүләш тәклү чирәйи,
Э дүлтү қувәйи офдоми, Тәлхүм?

Сифирә Тирорәш соф хосдә бәгдә,
Э дүлтү қувәйи офдоми, Тәлхүм?
Мәһімә кишмишлү коф сохдә вәһдә,
Э дүлтү қувәйи офдоми, Тәлхүм?

Э гәнәт хәйолһош нурлу ҹәсдәйи,
Э дүлтү қувәйи офдоми, Тәлхүм?
Йә нимәй пой ҹәпәш сурлу бәсдәйи,
Э дүлтү қувәйи офдоми, Тәлхүм?

Гузбирә лүкәрәш тик вошәндәйи,
Э дүлтү қувәйи офдоми, Тәлхүм?
Рәхәти сохдәрәш ә пәс шәндәйи,
Э дүлтү қувәйи офдоми, Тәлхүм?

Зарлүйә хорирәш боч ләрзундәйи,
Э дүлтү қувәйи офдоми, Тәлхүм?
Буллүйә мәчлисәш тоң фәрзундәйи,
Э дүлтү қувәйи офдоми, Тәлхүм?

Э фикир дү қукиш сәхтлү мундәйи,
Э дүлтү қувәйи офдоми, Тәлхүм?
Җәргәсәш, дұхдәрәш бәхтлү хундәйи,
Э дүлтү қувәйи офдоми, Тәлхүм?

* * *

Рачэ кофһо бирэйиш,
Тәриси тү симанту!
Точэ софһо дирэйиш,
Тәриси тү симанту!

Э тикиһо бирэйиш,
Тәриси тү симанту!
Һә никиһо дирэйиш,
Тәриси тү симанту!

Гисмәтлүйи бирэйиш,
Тәриси тү симанту!
Исмәтлүйи дирэйиш,
Тәриси тү симанту!

Ошугмәнди бирэйиш,
Тәриси тү симанту!
Үшүгмәнди дирэйиш,
Тәриси тү симанту!

Кук-духдәрлү бирэйиш,
Тәриси тү симанту!
Нәвә, нишрә дирэйиш,
Тәриси тү симанту!

Құлһой васал бирэйиш,
Тәриси тү симанту!
Сади бисд сал дирэйиш,
Тәриси тү симанту!

* * *

Шор Тәлхүмә чикә нәбу,
Рә'на — һәрүс вәчәсдәнки!
Ә хәйолһой чәһми дәбу,
Рә'на — һәрүс вәчәсдәнки!

Марал дәдәй мүһләтлү бу,
Рә'на — һәрүс вәчәсдәнки!
Ихдилотлү, сүһбәтлү бу,
Рә'на — һәрүс вәчәсдәнки!

Заур чәкә һәрә нә до,
Рә'на — һәрүс вәчәсдәнки!
Руйә ХУДО сәрә вәдо,
Рә'на — һәрүс вәчәсдәнки!

Акиф һәзиз бәзәнмиш бу,
Рә'на — һәрүс вәчәсдәнки!
Ә пәси руз құвәнмиш бу,
Рә'на — һәрүс вәчәсдәнки!

Һилил Бәбә мәсәллү бу,
Рә'на — һәрүс вәчәсдәнки!
Һәр кәлмәйг һәсәллү бу,
Рә'на — һәрүс вәчәсдәнки!

Гоһум-гәрдәш бирорлү бу,
Рә'на — һәрүс вәчәсдәнки!
Москов сугдә дийорлү бу,
Рә'на — һәрүс вәчәсдәнки!

* * *

Мозолho ә һәрә боч бәрдә вәһдә,
Ә Москов йәки бу һәриси Рә'на!
Бәхтһорә ә чәркә дәчирә бәгдә,
Ә Москов йәки бу һәриси Рә'на!

Пичә-пич сохдәнки асдараһой шәв,
Ә Москов йәки бу һәриси Рә'на!
Ә үлүк зәрәнки наз дороһой шәв,
Ә Москов йәки бу һәриси Рә'на!

Киләйлү мундәнки локолүйә мәнк,
Ә Москов йәки бу һәриси Рә'на!
Җәсәллү хундәнки сокәлүйә һәнк,
Ә Москов йәки бу һәриси Рә'на!

Булогһо сәрини дәкүрдәйә вәхт,
Ә Москов йәки бу һәриси Рә'на!
Гуногһо ширини вәкүрдәйә вәхт,
Ә Москов йәки бу һәриси Рә'на!

Гоһумһо ворислү домор дирәнки,
Ә Москов йәки бу һәриси Рә'на!
Хонумһо һәрүслү хумор бирәнки,
Ә Москов йәки бу һәриси Рә'на!

Ә чумһо, ә дүлһо соф дирә-дирә,
Ә Москов йәки бу һәриси Рә'на!
Әз ХУДО, әз Тиро қоф бирә-бирә,
Ә Москов йәки бу һәриси Рә'на!

* * *

Тээрүсвori вэчэсдэнки,
Дэхэмлү бу хэндэй Заур!
Гул-гэнэтлү һэ чэсдэнки,
Имид докэш мэндэй сабур,
Дэхэмлү бу хэндэй Заур!

Нэбз шорирэ күрдэ-күрдэ,
Гэбз ворирэ күрдэ-күрдэ,
Хэз юрирэ күрдэ-күрдэ,
Имид докэш мэндэй сабур,
Дэхэмлү бу хэндэй Заур!

Э борлүйэ гузи киро,
Э йорлүйэ рузи киро,
Э корлүйэ дузи киро,
Имид докэш мэндэй сабур,
Дэхэмлү бу хэндэй Заур!

Түндүр-сара туш дошдэнки,
Кэм-амbara хуш дошдэнки,
Сэс Элдара күш дошдэнки,
Имид докэш мэндэй сабур,
Дэхэмлү бу хэндэй Забур!

Синэлүйэ кофho сохдэ,
Сифирлүйэ софho сохдэ,
Сэбэхлүйэ бофho сохдэ,
Имид докэш мэндэй сабур,
Дэхэмлү бу хэндэй Заур!

* * *

Шори Рэ'на сүфтлү бирэ,
Э чум Марал шор диромо!
Заур, Акиф чүфтлү дирэ,
Э чум Марал шор диромо!

Э воч құмон нә рафдәйи,
Э боч йомон дәрафдәйи,
Э точ зомон вәрафдәйи,
Э чум Марал шор диромо!

Эз дор Тәлхұм борлүйә вәхт,
Эз кор Тәлхұм ворлүйә вәхт,
Эз һор Тәлхұм йорлүйә вәхт,
Э чум Марал шор диромо!

Бинәбору — сүрхлү рундә,
Бинәдору — бәрглү мундә,
Бәниқору — зұвглү хундә,
Э чум Марал шор диромо!

Чәмәнлүйә чүл дирәмунд,
Чорәлүйә күл чирәмунд,
Шүкүрлүйә дүл бирәмунд,
Э чум Марал шор диромо!

Э ХУДОЙә һәсүл киро,
Хуб-хәрәбә сохдә чиро,
Муно хосдә ә чун Тиро,
Э чум Марал шор диромо!

Израил Тәлхүм

Хүшдәрә бәхтәвәр һилом хисоб сохд,
Тәлхүм ә Израил пой донорәнки!
Чычһорә әз шивәй Одом хисоб сохд,
Тәлхүм ә Израил пой донорәнки!

Хәндәһой һәйили таза чун висто,
Эз ХУДО и рузә һә лово мисто,
И ҳәсрәт шириңә дод һәсәл бисто,
Тәлхүм ә Израил пой донорәнки!

Гуз бирә әз хориш сә бо моч вәкүрд,
Ловорәш-тәшворәш дилибоч вәкүрд,
Эз ҳәсрәт чәнд салиш томом боч вәкүрд,
Тәлхүм ә Израил пой донорәнки!

Гошлүйә дү чумһо ә рушум чарусд,
Шириңә ҳәвәчо әз гәдүш парусд,
Үкәйә фикирһо ә буг дачарусд,
Тәлхүм ә Израйил пой донорәнки!

Ә кәлләй сәр муйһо кипәрәш дәкүрд,
Ә нимаз дарафда Сифирәш вәкүрд,
Әри пәс воқошдә тәһәдиш нә կүрд,
Тәлхүм ә Израил пой донорәнки!

Савзайә bogчәһош ә гәд бор дәбу,
Рушлүйә рабиһош ә әшг һор дәбу,
Нәзникә булутһош ә хұм хор дәбу,
Тәлхүм ә Израил пой донорәнки!

* * *

Мухойил — холую гул-гэнэт вокунд,
Шоробхой согирэ э пэйлэ докунд,
Эз кэрми эн офто өрөгэ покунд,
Тэлхүм э Израил пой донорэнки!

Лэлэй Яшкэ-Шэлмү э мошин кэрдунд,
Нэзникэ, дурирэ лүнк-бэлүнк бурбуунд,
Муку ки: «Э йонтү мэ мундум гэрхунд;»
Тэлхүм э Израил пой донорэнки!

Гэдүшэ хори бу — лово вэбэрү,
Э холчэ, э сумог чарусд нэмэрү,
Чүн Шохдог үүч вэкүрд шидрай кэмэрү,
Тэлхүм э Израил пой донорэнки!

Нэгүлхой ńэйилиш күк шэнд воромо,
Чүр-бэчүр арзунош э фикир омо,
Э сарай мувэхиш йэ кэшф диромо,
Тэлхүм э Израил пой донорэнки!

Хэндэйэ лов вини эз човон, эз пир
Э гэриш эн чэхмэт зу бисдо вэкир,
Түндлүйэ туборэш вэкүрд эз духдир,
Тэлхүм э Израил пой донорэнки!

Дэрвозэй чэннэт бу — «мүрдэйэ дэрийн!»
Э тэмэх моч дэбу — «дувор эн кирйэх!»
Тиб-таза палтараш духдэбу дүнийн!
Тэлхүм э Израил пой донорэнки!

* * *

Э һәрәй миһидһой рузһой һомуну,
Рұх дәдәй Мирвори әри шормуну,
Коф доки, ә Тира нимаз мокуну!
Тәлхүм ә Израил пой донорәнки!

И ракә кәлмәрә қуфдирә бәгдә,
Войкәю ә ХУДО расирә вәһдә,
Танусд қи, һәр лүнкү ә гәриш һәг дә,
Тәлхүм ә Израил пой донорәнки!

Шәһәмһо сухдәнки шәвһой ән шобот,
Гәдимә ватана хуб шинохд бобот,
Ә пойһо-дәсһоюш зур омо гувот,
Тәлхүм ә Израил пой донорәнки!

Пинхос Кәләбәбә Тиро хундәнбу,
Ә бим Ершолойим сәдиг мундәнбу,
Имоһой ә чумһо нур докундәнбу,
Тәлхүм ә Израил пой донорәнки!

Хурмоһо-лимонһо дорһорә гәд сохд,
Һәгсүзә террактһо қовләрә һәдд сохд,
Залумә дүшмәһо шорһорә бәд сохд,
Тәлхүм ә Израил пой донорәнки!

Э қәшдә вадарафд шәһәр Хайфарә,
Сугдәйә хәлг вини чәнд ҹүр тайфарә.
Әдәнбу вәкүрдә дәһәм кайфһорә,
Тәлхүм ә Израил пой донорәнки!

* * *

Эз Акко сэр құрдә Тель-Авивәш кәшд,
Гоголһош томлұ бу әз хәми ән тәшд,
Булвараш гәрбол зә тә сәһәтһой хәшд,
Тәлхұм ә Израил пой донорәнки!

Чор тараф чапарһо әнкүлмәндтә бу,
Сад чиро коф-кәләч нәгүлмәндтә бу,
Инсонһош дәһшәтә әгүлмәндтә бу,
Тәлхұм ә Израил пой донорәнки!

Һәшданки и ватан дийә чой нә бу,
Рушлүйә руйһорә томом сой нә бу,
Кәләтә Рабирә кәнәш той нә бу,
Тәлхұм ә Израил пой донорәнки!

Чәнд чиро Тироһо ә кәф дәс дәбу,
Мәһәнай һәр кәлмә ә тонн сәс дәбу,
Куйикә, очор бәхт ә чиб кәс дәбу,
Тәлхұм ә Израил пой донорәнки!

Әзйәки тичлұ бу хәйолһой ән сәр,
Әзйәки мичлұ бу хұлйоһой ән шәр,
Әзйәки кичлұ бу хәбәрһой ән нәр,
Тәлхұм ә Израил пой донорәнки!

Әз гәрбол кировунд кофу гойимә,
Ә чумһо һомбор зә сад ҹүр войимә,
Войисд ки, гәл құрғ Йәршолойимә,
Тәлхұм ә Израил пой донорәнки!

* * *

Сийэрэ сипи сохд рикизһой офто,
Човобһой ән дүлә әгүлү соф до,
Данани Соломон ә йору офдо,
Тәлхүм ә Израил пой донорәнки!

Хәйоллу вәхүшдә, шорлү нүшдәнки,
Гәдүшә хорирә пойдә кәшдәнки,
Оврөном Бәбәрәш вини һәшданки,
Тәлхүм ә Израил пой донорәнки!

Ә пурасәр сифро ә пишою нун,
Кәлмәһой Давидә овурд ә зуһун!
Муку ки: «Чон, ХУДО! Мәрә шор зүһун!»
Тәлхүм ә Израил пой донорәнки!

Җәрәбир рүхүн ворушәш вини,
Ә дүлһө дәриһө хомушәш вини,
Әз нурһо паруһо товушәш вини,
Тәлхүм ә Израил пой донорәнки!

Ганунһой сабурә сәдиг дошдәйи,
Йә шивәй гәләмә ә хок кошдәйи,
Ә дүлү нә дәбу пәс вошошдәйи,
Тәлхүм ә Израил пой донорәнки!

Фикирһо әзйэки йор-бийор бисдо,
И вәтән мәлхәмә йә дийор бисдо,
Сәлигәй имидһо йәр-бәйәр бисдо,
Тәлхүм ә Израил пой донорәнки!

* * *

Войисд ки, пэс бүйлү йэ мэһ билитэш,
Войисд ки, туш соху очор килитэш,
Войисд ки, вомуху хэрфхой ивритэш,
Тэлхүм э Израил пой донорэнки!

Хүвсэлэй вичдонэ өнэш битоб сохд,
Хэбэрхо вэчирэ йэ том китоб сохд,
Хүшдэрэ өн хүшбэхт һилом ҳисоб сохд,
Тэлхүм э Израил пой донорэнки!

Э дүл нүшдэбуһо локорэш покунд,
Мозолэ чэнк зэрэ өз бэхтиш докунд,
Түндэ сур динчирэш той-бэтой вокунд,
Тэлхүм э Израил пой донорэнки!

Кирошдэ һүмүрэш өз ордович хунд,
Софхорэ һэзиз дошд, пучхорэш сухунд,
Тэхнийи мундэнки шорэ һэрс рүхунд,
Тэлхүм э Израил пой донорэнки!

Расирэ бэхэрнош өз дору офдо,
Никорэн мундэйиш өз шору офдо,
Вэрфихой Москвиш өз йору офдо,
Тэлхүм э Израил пой донорэнки!

Рүх вэкурд өз хунэй Бэбэ ОвроХом!
Рач дуймиш нэ бисдо өз һэсмуй Одом!
Мукуки: «Мокошдум, һэ өнэш мийом!»
Тэлхүм э Израил пой донорэнки!

Сүрхэ Нимаз Тэлхүм

Тэлхүмиш — Таһири, Таһириш — Тэлхүм!
Эри сур зувунхо дэхэм коф бирэй!
Э ёсэл суй дүхө нигую тэлхүм.
Э ёилом чэннэтиш пака соф бирэй!

Ранк-бэрэнк кирошдкэш рузхой эн ёмур,
Э дүврэй бос-мосиш дошдэй дүлтүрэ.
Хун дамар вэгүрдкэш суйэ эз күмүр,
Э миклэй Москвиш кошдэй үлтүрэ.

Э лүгэй нун раси Ѯр косиб-ёниш,
Эз өрэг чофондо нитэrsи чумту.
Сад хуби сохникэш эри дуст-тониш,
Энчэг, йэ эз ХУДО митэrsи чумту!

Эз богбон бочлутэш йэ бог дэшэнди,
Күклүйэ дорноюш лүкэлү бисдо.
Имидхой сабурэш эз йор нэ шэнди,
Бэхэрэ борноюш үлкэлү бисдо.

Тэвэриш нибуру бочхой ёмурэ,
Бэхтэвэр ёиломи күкү бирэкор.
Эз дэс — э дэс дорэ вочхой ёмурэ,
Йэ духдэр, йэ нобкэ куку бирэкор.

Ов бэндэ бурранки фэлэк эз бинэ,
Эз руй мэнк вэкүрди товуш күмөнэш!
Күшхө бэнк зэрэнки эз бирэнгинэ,
Бэрэкт данусти воруш думонэш!

* * *

Обурэ вичирэ динчи мийофу,
Хүрш дүлэ чүн сэгүз чавусдэкорхо.
Эз чигир гэд вишэш йэ рэх нийофу,
Коф дорэ, йэново чарусдэкорхо.

Лэг нибу чун гэмэ мозол висдоκэш,
Ширина һэсэлэш зэхмэту амбар.
Чычаһой нэхүһо яра бисдоκэш,
Э зуһун ләһэһош рэхмэту амбар.

Эгрэбэ поюндкэ зэхмэткэшэ дүл,
Ранк хуниш э дамар сийэ шэв бирэ.
Күлһорэш нийофу өз чэмэн, өз чүл
Офтэрэ кэшдэнки, мэнкэш нэс дирэ.

Гуногиш мундэнки өз гэдэр зийод,
Хэвэсиш лэнк бирэ, хэндэш кэм бирэ.
Тэ фикир нэ сохи йэ мэлхэмэ ход,
Нэфэсиш тэнк бирэ, мэндэш гэм бирэ.

Мүшкүлэ фикирхош ө тэһэр хошхош,
Рихдэнки мэхэлсүз ө сэр-тэн инсон;
Гэдимэ руй хориш омоκэ ө хош,
Э пишой чум чэннэт — ҝэнэш йэ зиндан!

Мүхкэмэ палутдор одлу бисдоκэш,
Дэһэмэ мэх дүһо бэһэрү өчи?
Полада нэлжлүһо ходлу бисдоκэш,
Сэхибэ чэх нүһо йэһэрү өчи?

* * *

Вәкирә нумтүрәш точлұ сохдиһо,
Дү сүрхә балайи — Акиф вә Заур!
Ә фурм нур сәбәхиш бочлу сохдиһо,
Йәкишү — имиди, йәкишү — сабур!

Ә гултүш-гәнәттүш лойиглұ буһо,
Йә нимаз вокундұт ә шәһәр Москов!
Ә гәриш сарайһош соиглұ буһо,
Доруюш һәм чүлүш дорәни тов-тов!

Ә мәхәл миһидһо, ә рузһой шобот
Ә зуһун дәдәйиш коф бирә инчо!
Ловорә-тәшворә хосдәнки бобот,
Сифирә вәкүрдәш соф бирә инчо!

Тироһой Миширәш ә дәс құрдиһо,
Йәки — нәһ, дүдү — нәһ, амбари инчо.
Ә тәмәх ән ХУДОш ҳәвәс құрдиһо,
Миродһой дүлһошу һомбори инчо!

Ә чигир сәдиги товуш дориһо,
Ә қушу өзім бирә һәр хундә рәхмәт.
Әз зуһун иврити хомуш нориһо,
Рабирә ә сәр дәс қәрдүндә өзімәт!

Нур дүһо һәр шәһәм — асадарай йә рәх!
ХУДОй хәғг чум нори ә сәр Нимазтү!
Хәйолһош пар зәрә әз әгүл мувәх,
Нумтүрә хундәнки әз дәр Нимазтү!

* * *

Эз сумург ән дөгһө сәр құрдә вәтан;
Хилоскор бирәнки әрәглү нирау.
Гәдәрсүз әгүлмәнд нисдиқәш нәдан,
Вишәрә дирәнки йәрәглү мирав.

Вичдонә пак дошдә, Тирорәш хундәт;
Йәхәнһой шәйиһо зәриқәш ворә.
Кирошдә тәлхиһой пирорәш хундәт;
Хушбәхти хүчәтсуз оғдиқәш чорә.

Дигләйә һәрс чумиши томом вәс нибу,
Рәхмәдүл һәзоб-губ висдокә әкәр.
Хәнчәриш-нәшдәриш күмәк дәс нибу,
Ә сәр һәсб туфәнклү бисдокә әкәр.

Вәхшинүм қуфдирә һәчи, ой омон!
Догуног нисохут хунәй бәндәре.
Инсофтү, мұрвәттү әчи, ой һомон?
Сәнәһәт соҳдәйми қуллә шәндәре?

Ордович зәрәнки һәмәл бирәхмә,
Асланаш вәнчири гәдимә бәндә.
Синәйү бирәхнә, пою бирәхнә
Хунурәш һәнчири тә бирә мәндә.

Залумә һәсүлү ошкор нисдиқәш,
Ә гопуй ловһоюш момуну сәнчәг.
И гатил, и бирәхм һәр ки һисдиқәш,
Ә хәсрәт нур офтош мумуну әнчәг.

* * *

Хинэрэ вэнүхө бисдокэш тэк-тэк,
Пүтүүк имбошу чатмая дүлхөш.
Дэрд-гэмэш вэчирэ этэк-бээтэк,
Гиб-говрэ нибошу э гэриш чүлхөш.

Бэхилхо-пэхүрхө шэр дэчирэткэш,
Э тузхой хок чаро хунэй мэрдмазар.
Миллионхо-миллярдхо хэйр вэчирэткэш,
Тэ мүрдэ гуй зэно эз хүкүм азар.

Дэчошуш-пойхошуш кут бирэ чикэ,
Э товуш руй офтош хэсрэт мумунут.
Сур дэхэм охиши нэ дирэ чикэ,
Э гэдүш сэргалиш гисмэт нимунут.

Э ёсму варафдкэш бэдэ войхошу,
Ворвори бэдбэхти эз рэхничару.
Йэ лүнкиш тэ шэндэ кутэ пойхошу,
Сэнгэлуг дүширэ э чол мичару.

Тартапил мисохут э гэриш аташ,
Э сүркэ суй мудү — эрэг тэнхошуш.
Э вориш-дэвлэтиш моффону талаш,
Шүвэрсүз мундэнки — чэрмэ зэнхошуш.

Асдааш михэндү, мэнкиш михэндү
Бэхэрхой писирэ човгун дирэнки.
Чумхириш михэнду, лэнкиш михэнду
Руришү пысирэ ов-хун бирэнки!

* * *

Парс құрдә чумһошу әри кур бирә,
Чүн гәләй ән Дәрбәнд боруш микәшүт.
Учузә митошу әри кур бирә,
Товорих говорәрә доруш никәшүт.

Энкүшдің күч дирә әз пәнчәй ән дәс,
Чоголә һәйнәрә әз күк мәкәнүт.
Бәзмую тор имбу, мәскәнүш — гәфәс;
Нәр-нәрһөш килитә сук нивәкәнүт.

Чүн воруш мүрүхү бәһәр боләшү,
Бәдирә мийору әнчәг хәтоһо.
Ә хофт гәт варафдәш әкәр ноләшү,
Милләтиш пой нинү ә сәр митоһо.

Дийә буй нисохут сүрхә құлһорә,
Ә һәзон мичару ҹәннәт bogношуш.
Вор залок мисохут сурһой дүлһорә,
Ә сәр йон ничару чуну согношуш.

Кочукәш зәрәнки қич сохдә михә;
Бирәхмиш сәнгәсор бийо бу һәйтәр.
Хәйою мурдали, номусуш — лихә
Гәдимә һәсүлүш әз чинс сәк бәтәр.

Зимусту пар зәрә вәрфиш имбу хәл;
Әз ҹару мәпүчү нәданһой Тәлхүм!
Йә сәбәх чумһорә вокундә мәхәл,
Нәсиллуг импачу саданһой Тәлхүм.

Сад юмэл дэрикэш э юиломкэзи,
Сэдигэ хок вэтэн кэши бэрд түрэш.
Дийэ бэхт асдарааш шэв нэ дэкэси,
Чувурхой Кавкази кэши дэрдтүрэш.

Хэндэрэш вир сохди чэнд бирор-хэхэр;
Эхэсрэг мундигош гэмлүйэ йори.
Дү ракэ нэвэрэ бэхш докэш духдэр,
Пойхой Үилил Бэбэш чэмүст эз хори.

Эз согэ соф юумур бивэхт рафдайи,
Эхэсрэг мундигош гэмлүйэ йори.
Шохогиш э мэйдуй йос дарафдайи,
Чэмэнхойтүш кирисл, чулхойтүш кирисл.

Эз дузэ рэх ХУДОш асда мокошди,
Буйлүрэ дирэнкиш, сара дирэнкиш
Ярашуг руйтрэ юу кэнэш дошди,
Эз ювун эн мэрдүм яра дирэнкиш.

Эгрэбхой нэрмэ дүл мундэнки сэргуз,
Зимилэрэ диромо э лүкэй чунмэш,
Пилигхой чумхойту дэрэ бэсдэ руз,
Эз мичэй зэхэри йэ лүгэй нунмэш.

Зимигош гэдимэ юэдэт дошдэйи,
Эз сүнбул вир бири кэндүм хушэймэш.
Эз тэнкэ кучэгош лол кирошдэйи,
Куйикэ, расд мийой зу э пишоймэш.

* * *

Хәсрәтә чумһойму винирәмундә,
Ә кәрдән мидаров гәнәтә гулһо.
Тәйтәш ки, ХУДОлү тәфиле хундә,
Құллұхош лов имбу ә гәтә кулһо.

Боглүйә дәрһорәш әри вокундә,
Сад гисос мийофут и нәначибһо.
Шиб-шурә һәршорәш әри покундә,
Йәйлугишиң нийофут әз гәриш чибһо.

Мәнк сүрхи әз офто нисдиқәш буһо,
Мәш шәвә вичирәм әри хов дирә.
Йә бойкәш ә пишой чум мусулмуһо,
Түш — «ләлә» имбоши, мәш — «бирорзәрә.»

Ә рәх мадарафдим лап әз сәхәри,
Гисметә қәшдүһо ә фурм өчөниш.
Хүшдәнтүш йә мәхәл қуфдирәнбири:
«Әз пул-мол зийоди — ҹунсоги һониш.»

Әз ХУДО мәлхәмә сәс вәкүрдикәш,
Зарафат мисоҳди, тариш мизәри!
Пәйләһо-финчонһо ә дәс қүрдикәш,
Ичкирә ә сәрһәд ловиш низәри...

Имоһой әсири — йәсирә чумһош,
Эзини қүрушош әз хов суй имбу.
Әри тәлх-ширинә хисирә чумһош,
Хунумһо мәћәниш йә нәнүй имбу:

* * *

Губэймэ сийэ шол дэкүрдэ вэхдэ,
Чумною ховлүйэ — ёэзизэ Тагир!
Рузхорэ хүр-думон вэкүрдэ вэхдэ,
Эз вэрфхой Шохогиш — тэмизэ Тагир!

Эз гром ёиломиш дийэш бочлутэ,
Күк дорэ шовнухо — сэс тэкэ Тагир!
Э мэйдуй шолумиш эз точ точлутэ,
Хэлгэ тик доруухо — дэстэкэ Тагир!

Чүр-бэчүр ранхорэ раг гэрбол зэрэ,
Кофтэй тэн ёиломэ — бофдэйэ Тагир!
Чэйронхо михорунд э дог, э дэрэ
Эшгү аташ буухо — офтойэ Тагир!

Шорхэбэр йэ кофиш э күш дарафда,
Э тэхэр йэ хэтон — вэчэсдхо Тагир!
Тэйтэй йэ пиллэрэш зэвэр варафда,
Э вори асдараш — зур чэсдхо Тагир!

Э сэр кэрмэ тэнүй нун Дэдэй Шэкэр,
«Йэтимэ» секахэ — хундэйэ Тагир!
Нэфэсү шэрбэлүү, овозу — шэкэр,
Э ёилом нэгүүхо — мундэйэ Тагир!

Тэ лүхүф сүрхирэ э кул дэкүрдэ,
Сурхорэш эз хүшдэ — сур сохэ Тагир!
Э вэхдэй бор чирэ, тэ бул вэкүрдэ,
Хүшдэрэш эз хүшдэ — дур сохэ Тагир!

* * *

Э гэриш суд ХУДО вэди бирэнки,
Мирвори Дэдэйтүш вой-шивэн дэшэнд.
Э пишой пойхойтүш, эз дур дирэнки
Дэдэймэ Шэкэриш э шүгэмо шэнд.

Йэ хисоб нэ бурбунд асдараһорэш,
Зуһуниш э тийон офто дэбисдо.
Йэ болуг су дорут асдар өн һорэш,
Хокисдэр өн күлүш вэди нэ бисдо.

Э киршэй өшг-мүһбэт субой чэсдэйи,
Э хунчэй һэрүчө нэ нори қулэш.
Йэ нэвэш э сэрг дүш нэ вэчэсдэйи,
Рүгэнэш товундэ, дог дори дүлэш.

Тайфай Ҳэйим Құршүм чәһм бирэ вәһдэ,
Сәйкаһ ләлэй Рамиз э кирйэ чарусд.
Пинҳос Кәләбәбәш зәһм дирэ бәгдэ,
Тофик кук ләлэйтүш э сэрг дәчарусд.

Йәрәвурд құрдэйи өз Тирой Миши,
Гәдүшәш мизэнүт кукхойту, Тәһир!
Эри сад салийхой бәһэр кишмиши,
Гойимиш мумунут күкхойту, Тәһир!

Э дүшһо вонорә қурунди дәрдэ,
Э ховһо ө миннэт мундимкәш сәрвәхт;
Тә Нимаз сүрхитү нәфәс вәгүрдэ,
Түш эри хәлг ҷувур зиндэйи һәр вәхт!

Эри Телман — бирор Тәлхүм

Нәкуми дұ яра вәкүрди у руз,
Тү хотур Тәлхүмә хуб хосдә чикә!
Сийә шол дәдәйә дәкүрди у руз,
Тү хотур Тәлхүмә хуб хосдә чикә!

Тә ә пой вәхүшдә амбар дәкәшди,
Тә гувот вәчиrә тәхно нә гәшди,
Имоһой әлчәгә чұтам миқәшди,
Тү хотур Тәлхүмә хуб хосдә чикә!?

Сад чиро гәм хурдә, оһ-нолә зәри,
Йәловиш ә миқләй дорун дүл дәри,
Ә дүшhой кәмәриш йә тонн йүк вәри,
Тү хотур Тәлхүмә хуб хосдә чикә!

Чәһmәтиш тануhо йә иқид бирәй,
Әз бочә чикидhо нәрчикид бирәй,
Имоһой ә құч ки сәхт имид бирәй,
Тү хотур Тәлхүмә хуб хосдә чикә!?

Рүгәнсүз мошинәш ә ход нийилүт,
Эллоchой гәрдирәш ә бод нийилүт,
Гисос ҹун-чиkәрәш ә йод нийилүт,
Тү хотур Тәлхүмә хуб хосдә чикә!

Ә һәрә йә мәхәл софә дузhо бу,
Әзйәки шиrintә хушә рузhо бу,
Мәрдүмә саданhош гәлпә тузhо бу,
Тү хотур Тәлхүмә хуб хосдә чикә!

* * *

Догвәкиш кобоби әз дәс дөгвәни,
Бог-богчәй ҹәннәтһөш әз боч бөгбони,
Мәрдүмәш пучундә ә гәд оғ дәни,
Тү хотур Тәлхүмә хуб хосдә чикә!

Әз мувәх буравһо әгүл имбоши,
Әз хәйол нәравһо әңкүл имбоши,
Ә китоб даравһо нәгүл имбоши,
Тү хотур Тәлхүмә хуб хосдә чикә!

Нәшумо ә ховһо гуноглу имбу,
Мәрдүмһо гүй зәрә һиноглу имбу,
Кирисләй балаһош йәнуглу имбу,
Тү хотур Тәлхүмә хуб хосдә чикә!

Думониш динчирә хәрим митанү,
Тәкәркәш әз воруш чиро нитанү,
Шоһдогиш чүн Губә имбу вәтәнү,
Тү хотур Тәлхүмә хуб хосдә чикә!

Гудйоләш чигәрү хүшкі мошону,
Чәһһөюш ә сәнгһо бала нишәнү,
Зомонәш һич мәхәл нирав нишонү,
Тү хотур Тәлхүмә хуб хосдә чикә!

Бибәхшә ә хофт гәт вошәндәш сүлмә,
Чат зәрә, хүрд имбу ә тәһәр бүлмә,
Әз йосишиш импаҹү чәмән мә, чүл мә,
Тү хотур Тәлхүмә хуб хосдә чикә!

* * *

Дэс расди — дэс чэпэ чүтам хосдэкэ,
Дэс чэпиш чун мүдү кэрэк бисдокэ.
ХУДОрэш тоб нибу боч нэ висдокэ,
Тү хотур Тэлхүмэ хуб хосдэ чикэ!

Думонго хэл бирэ э ов мичару,
Дохорго гэм хурдэ эз күк мачару,
Нэ мозол, нэ бэхтиш эз рэхничару,
Тү хотур Тэлхүмэ хуб хосдэ чикэ!

Курундэ юэзоб дан сокит нүшдэрэ,
Эз куллэш тичлу сох дэндүй нэшдэрэ,
Лүкэхөш мирүхү бэхэр хүшдэрэ,
Тү хотур Тэлхүмэ хуб хосдэ чикэ!

Софэ — мэрд куфдирэт, чугулэ — намэрд,
Локохой дузирэ йэ сайлиш нэбэрд,
Динчирэ микүшү и гэтилэ дэрд,
Тү хотур Тэлхүмэ хуб хосдэ чикэ!

Ним-нохог нэс хурдэ чувур гоголэш,
Э сиб чалаг мэзэн лүкэй зуголэш,
Э вишэ бугмиш сох чуму чоголэш,
Тү хотур Тэлхүмэ хуб хосдэ чикэ!

Шэлэхой Мисраим э кул нэ вэри,
Гийрэтиш, намусиш э пул нэ дэри,
Энкүшдхой эн пэнчэш э фурм тэвэри,
Тү хотур Тэлхүмэ хуб хосдэ чикэ!

* * *

Митрорә вәкүрдә, гәрдә вәс мұдү.
Сифәтә дәкүрдә, дүлә тәрс мұдү.
Фикирә нә күрдә, чумә һәрс мұдү;
Тү хотур Тәлхұмә хуб хосдә чикә!

Эн кәлә зәрбәйи и бәдә һовун,
Бил зу парс нә күрү ә фурм йә һовун,
Әз мәтләб дур мәбош, бирәйкә зомун;
Тү хотур Тәлхұмә хуб хосдә чикә!

Войисдә хәспуши, войисд — наркоман
Чүрхәтлү вәдири ә пишой һомон,
Лұхұфә дәкүрдә мәбош әрковон,
Тү хотур Тәлхұмә хуб хосдә чикә!

Йә сад бо һоройлүш шивән мәдәшән,
Дирәйһо никирәш ә йор һә дәшән,
Дурқунә дустһорәш әз дәс вәдәшән,
Тү хотур Тәлхұмә хуб хосдә чикә!

Тәрслүһой һәилиш йә гуног бошқу,
Кәрмиһой офтойиш бугоног бошқу,
Дәбдәбәй сарайиш докуног бошқу,
Тү хотур Тәлхұмә хуб хосдә чикә!

Сәрвәхти ә сәр сал йә дор құл дәзән,
Чон, Бирор! Қуфдирә әз сәр синә зән,
Дәблүйә һәдәтәш ә мүшкүл мәзән,
Тү хотур Тәлхұмә хуб хосдә чикә!

* * *

Йэйлугэ вэкурдэ юурс чумэ покун,
Шопкэрэ-палтара эз полат вокун,
Чычинэй чузлэрэш э мүнүк докун,
Тү хотур Тэлхүмэ хуб хосдэ чикэ!

Расдирэ кэшд бийоф эз күнчной тиниш,
Шэфтире су дүгү гэзобхой киниш,
Диб-дузэ чэмэнэш вишэлү виниш,
Тү хотур Тэлхүмэ хуб хосдэ чикэ!

Рэх-рувэх мэрдирэ зу дирэ чилит,
Э мэскэн намэрди мэвэки билит,
Бил э лум чаруку пас гүрдэ килит,
Тү хотур Тэлхүмэ хуб хосдэ чикэ!

Вичдониш чар зэрэ хүршлү нүшүку,
Гийрэтиш юочизи дүлэ күшүку,
Дамариш э фурм хун бил сэхт дүшүгу,
Тү хотур Тэлхүмэ хуб хосдэ чикэ!

Тэвэриш э кутук хэзүр вэбошку,
Мэйдунош э вихдэй гисос дэбошку,
Товушнош эз торик сэчмиш нэ бошку,
Тү хотур Тэлхүмэ хуб хосдэ чикэ!

Э чү руз кэрэки бирор — бирорэ?
Эз гэрбол кировун юр рэхкирорэ,
Эз йориш зу мэшэн кодхой Тирорэ,
Тү хотур Тэлхүмэ хуб хосдэ чикэ!

* * *

Сүбүтә корһорә гәтмәгәриш сох,
Бивәчә сәс-күйә ноһог хәрч мәсох,
Охмохә киләйә зу вәкән әз тох,
Тү хотур Тәлхүмә хуб хосдә чикә!

Йә бо дор сабурә, йә бойкә дәнк сох.
Йә бо ди адбойә, йә бойкә зәнк сох.
Йә бо ху буләрә, йә бойкә чәнк сох;
Тү хотур Тәлхүмә хуб хосдә чикә!

Дү чумиш һәдәтһой кирйәрә вихди.
Амbara нә риҳдәш, кәмәш нә риҳди.
Ә һәсәл сүй буһо ховиш вириҳди;
Тү хотур Тәлхүмә хуб хосдә чикә!

Хоширә құрдәрәш боләйү амбар,
Сокити нұшдәрәш ноләйү амбар,
Шүгәмо шәндәрәш моләйү амбар,
Тү хотур Тәлхүмә хуб хосдә чикә!

Күч сохдә рафдарап сад чиро дәрди.
Йәки рәх вокунди, йәки фубәрди.
И сура ә дүлиш чұтам дәбәрди;
Тү хотур Тәлхүмә хуб хосдә чикә!?

Нәшумой рүх бири тәрбийәдориш,
Ә хофт гәт һәсму вә сәбәбкор шориш,
Имоһой чұтами бәһәр дү — дориш —
Тү хотур Тәлхүмә хуб хосдә чикә!?

* * *

Нәкуми хүсүһош сәдиг ХУДОЙИ,
Оммо, эри човон һич вәхт нихойи,
Бәлкәш, ә таза сал ҹүрһәт мухойи;
Тү хотур Тәлхүмә хуб хосдә чикә!

Чү фойдә, һә кәнәш ичкини, кәйфи
Эхи, йә Парчоһә вир сохдә ҳәйфи.
Бәкәм ки, гәфәс дүл бөглүйә сәйфи;
Тү хотур Тәлхүмә хуб хосдә чикә!?

Э мәйду пәрт мундә дәдәговолһо,
Эз икид дур рафдә бәдә зоволһо,
Э шори хәрч бирә сәс-күй говолһо,
Тү хотур Тәлхүмә хуб хосдә чикә!

Гилогәш-ковтәрәш һиломһошуни.
Вишәрәш һәм чәйрон, һәм хомһошуни.
Инсонәш әз Тиро чәнд томһошуни;
Тү хотур Тәлхүмә хуб хосдә чикә!

Сәсмәкү кәшдәрәш обур-гийрәти.
Эхд-пәймон доруһо, чун дорә — гәти.
И чүр хүрмәти, и чүр шүһрәти;
Тү хотур Тәлхүмә хуб хосдә чикә!?

Э нәсил кирошдә гәрди-вәрдиһо,
Үзгәрә вокошдә дәрди бәрдиһо,
Эз гийрәт чун кошдә мәрди-мәрдиһо;
Тү хотур Тәлхүмә хуб хосдә чикә!

* * *

Дүшийэ дүлһорэш өз тубэ поку,
Зэхэрэш э финчон эн огу доку,
Гилийэ дэрһорэш той-бэтой воку;
Тү хотур Тэлхүмэ хуб хосдэ чикэ!

Хүшкийэ чучовэш йэ нэр никуют,
Писирэ мувэхэш йэ сэр никуют,
Бирэхнэ сэхрорэш йэ дэр никуют;
Тү хотур Тэлхүмэ хуб хосдэ чикэ!

Гэллэмэ-һэллэмэ кофнош нэ бошку,
Тэнкийэ нэфэчнош э йор дэбошку,
Зир-зэвэр կэлэчнош э хүкм вэбошку;
Тү хотур Тэлхүмэ хуб хосдэ чикэ!

Дэриоһнош пур бирэ э имогэвоз,
Чэмэннош мэх дорэ э булогэвоз,
Кутоннош боч зэрэ э и догэвоз;
Тү хотур Тэлхүмэ хуб хосдэ чикэ!

Сад чиро фикирэш э миклэ мүнүт,
Йэкирэш мэкирүт, йэкирэш нинүт
Бил рафда рэхнорэш э бухов бүнүт;
Тү хотур Тэлхүмэ хуб хосдэ чикэ!

Чэрх хурдэ һиломэш сурог мэкүрүт,
Чэхэннэм қуирэш ҳэзүр мүкүрүт,
Шүгэмэ дордирэш воһнэ никүрүт;
Тү хотур Тэлхүмэ хуб хосдэ чикэ!

* * *

Мэшгүлэт офуһо нисоху тэркиш,
Эз ёэрэ гүй бирэ имбошу гэргиш,
Мүһүчүз муқую и холэ ёэркиш;
Тү хотур Тэлхүмэ хуб хосдэ чикэ!

Чарусдкэ маладиш эз тузһой хори,
Парусдкэ ёсэлиш эз құлһой бори,
Мокошу горинәш ә вишәй дори;
Тү хотур Тэлхүмэ хуб хосдэ чикэ!

Ә чолә фуравһо нәвсү бирчирэ,
Тәмәхә тә күшдә рушә дир чирә,
Чумһою тор дорә, сәрү пир бирә;
Тү хотур Тэлхүмэ хуб хосдэ чикэ!

Саданиш, нәданиш нәфәслү имбу,
Сәрбуриш, сурдориш гәфәслү имбу,
Сайловиш, тәкәркиш ҳәвәслү имбу;
Тү хотур Тэлхүмэ хуб хосдэ чикэ!

Тәхсиру вәдиhoш шух қәймиш нибу,
Сұvrәhой гәтиhoш дирилмиш мибу,
Тилисим бәдиhoш гирилмиш мибу;
Тү хотур Тэлхүмэ хуб хосдэ чикэ!

Қуч-гувот йүргәрә құл йәһәр ниду,
Дәһәм дог-дәрәрә чүл шәһәр ниду,
Чорәй һәр лүкәрә бул бәһәр ниду;
Тү хотур Тэлхүмэ хуб хосдэ чикэ!

* * *

Күчлүйэ асланиш йэ вэрэ имбу,
Одлүйэ дохорһош йэ дэрэ имбу,
Гүчлүйэ пишониш йэ һәрэ имбу;
Тү хотур Тәлхүмә хуб хосдә чикә!

Чумһою рушумһо ә түнд хәсди дә,
Бийовһо нәсилһо ә бәхс гәсди дә,
Чунһошу рүхлүһо ә йос мәсти дә;
Тү хотур Тәлхүмә хуб хосдә чикә!

Чәннәтә точиһо хиб-хәбәр имбу,
Буховә зәнчирһо дәр-бәдәр имбу,
Кәширә зәхмәтһо һиб-һәдәр имбу;
Тү хотур Тәлхүмә хуб хосдә чикә!

Чувурә ош мою — дунә дирәнки,
Ә зир пой нивошшу — нунә дирәнки,
Әз полат дәг мурав, хунә дирәнки;
Тү хотур Тәлхүмә хуб хосдә чикә!

Гошһой брилиянти йэ купә бошку,
Шириңә хәйолһо йэ Губә бошку,
ХУДОрә шинохдә йэ тубә бошку;
Тү хотур Тәлхүмә хуб хосдә чикә!

Гәзәб дүл сә бирор гәбәрдор бошку,
Қәдийил әз Надир хәбәрдор бошку,
Гисосә вәкүрдә қүч йэ хор бошку;
Тү хотур Тәлхүмә хуб хосдә чикә!

Эри Марал — зэн Тэлхүм

Сүнбүлсүз мунд хүшэй кэндүм,
Мэ и дэрдэ чутам кэшүм?
Чутам қуюм? Чутам хэндүм?
Мэ и дэрдэ чутам кэшүм?
Бэгчэ гэм хурд гүзүркүлсүз,
Мэ и дэрдэ чутам кэш?м?
Чэйрон дэм хурд чэмэн-чүлсүз,
Мэ и дэрдэ чутам кэшүм?
Шэх-шэхэ зэ ов булогһо,
Мэ и дэрдэ чутам кэшүм?
Шэгтэ нэ зэ лов булогһо,
Мэ и дэрдэ чутам кэшүм?
Э зир гэрги аташ һүмүр,
Мэ и дэрдэ чутам кэшүм?
Дүлмэ чарусд э күл-күмүр,
Мэ и дэрдэ чутам кэшүм?
Эз чэ омо и шэр дүшмэ?
Мэ и дэрдэ чутам кэшүм?
Йэ тонн оффо ө сэр дүшмэ,
Мэ и дэрдэ чутам кэшүм?
Шор нэ вини пэнчоһ — сала,
Мэ и дэрдэ чутам кэшүм?
Бэбэсүз мунд сэ сүрх бала,
Мэ и дэрдэ чутам кэшүм?
Хүшки вошэнд сүрмэй чумһо,
Мэ и дэрдэ чутам кэшүм?
Э һэсму бэнд сүлмэй чумһо,
Мэ и дэрдэ чутам кэшүм?

* * *

Хэсрэлүнүм, доглүнүм
Шэвхө э хов бийо йор!
Йэ э нумтү болгүнүм,
Шэвхө э хов бийо йор!
Шэхэм дүл мэ бирэйи,
Шэвхө э хов бийо йор!
Гүнчэй күл мэ бирэйи,
Шэвхө э хов бийо йор!
Тэмарузум — гэдэрсүз,
Шэвхө э хов бийо йор!
Учмиш бирэй һэдэрсүз,
Шэвхө э хов бийо йор!
Офтойи мэ, мэнклэй мэ,
Шэвхө э хов бийо йор!
Чофохой мэ, һэнклэй мэ,
Шэвхө э хов бийо йор!
Брилиянт мэ, қувхэр мэ,
Шэвхө э хов бийо йор!
Эгүлмэндэ — шувэр мэ,
Шэвхө э хов бийо йор!
Чикэйтү дур һисдикэш,
Шэвхө э хов бийо йор!
Чибхойтү пур нисдикэш,
Шэвхө э хов бийо йор!
Э хинэ дэс донорэ,
Шэвхө э хов бийо йор!
Э хунэ чум vonорэ,
Шэвхө э хов бийо йор!

* * *

Дәрд һиломә никәшүрүм,
Ә чикәйтү мүмүрдүмкә!
Чумә әз рәх микәшүрүм,
Ә чикәйтү мүмүрдүмкә!
Гәм сә бала никүшд мәрә,
Ә чикәйтү мүмүрдүмкә!
Йәсиришү микүшд мәрә,
Ә чикәйтү мүмүрдүмкә!
Ов Гудйолиш хүшк нивисдо,
Ә чикәйтү мүмүрдүмкә!
Бәхд Шоһдогиши пүшк мибисдо,
Ә чикәйтү мүмүрдүмкә!
Нәвәш «сурәт» нихунд түрә,
Ә чикәйтү мүмүрдүмкә!
Бәбәхолу мухунд түрә,
Ә чикәйтү мүмүрдүмкә!
Сәр һәйилһо дордиш нидо,
Ә чикәйтү мүмүрдүмкә!
Кәндүм чүлтү ордиш мидо,
Ә чикәйтү мүмүрдүмкә!
Бәйәй вәрфһош шишә низә,
Ә чикәйтү мүмүрдүмкә!
Гум сәхроһош вишә мизә,
Ә чикәйтү мүмүрдүмкә!
Ярай сәрәш һич нибәсди,
Ә чикәйтү мүмүрдүмкә!
Чумһоймәрәш тү мибәсди,
Ә чикәйтү мүмүрдүмкә!

* * *

Шэхтэй тэrsиш сур бирикэ,
Човгун лэршиш дур бирикэ,
Эрхной ёэrsиш шур бирикэ,
Яралүни дүл мэ кэнэш!
Паралүни дүл мэ кэнэш!

Марал догиш күл дирикэ,
Чэйрон богиш чүл дирикэ,
Фэлэк согиш күл дирикэ,
Яралүни дүл мэ кэнэш!
Паралүни дүл мэ кэнэш!

Нэм шэхэмэш йэлов бэрдкэ,
Гэм тэмэхэш йэ хов бэрдкэ,
Дэм дэхэмэш йэ тов бэрдкэ,
Яралүни дүл мэ кэнэш!
Паралүни дүл мэ кэнэш!

Бирэхнэйэ пойиш нисдкэ,
Бимэхлүйэ чойиш нисдкэ,
Бирэхмийэ нойиш нисдкэ,
Яралүни дүл мэ кэнэш!
Паралүни дүл мэ кэнэш!

Нэ расирэ кол нүшдэмкэш,
Кэмширинэ хол нүшдэмкэш,
Мити бирэ лол нүшдэмкэш,
Яралүни дүл мэ кэнэш!
Паралүни дүл мэ кэнэш!

* * *

Мәнкә руйә шух мидири,
Сүрмәй гошә тух нидири,
Пилиг чумә ух миқири,
Дәр хунәрә мокундикә!

Лұқәй дорһо әз бор мичәсд,
Бәндій муйһо әз шор мәчәсд,
Асданаһо әз хор мичәсд,
Дәр хунәрә мокундикә!

Дүлхур-хури бочлұ нимунд,
Сурһой-сури тоchlұ мимунд,
Рури-бури хоčлұ нихунд,
Дәр хунәрә мокундикә!

Тәшвой лово гәнәт мизә,
Ә вор мидо гүrbәт визә,
Хово-Одом гийбәт низә,
Дәр хунәрә мокундикә!

Бәйәй дүлә морухундум,
Бәдрәй овә мирухундум,
Мұнұқ товә мисухундум,
Дәр хунәрә мокундикә!

Бәхш мидори пираймәрә,
Нәхш мизәри сироймәрә,
Вәхш минори Тироймәрә,
Дәр хунәрә мокундикә!

* * *

Толог дорэм мићидћорә,
Киров норэм имидћорә,
Йәтим дирэм иќидћорә,
Рузә чұтам шәв мисохум?

Фикир-хәйол гичог-гичог,
Хәрә зәрәм ә күнч-бичог,
Әдәм қәшдә чирог-чирог,
Рузә чұтам шәв мисохум?

Зимустуйә мүй чирәйи,
Догуногә гүй дирәйи,
Хәйолүйә руй бирәйи,
Рузә чұтам шәв мисохум?

Хұшдәкүши хәвәсмәни,
Әвлод-нәвә нәфәсмәни,
Чор дәр-ливә гәфәсмәни,
Рузә чұтам шәв мисохум?

Хәлол дорум, ҳәрим висдо.
Сифро норум, гәним бисдо.
Синә зәрүм, ки бим мисдо?
Рузә чұтам шәв мисохум?

Әз руй һәсму сәйр вәкүрдәм,
Әз хүр-думон сәр дәкүрдәм,
Әз шир нийрә хәйр нә қүрдәм,
Рузә чұтам шәв мисохум?

* * *

Дэхэмий лэхэрэ вир дирэ вэхдэ,
Чон, ХУДО! Имурэ мэсөхит чиро!
Човонэ сэргэрэ пир бирэ бэгдэ,
Чон, ХУДО! Имурэ мэсөхит чиро!

Э гэриш су-аташ өдэм товусдэ,
Ранк дорэ-висдорэ өдэм ковусдэ,
Тоб нидү ёумуриш тэ вэтовусдэ,
Чон, ХУДО! Имурэ мэсөхит чиро!

Холотсүз дэкэшди э сэр эн койкэ,
Дэс-пойэ чумундкэ өкэр йэ бойкэ,
Чуму кур бирэкор мэкүрү войкэ,
Чон, ХУДО! Имурэ мэсөхит чирэ!

Вэхд-зомон нэравку чорэсүз һэдэр,
Ловорэ-тэшворэ нисд дийэ гэдэр,
Дэргисэр бирэкор — эз мүрдэ бэтэр,
Чон, ХУДО! Имурэ мэсөхит чиро!

Дийэ нуш нимуну хурдэ лүгэй мэ,
Сэргү гуз мумуну пура лүкэй мэ,
Тэфилу мухуну дуст мэ, үкэй мэ,
Чон, ХУДО! Имурэ мэсөхит чиро!

Зэхэрэ түнд мэсов — э сэр нун Тайир,
Эз чунмэ чалаг сов — э сэр чун Тайир,
Вэрф-воруш бил нэйов — э сэр бун Тайир,
Чон, ХУДО! Имурэ мэсөхит чиро!

* * *

Саданмэрэ залум күшө,
И чү холи офордум мэ?
Саданмэрэ залум күшө,
Бәкәм һәчи коф дорум мэ?
Саданмэрэ залум күшө,
Мозол әз бәхт руй чарунди.
Саданмэрэ залум күшө,
Рүхә әз тән ки парунди?
Саданмэрэ залум күшө,
Йә тилтәләш сабур нә мунд.
Саданмэрэ залум күшө,
Курни һилом ә сәр вәмунд.
Саданмэрэ залум күшө,
Зимустуй мә бочлү бисдо.
Саданмэрэ залум күшө,
Фәләк дәсү воchlү бисдо.
Саданмэрэ залум күшө,
Әз кор хәто чиролү бу.
Саданмэрэ залум күшө,
ХУДОлү бу, Тиролү бу!
Саданмэрэ залум күшө,
Мар ҹәннәтә нә дирәмки?
Саданмэрэ залум күшө,
Сиб Ҳоворә нә чирәмки?
Саданмэрэ залум күшө,
Холмә курунд, сифәтмә зәрд.
Саданмэрэ залум күшө,
Товуш чумә ки вәкүрд, бәрд?

* * *

Бог коруho бэhэр чирэ,
Чирэ мэхэл эчэ рафди?
Сур доруho мүхкэм бирэ,
Бирэ мэхэл эчэ рафди?

Зар шэнүho ńилом бэрдэ,
Бэрдэ мэхэл эчэ рафди?
Коф шүнүho дүл вэ мэрдэ,
Мэрдэ мэхэл эчэ рафди?

Йэ бо чирэ, сад бо кошдэ,
Кошдэ мэхэл эчэ рафди?
Кук-духдэрэ ńээзиз дошдэ,
Дошдэ мэхэл эчэ рафди?

Э шоботи шэhэм норэ,
Норэ мэхэл эчэ рафди?
Лово хосдэ, мисво дорэ,
Дорэ мэхэл эчэ рафди?

Э хол чувур чорэ офдэ,
Офдэ мэхэл эчэ рафди?
Эз ширэй կул ńэсэл бофдэ,
Бофдэ мэхэл эчэ рафди?

Э кэф күрдэ вочной бочэ,
Бочэ мэхэл эчэ рафди?
Пак данусдэ мичэй точэ,
Точэ мэхэл эчэ рафди?

* * *

Точ бирэнкиш дү кук-духлэр,
Шор бошуку нэшумойтг!
Шинирэнкиш никэ хэбэр,
Шор бошуку нэшумойтг!
Эз нур дүһо һэрисиһош,
Шор бошуку нэшумойтг!
Эз хэндэйэ лов һэрүчсош,
Шор бошуку нэшумойтг!
Нэвэ-нишрэш зийод бирэ,
Шор бошуку нэшумойтг!
Күк нэсилэш йэ од дирэ,
Шор бошуку нэшумойтг!
Нимазлүйэ хор хундэнкиш,
Шор бошуку нэшумойтг!
ХУДО э қуш домундэнкиш,
Шор бошуку нэшумойтг!
Рүх Дэдэйэш тимор сохдэ,
Шор бошуку нэшумойтг!
Шэфтэ-шурэш һомор сохдэ,
Шор бошуку нэшумойтг!
Эз бэл Бэбэй һилом կүрдэ,
Шор бошуку нэшумойтг!
Эз Одомиш суй вэкүрдэ,
Шор бошуку нэшумойтг!
Э чэннэтиш ҳол-хуш бирэ,
Шор бошуку нэшумойтг!
Назлү йорэш сэрпуш дирэ,
Шор бошуку нэшумойтг!

Эри Рэна — духдэр Тэлхүм

Чунсоги бэбэрэ сүсдлү дирэнки,
Э ХУДО ө минэт мумуну духдэр!
Шоһдоги Губэрэ бүсдлү дирэнки,
Э ХУДО ө минэт мумуну духдэр!

Бирэрэ-дирэрэ нэзирлү күрдэ,
Ловорэ-тэшворэ нэдирлү күрдэ,
Хэйорэ-обурэ вэкирлү күрдэ,
Э ХУДО ө минэт мумуну духдэр!

Рузикор һоворэ думонлү дирэ,
Нурлүйи сэбэхэ կүмонлү дирэ,
Ичолэт һиломэ һомонлү дирэ,
Э ХУДО ө минэт мумуну духдэр!

Шит-шури дэхэмэ ө лов нэ зэрэ,
Гэзгухой шорирэ ө тов нэ зэрэ,
Дэсдэхой կүлирэ ө ов нэ зэрэ,
Э ХУДО ө минэт мумуну духдэр!

Шэхэмхой шоботи тэйтэ чун дорэ,
Дамархой ковлэйи тэйтэ хун дорэ,
Сифрохой хололи тэйтэ нун дорэ,
Э ХУДО ө минэт мумуну духдэр!

Ширинэ хэйолх гэмлү бирэнки,
Шэхлүйэ хүлэхо нэмлү бирэнки,
Шоһмары хуморх дэмлү бирэнки,
Э ХУДО ө минэт мумуну духдэр!

* * *

Э хүрмэл норуткэш сэргү гузьорэ,
Э пэмбэ дошдуткэш кофу дузьорэ,
Э чуткэ зэрүткэш никэ рузьорэ,
Э ХУДО ө минэт мумуну духдэр!

Омокэш ө рэх чум товэ булогһо,
Рүхундкэш юурс мумэ вэрфлүйэ догһо,
Кирошдкэш өз чигир софэ йэйлогһо,
Э ХУДО ө минэт мумуну духдэр!

Сэрэ гуз қүрдэнкиш чумьорэ бэсдэ,
Э фикир домундкэш ө тэһэр хэсдэ,
Сад энкүл вонокэш лүчүй гэсдэ,
Э ХУДО ө минэт мумуну духдэр!

Минутхой сэхэри ө руз чарусдкэш,
Кэрпичхой сэррэхи ө туз чарусдкэш,
Бүхтүй зэхэри ө дуз чарусдкэш,
Э ХУДО ө минэт мумуну духдэр!

Пилигхой лэрзирэ вокундэ вэхдэш,
Гутинэй юурсирэ покундэ вэхдэш,
Каплихой тэрсирэ докундэ вэхдэш,
Э ХУДО ө минэт мумуну духдэр!

Карандаш чүмүсдкэ ө сэр ѹэ хэрфиш,
Кэрмирэ чумусдкэ лэпэй ѹэ вэрфиш,
Эз юлгум чэмүсдкэ ювой ѹэ хэйфиш,
Э ХУДО ө минэт мумуну духдэр!

* * *

Бирорбэхши — һэдэтү,
Хэрмэхнэхши — гэт-гэтү,
Шэвхөвэхши — сэхэтү,
Тэсүлмэндэ — Бэбэймэ!
Тэсөлмэндэ — Бэбэймэ!

Хэбэрдори қушьо бу,
Дэхэмхойи нушьо бу,
Тиломкэзи хушьо бу,
Нэгүлмэндэ — Бэбэймэ!
Эгүлмэндэ — Бэбэймэ!

Пэнчэй дэсү — бундэки,
Иштоһ кэсү — нунвэки,
Овоз сэсү — чунвэки,
Ошутмэндэ — Бэбэймэ!
Үшүтмэндэ — Бэбэймэ!

Мүкүрд гилиг һэр корэ,
Мизэ чалаг һэр дорэ,
Мидошд миһид һэр шорэ,
Тиломмэндэ — Бэбэймэ!
Одоммэндэ — Бэбэймэ!

Чүрхэтлүйэ хэндэ бу,
Мүрвэтлүйэ мэндэ бу,
Хүрмэтлүйэ бэндэ бу,
Тиромэндэ — Бэбэймэ!
ХУДОмэндэ — Бэбэймэ!

* * *

Сэвдокорэ нэр бирэйи,
Мозоллүйэ сэр бирэйи,
Гонундорэ зэр бирэйи,
Э дүл рэхми дэйил, Бэбэ!
Мэрэ зэхми мэйил, Бэбэ!

Тэмэлдори кор бирэйи,
Сэrbэрэхи вор бирэйи,
Тэнbihдори бор бирэйи,
Э дүл рэхми дэйил, Бэбэ!
Мэрэ зэхми мэйил, Бэбэ!

Парамэндхой коф бирэйи,
Мэхшэвоhой соф бирэйи,
Күнчундэhой боf бирэйи,
Э дүл рэхми дэйил, Бэбэ!
Мэрэ зэхми мэйил, Бэбэ!

Бизүргэйэ точ бирэйи,
Нүнэрлүйэ боч бирэйи,
Сэrvорийэ воч бирэйи,
Э дүл рэхми дэйил, Бэбэ!
Мэрэ зэхми мэйил, Бэбэ!

Зомонлүйэ вэхт бирэйи,
Сифролүйэ бэхт бирэйи,
Парчоhлүйэ тэхт бирэйи,
Э дүл рэхми дэйил, Бэбэ!
Мэрэ зэхми мэйил, Бэбэ!

* * *

Дураз нибу өхир бэдиш,
Түсүз чутам михэндүм мэ?
Шэрлү мибу кэлэкэдиш,
Түсүз чутам михэндүм мэ?

Зиһисдэрэш тэлх митанүм,
Лиловурэш эрх митанүм,
Зомонэрэш чэрх митанүм,
Түсүз чутам михэндүм мэ?

Буруш-доруш дэрдлү имбу,
Тубой ХУДОш сэрглү имбу,
Җүмүр э мүрд гэрдлү имбу,
Түсүз чутам михэндүм мэ?

Рачэ ковтэр пар зэрэнкиш,
Овхой Хэзэр шар зэрэнкиш,
Гулум-гунши тар зэрэнкиш,
Түсүз чутам михэндүм мэ?

Чэгүсдэйэ руй дирэнкиш,
Дэхүдлүйэ буй дирэнкиш,
Ширмохийэ муй дирэнкиш,
Түсүз чутам михэндүм мэ?

Җэсмусүзэ мэнк бирэйиш,
Җэсэлсүзэ юнк бирэйиш,
Фирэхсүзэ тэнк бирэйиш,
Түсүз чутам михэндүм мэ?

* * *

Вози дэстү имбошум мэ,
Гэнэт зэрэ мара, э Бэ!
Овоз сэстү имбошум мэ,
Э гэд дүлмэ дара, э Бэ!
Гэнэт зэрэ мара, э Бэ!

Дү бирорэ йэ хэхэрүм,
Гуй зэрэхой ов Хэзэрүм,
Нэ Лэйлинүм, нэ Һэчэрүм,
Э хол өшгмэ дара, э Бэ!
Гэнэт зэрэ мара, э Бэ!

Гурд-гэбилэ пэшму сохдэ,
Чэмэн-чүлэ пишму сохдэ,
Лүхүф кулэ пэшми сохдэ,
Э мүлк чуммэ дара, э Бэ!
Гэнэт зэрэ мара, э Бэ!

Э куфэрэ мучумунди,
Э хэнэнуй мичовунди,
Э гэл-гучог мочовунди,
Э шор кофмэ дара, э Бэ!
Гэнэт зэрэ мара, э Бэ!

Мэлхэм бофдэ э дорд пойтү,
Гурбу мурам эри «хой» тү.
Йэкиш нитав бирэ той тү.
Э гилигмэ дара, э Бэ!
Гэнэт зэрэ мара, э Бэ!

* * *

Чиро бирэ өз кор-пишэ,
Нифушэнди өз гэл-кишэ,
Микуфдири ҳэз һэмишэ:
«Кукһо дү бэхш өн пиини!
Духдэр дийэш шип-ширини!»

Эз Тиро зэр вэкүрдэнкиш,
Эз кипэ сэр дэкүрдэнкиш,
Эз ручкэй дэр тэ կүрдэнкиш:
«Кукһо дү бэхш өн пиини!
Духдэр дийэш шип-ширини!»

Овурдэнкиш булшэй-кофтэ,
Мийрэхорэш бофдэ-бофдэ,
Э руз динчиш — шобот хофтэ:
«Кукһо дү бэхш өн пиини!
Духдэр дийэш шип-ширини!»

Рузкор һово чарусдэнкиш,
Кофтэй хори тарусдэнкиш,
Кофхой лэхэ парусдэнкиш:
«Кукһо дү бэхш өн пиини!
Духдэр дийэш шип-ширини!»

Җүмүр тэ сад хэрч бисдокэш,
Офто тэ шэв мэрч бисдокэш,
Эгүл тэ дүл дэрч бисдокэш:
«Кукһо дү бэхш өн пиини!
Духдэр дийэш шип-ширини!»

* * *

Хүрхой шэвхө мэскэн нокэш сүст-рэхэт,
Бэрсхой ёэсму хэми мийлү тузхорэш.
Ловхой һово гэрэз докэш — мэслэхэт,
Нурхой сэбэх чумкур нийлү рузхорэш.

Шэхмэл офто нүшундэнки йэловэ,
Вэрфхой Шохдог ҳэлим имбу өз войкэш.
Кузов күмүр дүшундэнки ов товэ,
Бугхой гэзгу думон имбу йэ бойкэш.

Мэндэ-мэндэ чэрх мидаров сэр хориш,
Дэкиш буҳо рэгэм имбу, вэхт имбу.
Эри һэммэ хиб-хорзойи дэр шориш,
Дэкиш буҳо шэхэм имбу, бэхт имбу.

Рурундэрэш кошдэкорхо гэм мүдү,
Чүчэрмишэш кэлэ бирэ қэрэки.
Вэчирэрэш хирмон-йэсийов дэм мүдү,
Бурчундэрэш һэлэ дирэ қэрэки.

Милярд салхо асда-асда кирошдкэш,
Офто мэнкэ, мэнк офтөрэш нивүнү.
Асадараҳо гэлэм бэхтэ дир кошдкэш,
Мозоллүхо чорэй сэрэш мивүнү.

Товорихо чэхм гушуни ә чикэш,
Дэрд бэндэрэ сад кутониш никэшү.
Йэтимлүхо руй бэбэрэ нэ дикэш,
Бүгүн һүмүр чумэрэхиш микэшү.

* * *

Коврэ һэсму ҡэнэш әдэй тов дорэ,
Думон нийов, ночог бири ҡуфдирэ.
Шоһдог Губэш чой Гудйолэ ов дорэ,
Дорхой бөгөөш әз ворвори пуф дирэ.

Күлсэбэхи ә буй-бухун варагди.
Коврэ савзаш пэнчэ-пэнчэ күк шэнди.
Пура лүкэш әз һүндүри дарафди.
Сэрмэшүгөш холинчэрэ дэшэнди.

Чапархорэ әз һэрэхо вэкэндэт,
Ихтибориш зийод бири һэкэнэш.
Бисду кошдэ, элэгхорэ һэ кэндэт.
Шитил локхөш әз бэдрэхо шушд тэнэш.

Э лэхэхо зу оффори кэнд — сүртиш;
Хунэ-чикэш вокундэкор чү амбар!
Гоз-үрдэхээ руй нэс дорэ кэрк гүртиш;
Вэчэлэхөш хутэ бирэти, зэнүт пар!

Дохор «Бэхэз» коһ сокити, коһ шулуг;
Э күшхойг суррэш митай вокундэ.
Э сэр дүшүш мүлк говрэхо һэмшэлуг;
Күнд бирэнки һэрсэш нитай покундэ!

Вэтэн точэ миһидхойи Губэй мэ!
Тэмизлүхөш чикэ күрди ә тарих!
Сэр-тэн бочэ икидхойи Губэй мэ!
Һэзиз буһош йэрэвурди Товорих!

* * *

Йэ лүгэ нун чавусдэнкиш,
Тү э йор мэ мидэбоши!
Э чэп, э расд чарусдэнкиш,
Тү э йор мэ мидэбоши!

Бэйэй Шоһдог хэл бирэнкиш,
Ов Гудийолэ шэх дирэнкиш,
Сибхой богэ шух чирэнкиш,
Тү э йор мэ мидэбоши!

Бор һэсмурэ чирэ вэһдэш,
Сэхиб писэр бирэ вэһдэш,
Соф һэсүлэ дирэ вэһдэш,
Тү э йор мэ мидобоши!

Һэйрон мундэш э нур сэбэх,
Дэмундикэш э мэх-тэмэх,
Нэ дүрүмкэш э пишой рэх,
Тү э йор мэ мидобоши!

Күл кошдэнкиш э күнч-бучог,
Сурр дошдэнкиш гучог-гучог,
Шир хосдэнкиш нэвэ — гучог,
Тү э йор мэ мидобоши!

Чонмэ — Бэбэ! Чунмэ — Бэбэ!
Шонмэ — Бэбэ! Мунмэ — Бэбэ!
Хонмэ — Бэбэ! Нунмэ — Бэбэ!
Тү э йор мэ мидобоши!

Эри Йилил — Бәбәй Тәлхүм

Шидрай кәмәр хүрд мисоху,
Бәбә ҳолсүз дикә күкә!
Бог дәшәндә сүрт нисоху,
Бәбә ҳолсүз дикә күкә!

Зәхәр имбу қәндүм-дунәш,
Ә бод мүдү дамар хунәш,
Хәсдә мүйлү ширнә чунәш,
Бәбә ҳолсүз дикә күкә!

Имид докәш нушудору,
Эз һәгг дузи нишумору.
Сойил-байил мушумору,
Бәбә ҳолсүз дикә күкә!

Шәриклүйә дуст нибошу
Чорәсүзә сүст мибошу,
Хәйкәллүйә бүст мокошу,
Бәбә ҳолсүз дикә күкә!

Нивотову дәрд һичронәш,
Огу мүйнү лов финчонәш,
Ә бүск мәнү чум вичдонәш,
Бәбә ҳолсүз дикә күкә!

Васаллүйә құләш мүдү,
Сүнбүллүйә чүләш мүдү,
Җәсәллүйә дүләш мүдү,
Бәбә ҳолсүз дикә күкә!

* * *

Килэйлүйэ құзор мийов,
Бинәлүйэ губор мийов,
Җәмәллүйэ гумор мийов,
Бәбә ҳолсұз дикә кукә!

Әз гуг сұлмә зарб офдорә,
Шолум нитав сәс ковтәрә,
Чилид митав қәрм офтөрә,
Бәбә ҳолсұз дикә кукә!

Җәчәл мүйнү пәрт нұшдәрә,
Гәриб мүйлү сәлт хұшдәрә,
Мокордуну гәрд құшдәрә,
Бәбә ҳолсұз дикә кукә!

Аташ сұхдә буштов имбу,
Фойдәсүзә хұрш лов имбу,
Мичәй һұмұр туршов имбу,
Бәбә ҳолсұз дикә кукә!

Дәћәм догәш дәрә нидү,
Нийрәй ширүш кәрә нидү,
Ңингинәйүш һәрә нидү,
Бәбә ҳолсұз дикә кукә!

Гопуй бәхтәш шәр мокуну,
Ләрбәй ярәш сәр мокуну,
Хәләлушиш дәр мокуну,
Бәбә ҳолсұз дикә кукә!

* * *

Аташ дүлэ нитав күшдэ,
Йэрэг митав пэнчэй мүшдэ,
Кобоб имбу өз дэс хүшдэ,
Бэбэ холсүз дикэ кукэ!

Софийэтирэ митовуну,
Кофийэтирэ импоюну,
Охийэтирэ нипоюну,
Бэбэ холсүз дикэ кукэ!

Пилиг чуму тир бисдокэш,
Эллочсүзи дир бисдокэш,
Боч мэкүрү пир бисдокэш,
Бэбэ холсүз дикэ кукэ!

Эз лов хэндэ нивүрүхү,
Э бим чорэ түнд мүйрүхү,
Тэкбошинэ һэрс мүрүхү,
Бэбэ холсүз дикэ кукэ!

Йэвонийү ө бор нийов,
Номунью ө шор нийов,
Човонийү эйор мийов,
Бэбэ холсүз дикэ кукэ!

Коф-кэлэчэ риндэ зэрэ,
Э ов мүдү чуркум шэрэ,
Мичаруну өгүл сэрэ,
Бэбэ холсүз дикэ кукэ!

* * *

Зэбу имбу зэрбэй күлүнк,
Лэрз мидиров ө чун үлүк,
Эз сэр болэ нишэнү лүнк,
Бэбэ холсүз дикэ кукэ!

Үшүглүйэ рэхий һүмүр,
Торик имбу ө фум күмүр,
Дүлиш мүхточ өн мүр-нэмүр,
Бэбэ холсүз дикэ кукэ!

Эз шурэ һэгг шити дирэ,
Эз мичэй хол гити дирэ,
Эз хов нитав мити бирэ,
Бэбэ холсүз дикэ кукэ!

Обур дошдэ коф мэчүнү,
Тэхно кошдэ хор мичүнү,
Гийрэт бофдэ һор ничүнү,
Бэбэ холсүз дикэ кукэ!

Чигир пойәш рэх нихуну,
Дод бисдурәш мэх нихуну,
Ширэй күләш тэлх михуну,
Бэбэ холсүз дикэ кукэ!

Гит бисдокэш «үф» нэ «оһу»,
Ширин тэһэр коф нисоху,
Дин-дэһотэш соф мисоху,
Бэбэ холсүз дикэ кукэ!

* * *

Хәримлүйэ гәндә нибу,
Хәр-хәрлүйэ хәндә нибу,
Хүрмәтлүйэ мәндә нибу,
Бәбә холсүз дикә кукә!

Ловһой құлғ тушә нидү,
Сүнбұл ҹұлғ хушә нидү,
Бәһәр бұлғ нұшә нидү,
Бәбә холсүз дикә кукә!

Иштоһою йовон мийов,
Ә ховһою һомон мийов,
Ә һорою зомон мийов,
Бәбә холсүз дикә кукә!

Дузә расәш әнкүл имбу,
Сәңг ҹавуһош әгүл имбу,
И фачийәш нәгүл имбу,
Бәбә холсүз дикә кукә!

Пишой сайла вәхт никүрү,
Хүкм ХУДОрә бәхт никүрү,
Әз чүп ләмбә сәхт микүрү,
Бәбә холсүз дикә кукә!

Әз гәд хүшдә дәм мухуру,
Нәвсә күшдә, кәм мухуру,
Тәхно нүшдә, гәм мухуру,
Бәбә холсүз дикә кукә!

* * *

Дэриоһ чумиш гүч мидиров,
Э гэнэтиш күч нидиров,
Эз гэд хойэш муй мэдиров,
Бэбэ холсүз дикэ кукэ!

Муштулугһош дэр-дэр нибу,
Лов дугозһош мэрмэр нибу,
Ов булогһош зэр-зэр нибу,
Бэбэ холсүз дикэ кукэ!

Номус шэвэш мэнк микэшү,
Ширэй күлэш ёнк микэшү,
Гийрэт-хорэш чэнк микэшү,
Бэбэ холсүз дикэ кукэ!

Хэйонэтэш э код мүйлү,
Михэнэтэш э бод мүйлү,
Зэбунэтэш э йод мүйлү,
Бэбэ холсүз дикэ кукэ!

Миз-мизийэ мизһош имбу,
Биз-бизийэ бизһош имбу,
Виз-визийэ визһош имбу,
Бэбэ холсүз дикэ кукэ!

Э зир лүхүф пих мизэнү,
Э гэриш хов лих мизэнү,
Э чум мэрдүм мих мизэнү,
Бэбэ холсүз дикэ кукэ!

* * *

Тилисимиш дурқу имбу,
Қуфди-қуһош сургу имбу,
Зиндә-зиндәш гурбу имбу,
Бәбә холсүз дикә күкә!

Сәр йә лүнкиш чар мизәнү,
Ә ов дәриош шар мизәнү,
Ә гәл қүрдәш пар мизәнү,
Бәбә холсүз дикә күкә!

Тиконлугһош құл нийору,
Зимилугһош бұл нийору,
Вишәлугһош чұл нийору,
Бәбә холсүз дикә күкә!

Рұхәш нитав әз бәл қүрдә,
Сәрәш нитав тик вәкүрдә,
Шәрәш нитав кип дәкүрдә,
Бәбә холсүз дикә күкә!

Бурмә зәкәш дурәй тову,
Палаш докәш лихәй ову,
Зулмә қәнәш нивотову,
Бәбә холсүз дикә күкә!

Сал поринәш ә ход мийов,
Чәрх васалиш ә бод мийов,
Күп ћәсәлиш ә дод нийов,
Бәбә холсүз дикә күкә!

* * *

Думон-хүрэш һэдэф дирэ,
Лэпэй вэрфэш сэдэф дирэ,
Пусд сифэтэш йэ дэф дирэ,
Бэбэ холсүз дикэ кукэ!

Точдор бунош одлү бирэ,
Ширни дүнош додлү бирэ,
Сурхой нубош кодлү бирэ,
Бэбэ холсүз дикэ кукэ!

Шокирдирэш кэм мисоху,
Хушбэхтирэш гэм мисоху,
Чутам кэнэш фэм мисоху,
Бэбэ холсүз дикэ кукэ!

Хэйолхорэш чун мивою,
Дамархорэш хун мивою,
Борухорэш бун мивою,
Бэбэ холсүз дикэ кукэ!

Җэсэл ловэш үл мэкүрү,
Аташ товэш үл мэкүрү,
Нэфэс ховэш дүл мэкүрү,
Бэбэ холсүз дикэ кукэ!

Сэхэтхорэш мушумору,
Җэдэтхорэш мушумору,
Йэхэдхорэш мушумору,
Бэбэ холсүз дикэ кукэ!

* * *

Тэвэггэчиш э нур мурав,
Хэбэрвэчиш э дур мурав,
Сэхэрдэчиш э кур мурав,
Бэбэ холсүз дикэ кукэ!

Эхлогсүзиш пой мүкүрү,
Хүрмэцсүзиш той мүкүрү,
Хуртумсүзиш сой мүкүрү,
Бэбэ холсүз дикэ кукэ!

Фэгирлүхош рэх нийофу,
Киснэлүхош мэх нийофу,
Тэшнэлүхош бэх нийофу,
Бэбэ холсүз дикэ кукэ!

Парс һовуниш гэдлү имбу,
Тэрс һовуниш бэдлү имбу,
Вэрс һомуниш һэдлү имбу,
Бэбэ холсүз дикэ кукэ!

Фэйтунчиюш һэсбсүз имбу,
Бүхтүчиюш һэйбсүз имбу,
Тэсэлчиюш һэнксүз имбу,
Бэбэ холсүз дикэ кукэ!

Товуш чумэш туз мүкүшү,
Хомуш чунэш дуз мүкүшү,
Воруш бунэш буз мүкүшү,
Бэбэ холсүз дикэ кукэ!

* * *

Зарлүмәндә бофһош нибу,
Толиҳмәндә софһош нибу,
Тәһрифмәндә кофһош нибу,
Бәбә ҳолсүз дикә кукә!

Әз сәхәри тә шәхәнкум,
Гәриш қушһо мизәнү қум,
Сүрхиш бәмзәр имбу ә лум,
Бәбә ҳолсүз дикә кукә!

Нур сәбәхи тузиш имбу,
Бун сәпәхи дузиш имбу,
Сәр тәмәхи гузиш имбу,
Бәбә ҳолсүз дикә кукә!

Ә хов мурав миродһою,
Ә дүл маров сурәтһою,
Ә күч мийов әвлодһою,
Бәбә ҳолсүз дикә кукә!

Дузәй воруш ләрз мұрұхы,
Лұкәй боруш тәрз мұрұхы,
Рұхәй йорүш һәрс мұрұхы,
Бәбә ҳолсүз дикә кукә!

Тубә мұдү чун мичәйү,
Йә қәз имбу һәр вичәйү,
Ә шор йәкиш нивәчәйү,
Бәбә ҳолсүз дикә кукә!

Эри хәһәрһой Тәлхүм

Дәдәйсүз гәм хурдә йәсир мундәйи,
Ширинә рұхтүрә хәһәрһо гурбу!
Ә сүлмәй дәр дугоз әсир мундәйи,
Ширинә рұхтүрә хәһәрһо гурбу!

Залумә — әнкүшдү, хиртәкү бура,
Мәрдүмә — чикәрү, руруйү дурра,
Бирәхмә — дамарү, үлүкү хурра,
Ширинә рұхтүрә хәһәрһо гурбу!

Гәләмһой сүрхирә мочовунд дәстү,
Дүлһорә мәст мисохд овозәй сәстү,
Чумһорә шор мидо Тиройә нэвстү.
Ширинә рұхтүрә хәһәрһо гурбу!

Энкүшдій пәнчәһо тариш зәрәнбу,
Эз һүндүр сәр қүрдә, сариш зәрәнбу,
Мәһідонә хәйолһо париш зәрәнбу,
Ширинә рұхтүрә хәһәрһо гурбу!

Эз софи хойиһо човоб дир нибу,
Эз шабот динчиһо бивәхт пир нибу,
Эз гәтүг зәриһо дийә шир нибу,
Ширинә рұхтүрә хәһәрһо гурбу!

Тә нумә кәширә һә چар имбошим,
Дүңйоһә чәрх дүһо йә шар имбошим,
Ә кәрдән мәрдүмһо манчар имбошим,
Ширинә рұхтүрә хәһәрһо гурбу!

* * *

Вэхт-бэ-вэхт расирэ борэш ки чири?
Йэ мүhlэт зуникэ, йэ рузлэш дири.
Э дачho өшглүйэ бөгбониш бири,
Ширина рүхтүрэ хэхэрhо гурбу!

Чычинэй hэр нэхүш юмалсүз нисди,
Йэ чүкэ дорд дүлэш юзобу нисди,
Чу фойдэ, юмюриш тэ садибисди?
Ширина рүхтүрэ хэхэрhо гурбу!

Чофоhой дэс чэhмэт хундикэ нунэш,
Дэhэмэ хэзлү бу кэрмэ ош — дунэш.
Хэрэти руйтуни дэр таза хунэш,
Ширина рүхтүрэ хэхэрhо гурбу!

Эз хэйри руй мэkурд йэ норэ пойту,
Э мэлхэм мичарусд йэ дорэ hойту,
Агсаггал мукуфди йэ чорэ хойту!
Ширина рүхтүрэ хэхэрhо гурбу!

Гир-сэггүз имбисдо hэр расд бирэкор,
Хүрмэтэ пак мидошд лово чирэкор,
Ловхорэ михэндүт хэлвэт дирэкор,
Ширина рүхтүрэ хэхэрhо гурбу!

Дог-бэдог чыз буho лих — сирим иму.
Гэймогу рафдиho лих — ширим иму.
Гудугэ кур сохэ мих — тирим иму.
Ширина рүхтүрэ хэхэрhо гурбу!

* * *

Ќурундэ зимустуш гэнэт вокундэ,
Вэрихо вэлкхорэш эз дор покундэ,
Хэмийэ вэрфхорэш э чум докундэ,
Хүшдэрэ күшдэйиш э ёдэлт офдо!

Офтойиш тэ сэбэх тэйтэ пүх зэрэ,
Булутхош һүчум сохд э сэр дог-дэрэ.
Визинэй ворвориш дарафд э ёрэ;
Хүшдэрэ күшдэйиш э ёдэлт офдо!

Чумундэш нэ бисдо кутэ пойхорэ,
Чэшмишиш вокундим тойэ-тойхорэ,
Хисобуш чэтин бу, зэрэ войхорэ;
Хүшдэрэ күшдэйиш э ёдэлт офдо!

Шанслүйэ воч дэбу э пэнчэй дэстү,
Дуймишиш нэ бирэйм эз далгай сэстү,
Э хэсрэт домундэ әри хэвэстү,
Хүшдэрэ күшдэйиш э ёдэлт офдо!

Дү һилом әэйэки дури қуфдирэ,
И һилом мардмазар пури қуфдирэ,
У һилом һэлэлуг сури қуфдирэ,
Хүшдэрэ күшдэйиш э ёдэлт офдо!

Эз муной ән лэхэш нитай офордэ,
Хэбэрхой өгүлэш зухун соф дорэ,
ХУДОрэш-Тирорэш ловой коф дорэ,
Хүшдэрэ күшдэйиш э ёдэлт офдо!

* * *

Э пэнчэ күрдэнки шишэй огурэ,
Су-йэлов дорэнки кишэй обурэ,
Догуног дирэнки лэшэй сабурэ,
Хүшдэрэ күшдэйиш э ёдэт офдо!

Мазалай хэхэрхо хэшил бирэнки,
Бурчинэй һоройхо хэшил бирэнки,
Рэхсүзхой күтихо һэ шил бирэнки,
Хүшдэрэ күшдэйиш э ёдэт офдо!

Вакзала йэ говлуг билит бэсдэнки,
Лэхэрэ йэ очор килит бэсдэнки,
Хорирэ йэ кэрпич чилит бэсдэнки,
Хүшдэрэ күшдэйиш э ёдэт офдо!

Рузикор тэшнэйи хүрсэт бофдэнки,
Күлчэмэн хэзони мүрсэт бофдэнки,
Мэмизил гэтрэйи фүрсэт бофдэнки,
Хүшдэрэ күшдэйиш э ёдэт офдо!

Энкүлэ сап-сапи буштэ бэрдэнки,
Кэвүлэ тап-тапи рушдэ бэрдэнки,
Эгүлэ чап-чапи шушдэ бэрдэнки,
Хүшдэрэ күшдэйиш э ёдэт офдо!

Йэ гэлпэй никирэш тэйтэ парусдэ,
Йэ чузлэй бэдирэш тэйтэ товусдэ,
Йэ лүгэй мисирэш тэйтэ чавусдэ,
Хүшдэрэ күшдэйиш э ёдэт офдо!

* * *

Тип-таза шивәһо ә дор чарусдкәш,
Ҙәсмүй чум хәһәрһо булутлу имбу.
Будогһо — лүкәһо ә бор чарусдкәш,
Ҙәсмүй чум хәһәрһо булутлу имбу.

Гәдимә рузикор динчи дирәнкиш,
Көврүйә чәмәнзор инчи дирәнкиш,
Точлүйә дү бирор минчи дирәнкиш,
Ҙәсмүй чум хәһәрһо булутлу имбу.

Йә нүшдә- вәхүшдә һәзийәтикәш,
Гәсд сохдәй ән хүшдә һәзийәтикәш,
Садана тә күшдә һәзийәтикәш,
Ҙәсмүй чум хәһәрһо булутлу имбу.

Күчлүйә сайловһо бәндә зәрәнкиш,
Кировә дәс-пойһо мәндә зәрәнкиш,
Нәвәһо-нишрәһо хәндә зәрәнкиш,
Ҙәсмүй чум хәһәрһо булутлу имбу.

Ләһәһо кишишә ҹавусдә вәһдәш,
Гош-дошһо әз овһо парусдә вәһдәш,
Хунәһо ә сарай чарусдә вәһдәш,
Ҙәсмүй чум хәһәрһо булутлу имбу.

Тә кәйки, әз һүмүр пузмиш нә бирәйм,
Тә кәйки, ә һово учмиш нә бирәйм,
Тә кәйки, әз һилом күчмиш нә бирәйм,
Ҙәсмүй чум хәһәрһо булутлу имбу.

* * *

Дэрвозэй эн ńэсму очмиш бисдокэш,
Учирсүз билитэ нэс дорэ ХУДО!
Хүшдэрэ күшдэйи сечмиш бисдокэш,
Учирсүз билитэ нэс дорэ ХУДО!

Сабурэ човоби — андурмиш сохдэ,
Эгүлэ совоби — гондурмиш сохдэ,
Воһнэйэ ńэзоби — аздирмиш сохдэ,
Учирсүз билитэ нэс дорэ ХУДО!

Эз бинэ чарусдкэш боруй бэм иму,
Эз үлүк парусдкэш мичэй гэм иму,
Э булут чарусдкэш дамчи дэм иму,
Учирсүз билитэ нэс дорэ ХУДО!

Сәркичи ө зэхэр чарундкэш нунэ,
Хүршзэри өз зүлмэт парундкэш хунэ,
Дүлдэрди ө бухов нарундкэш چунэ,
Учирсүз билитэ нэс дорэ ХУДО!

Таза бүл, пака соф хислэт бирэйи,
Сүрхэ կүл, зара боф хислэт бирэйи,
Хушэ дүл, согэ коф гисмэт бирэйи,
Учирсүз билитэ нэс дорэ ХУДО!

Бирорэ хоюho ńэмэл дошдимкэш,
Хэсрэтэ воюho ńэчэл хосдимкэш,
Түмүрэ поюho дэчэл сохдимкэш,
Учирсүз билитэ нэс дорэ ХУДО!

* * *

Йэ вичэ буй шэндэ, дэхэм дирэнкиш,
Үшүг чум хэхэрхо бисдори, Тэлхүм!
Йэ тичэ руй бэндэ э гэм бирэнкиш,
Үшүг чум хэхэрхо бисдори, Тэлхүм!

Хиллэхо э дору гэбэр дэбэрдкэш,
Ковтэрхо сэдигэ хэбэрэ бэрдкэш,
Пиллэхо тэк-бэтэк зэвэр вэбэрдкэш,
Үшүг чум хэхэрхо бисдори, Тэлхүм!

Лүнклүйэ метрохо вэрс дорэ вэхдэш,
Вошкунэ сифэтхо тэрс дорэ вэхдэш,
Рэхмлүйэ булутхо юурс дорэ вэхдэш,
Үшүг чум хэхэрхо бисдори, Тэлхүм!

Зэхмэту кор дирэ эз юнк гэдэртэш,
Хүчэткор шор бирэ эз чэнк һэдэртэш,
Офтойэ нур чирэ эз мэнк бэтэртэш,
Үшүг чум хэхэрхо бисдори, Тэлхүм!

Э хофт гэт варафдгэш гэнэтхой хэйол,
Э гэтрэ офдокэш мүшкүлхой хэмол,
Эз мичэ омокэш дэхэмхой холол,
Үшүг чум хэхэрхо бисдори, Тэлхүм!

Э торих домундкэш локохой кучэ,
Э нанкор хорундкэш лэпэхой пучэ,
Эз зомон парундгкэш гэнэтхой кучэ,
Үшүг чум хэхэрхо бисдори, Тэлхүм!

* * *

Чилит нэ офторэ синэсов дирэ,
Э кэрдэн хэхэрхо гэл дэшэн, Тэлхүм!
Овхой зир бэйэйи тэйтэ тов бирэ,
Э кэрдэн хэхэрхо гэл дэшэн, Тэлхүм!

Йэ вичэ зэвэртэ вэрф нүшд э хори;
Йэ дорхо — суй сийэ йэ холэ дори.
Түш э нур чарусдэ э фурм ворвори,
Э кэрдэн хэхэрхо гэл дэшэн, Тэлхүм!

Эзу руз губ дэри э гэд сарай дүл,
Эзу руз ворихдэ лап бирэйм йүнкүл,
Имохой өз гэриш пэмпэйэ энкүл,
Э кэрдэн хэхэрхо гэл дэшэн, Тэлхүм!

Ингэдэ хисирэ амбар тэмэхи,
Митани вэхүшдэ пишой сэбэхи,
Имурэ һэмишэ нур дорэй, эхи!
Э кэрдэн хэхэрхо гэл дэшэн, Тэлхүм!

Дэмлүйэ чой пэйлэ хиникиш бисдо,
Дасданхо китобиш-киникиш бисдо,
Ярахой хосдэйи мүникиш бисдо,
Э кэрдэн хэхэрхо гэл дэшэн, Тэлхүм!

Тэмизэ һэсмуй чум э лихэ чаруст,
Дохорхо тихорут, догхо вачаруст,
Эл һилом күнд бирэ, э сэр дачаруст,
Э кэрдэн хэхэрхо гэл дэшэн, Тэлхүм!

* * *

Хүшдэрэ күшдэйи өз гэдэр зийод,
Хэхэриш – дэдэйи, дэдэйиш – хэхэр!
Хосдэкор хунэрэ хундэнки бийод,
Хэхэриш – дэдэйи, дэдэйиш – хэхэр!

Чуркум бирэнгинэ ө чум вохурди,
Дохорho өз синэ ө лум вохурди,
Далгаho өз дэриоh ө гум вохурди,
Хэхэриш – дэдэйи, дэдэйиш – хэхэр!

Чун зуhун әри коф лүтиш бирэйи,
Тич әгүл гуй зэрэ күтиш бирэйи,
Дү сургэ заниhо кутиш бирэйи,
Хэхэриш – дэдэйи, дэдэйиш – хэхэр!

Мозолэ сэр-тэнтүш соф бирэй шири,
Гэлхэндэ гулбэндтүш пэрдүhой тири,
Һэрдэнбир хүшдэнтүш қуфдирэнбири:
Хэхэриш – дэдэйи, дэдэйиш – хэхэр!

. Йэ вэхтhо вэрфэ-вэрф мозирим, Бирор!
Имовой ө мүрдэш хэзүрим, Бирор!
Йозугим, рэх қүрдэ, сэссүз мэкирор
Хэхэриш – дэдэйи, дэдэйиш – хэхэр!

Шэкилhой албома норэйм ө минчи,
Фикирhо – тазайи, хэйолhо – хинчи,
Дорурэ сухундкэш кирйэй нэдинчи;
Хэхэриш – дэдэйи, дэдэйиш – хэхэр!

* * *

Нүмтүрэ ڪُرڈَئِي، ۽ تَلخُم — بِرُور،
ڦري رُخ — نَشُموش گُوچي ڪَهِيرَهُ!
ڦز دَرْدَتُ مُرْدَئِي، ۽ تَلخُم — بِرُور،
ڦزُو رُز ڪَسْتَئِي، پُوچي ڪَهِيرَهُ!
ڦري رُخ — نَشُموش گُوچي ڪَهِيرَهُ!

Хүшдэкүш мийомо — дэдэй Мирвори,
Согэ чун нийомо — дэдэй Мирвори,
Эчэ мунд, нэ омо — дэдэй Мирвори?
Эзу руз хэстэйи, пучи хэхэрхо!
Эри рүх — нэшумош, гучи хэхэрхо!

Чиқәрһой бәдхөһә түмә-түм дирә,
Тәйінәй нәхөһә гумә-гум дирә,
Бәбәйму Һилиләш талатүм дирә,
Эзу руз хәстәйи, пучи хәһәрһо!
Эри рүх — нәшумош гучи хәһәрһо!

Эз дэрхой пэнчэрэ կузэт мисохди,
Ширинэ чой норэ, һүзэт мисохди,
Тэлхирэш пуф зэрэ, лэzzэт мисохди,
Эзу руз хэстэйи, пучи хэһэрho!
Эри рүх — нэшумош гучи хэһэрho!

Һә гәнәш хүшбәхти әз дәр мидиров,
Һә гәнәш шолйәхи әз нәр мидиров,
Һә гәнәш йә фикир ә сәр мидиров:
Эзу руз хәстәйи, пучи хәһәрһо!
Эри рүх — нәшумош гучи хәһәрһо!

Эри Акиф — күк Тәлхүм

Хорирә пәсәвош чәрх мұдым сәрвәхт;
Шорә рұх бирәйиши ә чәннәт, өн Бә!
Ә фурм бәбәлүһөш мәх мұдым һәр вәхт;
Руй ХУДО дирәйиши ә чәннәт, өн Бә!
Шорә рұх бирәйиши ә чәннәт, өн Бә!

Борлүйә кәлмәйтүш йә зомун бири,
Дорәйһо шәһвойтүш йә гонун бири,
Норәйһо бәхшәйтүш йә омун бири,
Руй ХУДО дирәйиши ә чәннәт, өн Бә!
Шорә рұх бирәйиши ә чәннәт, өн Бә!

Овурди һәсәләш әрх зиндәкуни,
Кәрдунди һиломәш чәрх зиндәкуни,
Вәмухди Тирорәш рәх зиндәкуни,
Руй ХУДО дирәйиши ә чәннәт, өн Бә!
Шорә рұх бирәйиши ә чәннәт, өн Бә!

Гәзәбә күшдәрәш кәдәр нийору,
Гүзобә шушдәрәш һәдәр нийору,
Гилигә қүрдәрәш гәдәр нийору,
Руй ХУДО дирәйиши ә чәннәт, өн Бә!
Шорә рұх бирәйиши ә чәннәт, өн Бә!

Дәр сураш оғдәкор чум әгүл имбу,
Сәр сурәш боғдәкор лум әнқұл имбу,
Хәйр сураш соғдәкор нум нәгүл имбу,
Руй ХУДО дирәйиши ә чәннәт, өн Бә!
Шорә рұх бирәйиши ә чәннәт, өн Бә!

* * *

Э лүчүй хунчэһош митай зэр бэсдэ,
Вэкошдэ бийойкэ рафдайһо рэхэ!
Э ники эн кукһош митай вэчэсдэ,
Вэкошдэ бийойкэ рафдайһо рэхэ!

Чичаһош лугондэ мэскэн ми��үрү,
Лүкэһош тум шэндэ дэстэк никүрү,
Богбонһош тух-мэндэ э лой — бикүрү,
Вэкошдэ бийойкэ рафдайһо рэхэ!

Хэйолһо мозоләш өз нэхс мидорут,
Фикирһо ҝүзорәш өз бэхс мидорут,
Вичдонһо визорәш өз лэхс мидорут,
Вэкошдэ бийойкэ рафдайһо рэхэ!

Шоһдогиш, Гудйолиш өз йос мэдиров,
Шолумиш, рэхмдүлиш өз хос мэдиров,
Дэвлэтиш, гош-дошиш өз бос мэдиров,
Вэкошдэ бийойкэ рафдайһо рэхэ!

Вичэһой эн тиниш йэ богчэ имбу,
Тироһой эн Мишиш йэ догчэ имбу,
Саданһой эн чиниш йэ гогчэ имбу,
Вэкошдэ бийойкэ рафдайһо рэхэ!

Лэпүрһой эн овиш тазадан мийов,
Ширинһой эн ховиш тазадан мийов,
Дэһэмһой эн товиш тазадан мийов,
Вэкошдэ бийойкэ рафдайһо рэхэ!

* * *

Иимиш-сабуриш ө дүл тараз дэ,
Э динчэ нур сэбэх чү бисдо, э Бэ?
Рузкори офтойиш ө дог варасдэ.
Гэрорэ ө сэрг рэх ки висдо, э Бэ?
Э динчэ нур сэбэх чү бисдо, э Бэ?

Гэфэсчой өн тэхтиш өз сэс мачарусд,
Асдарай өн бэхтиш өз нэвсничарусд,
Минутхой өн вэхтиш өз бэхс мичарусд,
Гэрорэ ө сэрг рэх ки висдо, э Бэ?
Э динчэ нур сэбэх чү бисдо, э Бэ?

Хофт гэтхой юэсмурэш нэгүл мухунди,
Фүрсэтхой ХУДОрэш өгүл мухунди,
Шэфтбэдхой тубэрэш энкүл мухунди,
Гэрорэ ө сэрг рэх ки висдо, э Бэ?
Э динчэ нур сэбэх чү бисдо, э Бэ?

Сиб дорэ чүн Ховош нэ чирэй эхи,
Гэтугэ сип-сийэш нэ дирэй эхи,
Эз юилом сиройиш нэ бирэй эхи,
Гэрорэ ө сэрг рэх ки висдо, э Бэ?
Э динчэ нур сэбэх чү бисдо, э Бэ?

Мозолэш ө гэд бэхт дэнорэ вэхдэ,
Сифирэш өз сэрг дүл нэ норэ вэхдэ,
Тирорэш ө моч лов вэнорэ вэхдэ,
Гэрорэ ө сэрг рэх ки висто, э Бэ?
Э динчэ нур сэбэх чү бисто, э Бэ?

* * *

Ворушhой чүлhорэ лэнкиш дирэнки,
Ширина хэндэйтү һэсэл бу, э Бэ!
Хомушhой дүлhорэ сэнгиш дирэнки,
Ширина хэндэйтү һэсэл бу, э Бэ!

Чумhою курлуhо тэлатүм буkэш,
Тумhою пэхүрhо шэр судум буkэш,
Гумhою тэшнэhо хүшкгуртум буkэш,
Ширина хэндэйтү һэсэл бу, э Бэ!

Гилинчэ норэнкиш рузhой йэсири.
Булутэ зэрэнкиш офтой эсири.
Кэрэрэ дорэнкиш нийрэй эн шири,
Ширина хэндэйтү һэсэл бу, э Бэ!

Суй ники мүдүткэш шэhэмвэкиhо,
Э сифро мүнүшдкэш дэhэмвэкиhо,
Иштоhе мүкүшдкэш шүгэмбэкиhо,
Ширина хэндэйтү һэсэл бу, э Бэ!

Эгүлhой чумhорэш точлу винирэ,
Вирихдэй пойhорэш бочлу винирэ,
Пэнчэhой дэshорэш вочлу винирэ,
Ширина хэндэйтү һэсэл бу, э Бэ!

Сэхибhой бүхтүрэш шэргэмлү дирэ,
Сэбэбhой пэхүрэш шеhдэмлү дирэ,
Сэhэтhой һүмүрэш дэhэмлү дирэ,
Ширина хэндэйтү һэсэл бу, э Бэ!

* * *

Сад дәрди-боләрәш лов-тум мисохум;
Чумһоймәш ә рәхту дәмунди, ә Бә!
Йә кәлмәй Дәдәйәш дұду нисохум;
Имидмәш ә рүхту вәмунди, ә Бә!
Чумһоймәш ә рәхту дәмунди, ә Бә!

Чигирһо һоморә товһо бирикәш,
Хәндәһо бор дорә ловһо бирикәш,
Хәйолһо хуморә ховһо бирикәш,
Имидмәш ә рүхту вәмунди, ә Бә!
Чумһоймәш ә рәхту дәмунди, ә Бә!

Ә миқләй вихдә вәрс — сад корә докәш.
Йә бигләй сухдә тәрс — сад ворә докәш,
Йә дигләй риҳдә һәрс — сад чорә докәш,
Имидмәш ә рүхту вәмунди, ә Бә!
Чумһоймәш ә рәхту дәмунди, ә Бә!

Ә қәрдән дәшәндә мәчовундикәш,
Ә һово вошәндә мишовундикәш,
Ә зани нұшундә мичовундикәш,
Имидмәш ә рүхту вәмунди, ә Бә!
Чумһоймәш ә рәхту дәмунди, ә Бә!

Гилгили мүнүшү һүндүриш-сариш,
Сәс зили мүшүнү согломиш-кариш,
Нәхсгили мүкүшү говалиш-тариш,
Имидмәш ә сабур вәмунди, ә Бә!
Чумһоймәш ә рәхту дәмунди, ә Бә!

* * *

Дэхэмиш дирэнки бэхэрмэ, бормэ,
Чофоймэ э соги нумтүни, Бэбэ!
Шобошиш бирэнки дэвлэтмэ, вормэ.
Чофоймэ э соги нумтүни, Бэбэ!

Э мэчлүс ёэриси нүшдкэш зэн-зорэ,
Йэ ловэ хосдэшү докэш сад чорэ,
Э сундуг эн сүрхи нокэш ёэйб-ёорэ,
Чофоймэ э соги нумтүни, Бэбэ!

Боглүйэ сурхорэш хорумкэ эз киф,
Сифирэ Тирорэш дорумкэ тэлтиф,
Софлүйэ чэххорэш норумкэ тэклиф,
Чофоймэ э соги нумтүни, Бэбэ!

Э чибхо назикэш мойэй зэр-сумог,
Э кушхо расикэш войэй сэр-сурог,
Э руйхо тасикэш сойэй шэрдумог,
Чофоймэ э соги нумтүни, Бэбэ!

Сэнгхорэ чарундэ ов рүхунумкэш,
Алмаза парундэ тов сүхунумкэш,
Софирэ чарундэ хов михунумкэш,
Чофоймэ э соги нумтүни, Бэбэ!

Йэ гэлэм кошдэйи сэбэх дорикэш,
Йэ Тиро хосдэйи тэмэх шорикэш,
Йэ ёэсүл дошдэйи ёх чэх юрикэш,
Чофоймэ э соги нумтүни, Бэбэ!

* * *

Бәхилһош мивүчү бәдә гүзүрмә,
Тү ә хов тәшнәйи оморә вәһдә!
Мәләкһош мәчәйү ә лой бүкүрмә,
Тү ә хов тәшнәйи оморә вәһдә!

Шориһо мивүнү зир-зәвәр кәнәш,
Руйһорә маравну гош-құвіләр кәнәш,
Шәрһорә мизәнү тиң-тәвәр кәнәш,
Тү ә хов тәшнәйи оморә вәһдә!

Ә мизраб туш мини симһой ән тәләш,
Зарунчи михуни әз «секаһ» һәләш,
Дурәлов мизәнү чум сухтәкәләш,
Тү ә хов тәшнәйи оморә вәһдә!

Ә рак нәхс миваров мумлүйә гәйтон,
Ә зир мәхс мидаров шумлүйә шәйтон,
Ә сур бәхс мадаров нумлүйә мәйдон,
Тү ә хов тәшнәйи оморә вәһдә!

Гуролуг дириһо дорәш құл миди,
Гучоглуг кириһо хорәш құл миди,
Гәймоглуг бириһо йорәш дүл миди,
Тү ә хов тәшнәйи оморә вәһдә!

Мәлхәми бәхшүһо Мошийәхиш мийов,
Балзами нәхшүһо хошийәхиш мийов,
Дәһәми вәхшүһо шолијәхиш мийов,
Тү ә хов тәшнәйи оморә вәһдә!

* * *

Рэхлүйэ хэйолжо өзтүни энчэг,
Э дувор эн дүлмэ вэбирэ чикэш!
Рүхлүйэ өхволжо хэзтүни энчэг,
Э бовор өгүлмэ дэбирэ чикэш!
Э дувор эн дүлмэ вэбирэ чикэш!

Э богчэй эн чуммэ кэшдэни һэр вэхт,
Э товуш, э торик очуги дэр бэхт,
Пар юхи лэгэбтү կүч дорэ сэrvэхт,
Э бовор өгүлмэ дэбирэ чикэш!
Э дувор эн дүлмэ вэбирэ чикэш!

Эгрэбэ дэхэмэш вихди өз тумтуу,
Сэrsали шэхэмши суҳди өз нумтуу,
Мэхэббэт бэбэйиш риҳди өз чумтуу,
Э бовор өгүлмэ дэбирэ чикэш!
Э дувор эн дүлмэ вэбирэ чикэш!

Элчэгжош мүхүчүз үлүм мивүнүү,
Шэрхэтжош тэхдимсүз түлүм мивүнүү,
Нэхлэтиш мэхлүмсүз зүлүм мивүнүү,
Э бовор өгүлмэ дэбирэ чикэш!
Э дувор эн дүлмэ вэбирэ чикэш!

Сабурэш мидору хунхой дамармэ,
Сарайиш мойору кэmmэ-амбармэ,
Сиройиш мийору тэхүл һомбормэ.
Э бовор өгүлмэ дэбирэ чикэш!
Э дувор эн дүлмэ вэбирэ чикэш!

* * *

Нэдинчи һэйилош йэ тубэ имбу,
Хүдүрһош ө зуһун мийорут түрэ!
Салонхой сарайһош йэ хупэ имбу,
Нишрэһош ө суй чун мидорут түрэ!
Хүдүрһош ө зуһун мийорут түрэ!

Вэхтлүйэ файтонһош нүгрэлү мийов,
Тэхтлүйэ доморһош йүргэлү мийов,
Бэхтлүйэ һэрүчөш сиргэлү мийов,
Нишрэһош ө суй чун мидорут түрэ!
Хүдүрһош ө зуһун мийорут түрэ!

Күвэрэш мидэнүт ө чунэй мэрдүм,
Дэгмэрэш мизэнүт ө чунэй мэрдүм,
Шэһмэлэш мэнкэнүт ө хунэй мэрдүм,
Нишрэһош ө суй чун мидорут түрэ!
Хүдүрһош ө зуһун мийорут түрэ!

Э воруш чаруһо вэрфэш мухоют,
Эз ХУДО нэхш буһо кэйфэш мухоют,
Э нумту дэриһо хэрфэш мухоют,
Нишрэһош ө суй чун мидорут түрэ!
Хүдүрһош ө зуһун мийорут түрэ!

Сүнбулхой арзуймуш хушэлү имбу,
Дамархой базуймуш гүшэлү имбу,
Йэйлогхой назимуш қүшэлү имбу,
Нишрэһош ө суй чун мидорут түрэ!
Хүдүрһош ө зуһун мийорут түрэ!

* * *

Йэ сүрхэ кэлмэйг ө дастан мэрзи,
Э ХУДО гэрд дүһо, дэрдэ Бэбэймэш!
Йγ — хэлгэ, хэлг — йүрэ өз дүли вэрзи,
Йэ тою нэ буһо, мэрдэ Бэбэймэш!
Э ХУДО гэрд дүһо, дэрдэ Бэбэймэш!

Согэ руз ниофдо өз зуһун лово,
Нимэшэв хэз мэкүрд өз мэнк, өз һово
Имоһой рүхлүни чүн Одом-Хово,
Йэ тою нэ буһо, мэрдэ Бэбэймэш!
Э ХУДО гэрд дүһо, дэрдэ Бэбэймэш!

Э догһош чигирһо нори тэк-бэ-тэк,
Эз багһош фэгирһо пур зэри этэк,
Эз гогһош өхирһо нэ дири йэ шэк,
Йэ тою нэ буһо, мэрдэ Бэбэймэш!
Э ХУДО гэрд дүһо, дэрдэ Бэбэймэш!

Аташа ъэсмуһош сип-сэрин бисдо,
Палаша дэриоһош дип-дэрин бисдо,
Алкаша хэрмэхгош хип-хэrim бисдо,
Йэ тою нэ буһо, мэрдэ Бэбэймэш!
Э ХУДО гэрд дүһо, дэрдэ Бэбэймэш!

Йэ ъэмэл гисмэтүм әри мойэйтүш,
Йэ ъилом исмэтүм әри войэйтүш,
Йэ ъумүр хэсрэтүм әри сойэйтүш,
Йэ тою нэ буһо, мэрдэ Бэбэймэш!
Э ХУДО гэрд дүһо, дэрдэ Бэбэймэш!

Эри Заур – кук Тәлхүм

Насданұм сәр мәрә әчә бәрүмкәш,
Зуһунмә һә әдәй «ә Бә» қуфдирә!
Ә зұлмәт йәтими әсир дәрүмкәш,
Зуһунмә һә әдәй «ә Бә» қуфдирә!

Әз шори пар зәрәм ә хов дирәмкәш,
Ә дүшү варафдам бәһәр чирәмкәш,
Чұтам әз һәйили вәрдүш бирәмкәш,
Зуһунмә һә әдәй «ә Бә» қуфдирә!

Гәрәзчи — Пурилұ Амон бисдокәш,
Бәдвәчи — тәлхәлү йомон бисдокәш,
Гәтрәчи — йүргәлү зомон бисдокәш,
Зуһунмә һә әдәй «ә Бә» қуфдирә!

Фикирһо-хәйолһо ә ҹәркә нұшдкәш,
Арзуһо-войкәһо дәрд-гәмә құшдкәш,
Хәһәрһо-бирорһо үзүлмүшткәш,
Зуһунмә һә әдәй «ә Бә» қуфдирә!

Чойһорә вонорә дәмлү соҳдумкәш,
Дүлһорә қәрм дорә нәмлү соҳдумкәш,
Ховһорә винирә фәмлү соҳдумкәш,
Зуһунмә һә әдәй «ә Бә» қуфдирә!

Ә вәћдәй зирәнки хәтолұнұмкәш,
Рүй Дәдәй дирәнки ғодолұнұмкәш,
Чум очуг бирәнки ХУДОлұнұмкәш,
Зуһунмә һә әдәй «ә Бә» қуфдирә!

* * *

Залумә хоһинә бодлу дүрүмкәш,
Гиришә сифэтә йодлу дүрүмкәш,
Хушдәнмә — хүшдәрә одлу дүрүмкәш,
Зуһунмә һә әдәй «ә Бә» қуфдирә!

Күм-күмәй товһорә чурлу дирәнкиш,
Чүм-чүмәй совһорә сурлу дирәнкиш,
Зүм-зүмәй овһорә курлу дирәнкиш,
Зуһунмә һә әдәй «ә Бә» қуфдирә!

Бәдхәләф әз лулә туш ухзәникәш,
Бәдкәләф әз чәлә мәхс дүхдәникәш,
Бәдшәрәф әз йәлов зур сүхдәникәш,
Зуһунмә һә әдәй «ә Бә» қуфдирә!

Садани зомонһо сәрсүз нисдиқәш,
Зарбофи Амонһо шәрсүз нисдиқәш,
Тәлатүм вичдонһо шәксүз нисдиқәш,
Зуһунмә һә әдәй «ә Бә» қуфдирә!

Хопранкә пулгириш имоглу рундкә,
Хұпранкә гулдириш йәмоглу мундкә,
Хофтранкә булдуриш йәнуглу хундкә,
Зуһунмә һә әдәй «ә Бә» қуфдирә!

Ә симһой рұхитү һоймә омокәш,
Ә салһой сәритү соймә омокәш,
Ә сарай динчитү поймә омокәш,
Зуһунмә һә әдәй «ә Бә» қуфдирә!

* * *

Богчәһой құлшәни вараюсдикәш,
Чумһоймә һә әдәй йә түрә қәшдә!
Бугчәһой сәр-тәни параясдикәш,
Чумһоймә һә әдәй йә түрә қәшдә!

Гұмлұйи сәхрәһо зар-сурхи һисдкәш,
Сәррәхи поюһо сәлт гулдур нисдкәш,
ХУДОЙә вәхт һұмұр садибисдикәш,
Чумһоймә һә әдәй йә түрә қәшдә!

Асадарай дүлхөни сур дороникәш,
Мұнұқһой дәрйөни шур дороникәш,
Мәнзәрәй парчөни нур дороникәш,
Чумһоймә һә әдәй йә түрә қәшдә!

Йә кәлмәй күчпойи вәсийәтикәш,
Йә һәдәт дошдәйи хосийәтикәш,
Йә дәһно зәрәйи нәсийәтикәш,
Чумһоймә һә әдәй йә түрә қәшдә!

Нәшумой сүркүни иқид бисдокәш,
Нұшунәй дурқуни чиқид бисдокәш,
Нишоной гурбуни миңид бисдокәш,
Чумһоймә һә әдәй йә түрә қәшдә!

Йә гириш дирәйи дүлә һә бәрдкәш,
Йә воруш сиройи дүлә нә бәрдкәш,
Йә гәдүш зәрәйи дүлә вәбәрдкәш,
Чумһоймә һә әдәй йә түрә қәшдә!

* * *

Рүхшэндкүй бићориш пийонкорикә,
Полаткуй визориш гийомкорикә,
Шэћетуй ворвориш зийонкорикә,
Чумһоймә һә әдәй йә түрә қәшдә!

Офтойи хәндүсдкәш әри сәбәхһо,
Мәнк ә миһ офдоқәш әри йә мәхһо,
Асдара вәчәсдкәш әри тәмәхһо,
Чумһоймә һә әдәй йә түрә қәшдә!

Пилигһой ховирәш әри дәкүрдә,
Гилигһой хәйоләш әри һә күрдә,
Дәћәмһой һиломәш әри вәкүрдә,
Чумһоймә һә әдәй йә түрә қәшдә!

Сифирә қүрдәнкиш ә кишәй гучог,
Кипәрә норәнкиш ә фурм йә гучог,
Ә гәриш нимазиш әз күнч, әз бучог,
Чумһоймә һә әдәй йә түрә қәшдә!

Той-бә-той ворикәш сүрхгопуй дәрһо,
Җәсүлһой һорикәш парчоһи сәрһо,
Шәләһой шорикәш хушлүйи нәрһо,
Чумһоймә һә әдәй йә түрә қәшдә!

Туфонһой дәриоһиши нәнүй бисдоқә,
Зимиләрз дүниоһиши хәйфә висдоқә,
Човгунһой хүлиоһиши рәхмлү виз докә,
Чумһоймә һә әдәй йә түрә қәшдә!

* * *

Җәрсиһой дәдәймә булоглұ бисдо;
Бәбәсүз мундәйи, ә пучә дүниоḥ!
Тәрсиһой дәдәймә будоглұ бисдо;
Бәбәсүз мундәйи, ә пучә дүниоḥ!

Ә ҳәвәс шоримәш гәзәб тән офдо,
Ә һәсәл ширнимәш тәлхи чән офдо,
Ә сәр тәл дәдәймәш сипри дән офдо,
Бәбәсүз мундәйи, ә пучә дүниоḥ!

Булогһо никәрәш, бәндиш нә бисдо,
Гозиһо финдилиш, фәндиш нә бисдо,
Фикирһо шириниш, гәндиш нә бисдо,
Бәбәсүз мундәйи, ә пучә дүниоḥ!

Ә бухов зар-сүрхи бофю домунди,
Ә сабур ХУДОЙи софю домунди,
Ә ҳәсрәт нәвәйи кофю домунди,
Бәбәсүз мундәйи, ә пучә дүниоḥ!

Русмуймәш ворихди қәбәрә хуно.
Догимәш гуз бири тәпәрә хуно.
Хүшдәрәш вир сохдәм бәбәрә хуно;
Бәбәсүз мундәйи, ә пучә дүниоḥ!

Войисдә ә лою чүн чинор поюм,
Войисдә һәм рузиш, һәм шәвиш воюм,
Войисдә һозор бош хололбу хоюм,
Бәбәсүз мундәйи, ә пучә дүниоḥ!

* * *

ХУДОЙМУ ХҮКҮМЭ ӘРЧҮ НИКЮ?
Аташа, полата ки сэхт микую?
Балаймэ «кәлә Бә» чұтам миқую?
Бәбәсүз мундәйи, ә пучә дүнийоh!

Тәсәлhой ән һәнкиш дәһәмлү нибу,
Тәсмуhой ән мәнкиш шәһәмлү нибу,
Гүссәhой ән тәнкиш бәһәмлү нибу,
Бәбәсүз мундәйи, ә пучә дүнийоh!

Ә булат нәзникә ә сәр дог вәрүм,
Ә сәр асдараhо зәбу ҹар зәрүм,
Әз хүшдән офтойиш ә шүбhә дәрүм,
Бәбәсүз мундәйи, ә пучә дүнийоh!

Шәшhорә войисдә ә зәр нә қүрүм,
Сәрпүшә войисдә ә сәр дәкүрүм,
Гисосә войисдә әз шәр вәкүрүм,
Бәбәсүз мундәйи, ә пучә дүнийоh!

Һиломә висдорә, йә чүп нә бәркәш;
Нәвәhо ә лою нә нүшдкә ҹәркәш,
Мә чұтам хәл сохум и сәнг тәкәркәш?
Бәбәсүз мундәйи, ә пучә дүнийоh!

Ә һәсмуй хәйолhо вәри Дәдәймәш,
Ә хүлиhо дәрйоhho дәри Дәдәймәш,
Әдәм дүл сухундә әри Дәдәймәш,
Бәбәсүз мундәйи, ә пучә дүнийоh!

* * *

Тэ юсмуй чумхорэ думон дэкурдэ,
Рүхтүрэ шор сохдэ бурчмэни, Бэбэ!
Тэ дэхэм юломэ үймон вэкурдэ,
Рүхтүрэ шор сохдэ бурчмэни, Бэбэ!

Шэвхорэ, рузхорэ сэргий һэ рафда,
Э пиллэй хофт гэти эри варафда,
Э гэриш дүл ХУДО эри дарафда,
Рүхтүрэ шор сохдэ бурчмэни, Бэбэ!

Шопкэрэ вэкурдэ, э пишо норэ
Боч өгүл оффэнки эри сур чорэ,
Рафдайго чигирэ тэйтэ нур дорэ,
Рүхтүрэ шор сохдэ бурчмэни, Бэбэ!

Мэнк-офто нүшдэнки йэ кэмлэй рэхэт,
Хонумэ сипрэ вэрф риходэйэ сэхэт,
Э хунэй «динчиту» оморэ сэр вэхт,
Рүхтүрэ шор сохдэ бурчмэни, Бэбэ!

Элэгхой казурэ тэ пэнчэ шэндэ,
Эз рэх зиндэкуни зу вэдэшэндэ,
Доройго үкүтэш э йор дэшэндэ,
Рүхтүрэ шор сохдэ бурчмэни, Бэбэ!

Гэйгуго э вихдэ мундэнки мүхточ,
Дилбочи дэмунджэ э бухов элоч,
Э гэриш чэннэтиш эри бирэ точ,
Рүхтүрэ шор сохдэ бурчмэни, Бэбэ!

* * *

Догуног бириһо фикирһой сәрә,
Чәһм сохдә настанүм, ә Бәбәймә чон!
Марозәш, офтөрәш ә йә тонн зәрә;
Мә чұтам наз данум, ә Бәбәймә чон!

Э тинкә пәхнини ворворий бичи,
Э һүчум микрору, ә Бәбәймә чон!
Гәнәтү — йүргәлү, дәндүйү — тичи;
Эз һәдәт никрору, ә Бәбәймә чон!

Мәгсәдү нә буқә йә парустәкәш,
Эз лула дур нирав, ә Бәбәймә чон!
Гүй зәрә, йәнуглү һә варусдәкәш,
Эз һилом сур мирав, ә Бәбәймә чон!

Динчи нәс данустә кәлә дәрйөниш;
Далғаһо дәрд дүли, ә Бәбәймә чон!
Эз магнит парустә һәлә дүнийниш;
Мәтанки йұнгқұли, ә Бәбәймә чон!

Э коми асдара әнкүшдә бүнүм?
Әдәй ҹун сухундә, ә Бәбәймә чон!
Офтойиш нәс һиңдә руйюрә вүнүм;
Әдәй чум хұсундә, ә Бәбәймә чон!

Шоботлү, шәһәмлү, гәймоглү бүрүм!
Шәк-шүбһә мисохум, ә Бәбәймә чон!
ХУДОЛҮ, Тиролү, Шоһдоглү бүрүм!
Имоһой ҹу сохум, ә Бәбәймә чон!?

* * *

Э Бэбэ ухшэрэ йэ нэрэ мэрдүм,
Э вихдэй сикэймэ ниворов йэкиш!
Сад чузлэ имбурум өз базуй мэрдүм,
Рузикор хэйфбэри бисдокэш дэкиш,
Э вихдэй сикэймэ ниворов йэкиш!

Йэ тоннлуг йүк вэри ө сэр эн дүшмэ,
Чэх-хэхэ бийо бу, гэд мувэх дүшмэ,
Полатиш хэл имбу өз мисгол хүршмэ,
Гувотхой гул-гэнэт бисдокэш дэкиш,
Э вихдэй сикэймэ ниворов йэкиш!

Фикирхо-хэйолхо тэн կэшдэ вэхдэш,
Э мэчлүс мэрмазар шэнмэстэ вэхдэш,
Тихорут-тишэмүт вэнкэстэ вэхдэш,
Хэндэхой шэггэхо бисдокэш дэкиш,
Э вихдэй сикэймэ ниворов йэкиш!

Войисдкэ зур бошку, войисдкэ гучог
Шэхтэй хун мэрэхшү өз кишэй гучог,
Микэшдүм, мийофум өз күнч, өз бучог
Хунэхой шэхэрхо бисдокэш дэкиш,
Э вихдэй сикэймэ ниворов йэкиш!

Эз Тирой эн Миши чиро нэ күрдэ,
Эз бэхшэй эн ХУДО юрэ дэкүрдэ,
Эз рүхэй Бэ – Тэлхүм сойё вэкүрдэ,
Чэнд салхой зомонэ бисдокэш дэкиш,
Э вихдэй сикэймэ ниворов йэкиш!

* * *

Кәлә күк бирәйи чәнд босә васал,
Сәрпүшә сәр кифләт Тәлхүм имбошум!
Зүһүсдә һүмүрә ХУДОлүйә сал,
Сәрпүшә сәр кифләт Тәлхүм имбошум!

Э чунмә фәрзундә — Акиф бирорә,
Э дүлмә вәрзундә — Акиф бирорә,
Э чуммә кәрдундә — Акиф бирорә,
Сәрпүшә сәр кифләт Тәлхүм имбошум!

Э хәвәс вәкүрдә корһой ХУДОрә,
Э үлүк дәбәрдә шорһой ХУДОрә,
Э бәһәр дәкүрдә дорһой ХУДОрә,
Сәрпүшә сәр кифләт Тәлхүм имбошум!

Вәнчирә гул-гәнәт тәлхийә дәрдә,
Точундә һәр данан рәхмийә мәрдә,
Мәхлугә ә ники рәхиһо бәрдә,
Сәрпүшә сәр кифләт Тәлхүм имбошум!

Милләтә ә чикәй брилиянт норә,
Сабура офдәнки чалаг сад чорә,
Бийовһо тайфарә әри нур дорә,
Сәрпүшә сәр кифләт Тәлхүм имбошум!

Җиломлу бул һищдә вәс Дәдәймәрә.
Мәлхәмлү қүш дошдә сәс Дәдәймәрә,
Шириналү моч бәрдә дәс Дәдәймәрә,
Сәрпүшә сәр кифләт Тәлхүм имбошум!

Нимаз Тэлхүм э Израил

Дү һозори сэйимүн сал,
Дэр Нимаза вокундэнки!
Январиш бу э фурм васал,
Дэр Нимаза вокундэнки!

Э Израил, шэһэр Тирэ
Кура сохдэ човон-пирэ,
Холол данусд хурдэ ширэ,
Дэр Нимаза вокундэнки!

Дү бирори — Акиф, Заур
Шэв-ruz сохдут кэлэ сабур,
Овурд хэйо, овурд обур
Дэр Нимаза вокундэнки!

ХУДОЛУЙЭ шэһэр бисдо,
Йүргэлүйэ йэһэр бисдо,
Чэһмэтлүйэ бэһэр бисдо,
Дэр Нимаза вокундэнки!

Э тэһериф войкэ дэбу,
Бушэлүйэ чэркэ нэбу,
Э чум һэммэ хэйркэ дэбу,
Дэр Нимаза вокундэнки!

Һэми шүһрэت, һэми шон бу
Сүрхэ люстир э той тонн бу,
Мармар хориш зэрнишон бу,
Дэр Нимаза вокундэнки!

* * *

Зэрэ-хундэ э ёсму рафд,
Э дорун күш рүхө дарафд,
Нум Тэлхүмиш э точ варафд,
Дэр Нимаза вокундэнки!

Зэрдүшлүйэ ёори хэндүст,
Вэрдүшүйэ шори хэндүст,
Гэдүшлүйэ хори хэндүст,
Дэр Нимаза вокундэнки!

Шолийэхлүйэ йэ нэвслү бу,
Точийэхлүйэ хэвэслү бу,
Мошийэхлүйэ нэфэслү бу,
Дэр Нимаза вокундэнки!

Үэсэллүйэ йэ хол бисдо,
Хурдэ-бэрдэ э зол бисдо,
Оффуррэкор мозол фирмсо,
Дэр Нимаза вокундэнки!

Кэрги офто шух диромо,
Мэтлэб миллэт тух вэрому,
Эз дуворнош үшүг омо,
Дэр Нимаза вокундэнки!

Кэлмэй Тэлхүм чикэ вэкүрд,
Сифир-Тиро ковлэ дэкүрд,
Шэггэй ХУДО ёиломэ күрд,
Дэр Нимаза вокундэнки!

* * *

«Сүрт» Губәрәш дүллү дирүм,
«Гәнчәхәрәш» құллү дирүм,
Тән Шоһдогәш чұллү дирүм,
Дәр Нимаза вокундәнки!

Гудйол чойиш хәйоллу бу,
Думон һәсмуш ҳомоллу бу,
Ов булогиши ҳололлу бу,
Дәр Нимаза вокундәнки!

Фәрәһ чумәш гәдәр нәбу,
Шәһәм мумәш хәбәр дәбу,
Шәрәф нумәш вәбәрдәбу,
Дәр Нимаза вокундәнки!

Җочизлұгош иқид бисдо,
Тәнбәллұгош чиқид бисдо,
Тарихлұйәш миңид бисдо,
Дәр Нимаза вокундәнки!

Сәрбәһмәндә корһо овурд,
Бәһәрмәндә дорһо овурд,
ХУДОмәндә ворһо овурд,
Дәр Нимаза вокундәнки!

Пәнчәлүйә войәлү бу,
Җәсмұлүйә тойәлү бу,
Гозончлүйә мойәлү бу,
Дәр Нимаза вокундәнки!

* * *

Һиног мэрдүм гугундэ мунд,
Гуртум залум бугундэ мунд,
Ләшәй дүшмә өгүндэ мунд,
Дәр Нимаза вокундәнки!

Һүндүриһо сариш бисдо,
Э лой Хово мариш бисдо,
Э шор мәчлүс тариш бисдо,
Дәр Нимаза вокундәнки!

Һилил Бәбәш гәнәтлү бу,
Коф зуһунуш сәнәтлү бу,
Кәлә рабиш минәтлү бу,
Дәр Нимаза вокундәнки!

Дүл вичдониш һичронлу бу,
Хәндә зәрәш мәрчонлу бу,
Пәнчәй дәсһөш финчонлу бу,
Дәр Нимаза вокундәнки!

Ә сәр сифрош нун воромо,
Ә коф Тирош чун норәмо,
Ә Сифириш чун диромо,
Дәр Нимаза вокундәнки!

Офтош ҳәвәс аташ висдо,
Қәрмиш фирмә, тә күч һисдо
ХУДОш хосдә йә руз бисдо,
Дәр Нимаза вокундәнки!

* * *

Догһой Синай зэрүт нэрэ,
Э лэхс омо бинэй дэрэ,
Чэһмэт вини нүмунэрэ,
Дэр Нимаза вокундэнки!

Күлһо э гэд сэбээт бисдо,
Варавундэ сэ гэт бисдо,
Тэлхүммэндэ сэһэт бисдо,
Дэр Нимаза вокундэнки!

Э тарих мунд и тэчрүбэ,
Җилом вэкүрд түндэ тубэ,
Тэл хэбэрэш до э Губэ,
Дэр Нимаза вокундэнки!

Миһидлү бу гэд чэрчивэ,
Э сэр мэрдһо шопкэй кипэ,
Шобош дорут пура чибэ,
Дэр Нимаза вокундэнки!

Хэвэскорэ шориһо бу,
Хэнэнуйэ вориһо бу,
Гэдүшлүйэ хориһо бу,
Дэр Нимаза вокундэнки!

Совэбо бэхш тэмиз бисдо,
Нолэй бирэхм гэлиз бисдо,
Сифрой мэрдүм хэмис бисдо,
Дэр Нимаза вокундэнки!

* * *

Хүрдэ воруш ёэйбсүз омо,
Э чум хори тов диромо,
Э шэв ёэсму мэнк воромо,
Дэр Нимаза вокундэнки!

Оһилһо мунд мэстлүйэ сүст,
Чун диромо э ёэйкэл бүст,
Э қуфэрэш ёэйил хэндүст,
Дэр Нимаза вокундэнки!

Кэлэ-чүклэ омо нэзник,
Лово хосдут сәрһөшү тик,
Йэ һозор бо хундуг: — Рэх ник!
Дэр Нимаза вокундэнки!

Күмүр бисдо пинтийэ коф,
Ҙүмүр висдо чундийэ соф,
Чумэ хисунд зарлүе боф,
Дэр Нимаза вокундэнки!

Богчэй хэйол үүллү бисдо,
Сэхрой фикир чүллү бисдо,
Мэђни Раби дүллү бисдо,
Дэр Нимаза вокундэнки!

Йэдикорһо сурэтлү мунд,
Йэрбийорһо кузэтлү хунд,
Асдараһо оморүт күнд,
Дэр Нимаза вокундэнки!

* * *

Дэсчэклүйэ гимэтнош бу,
Бирчэклүйэ кифлэтнош бу,
Күйчэклүйэ сифэтнош бу,
Дэр Нимаза вокундэнки!

Руйсибийэ рагно товлу,
Тэсэлийэ чумно ховлу,
Бофдэлүйэ муйно ловлу,
Дэр Нимаза вокундэнки!

Яратмишэ боруно раг,
Нэхүшлүйэ доруно раг,
Пишонирэ хоруно раг,
Дэр Нимаза вокундэнки!

Шэхэр Тира зар-гош дири,
Чэхмэт бэхтэ шобош чири,
Хофт гэт ёсму ярмиш бири,
Дэр Нимаза вокундэнки!

Йүнкүл бисдо курни тэннош,
Чүрхэт овурд шороб чэннош,
Гийрэт вэчи мэндил зэннош,
Дэр Нимаза вокундэнки!

Йэршолойим э пой вэхүшд,
Хайфа дийэ сокит нэ нүшд,
Тэл-Авишиш э шар вэнүшд,
Дэр Нимаза вокундэнки!

* * *

Гэлпэ дүлхо — пары-пары,
Чуркумдүхо — мары-мары,
Бэдэ нэвчо — кары-кары,
Дэр Нимаза вокундэнки!

Шэрбэтлүйэ күзор бисдо,
Шэхэтухо визор бисдо,
Рэхми ХУДО һозор бисдо,
Дэр Нимаза вокундэнки!

Пэндүмлүхо э гэм дэбу,
Дуроловхо э дэм вэбу,
Хүшкэлүхо э нэм нэ бу,
Дэр Нимаза вокундэнки!

Э од дүрүм шүхрэг чинэ,
Сүрхэ ранг риход өз сэнг бинэ,
Элдар қуфди өз вэлк синэ,
Дэр Нимаза вокундэнки!

Чованлүйэ чорэ оффдум,
Шор һилилэ хэрэ боффдум,
Шохирирэ войисд соф дүм,
Дэр Нимаза вокундэнки!

Чинхо э гэд шишэ дарафд,
Шэггэ э лой ХУДО варафд,
Товуш мэнкиш э дур нэ рафд,
Дэр Нимаза вокундэнки!

* * *

Бәһәм бирә кәлә гуллуг,
Заур, Акиф һәмишәлүг,
Әри чәһмәт овурд буллуг,
Дәр Нимаза вокундәнки!

Сифролу бу һәсәл, кәрә
Тиролу бу рач чап зәрә,
Гәдүшлү бу тәпә-дәрә,
Дәр Нимаза вокундәнки!

Ловоһо риҳд әз һәр хунә,
Холол соҳдүт лүгәй нунә,
Нәшәрһөрә қүрд сәкүнә,
Дәр Нимаза вокундәнки!

Бәйәй вичдон вориҳд дуг-дуг,
Тәмәх нәвчо вәкүрд шухлуг,
Кипәй сәрә дәкүрд мәхлуг,
Дәр Нимаза вокундәнки!

Дод тәбәгһо гоб-гоб бисдо,
Хәвүч хәми гитоб бисдо,
Коф-кәләчһо китоб бисдо,
Дәр Нимаза вокундәнки!

Тәмәх Ҳово ә бочиш нүшд,
Рәхәй ҲУДО ә вочиш нүшд,
Рүхәй Тәлхүм ә точиш нүшд,
Дәр Нимаза вокундәнки!

* * *

Дүл вэбэриш йэ шонлу бу,
Һэр һочизиш йэ хонлу бу,
Раби Йэвдош нишонлу бу,
Дэр Нимаза вокундэнки!

Чумэ хэндунт сурэт — шэкил,
Тиро пойисд э фурм вэкил,
Нэгүл бисдо и чүр тэшкил,
Дэр Нимаза вокундэнки!

Нэ фурухдут рузэ э руз,
Чэлэг зэрүт дузэ э дуз,
Рэхми дорут гузэ э гуз,
Дэр Нимаза вокундэнки!

Э сурр тэмэх тубэ нэ бу,
Э руй шолийх лупэ вэбу,
Э зир килэх кипэ дэбу,
Дэр Нимаза вокундэнки!

Мэрмэр хори домо-домо,
Э сэр шори бэхт диромо,
Җэрүслүйэ Сифир омо,
Дэр Нимаза вокундэнки!

Мизузоһо э дэр раси,
Сүрхэ кофһо э нэр раси,
Никэ чофо э сэр раси,
Дэр Нимаза вокундэнки!

Арзуһой Тәлхүм

Войисдәнбу һәрүс хосдә,
Нәвә вүнү — мәрдә Тәлхүм!
Войисдәнбу шори сохдә,
Томом күшү — дәрдә Тәлхүм!

Войисдәнбу чалаг зәрәш,
Бәһәр чүнү — бочә Тәлхүм!
Войисдәнбу әз дог-дәрәш,
Күл вәчүнү — точә Тәлхүм!

Войисдәнбу имог-имог,
Дәриоһ соху — овә Тәлхүм!
Войисдәнбу гичог-гичог,
Сифир құрү — товә Тәлхүм!

Войисдәнбу шәһәр-шәһәр,
Һилом винү — софә Тәлхүм!
Войисдәнбу пака тәһәр,
Гәрбол зәнү — кофә Тәлхүм!

Войисдәнбу ә Израиль,
Завод офу — йә вәхт Тәлхүм!
Войисдәнбу ә Израиль,
Нимаз бофу — әз бәхт Тәлхүм!

Войисдәнбу хәлг хүшдәрәш,
Мозол нәхш дү — сүрхә Тәлхүм!
Войисдәнбу һәсәл-кәрәш,
Холол бәхш дү — сүрхә Тәлхүм!

* * *

Войисдэнбу ховур-хэрмэх,
Шор вэди бу — э чум Тэлхүм!
Войисдэнбу өз миһ тэмэх,
Шүхрэтлү бу — э нум Тэлхүм!

Войисдэнбу гэд Губэрэш,
Корлу соху — кэнэш Тэлхүм!
Войисдэнбу дор тубэрэш,
Борлу соху — дийэш Тэлхүм!

Войисдэнбу э шоһирнош,
Кумэк бошу — амбар Тэлхүм!
Войисдэнбу өз шэйирнош,
Лап бул бошу — һомбор Тэлхүм!

Войисдэнбу юйил кэсэш,
Э хундэйи бүнү — Тэлхүм!
Войисдэнбу чофой дэсэш,
Бэрэктлү вүнү — Тэлхүм!

Войисдэнбу элбир бирэ,
Фэгирнош сэс дү — Тэлхүм!
Войисдэнбу һэрбай дирэ,
Фүгорэрэш дэс дү — Тэлхүм!

Войисдэнбу дэвр зомонэ,
Ярашуг дү — юмэл Тэлхүм!
Войисдэнбу нун йэвонэ,
Ширина соху — юмэл Тэлхүм!

* * *

Войисдэнбу чүвур доги,
Гул-гэнэт бу — эри Тэлхүм!
Войисдэнбу құлшән боги,
Э нур дәбу — эри Тэльхүм!

Войисдэнбу назлұ йориш,
Нәвәлү бу — эри Тэлхүм!
Войисдэнбу дәвләт-вориш,
Дәвәлү бу — эри Тэлхүм!

Войисдэнбу Акиф, Заур
Йә нәр болыт — ә шор Тэлхүм!
Войисдэнбу имид, сабур
Бәһәр бошут — ә дор Тэлхүм!

Войисдэнбу нәхш дәқүрү,
Ә гәд ники — диләк Тэлхүм!
Войисдэнбу күч вәқүрү,
Әз сәр тики — биләк Тэлхүм!

Войисдэнбу дәмлү бошу,
Ә зир офто — Гудйол Тэлхүм!
Войисдэнбу нәмлү бошу,
Ә бим офдо — Гудйол Тэлхүм!

Войисдэнбу ә фурм Шоһдог,
Гәлхәнд вүнү — гисмәт Тэлхүм!
Войисдэнбу ә bogчә-бог,
Мәскән бүнү — исмәт Тэлхүм!

* * *

Войисдэнбу эз нэдинчи,
Нэгүллү бу — нэвэй Тэлхүм!
Войисдэнбу э гэд динчи,
Эгүллү бу — нэвэй Тэлхүм!

Войисдэнбу эри нэвэш,
Э хээмуни бурав — Тэлхүм!
Войисдэнбу бэгдэ һэлэш,
Эри нишрэш мурав — Тэлхүм!

Войисдэнбу хэхэр-бирор,
Бэхтэвэр бу — э лой Тэлхүм!
Войисдэнбу йэ рэхкирор,
Мисво үүрү — эз һой Тэлхүм!

Войисдэнбу сараю рач,
Сэлигэрэ михосд — Тэлхүм!
Войисдэнбу вараю рач,
Тор бирэрэ нихосд — Тэлхүм!

Войисдэнбу бэл ХУДОрэ,
Шэвиш-рузиш үүрү — Тэлхүм!
Войисдэнбу гэл ХУДОрэ,
Һэггиш-дузиш үүрү — Тэлхүм!

Войисдэнбу дүрүст вүнү,
Сэбэхирэ эгүл — Тэлхүм!
Войисдэнбу тэмэл бүнү,
Тэмэхирэ нэгүл — Тэлхүм!

* * *

Войисдэнбу сэнгэлугэш,
Күлүстонлү соху — Тэлхүм!
Войисдэнбу энкэллукаш,
Хушэ шонлу соху — Тэлхүм!

Войисдэнбу эз ворушиш,
Бэхт-мозолэ чинү — Тэлхүм!
Войисдэнбу эз товушиш,
Рэх никирэ винү — Тэлхүм!

Войисдэнбу вичэй хориш,
Лүт нэ муну — э чүл Тэлхүм!
Войисдэнбу мичэй шориш,
Йэ юнк нүшү — э үүл Тэлхүм!

Войисдэнбу өгрэбэюш,
Пэнчэлү бу — э соф Тэлхүм!
Войисдэнбу дэб-дэбэюш,
Рүх вэкург — э коф Тэлхүм!

Войисдэнбу шобкэй мэрдхо,
Хүрмэтлү бу — э нур Тэлхүм!
Войисдэнбу чорэй дэрдхо,
Чүрхэтлү бу — э сур Тэлхүм!

Войисдэнбу сад лүкутэ,
Хэрэ зэнү — тойэй Тэлхүм!
Войисдэнбу лад сүкутэ,
Тэрэ нэ нү — сойэй Тэлхүм!

* * *

Войисдэнбу ХУДОш вүнү,
Софо дәри ә һәгг — Тәлхүм!
Войисдэнбу Тирош бүнү,
Гонунһорә ә вәлк — Тәлхүм!

Войисдэнбу хәрәбирәш,
Пузмиш соху — һәрбой Тәлхүм!
Войисдэнбу һәрәбирәш,
Сусмиш соху — һәр һой Тәлхүм!

Войисдэнбу тәхсиркорәш,
Сәрвәхт дәһно зэнү — Тәлхүм!
Войисдэнбу әхир чорәш,
Ә бәхт мәлхәм вәнү — Тәлхүм!

Войисдэнбу әз коф Тиро;
Дур нә муну — кукһой Тәлхүм!
Войисдэнбу чиро-чиро,
Пәнҹә шәнү — күкһой Тәлхүм!

Войисдэнбу хосийэтәш
Сәдиг вүнү — ловой Тәлхүм!
Войисдэнбу вәсийэтәш
Дәгиг бүнү — һновой Тәлхүм!

Войисдэнбу чәнд фәсиљо,
Суй дәкүрү — әз бор Тәлхүм!
Войисдэнбу чәнд нәсиљо,
Руй вәкүрү — әз кор Тәлхүм!

* * *

Войисдэнбу Мэкин — Довид,
Шэрэфлү бу — эри Тэлхүм!
Войисдэнбу дү руй эн вид,
Сэдэфлү бу — эри Тэлхүм!

Войисдэнбу Тирой Мишиш,
Нур сэбэх бу — эри Тэлхүм!
Войисдэнбу бирор Мишиш,
Сур тэмэх бу — эри Тэлхүм!

Войисдэнбу Соломонэш,
Сэр йэ минут хуну — Тэлхүм!
Войисдэнбу суд зомонэш,
Энчэг һэйрон муну — Тэлхүм!

Войисдэнбу ОвроХомэш,
Кэлэбэбэ хуну — Тэлхүм!
Войисдэнбу шоh Давидэш,
Йэ дэб-дэбэ хуну — Тэлхүм!

Войисдэнбу һэйб Ҳоворэш,
Э дүл хүшдэ кэшү — Тэлхүм!
Войисдэнбу сад ловорэш,
Э дүл һэсму шишү — Тэлхүм!

Войисдэнбу рүх Одомэш,
Товуш соху — хэйол Тэлхүм!
Войисдэнбу рак һиломэш,
Хомуш соху — йэ хол Тэлхүм!

* * *

Войисдэнбу йэ чэрх зэрэш,
Кура бошим — э сэр Тэлхүм!
Войисдэнбу мизузэрэш,
Гисмэт виним — э дэр Тэлхүм!

Войисдэнбу эз нэвэхөш,
Сад моч бэрү — һэрбай Тэлхүм!
Войисдэнбу хэз нэвэхөш,
Эллоч бэрү — э һой Тэлхүм!

Войисдэнбу эз бэхт духдэр,
Гэннэт зэнү — қэнэш Тэлхүм!
Войисдэнбу э тэхт духдэр,
Сарай вэнү — һэлэш Тэлхүм!

Войисдэнбу һүмүр ҹунэш,
Йорлу вүнү — әнчэг Тэлхүм!
Войисдэнбу йэ хүр бунэш,
Борлү вүнү — әнчэг Тэлхүм!

Войисдэнбу асдаарааш,
Бэхтлү муну — э дэр Тэлхүм!
Войисдэнбу шор Маралаш,
Гисмэт хуну — э сэр Тэлхүм!

Войисдэнбу йэсирирэш,
Дийэш һорлү — дору Тэлхүм!
Войисдэнбу әсирирэш,
Кэнэш дорлү — кору Тэлхүм!

* * *

Войисдэнбу фэрзэндһорәш,
Парчоһ винү — чумһой Тәлхүм!
Войисдэнбу ов бэндһорәш,
Холол чинү — тумһой Тәлхүм!

Войисдэнбу хәндәһорәш,
Ә бәхш вәнү — һүнәр Тәлхүм!
Войисдэнбу мәндәһорәш,
Ә нәхш зәнү — дү нәр Тәлхүм!

Войисдэнбу булогһорәш,
Тәмиз дору — һәсмуй Тәлхүм!
Войисдэнбу будогһорәш,
Күрг бору — әз суй Тәлхүм!

Войисдэнбу хәлг — ҹәһмәтиш,
Вүнү ходә — әз дәс Тәлхүм!
Войисдэнбу бәрг рәхмәтиш,
Шүнү ХУДО — әз сәс Тәлхүм!

Войисдэнбу тәмонносүз,
Бәхшәйиш дү — сабур Тәлхүм!
Войисдэнбу точ бу кофсүз,
Акиф — Тәлхүм! Заур — Тәлхүм!

Войисдэнбу сәр йә нәсиł,
Ә од варов — милләт Тәлхүм!
Войисдэнбу сәр йә фәсиł,
Ә дод даров — милләт Тәлхүм!

* * *

Войисдэнбу вассалу бу,
Зимустуйэ мэххой — Тэлхүм!
Войисдэнбу ёсэллү бу,
Чумустэйэ мэххой — Тэлхүм!

Войисдэнбу үлгүстан бу,
Вэрзинэйэ бинэй — Тэлхүм!
Войисдэнбу йэ дастан бу,
Хэзинэйэ синэй — Тэлхүм!

Войисдэнбу э бэл дүнийоһш,
Йүргэлү бу — пархой Тэлхүм!
Войисдэнбу э гэл дэрийоһш,
Далгалү бу — шархой Тэлхүм!

Войисдэнбу софи хүрү,
Һүнэрмэнд бу — гучог Тэлхүм!
Войисдэнбу Сифир үүрү,
Хэзүрмэнд бу — гучог Тэлхүм!

Войисдэнбу дүл покуну,
Шолийэхлүйэ — имид Тэлхүм!
Войисдэнбу үл вокуну,
Мошийэхлүйэ — имид Тэлхүм!!!

Войисдэнбу сур Одом бу,
Нидирлүйэ — фэсил Тэлхүм!
Войисдэнбу йэ ёилом бу,
Вэкирлүйэ — нэсил Тэлхүм!!!

Кукhой Тэлхүм

Эз дү-йэкиш бочлү бирэт,
Эгүлмэнди — кукhой Тэлхүм!
Эз дү-йэкиш точлү бирэт,
Нэгүлмэнди — кукhой Тэлхүм!

Сэррафирэш э дэс կүрдэт,
Шолийэхмэнди — кукhой Тэлхүм!
Нэррафирэш э сэс կүрдэт,
Мошийэхбэнди — кукhой Тэлхүм!

Гэлхэндирэш нэвслү һишдэт,
Шүһрэтбэнди — кукhой Тэлхүм!
Тэлхэндирэш пэслү һишдэт,
Мүһлэтбэнди — кукhой Тэлхүм!

Данаңдаhoш ючиз мундэт,
Сәфәrbэнди — кукhой Тэлхүм!
Надандоhoш чиз-биз мундэт,
Зәфәrbэнди — кукhой Тэлхүм!

Җорэш эз кишд нивәкэнүт,
Икидбэнди — кукhой Тэлхүм!
Дорэш эз күк мивәкэнүт,
Чикидбэнди — кукhой Тэлхүм!

Эз имкониш хубәлүнүт,
Салютмэнди — кукhой Тэлхүм!
Чүн инсониш ХУДОлүнүт,
Советмэнди — кукhой Тэлхүм!

* * *

Йэ чигирэш йэ рэх сохдэт,
Чэхмэтбэнди — куквой Тэлхүм!
Йэ фэгирэш йэ бэх сохдэт,
Рэхмэтбэнди — куквой Тэлхүм!

Йэ ворирэш э дор зэрэт,
Ђэйилбэнди — куквой Тэлхүм!
Йэ шорирэш э хор зэрэт,
Мэйилбэнди — куквой Тэлхүм!

Йэ хэндэрэш э хэлг дорэт,
Мэхлугбэнди — куквой Тэлхүм!
Йэ мэндэрэш э бэрг норэт,
Шухлугбэнди — куквой Тэлхүм!

Йэ мисирэш одлу хундэт,
Тиробэнди — куквой Тэлхүм!
Йэ писирэш додлу хундэт,
Киробэнди — куквой Тэлхүм!

Мардмазара什 өз чум зэрэт,
Овчибэнди — куквой Тэлхүм!
Мар азара什 өз тум зэрэт,
Товчибэнди — куквой Тэлхүм!

Йэ лүкэрэш йэ дор сохдэт,
Гилигбэнди — куквой Тэлхүм!
Йэ лүчэрэш йэ бор сохдэт,
Пилигбэнди — куквой Тэлхүм!

* * *

Пишэй мэшгэш сог хосдиho,
Лугондбэнди — кукхой Тэлхүм!
Вишэй эшгэш бог сохдиho,
Мугамбэнди — кукхой Тэлхүм;

Бобот — дэхэм вэкэсундэш,
Сирогбэнди — кукхой Тэлхүм!
Шобот — шэхэм дэкэсундэш,
Чирогбэнди — кукхой Тэлхүм!

Бушвэхтирэш чарундиho,
Гучогбэнди — кукхой Тэлхүм!
Хушбэхтирэш парундиho,
Гучогбэнди — кукхой Тэлхүм!

Чумрушумиш хосдэниho,
Холумбэнди — кукхой Тэлхүм!
Чунрушумиш сохдэниho,
Шолумбэнди — кукхой Тэлхүм!

Чинэш-дивэш лэрзүнүho,
Сэрнэрбэнди — кукхой Тэлхүм!
Хофт дэр ливэш фэрзүнүho,
Зэркэрбэнди — кукхой Тэлхүм!

Билойигиш нэ хоюho,
Бинэмэнди — кукхой Тэлхүм!
Бисойигиш нэ воюho,
Синэмэнди — кукхой Тэлхүм!

* * *

Хәрчиһорә дәқүрдиһош,
Обурмәнди — кукһой Тәлхүм!
Тәңрүбәрә вәқүрдиһош,
Сабурмәнди — кукһой Тәлхүм!

Мәһчүмлүйә коф қуюһош,
Сәрнушмәнди — кукһой Тәлхүм!
Мәһлүмлүйә соф воюһош,
Сәрпушмәнди — кукһой Тәлхүм!

Ә күчбәриш әрх варавһо,
Дәриоһмәнди — кукһой Тәлхүм!
Ә тунҹсәриш чәрх даравһо,
Дүниоһмәнди — кукһой Тәлхүм!

Душ һәсмурәш вокундиһо,
Ворушмәнди — кукһой Тәлхүм!
Туш бәзмурәш покундиһо,
Товушмәнди — кукһой Тәлхүм!

Булоглүйә соф бирәйиш,
Сәринмәнди — кукһой Тәлхүм!
Йәйлоглүйә боф дирәйиш,
Ширинмәнди — кукһой Тәлхүм!

Дү нимазаш фәрзуңдәйи,
Рәхмлүмәнди — кукһой Тәлхүм!
Дү сим сазаш ләрзуңдәйи,
Зәхмлүмәнди — кукһой Тәлхүм!

* * *

Йүнкүлирәш гит офдиһо,
Чәтиңмәнди — кукһой Тәлхүм!
Эңгүлирәш кип бофдиһо,
Мәтиңмәнди — кукһой Тәлхүм!

Богбон құлһой һилом бирәш,
Шоһбогмәнди — кукһой Тәлхүм!
Сөгбон дүлһой һилом дирәш,
Шоһдогмәнди — кукһой Тәлхүм!

Эз һәнк дийәш руй вәкүрдә,
Чоғомәнди — кукһой Тәлхүм!
Эз мәнк қәнәш сүй дәкүрдә,
Софомәнди — кукһой Тәлхүм!

Васалиюш ХУДОлүйә,
Чикәрмәнди — кукһой Тәлхүм!
Җәсәлиюш буһолүйә,
Шәкәрмәнди — кукһой Тәлхүм!

Ә дәм милләт нұшдәниһош,
Дәркумәнди — кукһой Тәлхүм!
Ә гәм зилләт нұшдәниһош,
Гәйгүмәнди — кукһой Тәлхүм!

Җәдәтһорәш дошдәниһо,
Дәбәмәнди — кукһой Тәлхүм!
Гәләтһорәш кошдәниһо,
Бәбәмәнди — кукһой Тәлхүм!

* * *

Э дир қофиш кәм поюһо,
Човобмәнди — кукһой Тәлхүм!
Э пир софиш дәм воюһо,
Совобмәнди — кукһой Тәлхүм!

Йорәлүйә дог бирәйиш,
Кишимәнди — кукһой Тәлхүм!
Тиролүйә чог дирәйиш,
Мишимәнди — кукһой Тәлхүм!

Эз құчийүш дәс құрүһо,
Гуллугмәнди — кукһой Тәлхүм!
Эз лұчийүш кәс құрүһо,
Буллугмәнди — кукһой Тәлхүм!

Хиник-кәрмиш хосдәниһо,
Фәсилмәнди — кукһой Тәлхүм!
Гилиг нәрмиш сохдәниһо,
Нәсилмәнди — кукһой Тәлхүм!

Э мәх бәхми ховбәндидиош,
Динбофмәнди — кукһой Тәлхүм!
Э рәх рәхми ов шәндиош,
Инсофмәнди — кукһой Тәлхүм!

Эз сәхәриш кор воюһо,
Нуршормәнди — кукһой Тәлхүм!
Эз хәһәриш һор хоюһо,
Сурдормәнди — кукһой Тәлхүм!

* * *

Э сәр хәрфһой хундә пишәш,
Әрәгмәнди — кукһой Тәлхүм!
Э дәр вәрфһой түндә вишәш,
Йәрәгмәнди — кукһой Тәлхүм!

Нәхш динчирәш соф зәнүһо,
Гәләммәнди — кукһой Тәлхүм!
Шәш күнчирәш бофдәниһо,
Җәләмәнди — кукһой Тәлхүм!

Ноф бинәрәш сүхунуһо,
Шәйирмәнди — кукһой Тәлхүм!
Коф синәрәш рүхүнүһо,
Шоһирмәнди — кукһой Тәлхүм!

Э зуһунош офдориһо,
Одлумәнди — кукһой Тәлхүм!
Эз нүмунәш соф дориһо,
Кодлүмәнди — кукһой Тәлхүм!

Шири-кушдиш нә хуруһо,
Коширмәнди — кукһой Тәлхүм!
Сүрхи-тәшдиш нә дуруһо,
Җоширмәнди — кукһой Тәлхүм!

Офтойирәш босс данүһо,
Рузимәнди — кукһой Тәлхүм!
Софхайирәш восдонүһо,
Дузимәнди — кукһой Тәлхүм!

* * *

Үлкә-үлкәш бәхш дәнүһо,
Гәнәтмәнди — кукһой Тәлхүм!
Кәлә-чүкләш нәхш зәнүһо,
Сәнәтмәнди — кукһой Тәлхүм!

Дү нимаза чун дориһо,
Сүфдәмәнди — кукһой Тәлхүм!
Динә таза нун дориһо,
Сүфрәмәнди — кукһой Тәлхүм!

Нәр тузһорәш ник күрүһо,
Мәсләкмәнди — кукһой Тәлхүм!
Сәр гузһорәш тик күрүһо,
Дәстәкмәнди — кукһой Тәлхүм!

Эз синәйи қоф кәшдәнкиш,
Чоһилмәнди — кукһой Тәлхүм!
Эз бинәйи соф кәшдәнкиш,
Оһилмәнди — кукһой Тәлхүм!

Наза шорһош дошдә-дошдә,
Сәйирмәнди — кукһой Тәлхүм!
Таза дорһош кошдә-кошдә,
Хәйирмәнди — кукһой Тәлхүм!

Бәрәкәтә фәсил дирәш,
Пойизмәнди — кукһой Тәлхүм!
Хәрәкәтә нәсил бирәш,
Союзмәнди — кукһой Тәлхүм!

* * *

Э суй бәдчум гәрдлү буһош,
Барутмәнди — кукһой Тәлхүм!
Э руй бәднүм мәрдлү буһош,
Палутмәнди — кукһой Тәлхүм!

Ләгсүзирәш әнкүл дүһо,
Тарафмәнди — кукһой Тәлхүм!
Һәгсүзирәш әгүл дүһо,
Сарафмәнди — кукһой Тәлхүм!

Бәрг бәбәрәш фиб-фәм сохдә,
Шәкилмәнди — кукһой Тәлхүм!
Хәлг Губәрәш чиб-чәм сохдә,
Вәкилмәнди — кукһой Тәлхүм!

Дорихмиши бирә вәһдәш,
Ошугмәнди — кукһой Тәлхүм!
Ворихмиши дирә бәгдәш,
Үшүтмәнди — кукһой Тәлхүм!

Гәйгуһорәш гәләм зәрә,
Богбонмәнди — кукһой Тәлхүм!
Кәй буһорәш ә дәм зәрә,
Логмонбәнди — кукһой Тәлхүм!

Хәлгәш точлү хосдә-хосдә,
Хослүмәнди — кукһой Тәлхүм!
Бәргәш бочлү сохдә-сохдә,
Бослүмәнди — кукһой Тәлхүм!

* * *

Йэрэгсүзиш тубо дүһо,
Зүхунмэнди — кукхой Тэлхүм!
Вэрэгсүзиш нүбо дүһо,
Зухунмэнди — кукхой Тэлхүм!

Э миһидсүз сэс қүрүһош,
Йорэмэнди — кукхой Тэлхүм!
Э имидсүз дэс қүрүһош,
Чорэмэнди — кукхой Тэлхүм!

Сад лэпэрэ э од норэш,
Бодоммэнди — кукхой Тэлхүм!
Лад бэбэрэ гувот дорэш,
Одоммэнди — кукхой Тэлхүм!

Э бэл синэ вонориһош,
Парлүмэнди — кукхой Тэлхүм!
Бэбэ бинэ дэнориһош,
«Зар» лүмэнди — кукхой Тэлхүм!

Э нушвэхти һой зэнүһош,
Құлзормэнди — кукхой Тэлхүм!
Э хушбэхти пой дэнүһош,
Дүлшормэнди — кукхой Тэлхүм!

Эн һэсэлэ коф қуюһош,
Бэбэймэнди — кукхой Тэлхүм!
Эн һэсүлэ соф хоюһош,
Дэдэймэнди — кукхой Тэлхүм!

2-чәркәһой Тәлхүм

1

Амбара чи хурдә чог бирәйинчә,
Хәз имбу, тәпәрә дог дирәйинчә.

2

Нур — құллұ бирәнки холчәй қәбәһо,
Рурирәш «әврүшүм» күфди бәбәһо.

3

Саданиш-наданиш судунәйини.
Шолйәхиш-қовләйиш дудунәйини.

4

Сайловәш-тәкәркәш сәрвәт никуют.
Оммо, шей сәбәхәш шәрбәт микуют.

5

Әз зұлмәт торики дүлиш нихәндү.
Әз хұрмәт сәбәхи қулиш михәндү.

6

Әгүлмәнд ә миһ дүл хилов нимуна;
Йә ләпәй ән кофуш киров мимуна.

7

Дү ошуг ә мәчлүс оғдорә вәћдә,
Үнорә ки чиро мисоху бәгдә?

8

Чапарсұз һисдикәш хори ән ватан,
Хұшдәрәш һич мәхәл ХУДОсұз матан.

9

Хәрәби-хубирәш гәрбол зәрәкор,
Ҙәдәтәш әз Миши вәқүрд йәдикор.

10

Сүрә пүф зәнүһош фәгиrlу нибу.
Һәмсолә сохуһош вәкирлү мибу!

* * *

11

Э гэриш сэнгэлуг офдорикэш дан,
Нэлж вэхөн һэсбтүрэ һиб-һочиз мадан.

12

Эвирхой һиломэ дэкиш сохдэкор,
Нич һэлэ өз дэдэй нэ омори шор.

13

Расдирэш-чэпирэш чэпкүз вүнүхо,
Мизүхү, вочхорэш өз дэс бүнүхо.

14

Тирой Миши чикэ күрдкэ э кишэ,
Чилгэй рэхүш нурлү имбу һэмишэ.

15

Парчохэ нухоруш хундуткэ нунэш,
Мэлхэми синэйи ҳэлимхой дунэш.

16

Пир бирэ, хол-эхвол офдокэш өз дэс,
Э зир хэчэлэти нэ муно нич кэс.

17

Шуморуш бисдокэ бир-нэбир бэндэ,
Чунурэш мэкүрү һэр күшдү гэндэ.

18

Йэрэвурд сохдикэ мүрдэхойтүрэ,
Ов-аташ нибэрү күрдэхойтүрэ.

19

Э зуһун офдокэ йэ чогэ хуно,
Ковнэйүш микүрү нэчогэ хуно.

20

Фурс дорэ, йүргэлү мэбош эй гудуз;
Пэсини рузхорэш виниш имбууруз.

21

Э юилом чар имбу дог кәширәнкиш;
Эхи, буг мәдиров ов дүширәнкиш.

22

Моч бәрдә, нур чумәш тәйтә рухундә,
Кин құрдә, суй мумәш митав сухундә.

23

Э сифрой косиби, ә хунәй гити,
Эн кәлә шәрәфи, бошикә мити.

24

Пий дүлүхәл буһо құрдикә гәрәз,
Үлүк осдугурәш мисоху чәрәз.

25

Лұл-гәмбәр нұшдикә ә гәриш губи,
Йәболуг чун дорә, мұрұхо хуби.

26

Гәсд-гәрәз соҳдәйи ә бирор-хәһәр,
Қул-қулу даравқу әз сәр ән йәһәр.

27

Мұхымчұз бисдокәш һәмәл кәләтә,
Зуһунуш мусуху ә сәр пиләтә.

28

ХУДОрә құрдикә ә гәриш тәнкиш,
Әз расди ләһәйтү бор мұдү сәнгиш.

29

Бәхш дорәй ХУДОйи йә пою ләнкиш;
Бәкәм әз рачини локай ән мәнкиш?

30

Йәкирә дыр докәш офтойи нә мәнк,
Һич мәхәл расд нийовт әри бәрдә чәнк.

31

Чованһо коф-кәләч сохдукәш әкәр,
Дийәштәш инбошут һәсәл нә шәкәр.

32

Хосдәхунд буравһо хәсрәтлү нибу,
Э гилиг даравһо фүрсәтлү мибу.

33

Зүм-зүмәй овһорә варасирәкор,
Э оһ-вой шәх-шәхә нимуну бикор.

34

Шоробә хурдәнки сохдикә фикир,
Э пишой чумһойту ләмбәш имбу тир.

35

Офуррә бирәйи ә фурм ән Одом,
Һәр кәлмә соф бошқу, чүн ләпәй бодом.

36

Э вәхтү согирә мүхкәм нә қүрдә,
Имоһой чү имбу — шүшнәфәскүрдә?

37

Расдирә қәшдәнки әз гәриш шәрһо,
Нәгәсди пуч бирә ҳәләчикәрһо.

38

Пий-рүгән сәр дүлү варафдәш ҳофт гәт,
Нәвсү түнд бирәкор әз ҳәйвониш бәд.

39

Чүл рузи ов-сайлов зәрәнки чару,
Дог-дохор гәд бирә, һилом мачару.

40

Шәкәрәш-һәсәләш бисдокә һовун,
Ләһәрә дод мидү — йә лычәй.govun.

41

Мүфтэйи қуфдирэ кәрми офтойи,
Бәднәвси бурбундә нәбу соф пойи.

42

Кулләйә кофикә ә хотур йә кор,
Руйә чәрм бурбундә ә хәйкәл мәчар.

43

Кәлмәрә қуфдирэ вонокәш сәнчәг,
Муштулуг бәдхәбәр һәрс чуми әнчәг.

44

Йәбойкәш кәшире йә шоһ дәндүрә,
Дәһәмсүз мичави пилов чәнтүрә.

45

Пар зәрә вирихдәш хәйоллүйә бәхт,
Лолирә вичирә сүрх нибу һич вәхт.

46

Хүшдәнү әз хүшдә хәбәр нә қүрдә,
Точә сәр йәкирәш нитай дәкүрдә.

47

Эй чәннәт нә дирә тәһриф дорәкор,
Йә мәхәл имбуми пәшму бирәкор?

48

Гәдимә нәгүлһо таза нисдикәш,
Инсонә рүх дорә ловго һисдикәш.

49

Ә хәсрәт ән йә моч гәбәр зәкә лов,
Вулканһой ән дүлиш мәхүсү әз хов.

50

Эшг-мүһәт күч дорә ворихдәш тоху,
Софрәхә чигирһо чирош нисоху.

* * *

51

Фырлатмиш тэ сохдэ э тэһэр мэймун,
Кэлмэһой үзкэрэ э сэргү пэймун.

52

Бигэдүр бисдокэ әкэр йэ хэмүр,
Э йэлов аташү сухдэ түш мэмүр.

53

Э зуһун дэдэйи нэ бэрдикэ боч,
Үкэйэ шэйиртүш ниваров э точ.

54

Мэђеной шэйирэ соф нэ дорэкор,
Когозэш, гэлэмэш шэнүку өз йор.

55

Зурбэндэ кучһорэ шиникэ ХУДО,
Һэлүсди имбоши зиндэйэ мито.

56

Э зэнчир варафдкэ э тэһэрз күпэк,
Бурговэш михуру өз хэми — кэпэк.

57

Дэрдэчэр сэр зэрэ чунэш никүрү;
Хокисдэр зулмэтү чумэш микүрү.

58

Тэйбэчэр бэхшикэш бухунту-буйтү,
Хунширин, кофширин бийо бу суйтү.

59

Шурмэзэ омокэш кэлмэһой хилов.
Тэшнэрэш микүшү ширэхой дү лов.

60

Гултугту шишикэш өз тост бугозбур,
Э мэчлүс чунбэрһо нүшдэ нун мэбур.

61

Тэкэйки, баглунүм э чун тэбиэт,
Эз кэрми-хиники нийо бу гийбэт.

62

Туш-сэрраст қүрдикэш туфэнкэ э дэс,
Э нолэй чэйронюш мэвэни хэвэс.

63

Хосдэйи эн чумно эз дүл тухтэйи;
Чэрх хурдэй пэрвонэш э бим сухдэйи.

64

Дүлэсди кэширэ нур сэбэх дикэш,
Гэрэнту мивүнү рафда рэх никэш.

65

Эз филиш хүрмэлгү суй докэ дэвэ,
Э туфэ шэндэйүш һич йэ коф нэ вэ.

66

Алмазлү-поладлү нэ бука энкүшд,
Йэрэгсүз залумэ ки мугунд, микүшд?

67

Эз рури-бурино тэ дэс вэкүрдэш,
Одоми мофдону э холэт мүрдэш.

68

Э сипрэ шэйитү дирэ сийэ хол,
Мичэдор хэвэсэ мэвэнкэн эз хол.

69

Руйтүрэ чарундэ эз дэс бигэдүр,
Хилос бош эз думон, хилос бош эз хүр.

70

Шэхэмно сухдэнки шэвхой эн шобот,
Хол-эхвол хүшдэрэш мивини бобот.

71

Тэ һөрө нэ дорэ возиһой бэди,
Воч овсар ән сурат ә надан мэди.

72

Мэһеной ән гэсдэ нэ сохдкэ хүрдэ,
Эз аташ ән офтош митав су կүрдэ.

73

Э дувор мэһэббэт зәкэ сүрхэ нэхш,
Гүзүркүл чүл имбу ән сүфдэйи бэхш.

74

Мэхлугэ чэзб сохдкэш шухэ руй пэри,
Рач-күзэл бирэрэш сад дэрги-сэри.

75

Садана әз һовун сохдикэ чиро,
Сэдиглү мимуни ә кофхой Тиро!

76

Расдирэш, шэфдирэш пэймундэкорго,
Нийо бу әз гэриш кэймундэкорго.

77

Экэр пуч кирошдкэ човонийг сэхт,
Тэчэлэш пишово микэши әз вэхт.

78

Мэкуки, нэ кэдэр, нэ дэрд нисд түрэш,
Эхи, йэ.govрэлут һэ гэрд һисд түрэш.

79

Киснэйи қуч докэ йэ түндэ сэкэ,
Чузлэйхой сэхибэш нибэрү бэкэ?

80

Воч һэсбэ ә пэнчэ нэ կүрдикэ сэхт,
Ки митав, чичево пар мизэнү бэхт?

81

Фәрг нибу, ә гәзгу чүр чүр хүрәки?
Дорә кәф ән қүшдә қүрдә кәрәки.

82

Рүгәнһой әнкүшдә лисирә вәһдә,
Һәшданки, нәшмою ә ләтһой чәһ дә.

83

Сәһәтә һәйәбо поюндиңә дүл,
Йә хүп ов әгрәбә митав зәрә һүл.

84

Залумә рүх докәш кинлүйә бәндә,
Энчәг, әри хүшдә митав дәрд зәндә.

85

Сәбәхи сур рузә йәкиш дуз нитав.
ХУДО ҹун дорикә, восдорәш митав.

86

Дананда вә һошир сохдә коф-кәләч,
Әгүл сәр пул-молә никүрү ә вәч.

87

Йә руз ҹар дәшәнди, йә рузикә нәһ.,
Бәкәмки, сог һүмүр лол нәс мундә чәһ?

88

Йә кәлмәй ән қофуш нирав һовайи;
Йә годой дәдәйиш сүрхә ловайи.

89

Войисдә чупон бош, войисдәкә хон
Әз гәргүш дәдәйһо хубтәйи зиндон.

90

Дәдәйә пак — пакһо қуфдикәш шоһир,
Сүрхә кук бирәрәш нийо соху вир.

91

Мичэй тум Тирорэ э дүл нэ кошдэ,
Эз кэлэ суд ХУДО нитай кирошдэ.

92

Пишнэвиш, сэршэвиш, сэбэхиш — ХУДО!
Сабуриш, имидиш, тэмэхиш — ХУДО!

93

Сэ сади шаст чори рузьой таза сал;
Дүлдинчи мийору дузьой таза сал!

94

Мироджой эн дүлэ эри соф дирэ,
Эз хүрмэт мэвэнкэн пака коф пирэ.

95

Дананда бисдокэ багбон эн чорэ,
Момуху чинорэш эри бор дорэ.

96

Эйэки зиһисдэ виз зэрэйинчэ,
Чиролү дур бирэ имбошиг инчэ.

97

Экэр, вэкүрдэйкэ ярай тэлхкофи,
Бүмүрлүг һич дийэ чорэш нийофи.

98

Шикэстэ бэбэрэ һээзийэт дүһо,
Учузэ динчирэш мисоху буһо.

99

Э һилом дэсү буш омо қуфдирэ,
Рафданкиш һэйб кэши — бэрү йэ чирэ.

100

Э дэриоһ кэндүмһө үзкүм зэкэш кэрк,
«Гүд-гүд-гүд» зэрээрэш һич нисоху тэрк.

Бэндэй Тэлхүм

101

Йэ бэндэйум, э нум дэ.
Йэ кэлмэ «тэлх» э нум дэ.
Ширнэ дэхэм ёсэлиш,
Э гэд үлүк — э чун дэ.

102

Йэ бэндэйум, бор бошку.
Бэхэр бошку, бор бошку.
Нэгэсдэнки рафдумкэш,
Кириэсоху йор бошку.

103

Йэ бэндэйум, вишэйи.
Аслан — парчоһ вишэйи.
Оммон, э дүл губ мэшэн,
Чат мизэнү — шишэйи.

104

Йэ бэндэйум, чү сохум?
Сийэ нумэ чү сохум?
Экэр, йорэ нэ офдкэ,
Дийэ чумэ чү сохум?

105

Йэ бэндэйум, шори бу.
Э мэхэлэ шори бу.
Вэчэсдэкор хэлгикэш,
Хэл бириһо хори бу.

106

Йэ бэндэйум, шур имбу.
Э нунэвоз шур имбу.
Э сэрмэ гэсд сохуһош,
Зиндэ-зиндэ կур имбу.

* * *

107

Йэ бэндэйүм, йэ құл до.
Һәр лұқәй дор йэ құл до.
Пул чұлк дәси қуфдирәш,
ХУДО мәрә әгүл до.

108

Йэ бэндэйүм, вичи्रүм.
Мәнкә руйә вичириүм.
Ә офто суй зәрәнкиш,
Әэ нур аташ бирчүрүм.

109

Йэ бэндэйүм, һәрчүни.
Шириңә йор — һәрчүни.
Чумәрәхмә мундәйиши,
Үзкә тәмәх әрчүни?

110

Йэ бэндэйүм, чум тұни.
Үшүг чум мә — чум тұни.
ХУДО йә бо рұх докәш;
Уш сәдогой чун тұни.

111

Йэ бэндэйүм, сибиш тү.
Гәндисиноб сибиш тү.
Әз дү ракә ранқ дүнийоһ;
Сийә — мәнүм, сипиш — тү.

112

Йэ бэндэйүм, кошдикә.
Хуби, йә дор кошдикә.
Һәйбәш-һорәш мидорим;
Обур-хәйо дошдикә.

* * *

113

Йэ бэндэйүм, дор бошку.
Бэхэр дүхөн дор бошку.
Лов мэ хэндэ зэрэнкиш;
Дүл эн хэлгмэш шор бошку.

114

Йэ бэндэйүм, күл чирүм.
Эз багчэй йор күл чирүм.
Йэ пэйлэ ов дорэнкиш;
Йэ моч бэрдэ, дүл чирүм.

115

Йэ бэндэйүм, бож нэ сохд.
Эгүл ө дүл бож нэ сохд.
Гохум-гэрдэш руй чарунд;
Йодиш дийэ тож нэ сохд.

116

Йэ бэндэйүм, яраймэш.
Паралүни — яраймэш.
Чорэ мэлхэм нэ докэ;
Гуй мизэнү сарай мэш.

117

Йэ бэндэйүм, мимүрүм?
Ки куфдирэ мимүрүм?
Э шори нэвэ-нишрэш;
Нэ вэжэсдэ нимүрүм.

118

Йэ бэндэйүм, шишэй мэш.
Шороб пури шишэй мэш.
ХУДОлүйэ шохирүм;
Нишрэш мүйнү кишэймэш.

* * *

119

Йэ бэндэйүм, ми��үрүм.
Рэх садана ми��үрүм.
Тэжэл сэггүз бисдокэ.
Э чиکэй түш мимүрүм.

120

Йэ бэндэйүм, нэгүл бу.
Коф-кэлэчё нэгүл бу.
Тилом лэрзирэ вэхдэш;
Чорэ кэнэш эгүл бу.

121

Йэ бэндэйүм, вишэй мэ.
Гирлигони вишэй мэ.
Эри йэ гэл э нэвэш;
Тэсрэт мунди кишэймэ.

122

Йэ бэндэйүм, нэ бэрди.
Чару зэрэ нэ бэрди.
Тэзоб-гүзоб эн йодэш;
Эрчү э дүл дэбэрди?

123

Йэ бэндэйүм, мабур тү.
Коф лэхэрэ мабур тү.
Имидхорэш точ сохо;
Тоширлүйэ сабур тү.

124

Йэ бэндэйүм, нидүми?
Думон воруш нидүми?
Йэ руз чумэ бэсдүмкэ;
Йориш һич тоб мидүми?

* * *

125

Йэ бэндэйүм, э пул мэ.
Килов мэзэн э пул мэ.
Э хов динжи дарафдэм;
Лүхүф дэки э кул мэ.

126

Йэ бэндэйүм, сэр дэдэйэш.
Нүш тимор сох, сэр дэдэйэш.
Кук-духдэргү нэ вокундкэ;
Ки мокуну дэр дэдэйэш?

127

Йэ бэндэйүм, товуш կэрдо.
Рэххой һүмүр товуш կэрдо.
Эри сухдэ чикэр хориш;
Думон һэсму воруш կэрдо.

128

Йэ бэндэйүм, сүст-мэст хундэм.
Сүст-мэст зэрэм, сүст-мэст хундэм.
Ширинэ йор гэм хурдэнки;
Мэш э рую ҳэрэгт мундэм.

129

Йэ бэндэйүм, надан күшо.
Саданһорэ надан күшо.
И kusбэндэ дүшмәһорэш;
Икидэ кук ватан күшо.

130

Йэ бэндэйүм, сэровнэ бэсд.
Хэйомэнд бош, сэровнэ бэсд.
Тэргүс-духдэр хэр-хэр зэкэш;
Сэровнэрэ саровно бэсд.

* * *

131

Йэ бэндэйүм, тэлү кэрдо.
Яраг һәр чәһ тэлү кэрдо.
И мундиho сал һүмүрмәш;
Э һүмүр йор пәлү кэрдо.

132

Йэ бэндэйүм, суймиш мәбош.
Нәсими бош, суймиш мәбош.
Садибисд сал нә кирошдәш;
Эзи һилом дуймиш мәбош.

133

Йэ бэндэйүм, ә килит дә.
Очор мозол ә килит дә.
Эз йэ коһтуш ләрзүрүм сәхт;
Бәкәм, дүлтүш ә жилит дә?

134

Йэ бэндэйүм, Тиро бошку.
Тилсим хунә Тиро бошку.
Дүдү мәсох коф ХУДОрәш;
Күшд әз гәтүг жиро бошку.

135

Йэ бэндэйүм, сийәш хуб.
Хунширинә сийәш хуб.
Эз вор-дәвләт зийотдә;
Жунә дошдә дийәш хуб.

136

Йэ бэндэйүм, шәв сийә.
Рузкор сийә, шәв сийә.
Вор дүнийоһә дорикәш;
Чумә әзмә кәш дийә.

* * *

137

Йэ бэндэйүм, Тиро хунут.
Бил һэйилһош Тиро хунут.
Нум ХУДОрэ ө дүл ҝурдэ;
Нубоһорэш чиро хунут.

138

Йэ бэндэйүм, Тиро вәки.
Сифир вәки, Тиро вәки.
Кипәй сәрәш, лово хосдэ;
Э нум ХУДО киро дәки!

139

Йэ бэндэйүм, Тиро бисдо.
Бәхшәй ХУДО Тиро бисдо.
Моисейәш тубо дорә;
Э ихтибор қиро бисдо.

140

Йэ бэндэйүм, ө зир дәри.
Хори өз мәнк ө зир дәри.
Тилсим офтош сур бирәйи;
Э дәс аташ әсир дәри.

141

Йэ бэндэйүм, ө зир дәри.
Хори өз мәнк ө зир дәри.
Тилсим офтош сур бирәйи;
Э дәс аташ әсир дәри.

142

Йэ бэндэйүм, зу-зуш дураш.
Зу вокундэ зу-зуш дураш.
Бәхилә чум бирәйинжә;
Э муйәво базуш дураш.

* * *

143

Йэ бэндэйүм, бирор бошку.
Гэлхэнд кэмэр бирор бошку.
Йэ фэрг нисди, вэзифэлг;
Йэ нобукэ бикор бошку.

144

Йэ бэндэйүм, կүлсэбэхи.
Күл вэдэшэнд կүлсэбэхи.
Мэнксүзэ шэв гэм овурдкэш;
Нурлү имбу дүл сэбэхи.

145

Йэ бэндэйүм, — зарафат.
Дүл вэбэрдэ — зарафат.
Эри руй Йэршолойим;
Хэсрэт мумну — Арафат!

146

Йэ бэндэйүм, шикойэти.
Куж эн һэйил — шикойэти.
Тү нимпулэ нэ сохдикэш;
ХУДО өзмэ — мугойэти!

147

Йэ бэндэйүм, дор әчи?
Борлү буһо дор әчи?
Э гэриби домундэм;
Шори дүһо йор әчи?

148

Йэ бэндэйүм, կүл-կүли.
Холинчэ бофд, կүл-կүли.
Йэ һилом раг бисдокэш;
Йэ йор мәни әз дүли.

* * *

149

Йэ бэндэйүм, сог бийо.
Зу вокошдэ сог бийо.
Аташ дүл мэ су күрди;
Э чүп мачар, чог бийо.

150

Йэ бэндэйүм, хов ширин.
Тэсэл ширин, хов ширин.
Экэр, мэш — Фэрһадүмкэ;
Бэгдэ, эчи лов Ширин?

151

Йэ бэндэйүм, — Израил.
Вэтэн мэни — Израил.
Винирэмунд бэнд бирэм;
Бил, зу нэйов — һэзройил.

152

Йэ бэндэйүм, — гэлэтэ.
Тэйил сохдэ — гэлэтэ.
Дүнийш догуног имбу;
Гэлэт сохдкэ — кэлэтэ.

153

Йэ бэндэйүм, соф дурри.
Рач вокундэ, соф дурри.
ХУДО сүрхэ կүлһорэш;
Эри зэнһо офорри.

154

Йэ бэндэйүм, һә губи.
Коф-кэләчһо һә губу.
Йэ сүрхэ кук бисдокәш;
Дуртэ — шиrintэ хуби.

* * *

155

Йэ бэндэйүм, йэ кучи.
Хэрэй эн дэрд йэ кучи.
Э бэбэ коф шэнүүш;
Йэ кук нисди, йэ пучи.

156

Йэ бэндэйүм, гэл дорэ.
Чүклэ һэйил гэл дорэ.
Хэрэбэ кук-духдэриш;
Бэбэрэ һэчэл дорэ.

157

Йэ бэндэйүм, йэ оди.
Шобот կүрдэ йэ оди.
Э тирозуй ХУДОймэ;
Коф эз сүрхиш зийоди.

158

Йэ бэндэйүм, моч сохо.
Лов Тирорэ моч сохо.
ХУДОш рэхмэ дүл бирэ;
Чувурхорэ тож сох.

159

Йэ бэндэйүм, одоми.
Рачи хэндэй одоми.
Одом эз хок бисдохэш;
Ховош дэндэй Одоми.

160

Йэ бэндэйүм, мүкүрүм.
Нэ нум түрэ мүкүрүм.
Тэжэл жунэ нэ бэрдхэш;
Эз хэсрэтгү мүмүрүм.

* * *

161

Йэ бэндэйүм, шурмэзэ.
Хилов нибу — шурмэзэ.
Русмуй дэрзэш вир имбу;
Һэ қэшдикэ — сурмэзэ.

162

Йэ бэндэйүм, фэгирлү.
Җочиз мэбош — фэгирлү.
Рүх миллэтэш мэбэри;
Руз дирикэ — вэкирлү.

163

Йэ бэндэйүм, һоройлү,
Бочих мэзэн — һоройлү.
Хэлг ө руйтуш михэндү;
Дэс қүрдикэ — чорэйлү.

164

Йэ бэндэйүм, э чойту.
Гэриб мэмун э чойту.
Ховур, хэрмэх, дуст бунош;
Бирор бошку э лойту.

165

Йэ бэндэйүм, сабурэ.
Гэрбол мэзэн сабурэ.
Эз синэмиш сохдэйиш;
Тэрк мисохи обурэ.

166

Йэ бэндэйүм, палашлү.
Булог бирэ палашлү.
Эз һошириш мимуни;
Сайлов бэрдкэ талашлү.

* * *

167

Йэ бэндэйүм, хутэйи.
Дүзд ө дүзди хутэйи.
Эл — обарэ фурмундкэш;
Эн кэлэ суд ХУДОйи!

168

Йэ бэндэйүм, зу бэрдэ.
Нэвс өгүлэ зу бэрдэ.
Хэлгэ суймиш сохдикэш;
Тэхно нитай дэбэрдэ.

169

Йэ бэндэйүм, лулайи.
Сарай гушю лулайи.
Хэсрэт кэрэ мундикэш;
Нирэй шири сулайи.

170

Йэ бэндэйүм, сэрзири.
Сэхмон хунэ сэрзири.
Нэрбий гуног оморэш;
Э мүрдэйи вэрзири.

171

Йэ бэндэйүм, бурри бэрд.
Дорэ өз күк бурри бэрд.
Чэхмэт обур дорэнкиш;
Кох дүлүрэ дурри дэрд.

172

Йэ бэндэйүм, мэлэки.
Эз сэр-сифэт — мэлэки.
Үшүг чумнош импару;
Данусдэнки — кэлэки.

* * *

173

Йэ бэндэйүм, очори.
Түмүр — килит очори.
Эз хүшкэ фурс доройиш;
Эз сэр тэ пой гэчори.

174

Йэ бэндэйүм, күмэхи.
Эгүлийг — күмэхи.
Зуһун дураз һисдкэш;
Сара буйг кутэхи.

175

Йэ бэндэйүм, һэ сүсти.
Эз хостэйи һэ сүсти.
Йор годолг һисдикэш;
Һүчум мэсох һэлүсти.

176

Йэ бэндэйүм, күмүри.
Гош эн мангал — күмүри.
Кобоб, һэсэл хурдикэш;
Түмүр һэ у һүмүри.

177

Йэ бэндэйүм, ки бэрди?
Миллионһорэ ки бэрди?
Тоширһорэ садикэш;
Тониһорэ йэ дэрди.

178

Йэ бэндэйнм, шэлэлг.
Косиб бирэ — шэлэлг;
Сэргүш ө сэнг мохуру;
Экэр нисдкэ — Лэлэлг.

* * *

179

Йэ бэндэйүм, бим хошу.
Үлүк сухунд бим хошу.
Э хүрмэт пой зэрэнкиш;
Паралу мунд нимдошу.

180

Йэ бэндэйүм, зу висдо.
Һэгг — гэрдирэ зу висдо.
Чуркум — аташ бирэнкиш;
Мүрдэйирэ зу мисдо.

181

Йэ бэндэйүм, нидаров.
Күрм ө колу нидаров.
Дүлү хойэ воююш;
Э кэрколу мидаров.

182

Йэ бэндэйүм, мурчлуни.
Шэхтэй мочу мурчлуни.
Бэдэ чумхи дирэнкиш;
Эри мүрдэ бурчлуни.

183

Йэ бэндэйнм, молækэш.
Сувог зэрэ молækэш.
Хүшкэ чубуг бирэнкиш;
Гэдүр мүрдэ ҳолэ кэш.

184

Йэ бэндэйүм, рурийү.
Гэбэр бисдо рурийү.
Тэ пэхүрэ вокундэш;
Һэчэл висдо — сурийү.

* * *

185

Йэ бэндэйүм, кэлэ бу.
Войкэхёю кэлэ бу.
Эз дэс шэфти қүрдэйиш;
Норэ пою тэлэ бу.

186

Йэ бэндэйүм, энчирэ.
Миробо сох энчирэ.
Тэвэр дэстү тичикэш;
Ховуни — дор вэнчирэ.

187

Йэ бэндэйүм, нэрэзи.
Һэгсүз мундэ нэрэзи.
Чуму аташ дирэнкиш;
Мукю һэммэ тэрэзи.

188

Йэ бэндэйүм, қилэки.
Губэлүйэ — қилэки.
Кофу дүдү бирэнкиш;
Чэнкэлүйэ билэки.

189

Йэ бэндэйүм, һошири.
Эз пэсиho һошири.
Бугозбури сохдэнкиш;
Мичэй бэхтэ вошшири!

190

Йэ бэндэйүм, нэмэрлү
Һэйбэлү қэшд — нэмэрлү.
Чумэ пул-мол қүрдэнкиш;
Э хок дэкэшд — кэмэрлү.

* * *

191

Йэ бэндэйүм, нэ рихди.
Ругэн бэхтэ нэ рихди.
Бирорбэхши сохдэйиш;
Нэшумойү вирихди.

192

Йэ бэндэйүм, сүмэрди.
Сов-сов бирэ — сүмэрди.
Э мүхточи муңдэйиш;
Ранк руйэ ки сүпэрди?

193

Йэ бэндэйүм, бибэхши.
Войкэвэни — бибэхши.
Пишой һүмүр варасдаш;
Зийодэ сал ки бэхши?

194

Йэ бэндэйүм, дугозбур.
Җэрүс бэрдэ — дугозбур.
Җовунэ күч дорэйкэш;
Раст нэйово бугозбур.

195

Йэ бэндэйүм, гучундэ.
Дэдэй һэйил гучундэ.
Йэ тонн сүрхү бисдокэш;
Э пэмбэ ки пучундэ?

196

Йэ бэндэйүм, вэрзуундэ.
Хубһо — хубэ вэрзуундэ.
Туп-түфэнклү бирэнкиш;
Җэчэлэ ки тэрсундэ?

* * *

197

Йэ бэндэйүм, ворушэ.
Бэрэктан ворушэ.
Э тэмизиш шэк мэсох;
Мурдал күрдэ хорушэ.

198

Йэ бэндэйүм, йэзуги.
Хэмоллүхо — йэзуги.
Э бэмзэр дэриох кирош;
Хэлоллүхо йэ дуги.

199

Йэ бэндэйүм, йэ дэби.
Кипэй чувур йэ дэби.
Сифир — Тиро вэкурдэш;
Э рэх имид — сэбэби.

200

Йэ бэндэйүм, пэмбэрэ.
Сүрх қуфдурут — пэмбэрэ.
Зимусту пой норэнкиш;
Кишмиш митай — лэмбэрэ.

201

Йэ бэндэйүм, нэ қэрдо.
Үлүм-итим нэ қэрдо.
Тэчэл нэзник бирэнкиш;
Пэшму бирэ вэкэрдо.

202

Йэ бэндэйүм, хосини.
Җиломкэзи — хосини.
Вирих-вирих сохдикэш;
Бүгүн корхо возини.

* * *

203

Йэ бэндэйүм, той минү.
Җэсүл — һорэ той минү.
Хокпэсэрэ сэр буһош;
Һич чичово пой нинү.

204

Йэ бэндэйүм, чуткэлү.
Хисоб бирэ — чуткэлү.
Хэтон биһор бисдоқэш;
Җэрүс дирэ — фэткэлү.

205

Йэ бэндэйүм, доһути.
Кичэ сәрю доһути.
Бил ләһәрәш бәсдүку;
Вокундәнки — зохути.

206

Йэ бэндэйүм, мирийэйи.
Рачи кәрдән — мирийэйи.
Рихдэ һәрсәш нә покунд;
И чү бәдә кирйэйи?

207

Йэ бэндэйүм,.govундор.
Богбон бирэ.govундор.
Рази мундкә өз хүшдәш;
Бәд ХУДОйи һовункор.

208

Йэ бэндэйүм, ҝүм-ҝүмә.
Лолһо нүшдә ҝүм-ҝүмә.
Йэ булогәш нум нибу.
Нәс рихдәкә зүм-зүмә.

* * *

209

Йэ бэндэйүм, тэ логи.
Рүхшэндиho тэ логи.
Хэтон эз хол офдоkэш;
Дүшмэй ёрүс тологи.

210

Йэ бэндэйүм, мисвойи.
Дэс күрдэйи мисвойи.
Хубиhoрэш хостэ вэхт;
Хэрэбүрэ пис мойи.

211

Йэ бэндэйүм, чарусди.
Ёдэлт эз ёор чарусди.
Бэхт хундэйи қузкирэш;
Эз дэс чүларз парусди?

212

Йэ бэндэйүм, пэһивон.
Һүнэр бурбунд пэһивон.
Пойничэк до судиоhoш;
Э чүп чарунд хүкм — дивон.

213

Йэ бэндэйүм, пич-пичи.
Аташ рихдэ пич-пичи.
Э дэриоh өшг дарафдкэш;
Хушбэхт нибу қич-қичи.

214

Йэ бэндэйүм, чогэгуч.
Дэдэй бирэ чогэгуч.
Буйлу-бухунлу һисдкэш;
Йэ мурдэйи согэ — пуч.

* * *

215

Йэ бэндэйүм, бинэйү.
Мүхкэм бошку бинэйү.
Уш чутами шоһири;
Коф нэ сохдкэ синэйү?

216

Йэ бэндэйүм, дузови.
Шидрай кэмэр — дузови.
Эри нэчог һисдиһош;
Кэрми офто — сузови.

217

Йэ бэндэйүм, гүчүм сэр.
Ярашуги — гүчүм сэр.
Кусбэнд мэдан дүшмэрэш;
Эз куч доги — һүчум нэр.

218

Йэ бэндэйүм, қүкәрмиш.
Нэхү зэрэ қүкәрмиш.
Һемэл бэдхөһ хүшк бирэш;
Һич нэ кэрдо чүчәрмиш.

219

Йэ бэндэйүм, һэзийэт.
Губ овурдэ һэзийэт.
Э зиндониш мофдони;
Эз пас қүрдэ вэзийэт.

220

Йэ бэндэйүм, гилигчум.
Эз коф Були — гилигчум.
Йэрэг дэсү һисдикэш;
Гэрэвүли — пилиг чум.

* * *

221

Йэ бэндэйнм, баглүүш.
Э гурог дэ баглүүш.
Мүрдэкор офф динчирэ;
Э сурог дэ соглүүш.

222

Йэ бэндэйүм, руй мидү.
Э гэдүриш руй мидү.
Нэ ёсб, нэ хэр нэбуүх;
Э гэтүриш суй мидү.

223

Йэ бэндэйүм, нэ бисдо.
Эзтү йэ мэрд нэ бисдо.
Вэчирэйи сохдэйиш,
Дэстүш э гэрд дэбисдо.

224

Йэ бэндэйүм, мэктэд.
Хэлолуши мэктэд.
Мэрдүм нэчог бирэйиш,
Бүгүн ёумүр дэктэд.

225

Йэ бэндэйүм, гүл-гүлэш,
Бэдночоги — гүл-гүлэш.
Аташ офто бирэйиш,
Тү пачундэй үүл дүлэш.

226

Йэ бэндэйүм, ёорлүнүм.
Эз бинэдэн ёорлүнүм.
Губ дэшэндэй э дүлмэш,
Чүларз қуюм — шорлүнүм?

* * *

227

Йэ бэндэйүм, элүни.
Турши дүһо — элүни.
Хунпэрэстэ шүвэриш,
Хүршү буһо — зэлүни.

228

Йэ бэндэйүм, гучоги.
Мэдан чорэ — гучоги.
Гүд-гүдийэ зэн буһош,
Йэ һэйблүйэ — нэчоги.

229

Йэ бэндэйүм, нубойи.
Тиро чорэй нубойи.
Бинэборуй мозолһош,
Эз ихтибор ХУДОйи!

230

Йэ бэндэйүм, зэлүш һисд.
Чорэй нэчог — зэлүш һисд.
Күл чирэнкиш хун омо,
Эзчэ тану тэлүш һисд?

231

Йэ бэндэйүм, нирасү.
Офто ө мэнк нирасү.
Э мэһ йэбо хэндуһош,
Э бэдэ руз мирасү.

232

Йэ бэндэйүм, бэхслүни.
Мундэ-мүрдэ — бэхслүни.
Эз мэшгулэт хок хори,
Тиржохитүш — мэхслүни!

* * *

233

Йэ бэндэйүм, у дэрзэш.
Эз рак бэди — у дэрзэш.
Рэхмлү ө бэд вомундкэ,
Чү сохдэнүм у нэвсэш?

234

Йэ бэндэйүм, ворум мэ.
Нийрэлүйэ ворум мэ.
Эри дэхэм хэндэйтүш,
Кирйэлүйэ шорум мэ.

235

Йэ бэндэйүм, нэ равку.
Чун бивэхти нэ равку.
Эри һэр дэх һэйилтүш,
Дэс ө хинэ даравку!

236

Йэ бэндэйүм, зэнлү хой.
Чунсогирэ зэнлү хой.
Дэх һэйилтү бисдокэш,
Һэммэшүрэ тэнлү хой!

237

Йэ бэндэйүм, нэ кордун.
Лэгэр бош, йүк нэ кордун.
Э куфдирэ вэхт ХУДОш,
Гэрдэ — чунэ вэкордун.

238

Йэ бэндэйүм, хэйр мийов.
Эз зухунуш хэйр мийов.
Сүрхэ хэлэф бирэнки,
Эз һовунуш шэр нийов.

* * *

239

Йэ бэндэйүм, тум нидү.
Тээрүс бирэ, тум нидү.
Эз Бэл пири күрдэнкиш,
Күчэ э ёэрс чум мидү.

240

Йэ бэндэйүм, нэ бэрди.
Күшвор, гилбог нэ бэрди.
Э тэхнайэ чол динчиш,
Пэнч митро ог дэбэрди.

241

Йэ бэндэйүм, дэпучун.
Тэйбэш э ёор дэпучун.
Хэм-хэйолэ нэр бирэ,
Сэр хүшдэрэ мэпучун.

242

Йэ бэндэйүм, дүборэ.
Чун нэс бирэ дүборэ.
Э пэнчэй дэс нэрлүүнош,
Нибу күрдэ дү борэ.

243

Йэ бэндэйүм, варафда.
Буг зэвэро варафда.
Э мүрдэйэ хов динчиш,
Эз дүли ки дарафда?

244

Йэ бэндэйүм, бичиш һисд.
Кичбэсэриш, бичиш һисд.
Эз әшг-мүхбэт шорикэ,
Үзкэ коруш һичиш һисд.

* * *

245

Йэ бэндэйүм, нихуру.
Һэр йэтэн чи нихуру.
ХУДО норэ вэхтикэ,
Зэхэр мараш михуру.

246

Йэ бэндэйүм, чогирэш.
Вэкир мэсох чогирэш.
Бэгдэ, эз хол оффорэ,
Нитай дошдэ согирэш.

247

Йэ бэндэйүм, хэрэлү.
Соги бошку — хэрэлү.
Йэкиш нитав чү имбу,
Эз и һилом — һэрэлү?

248

Йэ бэндэйүм, коф мэку.
Куллэлүйэ коф мэку.
Эри пэшму нэ бирэш;
Гэрбол зэрэ соф дэку.

249

Йэ бэндэйүм, бор ширин.
Бэхэр ширин, бор ширин.
Йэ парчайэ һүмүрэ,
Эз һэсэлиш дор ширин.

250

Йэ бэндэйүм, йэсийов.
Овсуз нибу йэсийов.
Рачэ һилом һисдикэш,
Дүборэтэш ки мийов?

Эзбэрһой Тәлхүм

251

ХУДО докә ичозә,
Дур имбоши әз өозә.

252

Пәлг-пәлгүйә қофһо,
Зәлгү нибу ә софһо.

253

Марһо сохдкәш һә войкә,
Сибничүнүт йә бойкә.

254

Годо-болә вәкүрдкәш,
Әз михәнәт дәсә кәш.

255

Бигәдүрә дошдәйи,
Йә чурә дор кошдәйи.

256

Нә дошдикә согирә,
Висдон кәфән огира.

257

Коф-кәләчә құнчундә,
Митай бәгдә бурчундә.

258

Бәдђәсүликә қофһо,
Сурог нибу әз софһо.

259

Сохдә бәдә кәлмәрә,
Ә вор мәди һәммәрә.

260

Туш бисдокәш гәсди дүл,
Рушум нибу хәсди дүл,

* * *

261

Номус ә сәйф нә дәкә,
Нибу дошдә соф бәкә?

262

Ләпә пучи қуфдирә,
Нибу, һәчәл дор бирә.

263

Чүн чикәрәк мухуру,
Чунсогирә мудуру.

264

Йә пой-пичәк мидәнү,
Ә чәннәт пой нидәнү.

265

Тирорәш нивокуну.
Хүрш ХУДОрәш мокуну.

266

Гәрбол зәрә миқәшдү.
Хәтон бирә никәшдү.

267

Эри сурһо сур имбу.
Чум дүшмәйүш кур имбу.

268

Хол-әхволү хуб имбу.
Дүл нәхөнү губ имбу.

269

ХУДО нүвүсдкәш дүрүст,
Садибисдә ки зүһүст?

270

Нә дошдикә сабурәш,
Вир мисохи обурәш.

* * *

271

Һэрбой гэзонч винирэ,
Тик мэвошэн винирэ.

272

Эри дирэ пул күфэ,
Гэбул мэсох гэм туфэ.

273

Гэргүш риходкэ э сэргү.
Килит маров э дэргү.

274

Эри шорэ хэбэртү.
Зэхлэй кэсэ мэбэр тү.

275

Рүгэн дүлэ сухундэ,
Һэрсэ митай рухундэ.

276

Сэрэ э ов донорэ,
Имбу сэнгиш вонорэ.

277

Дүлү һоин буhorэ,
Нэзник мэйил дүборэ.

278

Михилло сохдэкорho,
Рүх мэкүрү эз шорho.

279

Кофэ э қуш никүрү.
Үшүг чумуш микүрү.

280

Сийэ чэшмэк вонорэ,
Э маска руй донорэ.

* * *

281

Соҳдэ сикэй хүшдэрэ,
Тэдэт мэтан күшдэрэ.

282

Хүкумэтэ соф дирэ,
Митай сэхиб коф бирэ.

283

Мэжүмэйэ шоробэ,
Мэсох эри чун тубэ.

284

Коминирэ войисдкэш,
Бэбэ бирэ сэхэр кэш.

285

Нэдүл-нэдүл хосдикэш,
Гэрбол зэрэ чар мэкэш.

286

Э йон хүшийор оморэ,
Күтүр мэсох һоморэ.

287

Гэймог-ћэсэл винирэ,
Дураз мэсох винирэ.

288

Гиймэт дорэ хубирэ,
Э рэх чарун губирэ.

289

Чорэк шороб һэнчирэ,
Гэмэ нибу вэнчирэ.

290

Локой мочэ покундэ,
Зэхэр нибу докундэ.

* * *

291

Ҙэмэл сохдикэш экэр,
Ҙэсэл нибу өз шэкэр.

292

Коф мэрдүмэ фубэрдэ,
Э дур мэшэн и гэрдэ.

293

Эри бирэ — азади,
Хунэ кэнэш таза ди.

294

Имог-имог вэчирэ,
Имбу йэ дог дэчирэ.

295

Дог сүрхирэ дирэнки,
Пар мизэни өз тэнки.

296

Нэ винирэ эхирэ,
Э бод миди нэхирэ.

297

Эри сохдэ кэлэки,
Устайэтиш кэрэки.

298

Нэ вокундкэ ворвори,
Кэндүмэ ки вор дори?

299

Зийод хосдэвойэрэ,
Батмиш мэсох мойэрэ.

300

Дүлэ дирэ хомушлү,
Ҙэрсэ мэрих ворушлү.

* * *

301

Пәшм чугулә тә чирә,
Тич мисохут гәйчирә.

302

Сәк сәррәхи — фәндәкор,
Мүмрү әз сәнг шәндәкор.

303

Ә сүрх чарусдә овиш,
Түнд ниворов қийовиш.

304

Хилләкирә дүшмәрә,
Пучун ә фурм дүшбәрә.

305

Каракүрдә ловошә,
Ә ләһәйтү нә вошә.

306

Дурдумоглү мүнүшү,
Хәвәс дүлә мүкүшү.

307

Түндә һәсбәһо йәһәрсүз,
Чун мәкүрү тәһәрсүз.

308

Хүшки зәкә хок хори,
Сурог нибу әз шори.

309

Мундә һәсму думонсүз,
Лово хойит құмонсүз.

310

Ә руй пишик зәрә тох,
Чум һәрүсә тор мәсох.

* * *

311

Хок хорирэ нэ кошдэ,
Хэлг юорирэ ки дошдэ?

312

Эри дошдэ дамара,
Эз сокити дур мара.

313

Эз лов тичэ өгүлжо,
Тийи имбу нэгүлжо.

314

Эри хушэ-рачэ руз,
Данан нибу тэмаруз.

315

Эри пирэ вэхтимуш,
Чорэ имбу бэхтимуш.

316

Эри бэдэ мэрдмазар,
ХУДО мүдү сад азар!

317

Пучкүнэндэ нэбужо,
Вэрфэш мүдү лап бужо.

318

Эри динчэ лүгэй нун,
Вэрфэ кофэ шэн өз бун.

319

Пир э гэд хов мүрдэйи,
Эз ХУДО шанс күрдэйи.

320

Э сэр кэми вэнүшдэ,
Рэхбурбурэ ки күшдэ?

* * *

321

Э пусд хори күк кийов,
Э пусд гучиш пэшм мийов.

322

Хосдкэ эри кэс лово,
Бэхт э сэрүш бийово.

323

Экэр гисмэт докэ тов,
Эз сэнгиш пул мэдиров.

324

Тэйтэ нэ бу бийобур,
Хэлим нибу пий обур.

325

Лап һисдикэш кэлэтэ,
Нийо соху гэлэтэ.

326

Булогикэ чухуру,
Палаша ов мухуру.

327

Гилизикэ бэхэр лов,
Чирэ нибу лап э хов.

328

Доруникэ өгүлү,
Ширин имбу нэгүлү.

329

Эз сүрхикэ борую,
Чэннэт имбу дорую

330

ХУДОЙ һэгг чү нүвүсди,
Хэлгиш һэчу зүйсди.

* * *

331

Тэнбэл мундкэ гучогħo,
Зийод имбу нэчогħo.

332

Рури-бури дурыħo,
Бэди, эз сэр бурыħo.

333

Дирэмунд — Израилэ,
Гуй мидит — ħażżej il-ek.

334

Эри шушдэ ħovunə,
Э сұрх чарун ħovunə.

335

Эри дорә нэдово,
Пойħo зу-зу вэдово.

336

Йэхэн шэйи — дугмэлγ.
Бугоз мэрдүм — бутмэлγ.

337

Хунэй дэриоħ — сазанлγ.
Нимэй дүнйоħ — саданлγ.

338

Нумә дорут — бәдшәрәф.
Кәлә бисдо — бәдхәләф.

339

Мәку: Хәнчәл хуб тичи;
Эз қулләħoш чун әчи?

340

Дәħvo докэ — зарафат,
Ә бұск маров — Арафат!

* * *

341

Чү ширини, тү — зуһун,
Һә коф сох, мәрә зүһун!

342

Эри кәлә суд зомон,
Хәбәр имбу — Соломон!

343

Тә һәмәлә вокундә,
Нитай һәрсә покундә.

344

Сип-сийәйикә думон,
Әз офтойи чү қүмөн?

345

Һәдәтә нә қүрдәйи,
Хәчәләтә — мүрдәйи.

346

Мәнкә әз дур «құл» дирә,
Офтош әдәй құл бирә.

347

Дүлә ә бим вәнкәсдә,
Тә сад нитай тән ҹәсдә.

348

Гәрибирә хосдәкор,
Бил вәпүчү әз һәр кор.

349

Эри сад ҹүр сәрдәки,
Чузләй дүлә мәвәки.

350

Мүһбәт ҳәйо нә обур,
Йә шиви әз дор сабур.

* * *

351

Эри бэдэхэлг — бочлү.
Эри сугдэхэлг — точлү.

352

Рури-бурирэ бурра,
Хүшдэрэш митай дурра.

353

Вэтэнэ сэхд хосдэкор,
Чэлд бийо бу эхэр кор.

354

Дэхэм нэ докэ кор тү,
Зухунэ тич мэдор тү.

355

Пэхүрирэ дошдойи,
Хүшдэрэ зу кошдэйи.

356

Эз хэхэр, бирор чаруст.
Эз хүрмэтиш вачаруст.

357

Бэбэрэ чүн ёэил дошд,
Садибисдэш зэ кирошд.

358

Эз дэс дэдэй моч вэкүрд,
Э нум хүшдэ точ дэкүрд.

359

Чурлу-курлу бисдори,
Эз хүшдэш гэсд висдори.

360

Коф ХУДОрэ күрдэйи.
Э бим чэннэт — мүрдэйи.

* * *

361

Иштоһ нэвсэ мүкүши;
Чун согирэ мүдүши.

362

Чи хурдэнкиш микую,
Эри мүрдэш мокую.

363

Нишон қүрдэ сур шэрэ,
Вәкир мэсох мүрдэрэ.

364

Ширэ һишдэ э һэрэ,
Э тэхт ниваров кэрэ.

365

Қүрдэ-қүрдэ сэрэ гуз,
Гопоз мийни эз гудуз.

366

Годой дэдэйэ вәкүрд,
ХУДОш кулүрэ дәкүрд.

367

Ингэдэ лимон висто.
Кофуш туршмэзэ бисто.

368

Дошдкэ э зир душ сабур,
Вэрэгиш мүдү эз дур.

369

Шитэ хийор хурдэкор,
Мүнүк чунэ мүдү вор.

370

Годой офторэ вәкүрд,
Мэнкиш сийэйи дәкүрд.

* * *

371

Одлү нисдкәш код күдү,
Кәрмә ошәш дод мүдү.

372

Бәлкә, шороб nibисдо;
Хәййомиш од нивисдо.

373

Сәр-тән һисдкәш мичучи,
Тәлх зуһунүш йә кучи.

374

Э гәриш хәлг гәшгәйүт.
Э гәд хунәш бәшгәйүт.

375

Э лой чәһмәт — довомлү.
Э гәд кифләт — овомлү.

376

Эз залуми — мүлкәдор.
Эз пинтийи — чүлкәдор.

377

Йүргәе һәсб — еһәрлү!
Сиргәе қуш — бәһәрлү!

378

Пул-мол һисдкәш гәдәрсүз,
Мүзүвүми хәтәрсүз?

379

Визор бирәйкә әз зән,
Э сәр мозол сәнг дәзән.

380

Сәнәһәтү — хәбәрчи.
Синәй гәдү — гәбәрчи.

* * *

381

Нэвсү һисдкэ зобутэ,
Ки мидору лобутэ?

382

Сэр виникэ күлбоши,
Э бод мурав дүлхости.

383

Гэтрэрэ зийод сохдэ,
Динчирэ нитай хосдэ.

384

Тикэй сүрхикэ фэрзэнд,
Эри зийоди бош — бэнд.

385

Мүхточ мундикэш ө пул,
Э дэс намэрд мэбаш — гул.

386

Эз һони сохдикэш шэк,
Түр-түр мэсох ө фурм сэк.

387

Овсүз мундэ никэрэ;
Гурзум ниду һич кэрэ.

388

Зуһун сохуһо корэ;
Йэкиш нидану чорэ.

389

Ҙэйбэ локо мидани,
Бэгдэ шушдэш нидани.

390

Э човони инчи рих.
Э оһилиш динчи вих.

* * *

391

Сипирә муй сүрх буқә,
Җәйилһо нихосд, қукә?

392

Хәндә зәкәш шәфтә кор,
Күмүр имбу шәфтәдор.

393

Тупой бисдокә шоһир,
Эз мис имбу човоһир.

394

Хүшдәрә точ қуфдирә,
Эз хәлг нибу туф дирә.

395

Хәрәб нұвұсдқә шоһир;
Һисдһо одуш имбу вир.

396

Нокәш әри кәс ҹәлә,
Юш моғдону ә тәлә.

397

Соворикә һәйилһо,
ХУДО йәсир мәйило.

398

Ки хосдәкә нәвәрә,
Дәвләт нидав дәвәрә.

399

Ярашугәш нә дирә,
Җәйил үшүг чум бирә.

400

Мәрмәкино — қуфдикәш,
Ә сәр аташ мұнұқ кәш!

* * *

401

Залум бәдлү зәкәш — хап,
Хокисдәриш имбу лап!

402

Аташлүни қуфдирә,
Әз ворвориш пүф дирә.

403

Ховур сәдиг нә бисто,
ХУДОш тәхнорә висто.

404

Чарусдкә гоб чихуру,
Ширһош кийов михуру.

405

Дүмбәлүйә қусбәндә,
Никуют, қушду — гәндә.

406

Коми ләһә кәм ҹавусд;
Хунәй һүмүр вачарусд.

407

Гузбәликә һәмәлү,
Зәхәр имбу һәсәлү.

408

ХУДО нисдкә гәйгую,
Ә йос маров гәзгую.

409

Мүфтә һисдкәш офтойи,
Сәхдә қәрмә нивойи.

410

Җәзоб хурдкәш йә бордор,
Дүнийоһ мүйнү ХУДОдор.

* * *

411

Шоһир шәир дүздикә,
Гүй имбу әз һәр чикә.

412

Гобә гәләй нә дорә,
Гогол нисоху чорә.

413

Җәрүс ләгә лисирә,
Әз сайл мүйнү писирә.

414

Килит воно ә ләһә,
Бурри шәггәй ән мәһә.

415

Җәйил, һисдкә күквәкә;
Бәбәш мүйнү чүкчәкә.

416

Кордәй «оффдум» боч висдо.
Бүтүн киғләт чөч бисдо.

417

Тов нә докә хинәю,
Чатма имбу синәю.

418

Парчоһ хунә — кәкүллү,
Шоһ кәрколү — пәпүллү.

419

Күшдә-күшдә бирәхмә,
Базую мунд бирәхнә.

420

Ә гәд құлһо — пәлпәлү,
Ә гәд дүлһо — гәлпәлү.

* * *

421

Дэрму хурдкэ имоглү,
Согиош имбу доглү.

422

Нэ кэширэ һөзийэт,
Дэкиш нибу вэзийэт.

423

Эри ловош — тирочу.
Эри Ховош — тирозу.

424

Гиног сохдуткэ мүфтэ.
Дэс дураз мэсох сүфтэ.

425

Шэрэ хуно — мишовну.
Хэрэ хуно — миковну.

426

Чүн асдара чэсдкэ пулс,
Локош нимуну өз фурс.

427

Һэммэ қуфдикэш, «гурбунд»,
Гурбунирэ ки бурбунд?

428

«Мэһ» — мизэнү зирэнки;
Чупон — шоһир бирэнки.

429

Күтбэйинэ шоһирэ;
Лэг мисохут, һэр дирэ.

430

Хубэ шоһир нэ буho,
Руйлу имбу, зэбу, ho!

* * *

431

Пэхүр буho бэхилэ,
Нэвс мухуру йэ килэ.

432

Тилом бирэнки гэриш,
Килкэз мисоху хэриш.

433

Тэргүс тэ Лэйли нэбу,
Хостэш э дүл нидэбу.

434

Хово — дорэ туз бэди,
Одом — шорэ руз нэди.

435

Чун ОвроХом дүл дорэ;
Бийо хойим ХУДОрэ!

436

Э хэлг нүшдкэ шэр бэдү;
Чунэй хүшдэрэш мэдү.

437

Хэrim бисдокэ нуну,
Э мүхүчүз мумуну.

438

Ворвори хош мүкүрү;
Лэпүр шарнош мүмүрү.

439

Нэ бисдокэ эшг-хэвэс,
Сараюш имбу гэфэс.

440

Бурчин зэкэш ним-ноног;
Сэхиг нийимбу өз гог.

* * *

441

Ћэсүлмэнд юйн никэшү;
Хэчэлэти — микэшү.

442

Тэ коф сохдэ эз синэ;
Йүргэ мэсох тэмкинэ.

443

Шишэй мүхбэт чат зэкэ,
Чорэ имбу һич бэкэ?

444

Чү хейр — марал гэшгэйи?
Чэйрон чүлнош бэшгэйи.

445

Э юйн бисдокэ бэнд;
Номуслу имбу фэрзэнд.

446

Кэнэш зэкэ чополог;
Субой имбу эз толог.

447

Э том гиймэт нэ норэш;
Тэхэриф нидүт дорэш.

448

Бовор сохдэ э юйил,
Хүшдэрэ мэгбун мэйил.

449

Фикир сохдкэ шэв-сэбэх,
Губ мийору чумэрэх.

450

Гэрг бисдокэ дүлдинчи;
Дэхэм нибу э минчи.

* * *

451

Пир бисдокәш бәвәхди,
Әз зән нәбу вирәх ди.

452

Домундикәш ә чәхди,
Косибирәш ә рәх ди.

453

Қәрми докәш зир гултүг,
Ошуг мәбош ә гуллуг.

454

Вонорутқә ләгәбәш,
Мизүһүну — әгрәбәш.

455

Әри нәвсә вәс дирә,
Җәсонтә кор нәс бирә.

456

Чум дәбуһо омбуру,
Гәд рурирәш имбуру.

457

Фолчиникәш гәрәчи,
Нитав бирә һәрәчи.

458

Дәсди-гәрди дорәкор,
Бәгдә мүйнү шәрә кор.

459

Варасдикә әлочуш,
Имкон нибу ә бочуш.

460

Буш бирәнки коф шону,
Коруш әнкәл мофдону.

* * *

461

Этир дорэй эн үүлхө,
Мэлхэм имбу э дүлхө.

462

Тэсэл риҳдкэ өз софу,
Дэрмуй дэрдэш мийофу.

463

Чуркум мүхбэт мүрдэ вэхт,
Бэхтэ нитай үүрдэ сэхт.

464

Зирэкикэ хэвэсү,
Офдо нийов өвэзү.

465

Кэй дуркурэш микуйи,
Кэллэй сэрэш микуйи.

466

Рүх дорэнки Сифириүш,
Лугонд имбу фикириүш.

467

Һилим-оволим һисдкэш,
Мизүхү сади бисдэш.

468

Эри хүрмэт һэмишэ,
Йэ пэлэнк бош э вишэ.

469

Кэйки, чорэ миқэшдүт,
Сүкэ корэ никэшдүт.

470

Э дэрвозэй эн һэсму,
Пар низэнүт өз бэзму.

* * *

471

Гимиш сохдэ ө нуниш,
Дэгмэ мэнү ө чуниш.

472

Кэйки, шулуг мибоши,
Сэхиб гуллуг нибоши.

473

Тэ чой дэмэ вэкүрдэ,
Нибу сифро дэкүрдэ.

474

Дуйэт нисдикэ һэр йэтэн,
Кориш мурав тэн-бэтэн.

475

Пой шэфдикэ зэн-зэров,
Тэ кишибэнд хун мэров.

476

Тэхсирикэ софойүш,
Зийод имбу ҷофойүш.

477

Сурр ХУДОрэ парундэ,
Рузкорэ ки чарундэ?

478

Э гэрэнтү дарафда,
Нибу ө сэр варафда.

479

Хэлол нисдикэ йэ бэхшү,
Хурдэһорэш мэрэхшү.

480

Һэллэм-гэллэм имбоши,
Гүй мизэни — нимдоши.

* * *

481

Гизгинлүйэ ләпирһо,
Бәмзәр имбу ә ширһо.

482

Саламата зиндәкүн,
Шори, әри гиндә чун.

483

Кәйки, һәггә мийофу,
Хәлолушиш нийофу.

484

Руй чарундә әз лово,
Хәто мәсох чүн Ҳово.

485

Ә зән вомундқә овом,
Зәхмәт мийнү чүн Одом.

486

Ә бод норә ләгсүзә,
Мәки тараф һәгсүзә.

487

Кәйки, бәдивой минү,
Ә хүп овиш сой минү.

488

Лол — гәрибә сәс нибу,
Кирйәсохуш кәс мибу.

489

Имконйәти нисдқә боч,
Инсонйәти бил бу точ.

490

Кәйки, шобот никүрү,
Сүрхә бобот нимүрү.

* * *

491

Бийбофойэ михэнэт,
Пар низэнү өз гэнэт.

492

Дүл вонокэ ө динһо,
Силис нибу ө дүнийо.

493

Җошир бирэ мивою,
Муздэ дорэ нивою.

494

Гуччиникэ пучу — йэһ,
Сәсү имбу, кучу — нэһ.

495

Бәхтлү нисдкэ сокую,
Хурдэ чирэш мокую

496

Йэрэг буکэ чиргилиш,
Һүнэр мийнү диргилиш.

497

Кофлүникэ өз синэш,
Шоһир имбу өз бинэш.

498

Пәнчэ-пәнчэ микору,
Йэ кифлэтэ мидору.

499

Кэй пәхүрү вир мибу,
Э сад салаш пир нибу.

500

Эз булэ вэрф тэн хори,
Зийод имбу дэн шори.

* * *

501

Нибисдокә қүзәлһо,
Чун нивәкнрд гәзәлһо.

502

Эри хурдә нунә шор,
Сәрвор бошқу хунәдор.

503

Чикә қүрдкә — мурдалиш,
Хәрмәх имбу — чурдалиш.

504

Дүл вәбәрдкә возикор,
Талант имбу ошикор.

505

Пысирикә гәд.govун,
Мәкәшд әзчәйи һовун.

506

Дүләпәсә нә бирә,
Эз кор ләzzәт ки дирә?

507

Һәки, нәвсү шур имбу,
Кәлә-чүкләш дур имбу.

508

Мәрдүм дирәнки фәткә,
Кәрәк имбу лапаткә.

509

Күч бирәнки — өвони,
Эллоч ә сәр — дәбони.

510

Ки әз кифләт дур мибу,
Вәтәнпәрвәриш нибу.

* * *

511

Э дүлэсти дарафда,
Э мэнк нибу варафда.

512

Рури буруһо бићор,
Нийо нүшү һич бикор.

513

Пуч дирәнки бәндәрә,
Җовун митай зәндәрә.

514

Вәкүрдә ранк құмүрә,
Кутәх мәсох һұмүрә.

515

Чарундикә сифәтә,
Дәрдлү мийни киғләтә.

516

Поюндүткә сәрпойи,
Эри һәммә шәр мойи.

517

Шәлә бәһәм нә нүшдә,
Дәндәш митав дәнүшдә.

518

Э һәрәбә вәнүшдә,
Кути мәйор ә хұшдә.

519

Вирихдикәш әкәр сәхт,
Кутәх нибу һұмүр вәхт.

520

Күл зәрәнки құмүриш,
Хирит имбу һұмүриш.

* * *

521

Пэлү сохдимкэш йэ кэм,
Таза нибу гэд шүгэм.

522

Тээрчой чуму нэ рихдэ,
Ширэ мэйил вирихдэ.

523

Гэргүш соги нийору,
Нэчогирэ мийору.

524

Рэх поюндкэ буй-бухун.
Э сэр шэхэм қуй — сухун.

525

Нэр бирэхмэ руй мэдит,
Шэлэйүрэш зуй вэдит!

526

Чат зэрикэ бодийэ,
Дэхэм нидү у дийэ.

527

Сэровнэрэ дэкурдэ,
Гилинч нибу вэкурдэ.

528

Нэдинчикэш йэ ńэйил,
Э дуркунэ рэх мэйил.

529

Э нум Тиро хотурэш,
ХУДОлүэ лойиг кэш.

530

Сад — үкэйэ хосдэкор,
Нитав сохдэ дүлэ шор.

* * *

531

Хэлол буhoвойэлγ,
Һич вэхт нийов сойэлγ.

532

Эз дэвр Одом, э гэд гэм,
Эвээсүзи гэд шүгэм.

533

Э сифрой эшг һор норэ,
Митай йорэ шор дорэ.

534

Тэ варафда э зэвэр,
Булэ мэди эз тэвэр.

535

Йэ эз кипэ дэкүрдэ,
Хэйо нибу вэкүрдэ.

536

Кирошдэ эз дог, дэрэ
Ворвориһош фит зэрэ.

537

Эри парчоh бирэйиш,
Рүхь мозолэ мэсох пиш.

538

Эри Сифир — шорнушиш,
Вэс нисоху чор чумиш.

539

Эзир лүхүф мидарай,
Э ковлэйи мадарай.

540

Һич нэхурдэ-нэбэрдэш,
ХУДО мэкүрү гэрдэш.

* * *

541

Ворворийг виз докэш,
Хэйри — воруш бисдокэш.

542

Нэхш бэдирэ чарундэ,
Э шор имбу чарундэ.

543

Эз охмохи, эз бичи,
Кэлэтэрэ нивичи.

544

Резин дураз бисдокэш,
Тэ хиртэкү зур мэкэш.

545

Кэй чэхио сэйр мибу,
Эз тэлхио хэйр нибу.

546

Шэггэ зэкэ — хэндүюш,
Ошкор имбу дэндүюш.

547

Э нэвс бирэхм вомундэ,
Э бэхс нибу домундэ.

548

Бэд овурдкэш гэрэзку,
Чи вир нибу эз гэзку.

549

Э пич-пичи офордэш,
Вир мисохи софтэрэш.

550

Э дэрвозэ пойисдэ,
Тэргүс нибу войисдэ.

* * *

551

Э хунэй кэс чү бирэ,
Ки дарафда, ки дирэ?

552

Эгүл сэргү буho кэс,
Ошуг нибу э хүкм нэвс.

553

Тэйтэ мүрдэ э гэд дэрд,
Нэр һоширэш һисди гэрд.

554

Килитлэмэйэ кофho,
Зэхэр мидү э софho.

555

Лулэпучу имбошу,
Дог милэрзү өз вошу.

556

Кузкиникэ тэмэхтү,
Эшглү имбу сэбэхтү.

557

Пэмбэлүйэ боф имбу,
Чунсогийүш соф имбу.

558

Э бим чэхмэт мумуни,
Э сэр зуһун момуни.

559

Эгрэбэйэ нэсилho,
Чэрхлүни чүн фэсилho.

560

Сэдигикэш нэр ховур,
Эз бирориш имбу дур.

* * *

561

Эвэлини, нихрини
Эри дэдэй сүрхини.

562

Падуш, резин нивоий,
Тирьох чорэй эн пойи!

563

Эз кор бэгдэ бичинчи,
Хэз мэküруү өз динчи!

564

Эз корикэ бим лэрзү,
Э йэ лэмбэш нивэрзү.

565

Хурдэнимһо и гэтүг,
Һэм — кэрэйи, һәми — дут.

566

Тэ расирэ лэрбэһо,
Нийо вүнү — зэрбэһо.

567

Эз сэхэри бофдэ кор,
Энчэг имбу офдодор.

568

Ялан-палан ми��ую,
Дийэ дэрэ никую.

569

Э руй һәммә мипою,
Дийэ э пой нипою.

570

Асадаралү бирэкор,
Һэр гуллугэ дирэ шор!

* * *

571

Үзкүм зэрэ ө дэрийн,
Хэз вэкирит өз дүнийн.

572

Эри шорэ дүзүмийн,
Күмүр бошку һүзүмийн.

573

Э рап йэки вэрзирэ,
Эз йор шэнит — тэrsирэ.

574

Эз дү-йэки вэмухдэ,
Дийэш зүйт һэ хубтэ.

575

Э лэхэг оффдорэ,
Вир нисохут софтэрэ.

576

Зир зуһуни варусдэ,
Э сэк нибу равустэ.

577

Э воруши гуй зэрэ,
Мэйофдон ө дог-дэрэ.

578

Руй-бэруй күрк пойисдэ,
Нэчэл нитай войисдэ.

579

Кунэйирэ варафда,
Эз дэр нитай дарафда.

580

Э пийони оффдорэ,
Тэгсир мэди офтэрэ.

* * *

581

Гилигтүрэ կүрдэкор,
Бор мичүнү өз һәр дор.

582

Эз расайту мәпүчү,
Ә чол нимуну күчү.

583

Һәрбой нүшдә — вәхүшдә,
Күвәнмиш бош ә хүшдә.

584

Тапанчайту зәкә лох,
Зу пәнчәрә кура сох.

585

Гәбәр зәкә әнкүшдә,
Имид мәбош ә мүшдә.

586

Ов докундә өз сову,
Мочәш вәки өз лову.

587

Гуртум-гуртум хурдә ов,
Ширинтәйи өз һәр хов.

588

Кәй ә сифро йод мибу,
Дәһәм чиһош дод нибу.

589

Зәхәрикә бимә нун,
Холсүз имбу — нимәчун.

590

Һәки, чийү һәд нийов,
Вокуфдәйүш бәд мийов.

* * *

591

Кәширикәш һәзобә,
Ә хәлг мәрих гәзәбә!

592

Тәмәх сохдәкәш — чүрүтмиш,
Пой нийо бу сүрүшмиш.

593

Ә сәр аташ пиләтә,
Ә чи мәсох гәләтә.

594

Ә гисмәтү мәст дәкә,
Һәр кук — домор нисд бәкә?

595

Әз һәггикә таразү,
Коруш сүрхи марасү.

596

Инсонйәти бирәнки,
Чап мизәни зирәнки.

597

Ә дүл пәхүр мидори,
Сәггүз имбу — визори.

598

Ә бәш-бәши ән дохор,
Нибу сохдә ихтибор.

599

Чикә қүрдә рүхшәнди,
Һич әз дүлиш нихәнди.

600

Зиһисдикәш сади бисд,
Гәд шүгәмә әвәз нисд.

* * *

601

Эри ләг-ләг битобу,
Чунэй сэнги бийо бу.

602

Кэнэш эри бәрдә ов,
Э зир сүмэр мидаров.

603

Э сәр вори чәсдәкор,
Михуну чүн бәстәкор.

604

Э ки чурай — фурмуни,
Бирәнгинэш дурқуни.

605

Бәйә зәкә әз лүчү,
Коврә сүврәш мәпүчү.

606

Җәйб дорәнки әгүлүш,
Тук мидаров ә дүлүш.

607

Чүп чарусткә ә йә тир,
Сүркүн имбу ә Сибир.

608

Вәтән нисдкә ә хошу,
Дидәркиниш имбошу.

609

Бироркили дү чөвон,
Лойиг бошку ә зомон.

610

Гилинчовор қүрдкә пой,
Дуринәрәш шин әз чой.

* * *

611

Сохдэникэ хэспуши,
Һич никүнчү сэрпуши.

612

Лап омокэш өзчэһо,
Нэгүл имбу өчдэһо.

613

Эз чэнд чиро кор-бори,
Офтош кэлэ сурдори.

614

Хэһэркили бирэкор,
Чүн йэ хэһэр мидү шор.

615

Шоботхили қуфдирэ,
Шири-кушди ки дирэ?

616

Хэлол-хэrim ичолэт,
Эри согиш нисд холэт,

617

Офдорэнки гизүшмэ,
Дүстэ шинох эз дүшмэ.

618

Эрэги хурдэ амбар,
Нэбу боши тэрсдамар.

619

Бэдлү нисдкэ коһшэнү,
Яраш хүшки мошэнү.

620

Эз вэкүрдэ сэ гэрди,
Хэшо зэрэш йэ дэрди.

* * *

621

Мәһәнирә хундәнки,
Нә фикир сох, нә тәнки.

622

Тә күчлүһо одлүни,
Вишәй хуниш бодлүни.

623

Сухтәкәлә буһо кәс,
Ә кәпикиш минү нәвс.

624

Манчар дарафдә ә сәр,
Гәрдәш мидү тәвәссәр.

625

Ә тәхнойи бирә кор,
Нә вор мидү, нәки — бор.

626

Ә хәлвәти дог зәрә,
Чүфт мәвокун дәр шәрә.

627

Зирзәмини бирәкор,
Хәто мидү һәр кор.

628

Бурбундикә бич-бичи,
Ләгәб имбу — «кич-кичи.»

629

Дог чүмүсдәш әз ләрзи,
Җәмәлданә чү тәрси?

630

Ә тараф расд вә чәпи,
Руй чарундәш йә дәби.

* * *

631

Шэхэм дириш -тубойи.
Дэхэм пириш — ХУДОЙИ!

632

Сифир күрдэ э кишэ,
Инсофлү баш һәмишә.

633

Зиндәкуни сади бисд;
Гәрәбәчә вози нисд.

634

Мичэй гэтут бирэнки,
Дуг вә кәрәш до тәнки.

635

Фурогусткә дүл әкәр,
Атказ мәсох әз шәкәр.

636

Хүрдә-мүрдә буһо кор,
Э гәд бәйәш мидү бор!

637

Гәрүшугә фикирә,
Мәйил сәбәб рак бирә!

638

Дара-бара нә сохдә,
Хүшдәрәш нитай хосдә.

639

Эри хотур, эри хош
Эри рәхбәр дүм мәбош.

640

Хилләлүйә гәрәзлү,
Хун михуру — чәрәзлү.

* * *

641

Ов лилову бисдокәш,
Хэрчирэ чүн домчи кэш.

642

Э богчэй йор дарафда,
Тэйби э дор варафда.

643

Гэбилэрэ михойи,
Дэрди-болэ нихойи.

644

Жэгли зэрэ э сэр-тэн,
Туршов мэбош э руй зэн.

645

Гирмизини бурбундэ,
Мэку: Kopho э хун дэ.

646

Гэзэбикэ күй рүхү,
Лап видовлу мүйрүхү.

647

Кэйки, хүрмэт нишэни,
Сийэ сэнгэш мишэни.

648

Кэшдэ-кэшдэ ширмойи,
Нэбу һич вэхт шэр хойи.

649

Һэ куфдикэш сэр-синэ,
Хүкүм зуни өз бинэ.

650

Бисдорикэ догвэни,
Э гултугиш ог дэни.

* * *

651

Ховур хуби қуфдирә,
Бәкәм, нитай туф дирә?

652

Офторикәш ә тәнки,
Җәлбүсәш мәқу, мәнки.

653

Җәсонтиқәш сухундә,
Җорә нибу рухундә.

654

Эл-обарә фурмундә,
Руйә нибу бурбундә.

655

Пилиг чумту нә бирә,
Ихтиборә ки дирә?

656

Әз зулмәтиқәш имкон,
Довомлу бошку инсон.

657

Хубә домор бирәкор,
Нә хәр бошку, нә — биһор.

658

Гәбиләрә ковундә,
Чибүрә ки шовундә?

659

Ә гәбилә хәндүһо,
Мүйнү тичә дәндүһо.

660

Кәйки, әз рәх мадаров,
Ә сад боләш мидаров.

* * *

661

Чар зәкә чүн йәполог,
Дүнийниш мидү толог.

662

Софолүйә һәр диләк,
Нә вомуно ә биләк.

663

Гупмиш буһо гийомәт,
Мұғұчүзи һозор гәт.

664

Хүкүм сохдә бивәчи,
Түрә дийә зиһ әчи?

665

Җәчәликә хүрдәйүш,
Гәним имбу хурдәйүш.

666

Дәс вәқнрдә әз писи;
Хүшдәнтүш динч михиси.

667

Хосдәнүткәш йә илхи,
Энчәг, йә тәк мивихи.

668

Нибисдокә туш кәдәр,
Җүмүр нирафд буш — һәдәр.

669

Шоһид-моһид нисдикәш,
Э хосдәйтү хәт мәкәш.

670

Әз дүли нисдәкә һәйрон,
Түрә нихуну — ҹәйрон.

* * *

671

Имбууз хуб һисдикәш,
Дәрд сәбәхи рузә кәш.

672

Ә зир воруш домундә,
Митай ә сәнг вомундә.

673

Шори вәрфә микәши,
Дийә нәфәс никәши.

674

Вәмундикә ә бирәхм,
Күл мисоху йәлов зәхм.

675

Сабурлүйә рәх мурай,
Нә дәрд имбу, нә чурай.

676

Гәйгүйтүрә микәши,
Дийә нолә никәши.

677

Нәвслү нисдкә бәдә чи,
Хурдә хәрә мәдәчи.

678

Нә бирәйкәш дәвәчи,
Ингәдә туф мәвәчи.

679

Эй хүлгчәйү бирәкор,
Йә кофә сох, сада дор!

680

Салү амбар нисдикәш,
Эгүллүрә пишо кәш.

* * *

681

Э пишой эшиг-мэхэббэт,
Тэслим бирэш мидү бэд.

682

Э фурм гэрэнтүй думон,
Шэхэтуни — бэдкүмон.

683

Бэдэ буйруг гозирэ,
Нэрбай нибу возирэ.

684

Эри хурдэ бэхэмлү,
Сифро вокун дэхэмлү.

685

Э фурм сэрсон — сэрсэри,
Нэрүс мэкэшд дэр-дэри.

686

Э чикэй сохдэ гугуз,
Нунэ мэшэн эй гудуз!

687

Эз сад чиро бэр-бэзэк,
Нэхш нивэнүт э тэн сэк.

688

Э дэр гопуй нүмкүрдэ,
Дулу мэбош тэ күрдэ.

689

Фэрлүнүкэ рэхм чубон,
Хэто нидү зэхм туфон.

690

Мэхрум мундэ эз хони,
Дүнийоһэ мэхун фони.

* * *

691

Э гэд чолэ домундэ,
Э бим колэ ки мундэ?

692

Шэксүзикэ өз холис,
Бэхэр мийни өз ворис.

693

Нэглүнүүкэ бэхс гэрор,
Түндлү бирэ нэхс мэйор.

694

Нэдинчлүнүүкэш вэди,
Тэйилэ сэхт мэдэди.

695

Гэмлү дирэ руй мэнкэш,
Шохир микэшү тэнкэш.

696

Вор — бэрэкт доруho,
Вэрфэш мидн лап буро.

697

Чи нэ дэкэ э лэгэ,
Чү мидаров э лэхэ?

698

Тоси сохдкэш чүн мэкэз,
Нашүкүрэ чү өвэз?

699

Хотурхохи эн тобу,
Тээрэбирлү нийо бу.

700

Шүгэмбэсүз — боф ХУДО,
Эгүл, зуһун вэ коф до!

* * *

701

Йонуглу буһо — фәмлү,
Һәм дәмлүни, һәм — гәмлү.

702

Ә сәр йәһәр вәнүшдә,
Имид мәбош ә хүшдә.

703

Әгүл мувәх бурара,
Нисохут дара-бара.

704

Чызма-гәрә нүвүсдә,
Шоһирлү ки зүһүсдә?

705

Тичлү нисдкә гәләм тү,
Шоһир нисди һәләм тү.

706

Әй бәдәрүх, пой, йә кәм,
Бәкәм, дәриоһи шүгәм?

707

Кәй кәмәргуз мибоши,
Тә мүрдә дуз нибоши.

708

Ә кәлләй дог варафда,
Ә чәннәт ки дарафда?

709

Кәйки, сойиг нибоши,
Ә хәр лойиг мибоши.

710

Ә күз-гулог вәмундә,
Әз һор нибу дәмундә.

* * *

711

Хэлолэ шир — дэдэйи,
Эри ёсүл — мэзэйи.

712

Шор нэ докэ хэвэстү,
Дэгмэ мэни э нэвстү.

713

Кэйки сабур — пирлүни,
Кэлэ гэрдиш — вирлүни.

714

Тэйтэ имид — мир дирэ,
Дорэ гэрднош вир бирэ.

715

Динч нэхишдкэ дэртүрэш,
Импучуну — сэргтүрэш.

716

Сад бо килов зэрикэш,
Тэпик мэнү хэрикэш.

717

Сабур нисдкэ э ёрэ,
Чэк шорирэ ки зэрэ?

718

Сугдэ ховур бисдокэш,
Эз пэхүрү бимэ кэш.

719

Кэйки, мочу хош нидү,
Мэбурчуну — лош мидү.

720

Тиро нисдкэ — визору,
ХУДОш үшүг мийору.

* * *

721

Нэ сухундэ үүмүрэ,
Лэzzэт ниди ёүмүрэ.

722

Бор нэ риҳдкэ өз туму,
Тээрс кэм нибу өз чуму.

723

Бую кутэх нэ бирэ,
Бэдхэмэли ки дирэ?

724

Инчо дурку миқэшди,
Э чэннэтиш никэшди.

725

Ширина хов дирэйкэш,
Бор нэчирэ чар мэкэш.

726

Э нэхсэ кор дарафда,
Эз чол нитай варафда.

727

Гизмиш сохдэ ҳэвэсэ,
Войэ мэсох гэфэсэ.

728

Лойигэ рэх тэ үэшдэ,
Рэхэт нибу дэкэшдэ.

729

Рэх ХУДОрэ үэшдэнки,
Пар мизэни, ёашданки!

730

Эз тээрс ёован дэнүшдэ,
ХУДОлүрэ ки үүшдэ?

* * *

731

Мұнұклұйә тийнә нун,
Хокиш мәнү ә сәр бун.

732

Пәсәй корә дирәнки,
Шор бош, бәһәм бирәнки.

733

Әз һәйбәчәр вокундә,
Җәрсә нитай покундә.

734

Ранқо докә риб-рачиш,
Асадар имбу — бирачиш.

735

Ош — йәрпәги хубикәш,
Ә руз йә бо дәс мәкәш.

736

Чумә зәхмлү чарундә
Зәхлә нибу парундә.

737

Корә дураз микәши,
Ә чун пәлү никәши.

738

Гәләтире сохдәнкиш,
Хәзүрлү бош, ә чәнкиш.

739

Әз йә чуркум тәрсирә,
Ә нәр нибу вәрзирә.

740

Хундәйи ту нисдиқә,
Сәртики ту һисд бәкә?

* * *

741

Эз сүрхикәш мозолтү,
Нэбу фурс ди эз холтү.

742

Нэ бурбундэ йэ софи,
Дэр чэннэтэ нийофи.

743

Эз буш-бушэ ловоһо,
Дэрд мийофи чүн Хово.

744

Һэнч дэндүрэ тич ҝүрдэ,
Чузлэ нибу вэկүрдэ.

745

Э хэм-хэйол вомундэ,
Э хүр нибу домундэ.

746

Бэдхэсүлэ вомухдэ,
Лов — лэхэрэ ки духдэ?

747

Һэггэ ҝүшдкэ тарпа — тап,
Сэнгэсуриш имбу лап.

748

Гэрболлүйэ коф-кәләч,
Саташмиш нибу ө вәч.

749

Йэ әри хэз вэкүрдэ,
Дэстэчурэ ки ҝүрдэ?

750

Эз шэфтэ коф ән лэхэ,
Ош нидаров ө лэгэ.

* * *

751

Э фурм һэсмуй нэгулиш,
Сэрхэдсүзи өгүлиш.

752

Мэдэниййэт һэйвоньош,
Одлүни өз зомоньош.

753

Эри хэндэй чунсоги,
Һэзүр бош, һүмүргбоги.

754

Тэ пар зэрэ өз һилом,
Руй мэвэки өз Одом.

755

Күрунд буһо сэрг-тэнэш,
Зуһун мүйлүг пуч үнэш.

756

Һэдэт сохдэ үүшдэрэ,
Мэчинун мэхун хүшдэрэ.

757

Кэй сэнэткор ход мидү,
Нухорушуш дод мидү.

758

Э шур зэкэш — киловэ,
Чорэ имбу — хиловэ.

759

Сэкэрави сох-нэсох,
Пэндүм дүлэ тох мэсох.

760

Зуһун бурра — кэрдэнэ,
Кордэш нибурру үнэ.

* * *

761

Амбар чүни? Кэм чүни?
Дәрдлү митав гәм чүни.

762

Эри рафда ә довћо,
ХУДОлү бош ә шовћо.

763

Амбар мәку, һәйсәћәт,
Дәхүт имбу — кәйћәдәт.

764

Ә хов дирә — товорих,
Вәрфә хуно мәворих.

765

Әгүллү — кәй мимүрү,
Нәвсә — үкәй никүрү.

766

Чәплү-растлү чум нокә,
Хәйфиш нибу чун докә.

767

Сузэво руз нә дирә,
Эсир — пири ки бирә?

768

Тәлх бисдокәш дузә коф,
Токи, ХУДО вүнү соф!

769

Тәйтә ХУДО нивою,
Хориш әз чәрх нипою.

770

Дәрдлү буһо қүйчәкә,
Сипрә бәхтү һисд бәкә?

* * *

771

Гэришлүйэ — мувэхъо,
Йоди — эз һэр тэмэхъо.

772

Сабур-мабур қуйуъо,
Учузэш мийнү буъо.

773

Имид нисдкэ — э имид,
Нэ шор митав, нэ миһид.

774

Бушэ годо вэкүрдкэш,
Заръо нидү гушшэ шэш.

775

Обур-хэйо нэ қүрдэш,
Инсон нибу тэ мүрдэш.

776

Садан дэкэ э һэрэ,
Эз нийрэйүш чү кэрэ?

777

Бихол буъо йэзугэш,
Чорэлү ди йэ дугэш.

778

Нэкумуйэ пой норэ,
Болэ һэсонт оморэ.

779

Пишой бэсдэ чумхорэ,
Эз омбуру чү чорэ?

780

Мичэ нисдкэ гэтугэш,
Э сэр мэзэн кәчукэш.

* * *

781

Руйэ ХУДО мичари,
Э мүхүчүзничари!

782

ХУДО! ХУДО! Куфдирэ,
Рузэш митай соф дирэ!

783

Чуларз ХУДО микую,
Йэ кэс һэчу никую!

784

Эри хундэш — йэ ХУДО!
Эри мундэш — һэ ХУДО!

785

Эз зэхм ХУДО — һэрэлү!
Эз рэхм ХУДО — кэрэлү!

786

Кэй Эри шэфт губ имбу,
Э чум ХУДОш хуб имбу!

787

Э нум ХУДОйтү һэр бой,
Э гэд ховиш лово хой!

788

Эри космос һэсмунош,
Аксиоми — коф ХУДОш!

789

Кэй э дузи бочи тү,
Э суд ХУДОш точи тү!

790

Чутам ХУДО нүвүсди,
Дүлмэш һэчу чүмүсди!

4-чәркәһой Тәлхүм

791

Ярашуг йәкини вәлк ә құләвоз,
Йә михәш кәчуксүз нитай зәрә рач.
Войқәһо зұвұсдқә ә әгүләвоз,
Йә вичәй хорирәш митай зура дач.

792

Йә кәлә боч матан һұнәр босс-мосса;
Хұшдәрә дилибоч нә хунуқу сәхт.
Әхирсүз һисдиһо һәсмуй космосә,
Фәләкиш нитану кәшф соҳдә һич вәхт!

793

Ә пәнчәй ән дәсү сәһәт нә дәкәш,
Офтөрәш вәһдәйи әри кор дирә.
Гәд дүлгү сұхдәнки, чурай нә зәкәш
Әз кәрми чун хұшдә әдәй шор бирә.

794

Сийәйи вошәндқәш товә руй һәсму,
Әз товуш ән офто дуймиш нибоши.
Чумһорә шор докәш лампаһой бәзму,
Һәмишә ә сурог мәнкиш мибоши.

795

Нәрд chirә һәйб докәш киләй-құзәрһо,
Шит-шури кәлмәрәш ә күш никүргү.
Һәмишә шәшгүшшә нә докәш зәрһо,
Әз дү-бир чорәйиш ләzzәт микүргү.

796

Ош-пилов норәнки ә сифрой шори,
Сиройи нәс хурдә, русвой бирәкор.
Һозор бо хубтәйи ә һәдәт һори,
Хұшқә нун ҹавусдә, динчи дирәкор.

797

Шобошлу буш мэсох пура һэйбэрэш,
Йэкикэ, хүшдэрэ амбар мэки сук.
Нэбукэ, пулсүзэ пирэ бэбэрэш,
Нэ духдэр мухою, нэ офдумэ кук.

798

Э сугдэ балаһо бурбундэ тубэ,
Эри чэнд үкэйһо бисдори бэбэ.
Имоһой норикэш сэрэ ә кутук,
Дийэ дэр никую нэ духдэр, нэ кук.

799

Э лэһэ ов կүрдэ ә тэһэр дэвэ,
Рачирэ ингэдэ томошэ мэсох.
Куч өгүл, сур дүлиш ә сэр зуһун вэ;
Һүнэрлү һисдикэ йэ сүрхэ коф сох.

800

Тэ дэкиш бир-нэбир әвир эн һово,
Гэлэмэ тич կүрдэ бура пишово.
Э гэриш эн чэһмэт бирэйкэ зэмун.
Һочизи бурбундэ биконэ мэмун.

801

Э товуш бирэнки йэ чигир бийоф;
Нэбукэ, тор имбу түндлүйэ вишэ.
Йэ кэлмэ мичару ә сад бэдэ коф,
Хүрмэтиш чат мүдү ә тэһэр шишэ.

802

Шор вэ гэм ээз хэми йэ тэшд нисдикэш,
Йэ бо кирисдэни, йэ бо хэндүсдэш.
Руй-бэруй бирэнки һээлиз һисдикэш,
Эз чумһо бэдһэмэл мухуну дусдэш.

803

Инсонэ чэнгэдэ фикир бийо бу?
Зэрдэ вэлк пойизи, — пачирэйитүш.
Тэсонтэ дүлдинчиш мүшкүл нийо бу;
Эз тэлхи хов имбу, — тасирэйитүш.

804

Сэргори чэнк бирэ — чүрхэтэ дэрди,
Гилинчю өз сэнгиш чуркум мэкүрү.
Мүрдэйиш инсонэ эн бэдэ гэрди;
Хич юсмуш нидану кэй мидэкүрү.

805

Э думит садсали домунди өгүл;
Пишихой күчирэ ки мидав күрдэ?
Зомонэй өчдонош чарусд ө нэгүл,
Тэшнэйи эн хориш ө инсоф хүр дэ.

806

Буругчи бирэкор нефтэш мивүнү,
Э йэлов аташүш гисмэт нэ кэрдо.
Мүхбэцүз зүвүх рузиш нивүнү,
Пэшмуни хурух зуриш вэкэрдо.

807

Хокоруй бэдирэш чару зэн өз дэр,
Хушбэхтэ хэндэхо нуриш мийору.
Кипэхой Нимазаш вэникэ ө сэр,
Кэмихой никэ рэх чуриш нийору.

808

Э хүрмэт, э юзэт йэ чэнк вонорэ,
Э гохум, э гэрдэш чушмиш мэбош, тү.
Юлэ ки, э боруш йэ сэнг нэ норэ,
Эз гүгэй хунэхош учмиш мэбош, тү.

* * *

809

Үлүм вәпичикәш ә бәндәй ХУДО,
Чар — шивән дәшәндә сүрүтмә мара.
Эз Одом пак мунди мәзәндәй ХУДО;
Э шориш, ә бәдиш ә хүрмәтvara.

810

Йә кәсәш қәрәк нисд и бугозбурһо,
Гирлигон мәдәшән ә чәндәк хүшдә.
Мүрдәкор рәхәти ә мәскән сурһо,
Хүрмәти йосә қи, сабурлу нүшдә.

811

Һәмишә йәкирә зу-зу дирәйткәш,
Чумһойту тов дүку қәнәш дирәнки.
Әкәр әз йә дәдәй һич нә бирәйткәш,
Дуст дийәш точ бирә, бирор бирәнки.

812

Ингәдә сәр зәрә, синәрәш мәкуф;
Әз пәхүр һәйблүйә исмәт дирәйкә.
Йә гумләй ән чойәш йә сад бо вәкуф;
Ә сифрой ҳәrimү гисмәт бирәйкә.

813

Әз күкү сухундкә қийовә, құлә,
Бәхдсүзә чубонәш нәхир нийимбу.
Асдара хундәкә хосдәй ән дүлә,
Софлүйә мүһбәтәш әхир нийимбу.

814

Ләшәһой ҳәrimһо су қурдкә әкәр,
Ворвори имбәрү хокисдәр құләш.
Лихәйә фикирһо нә дәкә ә сәр,
Хәлолә хәйолһо рүх мұдү дүләш.

815

Кәмәрү дуз нибу, шәлә дирәкор.
Дәрдлүйә ошугһош әз үлүк хундә.
Әз русмуй мүһбәтиш тоху бирәкор,
Чуну пир һисдикәш, дүлү соф мундә.

816

Мичәһой севкирә шур мәсох һич вәхт;
Лов гәбәр мизәнү әз дәс тәшнәйиш.
Ә пәсәй ән дәриш нәс пойисдә бәхт;
Хисирә мәдәмун тәйтә пишнәвиш.

817

Пишорәх чочурә поюндә давшон;
Муку, ки: «Дәс овчи нәс қүрдә нишон.»
Бәгдәтә, зу войисд йә шәғгә зәнү;
Нәкуми әз қуллә гәд мунд қәрдәнү.

818

Годоһой сәр-тәнә чару зәрикәш,
Ләшәйү ниданү қәрми-хиники.
Гилинчә зәрәкор әкәр нәрикәш,
Әхирү шор бирә, нивүнү ники.

819

Әгрәбһой сәһәтһо чәшмиш бисдокә,
Руз ә шәвничару, шәвиш руз нибу.
Сад бойкәш әз һилом тубә висдокә,
Кәрдәнһой дәвәһо қәнәш дуз нибу.

820

Фикирәш-хәйоләш гиймәт дорәкор,
Әгуләш ним-ноһог хәрч нитав сохдә.
Ә қәрми офтойиш чуткә норәкор,
Җүмүрәш әри ог мәрч митав сохдә.

821

Шүшлүкхой чунсоги вошэндкэ гэбэр,
Тэмэхкор, хэрч норэ йэ чорэ нидү.
Э кушуш расикэ йэ шорэ хэбэр,
Үлүкхой осдугуш лап товуш мидү.

822

Нэчи бэр хүшдэрэ, тү, эй бичорэ,
Нэ куют хэrimi, хурдэ шир хэмол.
Мэрд бунош, офдони эз hэр дэрд чорэ,
Бил куют хэндэйүш, мэндэйүш хэлол.

823

Йэкирэш эйэки коф-кэлэч нисди.
Нэр кэсэш лойигэ өгүлү нисди.
Нэмикэ мэку, ки сади-дивисди;
Түмүриш эз ХУДО тэ садибисди.

824

ХУДО чум вонорэ э сэр эн hэр чун.
Нэкэнэш, сур Оdom, э сур вомунди.
Эз эрххой ракхойму рафданиhо хун,
Чүн бэбэй гэдимиш э нур домунди.

825

Мэрэ нэнкор мэсох, эй бэхилэ чум.
Эз йэ коф зуhунмэ мичари э мум.
Э дүлту дэрикэш сад чиро бэdi;
Нозорбош э чумту имбошум вэdi.

826

Дү надан чэнk дэшэнд, хэнчэл вэkурдэ,
Чиросох, шүшнэфэс э нэрэ дарафд.
Чэнkчиhо хэстэ мунд, э тэhэр мурдэ.
Э сэр чиросохиш сийэ сэнг варафд.

827

Сад китоб вәкүрдә ә сәр шүгәм чар.
Йә бойкәш, сад бойкәш йә сәр мәдәки.
Савадсүз бирәйиш ә сарраф мачар;
Тү әри устайиш һәлә — қәдәки.

828

Нәсданум қуфдирә, сәрә гуз мәки;
Зу әз йор вәдәшән чугул бирәрә.
Йә зәнчә бирәйкәш, сәровнә дәки.
Зиндә имфубәрү, нобкә, дог-дәрә.

829

Рузһой шобот, товущ дорәй шәһәм рач.
Рузһой миһид, ләzzәт дорәй дәһәм рач.
Рузһой васал, зиндә бирәй хори рач.
Рузһой һәр сал, мәлхәм бирәй шори рач.

830

Әз чәнд ҹүр һәмәлһо дүл шорундикәш,
И һилом бинәдән кирошди һәчи.
Хирмовә, кишишиә бул хорундикәш,
Ә дүмбә ничарү, вичәй дүм кәчи.

831

Ә и һилом данан бирәш йә оди;
Әз күч әгүл, суриш йә боч нибәрү,
Аташ ән дүл, әз су офтош зийоди.
Һәрсһой чумһо локой мәнкәш мибәрү.

832

Шәкәр хун буликә ә фурм диабет;
Вәлк кәләм нун имбу, вәлк тути — сок ов.
Әз тәмәх парусдкәш, кобоб нәбу дит;
Нәбукә, тәлх мұду һәсәллүйә хов.

833

Экэр, ки руй хори йэ կүл нэ дикэ,
Чэһм һэнкһо пар зэрэ дэрдимэнд имбу.
Тиломэ чэрх хурдэ, һич э йэ чикэ,
Эз мичэй һэсэлиш сурог нийимбу.

834

Э дурэй су-елов чуркум нэ шэндэ,
Эз гэти вэкирит тэрсхой чумхорэ,
Руз бэди бирэнкиш, кирйэ дэшэндэ,
Зийод хэрч мэсохит һэрсхой чумхорэ.

835

Һэкэнэш, կүллүни мирод хэвэстү,
Һэкэнэш, бүсклүйэ күмүр войисдэ.
Инсоф сох, эй овчи, бил лэрзү дэстү,
Маралхой догирэш һүмүр войисдэ.

836

Мэрэ воруш мэку, һэрсхой чумноюм;
Э булаг мичарү чолохой хори.
Хэндэхой чумноюм, тэрсхой чумноюм;
Һэм кирйэ мисохум, һэмикэ — шори.

837

Мэ — дорум э багчэ, түш лүкэймэни.
Мэ — нунум э сифро, түш лүгэймэни.
Мэ — сэргүм э лэшэ, түш өгүлмэни.
Мэ — нэрүм э дүнийо, түш нэгүлмэни.

838

Эшг-мүхбэтэ томом эз йор вэдэшэн,
Эз багчэйтү һич йэ կулиш ничүнүм.
Куч бурбундэ, ухэ э дүл туш мэшэн.
Чорэй дэрдэш хүшдэнимэ мичүнүм.

839

Һовою рач буһо йэ васалүм мәш,
Милләтиш чәһм бирә шори бәрүку.
Хокһоюу мәлхәмә бөгбон салум мәш,
Шәрбәтә моч хәлгәш хори бәрүку.

840

Мозолә гәл күрдә ә хәйолу мун,
Чум бәхтиш хәндүку, ловтүрә хуно.
Кәлмәрәш қуфдирә биконә мәмун,
Һәр кофтүш чәх дүку, ховтүрә хуно.

841

Шәхтәй вәрфә воһнә мәйоф ә сүймә.
Офтойинүм, хәл мисохум чилитәш.
Гәриш дүлә бөглү мәйил ә руймә.
Йә очорум, зур мокунум килитәш.

842

Крантһо сәхибсүз мундикәш очуг,
Ов хурдә, шүгәмәш йэ.govol мәсох.
Дәрмуһо буликәш, гобул сох дут-дуг,
Чум нәвсәш тәрсундә, ә чун хүрмәт сох.

843

Ноһог йәлов күрдә, чуркум мәшән, ту.
Нобкә, нитай кәй әз тики мофдони.
Шәвиш-рузиш ә дүл тәрсә дәшән, ту;
Чорәй чугул говорә бирә, эй һони.

844

Кәрәк нисди, йә гудузә сәк боши;
Әзимбилә рәх чугулһо — күрдәйи.
Әз бәдазар дүлә сохдикәш хоши,
Йә дәб имбу, һә йә бирдән — мүрдәйи.

845

Имбуруз дэкэшдэй, э дийнэ гудуз;
Кузкирэш хүрд сохдэй э гэриш шори.
Имохой чү фойдэ, сэрэ күрдэй гуз;
ХУДОймуш, йэболуг ёчэл фирсори!

846

Гисмэтэ вэкүрдэ эз түндэ бэндэ,
Мэ ракүм, күзэлүм, мэку ингэдэ.
Домундэш эзир сайл рүхшэндэ хэндэ,
Рачирэш мушуру воруш сад гэдэ.

847

«Мэ түрэ хосдэнүм!» — куфдикэ һэр руз,
Бовор мэсох, духдэр, эз сук воюо.
Экэр, дүлэ э ту нэс дорэкэ дуз,
Э чү руз мирасү зүхун хоюо?

848

Эйи ёилом йэ мэтлэби хиловсүз,
Дүлту эзмэ, дүлмэш эзту бил бу шор.
Чэх чутам насадакэ зүхүсдэ овсүз,
Мэш тусүз нэсданүм зүхүсдэ эй йор.

849

Э сифро сипрэ нун виникэ чумтү,
Нэбу э сийэ нун тэпик зэни, ту.
Экэр, ки сийэрэ нэ бука исмэт,
Мэнк ХУДОш э шэвхө нийисдо гисмэт.

850

Тэсмурэ лап нэзник нэ дирэм ёнич вэхт;
Дэс дураз сохдүмкэ э мэнк мирасү.
Мундио ёмурши э гэд мозол-бэхт,
Э хори — Израил энчэг, марасү!

851

Гэдимэ нэгүлэ өз йор мэшэнит,
Тэдэтхо өз гэрбол чэхмэт кироши.
Сал-бэсал хүрмэгэ дийэш вошэнит,
Бэбэхо юсулэш эриму коши.

852

Инчимиш бирэйкэш мэдэниш тич-тич,
Кофхою зайнкэ, чумуш пэл имбу.
Сэргүрэ зэрикэш э сэнг, э кирпич,
Дүлкуйи дүхорэ, пийүш хэл имбу.

853

Нэрдэнбир риск сохдэ эри фурмундэ,
Нэммэрэш нийимбу қуфдирэ овом.
Хэлоли эн дүлэш эри бурбундэ,
Тирозуй чорэрэш ки офтэ э юилом?

854

Тү рафди, думониш э пэсэйтү рафд.
Офтойиш вэхш бирэ, товуш дэксэи.
Нэрс чумэ рухундум, э дүл губ дарафд.
Малада хок хориш э мэхс вэкоси.

855

Йэ кэлэ вэзифэ дыри қуфдирэ,
Чэхмэтэ нийимбу зирчуми дирэ.
Зомонэ чэрх мурав йэ рузэ хуно,
Хүшдэрэш нивүнү гудузэ хуно.

856

Э мувэх эгүлхо гэбэр дирэнкиш,
Гэришэ фикирхош э сэр мидиров.
Эз юмэл эн суррхо хэбэр бирэнкиш,
Э хунэй эн чумхош йэ шэр нидиров.

857

Э сэйэг йэ һовун пас дорохоймуш,
Йэ э мэнк ән шэви мисохут муно.
Товушэ күшдэнки асдараҳоймуш,
Тумэ-тум имбошут хошхөшэ хуно.

858

Асадарай бэхтирэ կэшүдһо инсон,
Э гэнэт хэйолһо ә дурһо нирав.
Сэркуллу домундкэш ә гэриш зиндон,
Мозолиш һэлэлуг ә суррһо мирав.

859

Дүлдинчи йэ нүкэр, йэ гул бирэнки,
Тирорэш нихуну, париш низэнү.
Ковлэйи әз һэсму дуллу бирэнки,
Мэһениш мухуну, тариш мизэнү.

860

Кэрмини қуфдирэ хори бэбэһош,
Мэндэһо шур-шури овэ миکэшдүт.
Эз ХУДО туш бирэ шори бэбэһош,
Хэндэһо зур-зури ловэ миکэшдүт!

861

Йэки — Чулетайи, йэки — Ромейо.
Үзкүмэ зэрэнки ә дэриоһ исмэт;
Бил лугонд нэ даровт, нэхси и дүнийо,
Нэбукэ, ә зир ов мийофут гисмэт!

862

Йэкишү — Лэйлинүт, йэкишү — Мэчнун.
Эз ишү дур бири нубо хундэйи.
Хосдэйиш чарусдкэ ә мүнүк нэ нун;
Э чү руз мирасү мүхточ мундэйи?

863

Тү мичэй чунмэни, йор бирэ чикэ;
Түсүз гэнэтсүзүм, шориш ниданүм.
Бэнк чутам կүлхорэ чумусдэнике,
Мэш шэрбэт ловтүрэ һэсэл миданүм.

864

Түндлүйэ булутго чүллү мүрдэнки,
Ворушиш, тэкэркиш лап вэрфиш мийов.
Күндлүйэ чулутго дүллү կүрдэнки,
Мозолиш, хэлолиш лап хэйфиш нийов.

865

Куфдурум: И богго бэхэр бул дири.
Куфдири: Э сэр дог сипрэ вэрф вэри.
Куфдурум: Э богчэ կүлхо лов бири.
Куфдири: Сэр догэ минингит зэри!

866

Э сэнгэ зарбавоз күчлү мүшд мэзэн,
Пэйлэхо-бүлмэхо «лезкинкэ» вэчэсд.
Сэрсонэ кэлике, сэрэ э дор зэн,
Бил нэвстү бошуку һэм хэхэ, һэм хэсд.

867

Нэшумой кохлирэ бил ХУДО күшо,
Хорирэ моч сохдэ кошдэ кэрэки.
Хүшдэнтүш э хүшдэ өз йэkkэ пишо,
Хүрмэтэш, һүзэтэш дошдэ кэрэки.

868

Э ХУДО баглүни хэйолхой сэрмэ.
Эз пэлэнк, өз шириш дийэш күчлүнүм.
Гул-нүкэр сохдэмкэш хиникэ-кэрмэ,
Хэлгмэрэш йэ дүнийо һ мэхни бурчлүнүм!

869

Ловорә түнд хосдә әз Оффурәкор,
Мукум, ки хәлгәрә ә гәд пәмбә дор.
Муку, ки: «Дузә рәх вичитқә ишму;
Ә җәннәт мичарү һилом әришму!»

870

Ә хәсрәт руйтүнүм, әй һәэзизә чун!
Һәсәлиш тәлх бисдо, ә холмә киро.
Һәкәнәш хәмини ә ләђәймә нун,
Әз мүрдәш бәтәри, зүһүсдә чиро.

871

Чәнгәдә буй муйһо зәвәр варафдә,
Ә қузки фәм сохдә, мәст имбу инсон.
Әкәр, ки ә бүлмә йә муй дарафдә,
Зәхләйү вирихдә, гәсд имбу инсон.

872

Әз хүрмәт офдокә ә гәриш چәһмәт,
Пәхури қуфдирә руюш гүч мұдү.
Суроглу пой нокәш ә тәмәх җәннәт,
Тирйохуш ворихдә, русмуш лүч мұдү.

873

Хүшбәхти чүникә әри данундә,
Ә мәскән бәдбәхти пой мәдәни, тү.
Хубирәш әз хәрәб әри парундә,
Гәдимә гәрболә бийо зәни, тү.

874

Ә җәһмәт хуб дәниш, хәлгә мәфурмун;
Котубой һәчәлә тәйтә нұвүсдә.
Һәр сәбәх зәрикәш һәсәлә ә нун,
Йә дәһәм нивүни, әз тәк зүһүсдә.

875

Куфдурут: Э холту бийоф е чорэ.
Куфдурум: һэсонти өз тэхт офордэ.
Куфдурут: Болэйтү лап йэ гучоги.
Куфдурум: Мэтэрсит, рүхмэш гучоги!

876

Һэр инсонэ хушэ соги կэрэки.
Хун дамарсүз, дамар хунсүз әрчүни?
Холсүзирэ һич ә կэрдэш мэвэки;
Чун Элдарсүз, Элдар чунсүз әрчуни?

877

Сабур сохдэ лап һэсонти ә һилом.
Токи, имид дүрүст соху կэмбишэ.
Э вихд Хово нэ воромо коф Одом.
ХУДОш зу офт түндэ чорэй тэшвишэ.

878

Э манчар гэмэлкор вомундкэш бичдон.
Сабуриш կэрэки, вэхтиш կэрэки.
Э азар эн һэнкор домундкэш вичдон,
Хомушиш կэрэки, сэхтиш կэрэки.

879

Нэкуми, һүндүрэ дохор дирэнки,
Э гэриш эн дү сэнг нидэнү чунэш.
Чэндэкү өз йэ муй дуллу бирэнки,
Мукую, разинүм, бурит зуһунэш.

880

Нээммэрэ гэриш сохд, у муку бэгдэ;
«Йэ өзтү зуһунмэ йэ коф никую.»
Зу мэрэ вэһм вэкүрд, һэ өву вэһдэ;
Эз бирор қуюһо, эзмэш микую.

881

Бүхдү лап хэрэби эри гэдүртан,
Нич мэхэл ө йодиш локо нэ вэни.
Нэбукэ руз мийов мирасү, ки дан;
Зухунэш мэнчини ө тэхэрз пэни.

882

Дүшнорэ тонн мэжи, точ варафдамунд.
Нич урэ сог һүмүр нидани дошдэ.
Вэзифэ өз дэстү вадарафдамунд,
Сад чиро дэрд имбу, сэргуз вокошдэ.

883

Тү амбар дир бирэй, пачири құлмәш.
Эз сэнгиш бэтэри имохой дүлмәш.
Тэрк сохди зухунэ кофхой эн рачи.
Руйту мэнк һисдикәш, нэвстү бирачи.

884

Суроглу мундэйкэ эри руй Мэчнун;
Хэсрэлү нүшдэйкэ, Лэйлирэ хуно.
Ширинэ нэшумо ө һорой эн чун;
Хэсрэтэ дү чумиш ө рэхтү муно.

885

Догуног мисоху хунэй хүшдэрэ,
Зэнчэйэ кофхорэ қуюхо мэрдхо.
Имидхой динчирэш өз күкү зэрэ,
Э губи мишэнү гэмлүйэ дэрдхо.

886

Дэриохрэш, дэхорэш хори митанү,
Дэрзэхой зэхэрэ зэнүхо бэндэ.
Э вихтэй уйогиш шори нитанү;
Гудузэ бэдиюш мизэнү хэндэ.

887

Гилинч вичдон парундэнки пэшмурэ,
Бэдбэхтини, э шэр товхо хол дирэ.
Асдараий бэхт чарундэнки ёэсмурэ,
Хушбэхтини, э сэр ловхо хол бирэ.

888

Сэр вонорэ э пэсэй дэр поюнош,
Эз һэр дү күш карлү бирэ нэ шино.
Эз дү-йэки хэбэрбэри хоюнош,
Бэш зухунуш гэбэр бэди вошено.

889

Гэдүрхой согирэш эри данусдэ,
Чорэрэ зирчуми лол нийо կэшди.
Эз пэнчэй холсүзиш эри парусдэ,
Һэ бийо пар зэни, һэ бийо կэшди.

890

Фэрзэндхо кэлэтэй кифлэт бирэнкиш,
Чунсоги дэдэйэ шүвэр мукую.
Эз бэдbihисоби нифрэт дирэнкиш,
Дэр гопуй пирирэш шүвэр мукую.

891

Вэзифэ кэлэйи, ховурхо амбар,
Һэммэ э чор тараф әдэй пар зэрэ.
Вэзифэ чүклэйи, ховурхо лол-кар,
Һэшданки, тэрк сохдэт һилом хүшдэрэ.

892

Эз руй хэндүстикэш, эз дүл тохлуни.
Софлүйэ өгүлэш нибу фурмундэ.
Эз буй лэнкүстикэш, эз рүх охлүни.
Бофлүйэ өнкүлэш нибу чур хундэ.

893

Йэкирэш кэрэк нисд паслүйэ һовун.
Лүкийэ хойэрэш зу мизэнү лэх.
Эз гэдэр зийотдэ шурыкэ һовун,
Вичдониш э руй тов мүдүшү пэх-пэх.

894

Ворвори нэ буһо йэ чүлэ хуно,
Э гэриш эн динчи ховолу бош, тү.
Э синэй Шоһдогиш йэ күлэ хуно,
Э вори нэдинчи һоволу бош, тү.

895

Э сэр гэнэтлүйэ йэ һэсб — аташи,
Хофтгэтэ һэсмурэ маров дим-бэдуз.
Дирэнки э чэннэт — софи, палаши
Э тарих нэгүлһо мидаров йэ руз!

896

Чорэkhой шоробэш тэйтэ пүнчундэ,
Эз фикир мэшэн һич доройһо кофэш.
Бинэhой севкирэш тэйтэ կүнчундэ.
Йэ сад бо гэрбол зэн, чүрүкэш-софэш.

897

Лап күлли мигдордэ һисдикэш пул-мол,
Э әхвол сәбәхиш мундэ кэрэки.
Сад чиро бэрэкэт омокэш хэлол,
Тироhой ХУДОрэш хундэ кэрэки.

898

Гэлифой эн бэди бисдорикэш тү,
Эйэки туш нийов шэрикэ дүнийоh.
Бир-нэбир һиломэ висдорикэш тү,
Э чүпиш хүрш мийов торикэ дүнийоh.

899

Хүшдэнтү хүшдэрэ сохдикэ нифир,
Рурийой шүгэмиш мибу гип-гэриш.
Фойдэ нисд, човони йэ нэбукэ пир,
Аташлү мүдүшү мазалай сэриш.

900

Йэ бойкэш дүборэ нийой ө дүнийн,
Э ловьой өгүл сэр мэвэни сэнчэг.
Гисмэтлү бирэнкиш ө кэлэ дэрийн,
Э далгай эшг-мүхбэт чум мэни энчэг.

901

Шир дэдэй хоюю ө фурм йэ ёэйил,
Ингэдэ мэкирис эри мозол-бэхт.
Лап парчою бирэнкиш, ө йортү дэйил,
«Чон, дэдэй!» қуфдирэ чун миди йэ вэхт.

902

Эз гэриш су-аташ нэ офткэш чорэ,
Хүшдэрэ пэсэво никэшү икид.
Яралү бирэнкиш пишой чун дорэ,
Энчэг, нум дэдэйэ микэшү икид.

903

Зомунх ихтибор бисдокэ шэхвощ,
Пучлүйэ кэлмэхө софиш нэс бирэ.
Хун фантан зэрикэ ө мэхэл дэхвощ,
Э гэриш дү парчою кофиш вэс бирэ.

904

Талантной ХУДОйи ө мичэй чун дэ.
Нүнэргү нэ бунош мофонү өз тэхт.
Гошхорэш ө кушвор эри үүнчундэ,
Зэркэрэш вомухдэ нийимбу һич вэхт.

905

Бисдурэ ов ниџүт э совурэвоз,
Э һәрә йә әрхә сүлмә дәшән, тү.
Руй-бәруй шор бирә э ховурэвоз,
Э пәсәй кәмәрү қуллә мәшән, тү.

906

Бәндәрә тич буһо зуһуну нисдкәш,
Э һәрә вәкүрдә йәләгиш мәсох.
Эз гәдәр зийотдә хүрмәт һисдикәш,
Эз рушу сәхд қүрдә әләгиш мәсох.

907

Э кәлмәй мәһдени гиймәт нә нүһо,
Э тәһәр йә чәллад зәхмлү нийо бу.
Э фурм йә гәләйчиш пәлү вәнүһо,
Эз дәдәй зийотдә рәхмлү бийо бу.

908

Чум бәсдә, вонокәш лап һозор войкәш,
Бил дустһош-тонишһош әз тәрс вүрүхү.
Йә бойкәш, дү бойкәш, лап һозор бойкәш,
Эз дәдәй зобутә ки һәрс мүрүхү?

909

Ҙүмүрлуг вомундә ә сәр ән мунош,
Сад лово хосдикә әз дүлитү сәхт;
Нәшумо бәрүһо һәчәлә хунош,
Бәхт-мозол ә лой дәр нипою һич вәхт.

910

Нифирлү-гәргүшлү тәйтә туф дирә,
Лап пәшму бирикәш һәлә дәс мәди.
Йә дәрзә — чүн гуюг нә бу куфдирә,
Бушлүйә чүн чәниш кәлә сәс мәди.

Гэзэлхой Тэлхүм Гурбу кэрдом

Эз юйили бэнд бирэмжо — шух буйтүрэш
гурбу кэрдом.

Э сэр синэ вэчэсдижо — бэнд муйтүрэш
гурбу кэрдом.

Э дэрийн өшг үзкүм зэрэ лов чумхойту
хэндүсдэнкиш,
Э мэнк шэви суй зэрийн — тов руйтүрэш
гурбу кэрдом.

Шип-ширинэ миродхойту э сэрбэхэм
оморэнкиш,
Асдарах нур дориийн — бэзмуйтүрэш
гурбу кэрдом.

Сүрхэ юйил чум вокундэ, дэндүйю
кук шэндэнкиш,
Кэндүмэдүш дүшнунийн — гэзгүйтүрэш
гурбу кэрдом.

Асда-асда куфэрэрэ дэрдлү-дэрдлү
чумундэнкиш,
Э сэр сейкан мухунийн — нэнуйтүрэш
гурбу кэрдом.

Шэвхэй шобот ловэ хосдэ, шэхэмхорэ
сүхундэнкиш,
Эз гэд Тиро мивичийн — мэзмуйтүрэш
гурбу кэрдом!

Мэлхэмлүйэ сэс ХУДОйму өз дог Синай
пар зэрэнкиш,
Чүл сал хэлгэ нун дориho — һэсмуйтүрэш
гурбу кэрдом!

Шолумирэ вэкир сохдэ — коф Мошийэх
чун дорэнкиш,
Шорэ һэрсэ рүхунуho — сэс-күйтүрэш
гурбу кэрдом!

Йэ хушэ руз нэвэ-нишрэ ө кишэйтү
вэкүрдэнкиш,
Э дэр дугоз мүнишиho — сокуйтүрэш
гурбу кэрдом.

Йэршолойим шоh дамармэ бирэ чикэ,
Элдар, кэнэш —
Э хэсрэтү дэмундэмho — Бокуйтүрэш
гурбу кэрдом!

Эри чуммэ

Эн ńэзизэ мол-дэвлэти, бэндхой муйту
эри чуммэ!

ХУДО дорэ бэхшийэти, бэндхой муйту
эри чуммэ!

Энчэг, ńумүр варасданки, руй йэкирэ нитайм
дирэш.

Мичэй шорэ йэ нийэти, бэндхой муйту
эри чуммэ.

Нич бичорэ нибу мундэ, шэвхө сийэ
бисдоруткэш,
Товуш дүхө мозол-бэхти, бэндхой муйту
эри чуммэ.

Э коф мэрдүм дэниширэ, чүр-бэчүрэ ранк
зэрэнкиш,
Нэчэллүйэ дэргийэти, бэндхой муйту
эри чуммэ.

Чэшмиш бирэ, эз ńумүрү вичэлугэ кэм
сохдэнкиш,
Йэ сурлүйэ шикойэти, бэндхой муйту
эри чуммэ.

У мэнклүйэ товэ руйэ ө сэр синэ
вонорэнкиш,
Эн ńэсэлэ мэшгулэти, бэндхой муйту
эри чуммэ.

Эз у сүрхө-брилиянто дийэш зийод бирэ
чиkэш,
Йэ софлүйэ вэфойэти, бэндхой муйтү
эри чуммэ.

Шэвхой шобот Тиро хундэ, шэхэмхорэ
сүхундэнкиш,
Шон-шүхрэтэ юсүлйэти, бэндхой муйтү
эри чуммэ.

Аташ мүхбэт точ мисоху, никэ рэххой
эн юмурэш,
Нур сэбэхи сүрхэ тэхти, бэндхой муйтү
эри чуммэ.

Эйи юилом йэ арзу дэ э гэд дүлмэ, Элдар,
кэнэш —
Юич нэйоро пэшмуйэти, бэндхой муйтү
эри чуммэ.

Чү мисохум

Чумнош хэсрэт товуш мундкэ, чү мисохум
эйи ёилом?

Йоднош курнэ шикэст хундкэ, чү мисохум
эйи ёилом?

Эз зир сэнгиш йэ кэпикэ тэ вэкурдэ гэм
хурдэнки,
Э фэрзэнднош суд вомундкэ, чү мисохум эйи
ёилом?

Садбош годо вэкурдүмкэ, йэ пэйлэ ов
тэ дорэнки,
Тэргүчорэш ёор нэ мундкэ, чү мисохум
эйи ёилом?

Э фурм булдур эн гэфэшиш, э гэриш дэрд
зүйцдэнки,
Чорэш э дэс йор домундкэ, чү мисохум
эйи ёилом?

Йэ хэхэриш эз дурино синэ куфдэ,
сэр зэрэнки,
Духдэриш дүл нэ сухундкэ, чү мисохум
эйи ёилом?

Тирой Мишиш э кодовоз, йэ гилийэ сур
мундэнки,
Дин-дэхотиш рүх парундкэ, чү мисохум
эйи ёилом?

Йэтий-йэсир мундэйирэш, мүхүчүзэ хол
бирэнки,
Хов-хэйолмэш хун хорундкэ, чү мисохум
эйи ёилом?

Хэчэлэтэ коф-кэлэчёш чузлэй базу
вэкурдэнки,
Дүл нэвэхөш рэхм нэ хундкэ, чү мисохум
эйи ёилом?

Хэвэс мэхэш мизраб эн саз, йэkkэ, гэлэм
вошэндэнки,
Тэлхой сэсмэш руй чарундкэ, чү мисохум
эйи ёилом?

Зинд-зиндэ күч бирэрэш, ХУДОЙ Элдар, сур
дошдэнки,
Дүлмэш эгрэб нэ поюндкэ, чү мисохум
эйи ёилом?

Кэлэ бэхт

Хурдэ ширэш ээ йор мэни, нум дэдэйэ күрдэ
вэћдэш!

Годо-гурбуш йэ пэлүни, чун-чикэрту мүрдэ
бэгдэш.

Чумхойгүрэш товушлу сох, рузкор һилом
тэ дэкүрдэ.

Нисийөнорэш сугд мэшинох, э гэд хунэ һишдэ
нэгдэш.

Шэк-шүбхэрэш войкэ мэйоф, һэ ним-нохог
эри холту;

Җэсүл-һорэш э дүл дэбоф, вэкир бийил дорэ
эхдэш.

Үшүгмэндиш боч мисоху, кэмхүмүрэ чуркум
аташ.

Хос хэришиш точ нисоху, парчоһлүйэ сүрхэ
тэхтэш.

Дор мүһбэтэш митай кошдэ, Сифир-Тиро
бисдорикэ!

Бог чэннэтэш нитай дошдэ, пуч бэрдикэ мичэй
вэхтэш.

Богруй тэниш ярмиш мибу, э бүск маров
чузлэй чикэр.

Җээрс гутинэш зэћиф нибу, э руй хори мүдү
шэхтэш.

Э дог зариш һэсонт мадан — кутэ күлүнк
зэрэйирэ;
Йүк кэмирэ йүнкүлтэ дан, э руй дэриоһ өз йэ
тэхтэш.

Хүчэткорэш зурр хундэнүт, тэнбих доκэ
бэдхэмэлэ;
Эз мэссэбиш дур мундэнүт, хунхой дамар зэκэ
лэхтэш.

Эгүл софиш дэбисдокэ, э ХУДОйму дорэ
мувэх;
Э хүрмэтиш вэбисдокэ, нэс хосдэнүт чибу
сэхтэш.

Эз хололиш шир хурдэкор, нур фирсокэ өкэр,
— Элдар;
Кэнэш мэку хүрдэ шори, — йэ өзини кэлэ
бэхтэш!

Ә фурм құлмәш

Гәзәблүйә ńәрсой чумтү йәлов дәшәнд ә сәр
дүлмәш.

Йұнқұл буһо пәл-пәлһорә ворвори бәрд әз гәд
құлмәш.

Әз пар зәрә қоф мәвәнкән, ХУДО гәнәт бәхш
нә докә;

Пиллә-пиллә варафдарә ńәсонт матан ә һәр
сұлмәш.

Гәлпәлүйә кофһой зуһун хун мәнкәнү чүн йә
нәштәр;

Қәрмә бугиш рәх мокуну һәм әз дору, һәм әз
чұлмәш.

Гәләм зәрә чәтин нисдқәш үкәй мундә лүкәй
дорә;

Ә кәлә суд Офуррәкор мәńлүм имбу сурр
әнкұлмәш.

Әз Мәчнуниш бәтәртәйүм, ә дог-дәрә нә
рафдамқәш,

Мәлхәм синә ошкор нисди, лап тичикә мич
әгүлмәш.

Әзи дүниоһш кәләтәйи, соф хосдәйи йә
чұклә дүл;

Әз тұндә әшг чат мизәнү, әкәр сүрхлү нисдқә
бұлмәш.

Эз Ромео нээ Чулетто нүвүсдүмкэш таза
дасдан,
Лэт дэрвозэй мэхэббэтэ һич нэчумунд үүчэй
хүлмэш.

Эз горинэй манчар мэрдүм нэкумийэ суй
вэкүрдэ,
Губо хуно мэскэн күрди, э чол бугоз бэдэ
хүлмэш.

Хотурхойи нибисдокэ, өрмэ товуш нидо
офтош;
Шэвлүйэ мэнк михисикэ, бушов мумунд гэд
дэхүлмэш.

Эзимбэгдэш сиргэ бошку, э күшнийтү
кэлмэй Элдар;
Э пэнчэй дэс нэдарафда, солмуш мэбош өсүй
күлмэш.



В начале февраля в Тель-Авивском отеле «Давид Интерконтиненталь» прошел Учредительный съезд Всемирного Конгресса горских евреев (ВКГЕ). Съезд собрал более двухсот участников и гостей из разных стран мира: России, Израиля, США, Канады, Азербайджана, Грузии, Германии, Австрии. Среди них были руководители общин и раввины, учёные, бизнесмены, политики и деятели культуры

▶ Президент Всемирного Конгресса горских евреев
Заур Гилалов (Россия)



Заур Гилалов и Беньямин Нетаньяху. Архив Гилалова



Во время работы первого съезда Международной конференции горских раввинов Главный ашкеназский раввин Израиля Иона Мешнер принял в своей резиденции в Иерусалиме президента Всемирного конгресса горских евреев Заура Гилалова, самого молодого еврейского лидера в мире, и вручил ему памятный подарок в знак признательности за большую работу в деле сохранения традиций еврейского народа



Самое ценное достояние. Праздник дарения свитка Торы



Ритуальная утварь синагоги



Выступление Эльдара Гуршумова
на Гостелерадио в 1980-х годах

Тов офтөрэ мисдорикэ

Пишой рэхэ нитай կүрдэ, йэ һәсбәлү
бисдорикәш.

Мирод дүлиш бәһәм нибу, ширнә чунә
висдорикәш.

Сугдә կүлһой bogчәһорәш ранк зәрәйһо
шивһо мәку;
Чум зәркәрә нифурмуни, ә чикәй сүрх мис
дорикәш.

Хәйол рәхми гәнәт зәрә, әз сойәйтүш дур
микәшдү;
Пәләмүрдә пой донорә, йэ чунбәрә виз
дорикәш.

Хәндәй шори кәм ниинбу, әз һәсәлә ракә
ловһош;
Ә ләмпәһо суй зәрәнки, дурәлүйә хиз
дорикәш.

Ә руй яра мәлхәм буһо, чорәлүйә тохиш
маров;
Русмуюрә нә вокундә, бирәхнәйә быз
дорикәш.

Әрәг тәниш әз лилову руй вәкүрдә йэ хәйр
нидү,
Ә сәриәки вомунуһо қушдә хуно лиз
дорикәш.

Вүгөрлүйэ Шоһдог Губэ йэ тэпэрэш э вэч
нэкүрд,
Э һөрөлуг хун дэшэндэ, э гироги миз
дорикэш.

Чилид зэкэш э гэд гэфэс, эсир мундэ үлүкхой
бэд,
Дэхэм лэхэ нитай дирэ, сад сүрхийэ хиз
дорикэш.

Кузкий паки дилимлүе хүрд ниймбу эз сэнг
дохор;
Эшг-мүхбэтэ гэнэт дүүх, хэбэр шорэ пис
дорикэш.

Тоширийтиш йэ од нидо, инсонийти
нисдкэ, Элдар;
Рэх һүмүргүш үшүг мидо, тов офтэрэ
мисдорикэш.

Мэшэн мэрэ

Сийэ шэвхөн ховту нисдкэ, эз хэйолту мэшэн
мэрэ.

Йэ дэрдлүйэ шүбхэ нисдкэ, э су аташ дэшэн
мэрэ.

Вэфодори эшг Лэйлирэ гэрбол зэри хэлгүй
ћилом.

Эдэм ээтүш минэт сохдэ, э хол Мэчнун нэ
шэн мэрэ.

Дурэловмэ гэнэт зэрэ э хофт гэти Ѣсэму
маров.

Войисдэни булат бирэ, вэрфэ хуно һэ шэн
мэрэ.

Яралүйэ чэмэн-чүлүм, күлхө бивэхт
пачирэнки.

Хүчэтбэри гэзонч докэш, хэзон мэйил
күлшэн мэрэ.

Дэхэм йэ руз э сал мэрзү, гэдүртану буho
чиkэ.

Тэнкорүмкэ, эз чэхм муйхо э горинэ вошэн
мэрэ.

Богбонийети нэ хундэйкэш, сүрхэдэти йэ дор
кошдэ!

Кэлэкэди бурбундэмкэш эз дог Синай
фушэн мэрэ.

Мозолмэнди пой мидэнү, хосдэй дүлэ шор
дирэ вэхт.
Тэлхой эшгиш овоз мүдү, лол һишдикэ
кофшэн мэрэ.

Эз дүйэки рачтэ бирэ, э сэр қушвор нүшдэ
гошho.
Эйэ қүзэл сэр зэрүмкэ, э бүсж вэни лэшэн
мэрэ.

Тэсүллүйэ гэймоглүни, ширнэ шэрбэт бэхш
ловхойту.
Сүнбул чүлэш тэ вэчирэ, йод нивошшу
ковшэн мэрэ.

Кирйэш, хэндэш Одомлүйэ сур ХУДОЙИ, энчэг,
Элдар —
Гүзүрмэйэ мүр микуру — өз дэриоh чум
овшэнмэрэ!

Шолумлүйэ гәһр

Мәндил сәртү нитам бирә, мозслети
шәрлүникәш.
Сад мүћүчүз митам дирә, годовәки
хәрлүникәш.

Йәрәг дәсә вәчәвундә, бор мичүнүм
әз чофоймә;
Аташ офто кәрми дорә, әрәглүйә
тәрлүникәш.

Сәс мугомә нипоюнум, фурогусдқә мизраб
тармә;
Шивәнлүйә һәрс мирихи, мизузәйә
дәрлүникәш.

Вәркәвуши кәрәк имбу, қирошдийо вәхт
һүмүрә.
Сура әз чум хундә нибу, данандая
сәрлүникәш.

Әз полатиш мүхкәмтәйи бинәборуй
чөвонимә.
Әгүлмәндә мәку кәйи, ҹүрһәтлүйә
нәрлүникәш.

Тәмәх әшгә тәйтә мүрдә, ҳисоб мәсох
гуморсәег;
Пишой һәггә нидай қүрдә, шәшгүшәе
зәрлүникәш?

Гэдимэ сэнг — гүлпиш имбу э мүхкэми
алмаз дүлтү.
Бэйэй догһо гупмиш нибу, бочихлүйэ
гэрлүнүкэш.

Кофэ э коф дачарундэ, сурог мэсох
э руз йэбош.
Гэриш күшэ нитав рундэ, шорхэбэрэ —
бэрлүнүкэш.

Э дор чинор суй низэнү, бинэдэнэ
шэфт-шурикэ.
Хэлолуши чар мизэнү, бэднумлүйэ
мэһрлүнүкэш.

Огойэти фурсэ дорэ, сэр синэрэ сухунд, —
Элдар;
Хэндэй ловэ нитам зэрэ, шолумлүйэ
гэһрлүнүкэш.

Эгүлмэндэ домор

Парчоһлүйэ нэвслүтэйүм, әчум дүшмэ
һозорумкәш.
Бичорэйэ сэр низэнүм, әз войкәй дүл
һоморумкәш.

Йэ гэйгүйэ рэхми дэри, әз хосдэйи ә юсул мэ;
Тэшнэлүйэ чум нивүнүм, ә багчэй йор
оморумкәш.

Хурмалүйэ ширина руй мэндэ һишдкэ согэ чунэ,
ХУДОлүйэ һэгсүз нирам, ә гут сәрмә
вонорумкәш.

Бэхшэ дори Офуррэкор әз дорун дүл
бэндийэтире!
Бирэхмлүйэ эшг низүвү, лап ә үлүк
донорумкәш.

Эз зобунош бэдтэ үэвги, тэмэхкирэ —
чумнэвэкир;
Лэхэлүйэ хэз нийинбу, чунэрэ түнд
водорумкәш.

Э күнч-бучог күк дэшэндкэ өлэглүйэ
бэдкүмөнх;
Сеһирлүйэ лэнк нивүнүт, ә пир киро
соворумкәш.

Йәнчигирә шәк-шүбһәрә садбо әчәрх
мидәшәнүм.

Хитйотлүйә пәс нийгүлүм, әхүшдәнмә
боворумкәш.

Дәсһой дүзди нән гумори — сугдийэти йә
ләшәйүт;

Тубәлүйә нубо нидүт, ә вәлк Тиро
монорумкәш.

Ворворилү ворихдәнки бәндһой муйһо әсәр
сиңә;

Гәйчилийә дураз нийишд, шәләйүрә
модорумкәш.

Йә кәлмәрәш хүкүмүни, мәһәнойү һисдкә, —
Элдар;

Бикофлүйә дәһәм нибу, әгүлмәндә
доморумкәш!!!

ХҮКМ ХУДО

Сүрхэлүйэ сүнбуллүни, бурмэлүйэ чычай
сэргүш.

Сифирлүйэ энкүллүни мизузэйэ хунчэй
дэртүш.

Хээмийн э сифроһорэ э соф шори
варавундэ;
Күлсэйэги очмишикэ, нэфэслүйэ буйдэбэр
түш.

Хэндэй шэггэ гиймэтлүни, вэхдэлүйэ зэрэ
чиkэ;
Хэйрэлүйэ чумлү дирэ, сэргузлүни бэдэ
шэртүш.

Зирзимийэ һэйблүникэ, очмиш мэсох сэр
энкүлэ.
Шилхонлүйэ киснэлүхо нэ бирори, нэ
хэхэртүш.

Э дүлэсти домундэйи, йэ тэшвишэ кэлэ дэрди;
Шоһракирэ импалуну, дэндүтичэ йэ
хэнчэртүш.

Бэдхисоби — дүширэнки өз аташа офтой
һэсму,
Дэрдэчэрэ чумрэхлүни, хэтобэндэ
дог-дэрэйтүш.

Ширин-шәкәр тәбәгчиһо хәзмунирә нур
дорәнки.

Кәләтәһо нә бошуку, гилинчлүйә
аслан-нәртүш.

Дәрдимәндә ошуглұни — «етим секәһ» зәрә
сазмә;

Кәрәклүйә коф синәйи, гурбу буһо
ә һүнәртүш.

Чумә-гошә вәчәвундә, хушәз мәзән әчәһ
дәрйөһ;

Кәлмәлүе ләћәлү баш, әз ҹарлүе хуш
хәбәртүш.

Эз гәсдети Ләйлимәнди Элдарлүйә
мәстлүнүмкә;

Мәчнунети битобирә ә хұқм ХУДО вәдәбәр
түш!

Ихтийорэ тэ вэкүрдэ

Сүрмэ мэзэн ө гэлэм-гош, ихтийорэ
тэ вэкүрдэш.

Э үкэйһо той-түш мэбош, ихтийорэ
тэ вэкүрдэш.

Э һэмэлһо дэс донорэ, Мэчнун мэйил
хосдэкорэ;

Лэйли бирэ ө дүл дэбош, ихтийорэ
тэ вэкүрдэш.

Зэрдлүйэ ранк пэлүгэйи, әри сүрхэ үүлһой
чэмэн

Сэхиб сугдэ рачитү бош, ихтийорэ
тэ вэкүрдэш.

Кэлмэй зуһун ошкор сохдэ, әглүмэндэ
бинэлүрэ;

Гисмэтикэ мийов ө хош, ихтийорэ
тэ вэкүрдэш.

Оффуррэкор гэрбол зэрэ, дуз-дуркуни
бэндэһорэ.

Хошхошлүе кофһо мэсох, ихтийорэ
тэ вэкүрдэш.

Кэрмэ йэлов аташирэ нурлу докэш офто әкэр;
Эсөч мүһбэт мэзэн ловош, ихтийорэ
тэ вэкүрдэш.

Түндэтийн өвлийн дошдэ, түндэ сиркэ
бүрэкорго,
Хэзон бэди нэйово кош, ихтийорэ
тэ вэкурдэш.

Э гэд гэзгүй бэдмозоли үүрэксүзэ ловгохорэ;
Дийэ, нэбу вэни э лош, ихтийорэ
тэ вэкурдэш.

Чумхо — өвлийн, дүлиш — гэмэ арзу сохдкэ
йэболугэ;
Токи, зухун нэ үйлээ вош, ихтийорэ
тэ вэкурдэш.

Хэтойэ кор парс үүрдэнки, эхирүрэ дикэ
Элдар;
Пэшму бирэ сэр нэ үйош, ихтийорэ
тэ вэкурдэш.

Тэ суд ХУДО

Э дэвлэлтлүү чумлүнүүкэ, бэхилийг ө пэхүр дэ.
Э хэсрэлтлүү нумлүнүүкэ, өхирийг һэ ө хүр дэ.

Бургалүйэ нэху нибу килитбэндэ сэнгийэ дүл;
Эз гэрболго пак қирошдэ, лэпэлүйэ софэ хүрдэ.

Һэр дэдэйэ йэ нэхшүни, ө гэдимэ һэсүл қиро;
Динийэтирэй йэсир мүйнүт, чалмахорэ
нэдэкүрдэ.

Кэрэксүзи һэнкор һишдэ, һовунсүзэ хосдэй
дүлэ.

Һэсмулүйэ һэрс нирүхгүй, сийэ думон
тэ дэкүрдэ.

Куллэйэ коф зэхэрлүни, тэлх мисоху
һэсэлирэ.

Мирод нэвчэлүү дүрүстсүзи, годой йорэ
нэвэкүрдэ.

Оффуррэкор бэхшлүү дорэ, мэлхэм вичи
савзахорэ;

Данандахо пойэ дурри, мичэй сура
тэ вэкүрдэ.

Пэйлэй овэ хурдэйикэ товушмэнди
рэх бэндэхо;

Һэгг-мэссэбэ хэrim хундэ, нэрлүү мэку
пэлэмүрдэ.

Тов булогиш лихэ имбу, руй дорикэ бэдэ
нэфсэ;
Омонсүзэ йэ мэрдүми, хэрмэх нибу тэйтэ
мүрдэ.

Үүмүрлүйэ лэzzэтлүни, дэхэм сэвки
зиндэкуни.
Эшгмэхрумно һэчитанки, э зиндэйи өгэд кур дэ.

Нэкумийэ шоркүчмиши йэ шэрэфи бэлкэ,
Элдар;
Товушлүйэ кэламэ қу, тэ суд ХУДО сэр
нэкүрдэ.

Пирэ сурho

Йэ сүрхийэ үгл хүшдэрэш вокундэбу лүкэй
дормэ.

Дэдэйдирэ чүн һэйилиш шэггэлү бу ловхой
шормэ.

Нүшдэ өсэр дүшэж-савзэ, тимор сохдум
вэлкхойгүрэ;
Тэшнэлүйэ фэм сохдэйиш вэкир бисдо әзи
кормэ.

Сабурлүйэ фикир-хэйол гэлэ ө гэл
дэшэндэнки,
Шолийэхийэ шолумирэш вэкир танусд
гийрэт-хормэ.

Җэдэглүйэ чумхой офто ө пинэки варафданки,
Үшүг мэнкэш зу докосунд, дүлдинчирэ
хосдэкормэ.

Асдарахой кэлэ һэсму дүйэкирэ чум
зэрэнки,
Э туш чумиш чикэ вэкүрд, меһрибонэ рагэ
йормэ.

Э бог үеннэт хэндүсдэнки нүмкурдэхунд
бирэкорho,
Эз хосдэйиш фэрэхлүйэ бэнд бисдорум әйи
хор мэ.

Шэлалоһой дог-дэрәһо шәх-шәхәлү
палүсдәнки,
Сәрдүшиһо хилоси офд әз қурундә сәнгһой
бормә.

Оффуррәкор ә руй хори сад нәхш зәрә
дәшәндиһо;
Сумог, кәбә, холинчәһош һәм дәвләти, һәми
вормә.

Җәрүс-духдәр һәсәл имбу, әсәр сифро құл
норәнки;
Әз ширинә ихтилотһош лап мұзұһым йә
һозор мә.

Чумә бәсдә, пирә сурғо хисирикәш һәлә, —
Әлдар;
И мәнзәрәш тә вәхт динчи нивадоров һич әз
йормә.

Хэбэртү нэ бирикэш

Э аташту күллү сухтэм, һич хэбэртү
нэбирикэш.

Э сойтту күллү рихтэм, тов чумхойтү
нэдирикэш.

Чүрхэт сохдэ нэ оморэй, войисдэнки э сэр
булог.

Ранк сифэтэ зу парундэм, ойдуналуги һэ
бирикэш.

Эйи ракэ зиндэкуни пой донорэй ө бэнд бухов.
Тэйтэ сэбэх түгэм зэрэм, ширинэ хов
дэбирикэш.

Чумэрэхи хэл мисоху, софэ чэндэк нэр
бухорэ.

Җовункорэ танусдэнүм, һич нумурэ нэ
кирикэш.

Чэзон ХУДО гобуллуни, ки мүрвэтэ вир
сохдэкэ.

Чэндийорэ ө чум дирэм, зэндэкору
фэгирикэш.

Бовор сохдэ ө севкиму, дорх кощдим
ө эшгэвоз;

Э миродмэ нэ расирэм, бэхэрүрэ
вэчирэмкэш.

Богчэ үүлсүз — хэзорилгээ чүл-чэмэни эхээр
чижэ.

Э сок чилид өсирлүнүм, булаг өз чой
вэкирикэш.

Э лэшэймэ лэхс вэнкэсди, човгунлүе бэйэй
кэлмэ.

Овчи зэрэ яралүнүм, чун нэ дорум
кэзирикэш.

Э бэхт-мозол пой зэнүү, зэхэр мүдү дэхэм
нууну.

Гийрэглүйэ һэсүлдорум, рэх һүмүрэ
эхирикэш.

Гилинчлүйэ тичийэти хүкм ХУДОЙИ, кэнэш,
Элдар;

Субой муңдэвой мизэнүм, вор-дэвлэтэ
дэчирикэш.

Иштоh ækəm нибисдокə

Сүрхой һилом чумә мокунд, һүмүрү кәм
нибисдокə.
Пәмбә ә муй суй нидокунд, илхийә гәм
нибисдокə.

Әчой мирафд думон һәсму, әзир қәрми аташ
офто;
Нәрмә синәй ләшәй хори, әкәр ә дәм
нибисдокə.

Ә зиндәйи мұзұвисдим ә гәд чәннәт
зиндәкуни;
Йәсир мундә бөгчәй құлho, әсир-тұтәм
нибисдокə.

Ов мәромо ә рүй хори, әз хисирә чумһой
дәрйоh;
Бомбоhорә лов сохуho, дүлү ниб-нәм
нибисдокə.

Нәхүй овчи дураз нибу, тичә гәйчи бирә
чиkә;
Марал дөгһөш сәрә мино, ярайү фәм
нибисдокə.

Дананлүho гәтл нисоху, гәдимиyә шар
ХУДОрә!
Дүнийоh зутә гәрг имбисто, овозу бәм
нибисдокə.

Гош-гобогу дулу буһо, шори нидү әл хүшдәрә;
Шидрай кәмәр үлүк мидо, пура шүгәм
нибисдоқә.

Хәр-хәр зәрә нә хәндүку, бичорәрә дәрд
дорәкор;
Дәслү-пойлү хушки марафд, хуну бәћәм
нибисдоқә.

Тәслимйәтиш мүрдәйини, әзир судум нәхсә
дүшмә;
Кәрдәнлүйә сәр нивомунд, рәхмиһо кәм
нибисдоқә.

Хушбәхтлүйи балаһои бурҹ бәбәһо, әнчәг,
Элдар —
Йә коф йорәш нифубәрди, иштоһ әкәм
нибисдоқә!

Муштулуг дим дурнаһорә

Муштулуг дим дурнаһорә, васал әдәй пой
донорә.

Эз хов вохсун дорһой құлә, офто тәйтә чум
вонорә.

Ә хәсрәт дә товә булог, хәндә зәнү ә мәнкәвоз.
Түш әшқлүйә синәсов бош, ә сәр сабур хәвәс
норә.

Йә гәтрәйә һәзоб-губи, чәрмә хүршій ән
рузкориш;
Эз шир-пәләнк руй вәкүрди, тә воч ләрзә
әздәс норә.

Ә гүг дөгһош гиргин имбу, әгәд кәлә гушун
вәрфһо;
Аташ чүшмә ә ҹәнк бәнди, гәрд дәрйоһә
тәйтә дорә.

Йә фурмиқә ранк мәкүрү, ә вишәй чүл
хол-әхволиши;
Марал дөгһош нитав оғдә, қузки буһо ҹилит
шорә.

Ә bog-бусду тох вошәнди, совормәндә ҹәһм
тухумһо;
Дәстәй гүшәш ләzzәт дорә, әл хундәнки
мәһни корә.

Эз мэгбуни хиникин очмиш бири
күк-духдэриш;
Э зир дорной севкилийн сүст сохдэнүт мичэй
ёнорэ.

Үүрэснэгийн зүвг дорэнки дүлдинчийн
сэргүүч;
Чумнэвэкир эн шорхунэш өз пэхүр дүл имбу
ворэ.

Э вэчэсдэхэзүр бири ширин-шакэр күл
балаюш;
Боворсохнош вэкир вичи нэр асдай бэхтэ
— чорэ.

Мэх зимиустуш васал имбу э вэтэнмэ экэр, —
Элдар;
Тэ күч бирэ чуммэ дикэ — чунгурбуйэ ширнэ
йорэ!

Эхир Ҥүмүр

Нүмүнэлү бирэкорэш мүгэддэсэ қуч чүрхэти.
Тиломжэи дирэкорэш хэвэскорэ чун
мүрвэти.

Тэчргүбэйэ үзйогини һэйбсүз бирэй
тэмизкорho.
Шоролүйэ бэхтийномуш шивэлүйэ
эшг-мүхбэти.

Эз бинэдэн дүшмэ бири гэрэтикон э үүлэвоз;
Э сэrvори мундэкорhoш үшүглүйэ кор
хүрмэти.

Эз нишони хилосети сэнгэш бурри гилинчэ дэс.
Сэргузийэ михилорэш мэхлүмлүйэ
шон-шүхрэти.

Бирэхмийэ дэгмэ дири пурсузлүйэ хунэхой хэлг!
Э хок вэтэн бодгуйэтиш һүнэрлүйэ боч
гүдрэти.

Чувур доги хэсрэлтүни, э бэрглүйэ һозор
салho;
Күлийэтирэ пачундинош хэзонлүйэ шэр
зүлмэти.

Һэр бэндэрэ шиrintэйи — мэмлэкэтү
эз дэдэйи;
Дурнаhорэ вокошдэшүш э сал йэбо
эз гүрбэти.

Хойлүйэ муй қәшдүһо шох поюнде
рәхкироре;
Эз Тиройэ тәнбихиош, биторики руй
сүрхийэти.

Нэхэлэтхой хоини вэ ө гүчлүйэ сифэт
мэрдүм;
Хиловети түгйон зэкэш мүнүклүни
чумшурйэти.

Эхирлүйэ ник бирэрэ гобул сохо ХУДО,
Элдар;
Нобкэ, э гэм чүлэкониш мүшкүллүни
мэшүурети!

Дүнийн дэдэй

Сүрхмэзэйэ Дэдэйлү бу, ихтилогэ тэ сэр
күрдэш.

Сүфтгэзэйэ кэлмэлү бу, мэхеною тэ зэр
күрдэш.

Үшүгмэнди вэкир бирэ, ёсулмэндү
бирэкорэ;
Дүлдинчирэ наз-гэмзэи, пэнчэхөю тэ дэр
күрдэш.

Йэ чунбэрэ ёдэт кэшдэ э гэд шори-ники
чэхмэт;
Чэнкэсури чикэ күрдэ, рэх гудузэ тэ нэр
күрдэш.

Мундэкуни гуморикэ, мозол — гоши э сэр
кушвор;
Хилосети өз ХУДОйи, шэшгүшэрэ тэ шэр
күрдэш.

Эз хосдэйи сэхэр нидо, мүхбэтлүйэ
ёйилхорэш;
Ёзорлүйэ чорэ мийофд, мэрдиетэ һүнэр
күрдэш.

Э никийэ чэвгийэти дүл бэрдэнки —
хорой-хэшил;
Шолумийэ ёлэмлү бу, тэлхой сэсү тэ ёэр
күрдэш.

Сэр хүшдээрэ тик нивэкүрд, өз үзмие
аташ тэнү —
Бузломочо, фадиһорэ ө дэс расди
тэ нэкүрдэш.

Пэшмулүйэ йодлүхорэ хэл сохдэнбу өгэд
дү сэнг;
Хурдэ нунэ хэлол нихунд, годо-гурбу
тэ вэкүрдэш.

Шорбирчэкэ хэйолһорэ хэрэ зэкэш
э сэрийэки;
Рэхэт нэфэс нивокоши, чалмай сэрэ
тэ дэкүрдэш.

Руй офторэ булат бэсдэ фурс нэдүку дийэ,
Элдар;
Имконлүйэ воруш дүку, хэйрийэтэ тэ шэр
күрдэш!

Карван түрэ чумун

Тәрслүйэ чум нивәдиров, әкәр кирийэ нокә
дүлмәш!

Фәткәлүйэ губ мидиров, хәзон докә бөгчәй
құлмәш.

Эврүшүмә гир-гир муй суй зәрәнки ә пәмбәй
сүрх,

Шәһидойэ гәтлә мүдү, һәм доруимәш, һәми
чұлмәш.

Тәшнәлүйэ дәһәмһорә руй нә докә шириңә
чун,

Җочизирә гисмәт мүйнү, ҳол нә бүһо қуч
әгүлмәш.

Рую сийә шәфтихойлү чол вәкәндкәш ә зир
пойһо;

Әри чумю зәхәр имбу, хокисдәрә тузһой
құлмәш.

Тәрсәнкоһо пәләмүрди, ә гәд мәйдүй
зиндәқуни;

Түндә сиркә нәс домундә, чат зәрикә әкәр
бүлмәш.

Од бирәрә войә мәсох, әрәг руйә нә
шушдәйкә;

Сәрзәворош нивәбәрү, пой ләрзүһо хүрдә
сүлмәш.

Э зиндэйи һүнэр дүһо, гисмэт бирэ
 э кинһидим;
ХУДОл?йэ Тиролунум, э кэф дэси сур
 энкүлмэш!

Олхойимиш нишонэйи, рэх никирэ эри
 рафдэ;
Сэрэдордиш бигэмлүни, мэлхэм дэкэ
 э дэхүлмэш.

Сүрхэ кофхой мэһэббэтэ вомухдэмкэш
 эз қуфэрэ;
Күһнэ дастан гэдимини, рүхвэбэрэ һэр
 нэгүлмэш.

Сэкэрави э сэк мундэ, карвантүрэ чумун, —
 Элдар;
Йэ осдугу шэндэ бэгдэ, э бод мурав
 бэдхэсүлмэш.

Гул-гэрэвэш зуһун

Гул-гэрэвэш зуһунэйтүш һэсэллүни әруй
хори.

Кэлэ ХУДО Ҳоваймурэш һэчиети хол
нэдори.

Мэйдулүйэ чэһмлүнике энкүшдбурбулүйэ
рачо,
Пэшмуйэти нэдирэйиш, хэчэлэгтүг өз
һэйб-һори.

Зэхлэбэрэ кэлэкэдю бэтэртэйи өз мэрдүмю;
Шидраю ворухунош, гилинчюорэ пэс
нэнори.

Холсүзюорэ шэфо дори, дүлвэбэрэ
кэлмэхойту;
Хубиюорэ хэрэб сохдэш, догуногэ —
сэбэбкори.

Эбим Нимаз шүкүрлүни сэдиглүйэ Тиролую;
Хиловлүйэ годююорэш чарулу зэ лов ворвори.

Зарунчийэ сийэ бэндю ө пэнчюю нэ расирэ;
Бэхтэвэрэ бэхшиетэш өхүкм гэйчи сур вонори.

Зэрифлүйэ чэйронюорэш тубэ дори инчэйи ту,
Мэжчумэйэ қүзэлирэш мэнкбэндэе суйлу дори.

Пурлүкәһо кузәтлүни ә бөгчәһой Йәршолойим!
Чорәлүс «мүрдә дәрийөш» мәшһүрие одә
нори!

Дәдәймәндә ширхәлоли гиймәтлүни әзсад
рачи!

Бәхтәвәри фәрәһ докәш, сәхиб әшгү
һәсүлдори!

Бриллиянта құйчәкитү бичум һиши
зәркәрһорә;

Әлдар — һәлә зиндәйикәш, әзчә данум
и чү кори!?

Нэвэхий Тэлхүм

Эз дү-йэки рачлүнүт;
Сүрхэ нэвэхий Тэлхүм!
Гучоглүнүт, мочлүнүт;
Сүрхэ нэвэхий Тэлхүм!

Э ёариси холуho,
Мозолмэнди хоюho,
Шэхэм күрдэ воюho;
Сүрхэ нэвэхий Тэлхүм!

Возиhoшу — шарлүни,
Гэнэтhoшу — парлүни,
Лүкэхошу — нарлүни;
Сүрхэ нэвэхий Тэлхүм!

Зимиhoшу — чуллүни,
Богчэхошу — қуллүни,
Войкэхошу — дүллүни;
Сүрхэ нэвэхий Тэлхүм!

Эри дэдэй — чун-чикэр,
Эри кифлэт — мэх-шækэр,
Эри нэсил — дү — Йэчэр;
Сүрхэ нэвэхий Тэлхүм!

Ширни ёсэл — дуркуни,
Дэдэйхолу — гурбуни,
Томом — энкүшдбурбуни;
Сүрхэ нэвэхий Тэлхүм!

* * *

Дү кэф дэсэ микуют,
Үзкэ нэгүл никуют,
Шорэ кофхо микуют;
Сүрхэ нэвэхой Тэлхүм!

Мүнүшүт ө сэр вори,
Нүл мизэнү — ворвори,
Рүх мэкүрүт өз шори;
Сүрхэ нэвэхой Тэлхүм!

Чумэ ө хов мошэнүт,
Лүхүф кулэ мишэнүт,
Куклай дэсэ нишэнүт;
Сүрхэ нэвэхой Тэлхүм!

Эз ёйили мэстхэндүт,
Асда-асда нихэндүт,
Шэггэ зэрэ михэндү;
Сүрхэ нэвэхой Тэлхүм!

Хүдүр-бүдүр — Одомут,
Лэпэлүйэ — бодомут,
Э гэл-гучог модовут;
Сүрхэ нэвэхой Тэлхүм!

Дэхэм дорэ — хэсүрүт,
Иштохлүйэ хэзүрүт,
Эз одлүйэ ёсулүт;
Сүрхэ нэвэхой Тэлхүм!

* * *

Зуһунлүнүт лап сә гәт,
Динчирә сохдәт һәдәт,
Элифборәш вомухдәт;
Сүрхә нәвәһой Тәлхүм!

Җәсмүлүйә чумлүнүт,
Хәйомәндә тумлүнүт,
Мозолмәндә нумлүнүт;
Сүрхә нәвәһой Тәлхүм!

Войкәһорә шор мүйнүт,
Богчәһорә вор мүйнүт,
Шивәһорә дор мүйнүт;
Сүрхә нәвәһой Тәлхүм!

Әз чәмән құл мичүнүт,
Әз рузкор چұл мичинүт,
Әз Тиро дүл мичинүт;
Сүрхә нәвәһой Тәлхүм!

Әз хәндә ловлұ имбу,
Әз шәвھо ховлұ имбу,
Әз офто товлұ имбу;
Сүрхә нәвәһой Тәлхүм!

Әри һәдәтھо хошут,
Нүнә ә пой нивошут,
Сийә чум, сийә гошут;
Сүрхә нәвәһой Тәлхүм!

* * *

Э сэлигэ тэмэхүт,
Эз тэмизи рэхэтүт,
Имидлүйэ сэбэхүт;
Сүрхэ нэвэхой Тэлхүм!

Вэрфэ дирэ шор бирэт,
Мэхни хундэ хор бирэт,
Э сэр чумхи бор бирэт;
Сүрхэ нэвэхой Тэлхүм!

Шэкэрмэндэ чунлунүт,
Ширинмэндэ хунлунүт,
Эгүлмэндэ чумлүнүт;
Сүрхэ нэвэхой Тэлхүм!

Чэнд китобхи вокундэ,
Э пэнчирэвоз хундэ,
Нич нитанут вомундэ,
Сүрхэ нэвэхой - Тэлхүм!

Рушум чумхиш хэст нибу,
Шири-кушдиш бэсд имбу,
Э шоботиш мэст имбу;
Сүрхэ нэвэхой Тэлхүм!

Тээзизирэш мидорут,
Э соф локош нийорут,
ХУДОХОНИШ мийорут;
Сүрхэ нэвэхой Тэлхүм!

* * *

Коширлүйэ чи хоют,
Пәс мундәрәш нихоют,
Йә бирорләш михоют;
Сүрхә нәвәһой Тәлхүм!

Израйилә вүнүрүт!
Э Нимаз «Бә» дәбүрүт;
Эз чор тараф нур дүрүт!
Сүрхә нәвәһой Тәлхүм!

Сифирһош ә гәл варафд,
Э дүлһош мәлхәм дарафд,
Э бим бәбәхолуш рафд;
Сүрхә нәвәһой Тәлхүм!

Э йә хәйол дәрдлү бу,
Э йә гумор нәрдлү бу,
Э йә имид гәрдлү бу;
Сүрхә нәвәһой Тәлхүм!

Эз фикир чүфдә холуш,
Эз һәрчой дәдәйхолуш,
Дүл дәдәйә сохд хомуш;
Сүрхә нәвәһой Тәлхүм!

Ворвориш поюнд визә,
Хүриш ә чой гәнәт зә,
Эз мәнкиш дүрүт мәзә;
Сүрхә нәвәһой Тәлхүм!

* * *

Гоһумһо гodo вoно,
Йэки вэкүрд, йэки но,
Э гэд хунчэш дэс доно;
Сүрхэ нэвэхой Тэлхүм!

Ширин-ширин бэндэхо,
Рач зэрэнки хэндэхо,
Нүшдүт э шор мэндэхо;
Сүрхэ нэвэхой Тэлхүм!

Зэн-зуронош нэрлү бу,
Мизузэхош дэрлү бу,
Эз мувэхиш сэрлү бу;
Сүрхэ нэвэхой Тэлхүм!

Заур — бэбэ бирэнки,
Акиф — өвлод дирэнки,
Мэчэйгт новой «чэнки»;
Сүрхэ нэвэхой Тэлхүм!

Э буй-бухун мирасүт,
Э тэнбэли нирасүт,
Хундэйирэ марасүт;
Сүрхэ нэвэхой Тэлхүм!

Э Губэш зу-зу муравт,
Э «сүртиш» зу-зу маровт,
Э бэхсиш зу-зу ниравт;
Сүрхэ нэвэхой Тэлхүм!

* * *

Сифирлүйэ од мурав,
Сәррафлүйэ код мурав,
Вәзирлүйэ ход мурав;
Сүрхә нәвәһой Тәлхүм!

Ә сәхроһо чүл имбу,
Ә чәмәнһо қүл имбу,
Әз хосдәйи дүл имбу;
Сүрхә нәвәһой Тәлхүм!

Арзуһо чәркә-чәркәш,
Бор мұдү ә һәр чикәш,
Мұвүнүт соғәй никәш;
Сүрхә нәвәһой Тәлхүм!

Сәрһорә тики мүйлүт,
Рәхһорә ники мүйлүт,
Руйһорә сипи мүйлүт;
Сүрхә нәвәһой Тәлхүм!

Ә һәәгг-мәссәб сой мүнүт,
Ә дананһо той мүнүт,
Ә һәр чикә пой мүнүт;
Сүрхә нәвәһой Тәлхүм!

Сәнгәлугәш бор мұдүт,
Чәнкәллугәш кор мұдүт,
Эңкәллугәш һор мұдүт;
Сүрхә нәвәһой Тәлхүм!

* * *

Э кофхой ХУДО имбу,
Э бофхой ХУДО имбу,
Э софхой ХУДО имбу;
Сүрхэ нэвэхой Тэлхүм!

Миһидхорэ пой мүдүт,
Тэшнэхорэ чой мүдүт,
Дананхорэ хой мүдүт;
Сүрхэ нэвэхой Тэлхүм!

Җочизмэндиш нибошут,
Эгүлмэндиш мибошут,
Гүзүркүлиш мибошут;
Сүрхэ нэвэхой Тэлхүм!

Чэмэнхорэш бог мүйнүт,
Тэпэхорэш дог мүйнүт,
Фэсилихорэш чог мүйнүт;
Сүрхэ нэвэхой Тэлхүм!

Җэсмушу хофт гэт имбу,
Дэриохшу сүрхгэт имбу,
Хосдэшү гийрэт имбу;
Сүрхэ нэвэхой Тэлхүм!

Эз дузэ рэх ничарут,
Э сэр мозол мачарут,
Э йэ нэсил мичарут;
Сүрхэ нэвэхой Тэлхүм!

* * *

Кәминошу бул имбу,
Самалото гул имбу,
Сәхиб дәвләт-пул имбу;
Сүрхә нәвәһой Тәлхүм!

Чумнәвәкир кур имбу,
Җәйнәшифһо сур имбу,
Ә хош милләт нур имбу;
Сүрхә нәвәһой Тәлхүм!

Коф Тирорә микирут,
Дәһәм чунә мәкирут,
ХУДОсүз кор никүрут;
Сүрхә нәвәһой Тәлхүм!

Ә коф «һәләм» нидобу,
Ә дүш һәләм мивобу,
Ә шон гәләм мидобу;
Сүрхә нәвәһой Тәлхүм!

Чувур доги точ имбу,
Милләт, мәхлуг боч имбу,
Ә һәр ҳол әллоч имбу;
Сүрхә нәвәһой Тәлхүм!

Чәнд заводиш бор мұдү,
Ранк әхволиш шор мұдү,
Коф Тирорәш хор мұдү;
Сүрхә нәвәһой Тәлхүм!

* * *

Гүбэймэш корлу имбу,
Миллэтмэш хорлу имбу,
Э эшкхөш йорлу имбу;
Сүрхэ нэвэхой Тэлхүм!

Новохо гушлу имбу,
Тэсмухо қушлу имбу,
Э дүлхө нушлу имбу;
Сүрхэ нэвэхой Тэлхүм!

Э од киро — од мийов,
Йэ шохлүйэ ход мийов,
Э ширинэ дод мийов;
Сүрхэ нэвэхой Тэлхүм!

Рафда рэххө һоморлу,
Лүкэй дорхө һэ борлу,
Имбу һэрүс-доморлу;
Сүрхэ нэвэхой Тэлхүм!

Нэбз һиломэ мүкүрүт,
Тиросуз кор никүрүт,
Э гэл нэвэ мэкүрүт,
Сүрхэ нэвэхой Тэлхүм!

Э нум ХУДО — минэтлү!
Э чум ХУДО — гэнэтлү!
Э тум ХУДО — мүхбэлтлү!
Сүрхэ нэвэхой Тэлхүм!

Лэлэй Элдар эн Тэлхүм Йэкимүн бэхш

Гэлэммэ чат зэрэ ө хори офдо;
Мэ чутам нүвүсүм өзи чиро гэсд?
Сийэ шол һэсмурэ зу дэкүрд офто;
Мэ чутам нүвүсүм өзи чиро гэсд?

Комини сэбэх бу, комини руз бу?
Комини дурку бу, комини дуз бу?
Комини тики бу, комини гуз бу?
Мэ чутам нүвүсүм өзи чиро гэсд?

Эй рүхэй Ховоимэ, эй рүх дэдэймэ,
Эй рүхэй Одоммэ, эй рүх бэбэймэ,
Эй рүхэй Мишимэ, эй рүх Давидмэ,
Мэ чутам нүвүсүм өзи чиро гэсд?

Эз чэ зэ ворвори шэхтэхой човгун?
Эз коми дог омо, и сайлов ов-хун?
Эз лэхэй ки офдо, генимэ һэнч-нун?
Мэ чутам нүвүсүм өзи чиро гэсд?

Чүларзи куч бисдо, чумунд и догэ?
Чүларзи сел бисдо, дэкүрд и богэ?
Чүларзи хов бисдо, вокунд и огэ?
Мэ чутам нүвүсүм өзи чиро гэсд?

Ки гулэ кэшири ө когоз-кугоз?
Ки пойисд йэрэглү ө пишой дугоз?
Ки мэнү мэрдүмэ ө манчар бугоз?
Мэ чутам нүвүсүм өзи чиро гэсд?

* * *

Маралиш тиб-тэхно нүшдэ — кириндкэ,
Хэхэргош хүшдэрэ күшдэ — кириндкэ,
Бироргош эз гэзэб хүшдэ — кириндкэ,
Мэ чутам нүвүсүм өзи чиро гэсд?

Зауриш э мэрдүм нэхслү мундикэ,
Акифиш э гатил бэхслү мундикэ,
Хилилиш э дүнийоһ лэхслү мундикэ,
Мэ чутам нүвүсүм өзи чиро гэсд?

Товунит тич-тичи сури-бурирэш,
Шовунит мич-мичи зури-зирирэш.
Поюнит пич-пичи рури-бурирэш,
Мэ чутам нүвүсүм өзи чиро гэсд?

Һемишэ мукуфди: «Гучогум, нэрүм!
Эхэлол — хэйирлү, эхэрим — шэрүм!»
Имохой эхсрээт йэ кофу дэрүм;
Мэ чутам нүвүсүм өзи чиро гэсд?

Күлшэнэ чэмэнхо доглу бирикэ,
Лэгэрэ мичавхо чоглу бирикэ,
Мэнэмэ чоилхо гоглу бирикэ,
Мэ чутам нүвүсүм өзи чиро гэсд?

Бурчундэш настанум хемиий тэштэ,
Хов шэвэш дирэнүм һэрбай дэкэшдэ,
Чум рузиш эдэнүм Тэлхүмэ қэшдэ;
Мэ чутам нүвүсүм өзи чиро гэсд?

* * *

Гулбогһо парусдэ зар докәш әкәр,
Будогһо вокундэ нар докәш әкәр,
Булогһо ворихдэ наз докәш әкәр,
Мә чұтам нұвұсүм әзи чиро гәсд?

Җәсмурәш ләрзундқә йә сәс войһошу,
Ә бәйә чарусдқәш қәрмә чойһошу,
Рәхһо вир бисдоқәш ә зир пойһошу,
Мә чұтам нұвұсүм әзи чиро гәсд?

Хотурә хоюһош ә лой мундикә,
Гәнәтә воюһош ә пой мундикә,
Қәрмийә тиморһош ә чой мундикә,
Мә чұтам нұвұсүм әзи чиро гәсд?

Согломә қүшһорә йә кар дирәйи,
Хұшкийә чумһорә һә тар дирәйи,
Тәлүйә рәхһорә чапар дирәйи,
Мә чұтам нұвұсүм әзи чиро гәсд?

Бәдхәбәр шинирә пишой таза сал,
Кириәрә хундәйи мәћни таза вал,
Сәхибсүз мундәйи боруй таза пал,
Мә чұтам нұвұсүм әзи чиро гәсд?

Йә йәсир — зимусту ә мундә чикәш,
Йә Тирой — сәбәхи ә хундә чикәш,
Йә хори — ҹунбәри ә рундә чикәш,
Мә чұтам нұвұсүм әзи чиро гәсд?

* * *

Гэдимэ фикирхо томом пирикэш,
Хэлолэ хэйолхо эз том ширикэш,
Имидэ сабурхо лов-тум бирикэш,
Мэ чутам нүвүсүм эзи чиро гэсд?

Расдихой Тирорэ һэрбий шинирэ,
Шир-хэсэл дэкундэ гобхой чинирэ,
Сэр сифрой шоботэ ох-вой винирэ,
Мэ чутам нүвүсүм эзи чиро гэсд?

Э дэрд домундэмкэ э гэммэрөвөз,
Э руй вомундэмкэ э дэммэрөвөз,
Э хүчэт мундэмкэ э һэммэрөвөз,
Мэ чутам нүвүсүм эзи чиро гэсд?

Эгүлхой Тирорэ кодлү чирикэш,
Косибхой дустирэ одлү дирикэш,
Далгахой дэрийхо модлү бирикэш,
Мэ чутам нүвүсүм эзи чиро гэсд?

Э кирхэ нүшдикэ һоморлүйэ соф,
Э гэфэс чарусдкэ гуморлүйэ боф,
Эз дүли нисдикэ тиморлүйэ коф,
Мэ чутам нүвүсүм эзи чиро гэсд?

Эз һэзоб палухо тэмэх дирэйи,
Нурхою гэрг бухо сэбэх дирэйи,
Эхирү нэбухо е рэх дирэйи,
Мэ чутам нүвүсүм эзи чиро гэсд?

* * *

Эйэки тар зэрэ, хундэймкэш йэ вэхт,
Эзийэки никорон мундэймкэш йэ вэхт,
Эз ёсэл йэ пэтэк хурдэймкэш йэ вэхт,
Мэ чутам нүвүсүм өзи чиро гэсд?

Сургħo — хәбәрħo дириш бисдокә,
Шәггәħo — хәндәħo вириш бисдокә,
Фикirħo — хәйолħo пириш бисдокә,
Мэ чутам нүвүсүм өзи чиро гэсд?

Рәхлүйэ чойħорә күрпиш қәрәки,
Зәхмлүйэ чәнħорә гүлпиш қәрәки,
Рәхмлүйэ войкәрә мүлкиш қәрәки,
Мэ чутам нүвүсүм өзи чиро гэсд?

Эз әрәг тән бири овһой никәрәш,
Эз зәхмәт дәс офдәт гуләш-нүкәрәш,
Валидол дүлирә хурдә дү қәрәш,
Мэ чутам нүвүсүм өзи чиро гэсд?

Э ёсмуй ҳофд гэти ләнкүсдәнүмкәш,
ХУДОлү — Тиролү зүһүсдәнүмкәш,
Эз чумиш, эз дүлиш кирисләнүмкәш,
Мэ чутам нүвүсүм өзи чиро гэсд?

Вәхтлүйэ ёрәрә докәш ворвори,
Ҙәйилħo вәчәсдәкәш ә вәрф ән шори,
Имоħой, омокәш буй нәмә хори,
Мэ чутам нүвүсүм өзи чиро гэсд?

* * *

Түнч — зарлү зәрүткәш күнчһой тинирә,
Бухчәлү норуткәш поднос синирә,
Рүхәһой һәммәрә һочиз винирә,
Мә чұтам нұвұсүм әзи чиро гәсд?

Кириәһой дәдәйһо дорәнки зәнқұл,
Курундә сәнгһорә винирә йүнқұл,
Һич һәрә нә докә һәзобһой ән дүл,
Мә чұтам нұвұсүм әзи чиро гәсд?

Йә войә нә чирә әз кәрми товтү,
Йә чойә нә дирә әз сәрни овтү,
Йә сойә нә бирә әз хәндәй ловтү,
Мә чұтам нұвұсүм әзи чиро гәсд?

Ә тәһәр ән йә гоз һисдүмкә ойиг,
Ә ҳәсрәт гәдими мундумкә сойиг,
Йә ҳәрмәх нисдиқә ә той тү лойиг,
Мә чұтам нұвұсүм әзи чиро гәсд?

Садибисд — зұһысдә мүрдүмкәш әкәр,
Һәдәтһой — шоботи қүрдүмкәш әкәр,
Кәрмә чой — һәсәли хурдүмкәш әкәр,
Мә чұтам нұвұсүм әзи чиро гәсд?

Ә өңкә нұшдүмкәш ә гәриш дәһ мәрд,
Ә ХУДО расикәш ловоһой ән гәрд,
Хилоскор бисдокәш әз сад бәдә дәрд,
Мә чұтам нұвұсүм әзи чиро гәсд?

* * *

Дэриохго дүширэ — думон бисдокэш,
Хориго кэширэ — күмон висдокэш,
Хэйолго хэширэ — зомон мисдокэш,
Мэ чутам нүвүсүм өзи чиро гэсд?

Чумхойму согикэш, һашданки курим.
И дэрдэ, и гэмэ мэх чутам хурим?
Сад миһид омокэш чүн Шүшэн Пури,
Мэ чутам нүвүсүм өзи чиро гэсд?

ОвроХом войисд ки, кукуш гурбу бу.
Моисей пойисд ки, дузиш дурку бу.
Амонаиш мойисд ки, энкүшд бурбу бу.
Мэ чутам нүвүсүм өзи чиро гэсд?

Рикизхой үшүгхо шэфтиш нэс бирэ,
Эгүлхой йэ дугхо дурэш нэс дирэ,
Имохой өз бугхо хүрэш вэс чирэ,
Мэ чутам нүвүсүм өзи чиро гэсд?

Дэрхорэ э Нимаз той-той вокундкэш,
Рабиго мэһносүз өз тиро хундкэш,
Э гериш гонунго чэшмиш домундкэш,
Мэ чутам нүвүсүм өзи чиро гэсд?

Йэ һүзүм — дор тути э тар чарусдкэш,
Йэ далгай ов дэриох э шар чарусдкэш,
Йэ хүшкэ чубуглэ э мар чарусдкэш,
Мэ чутам нүвүсүм өзи чиро гэсд?

* * *

Хүнхоймуш ө дамар дүширэ мэхэл,
Саданаш ө зир пой вошири мэхэл,
Нэфэсэш эйэки кэширэ мэхэл,
Мэ чутам нүвүсүм өзи чиро гэсд?

Тэсэлү күллүйэ пэтэкинимкэш,
Э Шоһдог баглүйэ өтэкинимкэш,
Сэршэвиш ө ховхө өйэкинимкэш,
Мэ чутам нүвүсүм өзи чиро гэсд?

Нэсил — Пинхос Хэйим шэр чирэ вэһдэш,
Мирвори — һэрүсэ хов дирэ вэһдэш,
Нилил — кэлэ бирор сүст бирэ вэһдэш,
Мэ чутам нүвүсүм өзи чиро гэсд?

Курунди энкүшдьош йэ пут бирэйи,
Голинди палутьош йэ гут бирэйи,
Лүнк норэй гэлэмьош йэ кут бирэйи,
Мэ чутам нүвүсүм өзи чиро гэсд?

Мүжчуз буһорэ сүрк ковиш вэкэ,
Э гэриш дэндүхо тич сохдкэш нэкэ,
Э доглэй эн дүлхө чилидиш дэкэ
Мэ чутам нүвүсүм өзи чиро гэсд?

Эз мичэй дуркуни сэр կүрдкэ шорхо,
Э һилом хомоли офтокэ дорхо,
Зэхлэрэ парундкэ һэйблүйэ корхо,
Мэ чутам нүвүсүм өзи чиро гэсд?

* * *

Кирошдэ һүмүрэ вир нэ сохдэмкэш,
Кэширэ нэфэсэ дир нэ сохдэмкэш,
Тичлүйэ өгүлэ пир нэ сохдэмкэш,
Мэ чүтам нүвүсүм өзи чиро гэсд?

Э гэриш йэ секунд куфденикэш дүл,
Эз гэрги өн кэрми сухденикэш чүл,
Эз русмуй өврүшүм духденикэш үүл,
Мэ чүтам нүвүсүм өзи чиро гэсд?

Тэ күрпи дэшэндэ ө сэр никэрэш,
Тэ гэймог вошэндэ өз шир өн кэрэш,
Тэ лүнкэ нэ шэндэ өз дог, өз дэрэш,
Мэ чүтам нүвүсүм өзи чиро гэсд?

Тэ ө сэс овурдэ симхой өн лолэш,
Тэ чорэ танусдэ сурхой өн холэш,
Тэ вихдэ вэкүрдэ софхой гэрболэш,
Мэ чүтам нүвүсүм өзи чиро гэсд?

Тэ рафда нэ вүнүм руюрэ унчош,
Тэ гучог нэ күрүм буюрэ унчош,
Тэ тимор нэ сохум муюрэ унчош,
Мэ чүтам нүвүсүм өзи чиро гэсд?

Э сэр сэхтэ сэнгхой бинэй боруймэш,
Хэзинэй кофхойи синэй доруймэш,
Имохой, ранк дүхө хинэй һорумкэш,
Мэ чүтам нүвүсүм өзи чиро гэсд?

* * *

Һүндүриш зәвәро кәширә гушә,
Доруниш дәрәво шиширә нүшә,
Зомониш әчәһо бәхширә хүшә?
Мә чұтам нұвұсұм әзи чиро гәсд?

Ковләһой ән вәхми вәбу ә сәстү,
Гозиһой ән зәхми нә бу ә кәстү,
Возиһой ән рәхми дәбу ә дәстү,
Мә чұтам нұвұсұм әзи чиро гәсд?

Сәрхорә дәрәво фуравундикәш,
Дұлһорә тәнкинә дарамундикәш,
Дуворә шәкиліо варавундикәш,
Мә чұтам нұвұсұм әзи чиро гәсд?

Гәләмһо гәмкинә ћәнкор листикәш,
Сурлүйә коф синә омбор һисдикәш,
Пәхүрһо әз бинә амбар һисдикәш,
Мә чұтам нұвұсұм әзи чиро гәсд?

Әз кофһош йә дәскоһ дұхдәйә вәһдә,
Әз чумһош йә дәрйоһ риҳдәйә вәһдә,
Әз доруш йә дүниоһ сұхдәйә вәһдә,
Мә чұтам нұвұсұм әзи чиро гәсд?

Ә сәр сад бийовһо бисдүмкәш әкәр,
Әз ХУДО ћәрәлү нисдүмкәш әкәр,
Йә шоһир ән доги һисдүмкәш әкәр,
Мә чұтам нұвұсұм әзи чиро гәсд?

Дүймүн бәхш

Дог сүрхиш вәдини, әз хунәй динчи,
Чүрһәтә мәрдийүш — Шоһдогә Тәлхүм!
Бог сүртиш ә тини әз хунәй динчи,
Шәрбәтә мәйвәйүш — гәймогә Тәлхүм!

Сәдиглүш варафди ә сәр тоңә тәхт,
Дүлдинчә кәшдәйүш — парчоһә Тәлхүм!
Сойиглүш дарафди әз дәр бочә вәхт,
Құлхунчә нұшдәйүш — заршоһә Тәлхүм!

Бәхшләмиш нисоҳди дурқиниһорә,
Тәмкинә гәзәбүш — нурлуйә Тәлхүм!
Әрхләмиш мисоҳди гурбуниһорә,
Гәмкинә һызыбуш — сурлуйә Тәлхүм!

Чилидәш парунди қәрмирә хуно,
Ә сифрой гишлогиш — гисмәтә Тәлхүм!
Имидәш палунди нәрмирә хуно,
Ә сирой йәйлогиш — исмәтә Тәлхүм!

Тәрчүмәй һиломәш боғди әз Ҳово,
Зарлүйә сәнәтүш — хушлүйә Тәлхүм!
Тәчрүбәй Одомәш оғди әз лово,
Парлүйә гәнәтүш — гушлүйә Тәлхүм!

Хәвәсәш мидошли тилсим бурранки,
Минутһой сәһәтүш — хәйрлүйә Тәлхүм!
Нәфәсәш нидошли тәл сим дурранки,
Сикунтһой һәдәтүш — сәйрлүйә Тәлхүм!

* * *

Гәләбәй тубәрәш әри шор бирә,
Чәһмәтәш хосдиһо — нәрлүйә Тәлхүм!
Гәсәбәй Гүбәрәш әри вор дирә,
Чәннәтәш соф диһо — сәрлүйә Тәлхүм!

Э чәркәй дананиш сәрү тиклү бу,
Биләкюш икидлү — обурә Тәлхүм!
Э чикәй ән шаниш дәрү никлү бу,
Диләкюш чикидлү — сабурә Тәлхүм!

Хушәйә күкһорәш тубойлү һишиди,
Эз һәдәй мәйилһош - Тиройә Тәлхүм!
Гушәйә күкһорәш субойлү һишиди,
Эз дәдәй һәйилһош — чиройә Тәлхүм!

Эз нәрми хәвәчо үкәйәш дүл до,
Э фүрсәт нәдәво — һә буһо Тәлхүм!
Эз қәрми нәфәчо лүкәрәш қүл до,
Э ҳәсрәт нәвәһо — дәбуһо Тәлхүм!

Сәринә мүһләтәш гийбәт нориһо;
Құзәләш мунолү сохдиһо — Тәлхүм!
Ширинә мүһбәтәш гиймәт дориһо;
Гәзәләш сунәлү хосдиһо — Тәлхүм!

Э лүгәй нәсилиһо һәсәл дирәйи,
Полатиш буруһо — әғүлә Тәлхүм!
Э лүкәй фәсилиһо васал бирәйи,
Палашиш зүһүһо — нәгүлә Тәлхүм!

* * *

Боботә дузһорә ә ходиш дәшәнд,
Рәхәтә динчийүш — хов буһо Тәлхүм!
Шоботә рузһорә ә бодиш нә шәнд,
Зәхмәтә инчийүш — тов дүһо Тәлхүм!

Шонлүйә тәмиз бу, алыш-вәришһөш,
Мугойәт имбисдо — һүнәрә Тәлхүм!
Чонлүйә һәзиз бу талыш-гәришһөш,
Шикойәт нибисдо — ә нәрә Тәлхүм!

Һәгг-хисоб ә чуткә дарафда вәһдәш,
Ә совоб ән кирош — гонунә Тәлхүм!
Ләг-битоб ә дудкә варафдә бәгдәш,
Ә ҹовоб ән Тирош — зомунә Тәлхүм!

Гәләчә нүшдиһо дөгәш мишовунд,
Гәсдәкуй ән сәсү — шәрәфә Тәлхүм!
Кәләтә күшдиһо гогәш мочовунд,
Дәстәчүй ән дәсү — сәдәфә Тәлхүм!

Имогә вәкүрдә ә имидәвоз,
Булогә ә дәрйоһ — чарнуһо Тәлхүм!
Гәймогә тә ҝүрдә ә чилидәвоз,
Шоһдогә әз дүнийоһ — парнуһо Тәлхүм!

Э хүлгәт дарафда ә пишәй ХУДО!
Э мунәй миннәтиш — бочлүйә Тәлхүм!
Э хүрмәт варафда ә пишой ХУДО!
Э хунәй ҹәннәтиш — тоchlүйә Тәлхүм!

Сэйимүн бәхш

Э Москов нә Тирай Израил ХУДО!
Дү нимаз вокунди, Акиф нә Заур!
Эз чумһой ән һәйил, ән оһил ХУДО!
Думонә покунди, Акиф нә Заур!

Сәдигә нум Тәлхүм һисдһо дү Нимаз,
Тә офто нур дорә, мимунут гойим!
Миллионһо мидировт әз мүһбәт, әз наз!
Эз Союз, һәмикә әз Йәршолойим!

Йә ракә Сарайи, тою нә буһо,
Сәлигә-сәһмонә гиймәтүш нибу.
Э Заур нә Акиф нүшдикәш буһо,
ХУДОй һәгг, һәмишә әрхәшүш мибу!

Инсонә рүх дорә, рәхмә руй Тәлхүм!
Шоботәш мидору, сухдәйи шәһәм!
Э гәриш сүрх дәри, нүшдәйи Тәлхүм!
Бийовһош мәқүрү, сад чиро дәһәм!

Эз мийрә бофдәйә сәрмәшуглини;
Сифирһой ән Тиро йә дастан ХУДО!
Эз хориш тәйтә бун ярашуглуни;
Э бинәй зир дөгһо құлустан ХУДО!

Чумә нәс вәкүрдә нәшумой Одом!
Ховорә һәйб омо, әри сиб чирәш!
Тиб-таза Нимаза гобул сохд һилом!
Рүх Тәлхүм тәһәриф тә шор вәчирәш!

* * *

Йэ гэнэт Хайфайи — гэдүшэ Тираш;
Чувурhой догимуш өз һозор зэвэр!
Эз ХУДОй өн сүрхи лово вэчирэш,
Бэхт-мозол омори ә сэр өн шэhэр!

Томошэ бирэйи шэвhо тэ сэбэх,
Нитани ә чумhош сохи боворим.
Эри хов винирэш нийофи тэмэх,
Эз шишэй дүлиhош садбо һоморим!

Э вэрэг өн дастан тэйтэ чум норэ,
Фикирhо — гэйгуhо хэлиш бисдорут.
Эз hэр лой Израил чэhмэти оморэ;
Эз дэchой өн Тэлхүм гэлиш висдорут!

Инсонhо зу қуфди: «Нимаз — нэhэнки!»
Эз миhид хэз вэkurd — hэsmуй өн ХУДО!
Дэстэчуй мозолэш ә бэхт зэрэнки,
Дүнийhе шор дэkurd — өз суй өн ХУДО!

Эз гэриш миллэтhо йэ од дирэйи,
Чувурhой догимэш ә вор дэбошку!
Чүн Заур, чүн Акиф зийод бирэйи,
Нимазhой согимэш ә хор вэбошку!

Э гисмэт васалэ дэн мундэкуниш,
ХУДОлү бирэкор дүлэстиш нитав!
Э хэсрэт hэсэлэ шэн зиндэкуниш,
ХУДОлү дирэкор зүhустэш митав!

* * *

Энчомэ дэчикэ лап хэрэ-хэрэш,
ХУДОлү бирэкор мүрвэтэш нитав!
Э гэриш ов дэриоһ чап зэрэ-зэрэш,
ХУДОлү дирэкор мүһлэтэш митав!

Ворвори вокундэ, дорэ вækэндкэш,
ХУДОлү бирэкор гийбэтиш нитав!
Эз вэрфھо-ворушھо шорэ нэ кэндкэш,
ХУДОлү дирэкор гиймэтиш митав!

Чэһмэтэ чэһм сохдэ, Тиро хундикэ;
ХУДОлү бирэкор шарлатан нитав!
Сифирэ пак хосдэ чиро мундикэ,
ХУДОлү дирэкор хэйрлатан митав!

Э пирэ вэһдэхо өгүл дэчикэш,
ХУДОлү бирэкор ҳэмоллү нитав!
Эз гэриш китобھо гэймог вэчикэш,
ХУДОлү дирэкор комоллү митав!

Буховлу бэсдэнки рэх гэлэтэрэш,
ХУДОлү бирэкор бэдэтиш нитав!
Йэрэвурд сохдэнки рүх кэлэтэрэш,
ХУДОлү дирэкор ъэдэтиш митав!

Э дэриоһ ъэйнэхо норэнки бэргэш,
ХУДОлү дирэкор зэхмэтиш нитав!
Йэ рэхэт динчихо дорэнки хэлгэш,
ХУДОлү дирэкор рэхмэтиш митав!

* * *

Хүшдэрэ ө сайлов өл нэ шэндикэш,
ХУДОлү бирэкор тэрсэнкоһ нитав!
Э сэнгхой товорих гэл дэшэндикэш,
ХУДОлү дирэкор ёэрсэнкоһ митав!

Эз дүнийоһ күч буһо сойэ нэ һишдкэш,
ХУДОлү бирэкор гоболү нитав!
Э хүлийоһ пуч дүһо войэ дэйишдкэш,
ХУДОлү дирэкор годолү митав!

Шэрхолэ кофһорэ дэкиш сохдэнкиш,
ХУДОлү бирэкор дуркиниш нитав!
Гэрболэ софһорэ тэкиш хосдэнкиш,
ХУДОлү дирэкор гурбуниш митав!

Офтойи зүлмэтэ вэнчирэ вэћдэш,
ХУДОлү бирэкор сурмэндэ нитав!
Тэшнэйи гүрбэтэ һэнчирэ бэгдэш,
ХУДОлү дирэкор нурмэндэ митав!

Э хэсрэт өн шори зурпи виз докэш,
ХУДОлү бирэкор шолийэхлү нитав!
Эз үэннэт тэ Хори күрпи бисдокэш,
ХУДОлү дирэкор Мошийэхлү митав!

Шоботэ өз һүмүр покундэнүткэш,
ХУДОлү бирэкор мэлхэмлү нитав!
Дэрхой дү нимазэ вокундэнүткэш,
ХУДОлү дирэкор Тэлхүмлү митав!

Чоримүн бәхш

Һәлә нә вокундәм сундуг синәрәш,
Кәлмәһош ә хәсрәт гәләммә мунди.
Ә хори бәбәһо норәм бинәрәш,
Милләтһош ә хәвәс һәләммә мунди.

Гәрмогһой кәндәрә һәмәл данусдәш;
Мәйилһош ә данан әгүлһо мунди.
Гәймогһой хәндәрә һәсәл данусдәш;
Җәйилһош ә дастан нәгүлһо мунди.

Зомонһой Одомә хүрдә сохдәнкиш;
Чойилһош ә хүрмәт бәбәһо мунди.
Һомонһой һиломә мүрдә хосдәнкиш;
Оһилһош ә фүрсәт тубәһо мунди.

Далгаһо чәмүсдә шарһо зәрәнкиш;
Дәрйөниш ә сувог ворвори мунди.
Гәнәтһо ҹумүсдә парһо зәрәнкиш;
Дүңйөниш ә сурог һордори мунди.

Рачиһой вәхтире офуррә вәһдәш;
Құзәлһош ә бочи тәмәхһо мунди.
Лұғуһой бәхтире воюррә вәһдәш;
Мозолһош ә точи сәбәхһо мунди.

Тироһой ХУДО-йи дүл Элдариқәш;
Фәсилиһош ә шәһәм шоботһо мунди.
Кәрәһой ниһрәйи бул — амбарикәш;
Нәсилиһош ә дәһәм боботһо мунди.

* * *

Чарундэш чэтини хэрэбэ ө хуб,
Э гэриш үлүкхөн чикэ күрдикэ.
Вичдонүш ө киров мумуну өз губ,
Имидүш-сабуруш өкэр мүрдикэ.

Ширинэ хэйолнош йэ мэхно нидү,
Шэнүхо лүнкхююш ө сэнг мохуу.
Сэринэ хүлийонош йэ дэхно нидү,
Чавуҳо лүгэрэш өз чэнк мухуу.

Дэхэмхой хүшдэрэ нэ дошдэ чикэ,
Саданэ гэхэриш воһнэйи энчэг.
Гэлэмхой пүшкхорэ нэ кошдэ чэргэ,
Нисийхэ бэхэриш вэхмэйи өз лэг.

Шэхмэлэш мэнк буکэ өсүй бэш тэнки,
Шэкэрэ зуһуннош пэхүр нийо бу.
Тэмэлэш чэнк зэкэ йэ муй қэшдэнки,
Шоһмара дүкүннош өз сүрх бийо бу.

Бићордор ловойи чэрмийэ пустнош,
Боворим сохдэрэш гэйгую амбар.
Рузикор һновойи бэхилэ дустнош,
Эз дүли хосдэрэш гэргкую лол-кар.

Зимилэрз хорирэ ө фурм пух дирэ,
Э ХУДО боворим бирихо Тэлхүм!
Чэннэтэш оводу соху қуфдирэ,
Дүнийохрэ мэхүлүм дирихо Тэлхүм!

* * *

Э қәрми суй күмүр өз чой пүррәнки,
Пинәки зәнүһо дәм мәркиш нибу.
Э ҹәнки руй һүмүр өз пой құрдәнки,
Гәнәтсүз муныһо йәм құркиш мибу.

Гурглуг бирәнкиш ә пишой дугоз,
Җәзиййәт һиломә кәшири ҹәһмәт.
Киснәйи дирәнкиш гуртум ән бугоз,
Эз имид сабурһо дәчири бәдгәт.

Э холәт нәчоги сәрә норәнкиш,
Нәшумой чорәһо суй рұхиш нидо.
Монголһо сухундә дурә дорәнкиш,
Попохной бухорә буй ҹүхиш мидо.

Ворушной пойизи шух рихдә вәһдәш,
Қунәййой дәхорһош дәрәлү бисдо.
Булогһой ҹүлк-тузи тух вихдә бәгдәш,
Ләпүрһой мол-гәрәш һәрәлү бисдо.

Э вәрдүш гәдими бәд зүһүсдәнкиш,
Гәзгурәш, бүлмәрәш тикәйү мәһлүм.
Э гәриш мәрдүми хәт нүвүсдәнкиш,
Вәркүләш, нүгтәрәш чикәйү мәһлүм.

Э пәсәй сад чорә вирихдәникәш,
Эн хубә дәрмуни хүшдәни ән вәхт!
Хәчәләт кәширә һәйб рихдәникәш,
Мозолиш сәдигә қүшдәни өз бәхт!

* * *

Дәчошу ә йә кор нә расирәнки,
Догуног сохдәнбу бикор — бикорәш.
Кәчошу әз йә коф варасирәнки,
Шоргуног хосдәнбу бирор — бирорәш.

Хәйолһой чәнчәлә паралу нисохд;
Парсийә полатһой гәтрәйә тонһош.
Энкүшдһой пәнчәрәш яралу мисохд;
Дәрзәйә тәлүһой гәрәтиконһош.

Шивәнлу қирошдәш шурлүйә вәхтһо,
Рәх дузи вәмухдәт нәсил-бәнәсил.
Чумһорә хир дошдәш сурлүйә бәхтһо,
Тухә ранк нә духодәт фәсил-бәфәсил.

Э қәрәк бирәнки хәрч бийо сохи;
Офтойи қәрмирә фирсорә вәһдәш!
Пәшмунә қүмөнәш мәрч нийо сохи;
Эз гийрәт нәрмиһо фурс дорә бәгдәш.

Энкүләш вошәндә тәшвишә мәхәл,
Йә ләzzәт дорәрәш һәггү бийо бу.
Эгүләш вир сохдә чәшмишә мәхәл,
Йә гәләт бирәрәш мәркү нийо бу!

Чузлаһо әз базу парусдәмундәш,
Ләрзһорәш ә чәндәк әз тубә дири.
Пәләнкһо ә назу чарусдәмундәш,
Тәрсһорәш әнчәгки, әз ХУДО чири!

Пәнчүмүн бәхш

Фикирлү мундәйи әз дүл хоюһош,
Э мүһләт йә кофтү вомунди, Тәлхүм!
Э гәриш хәйолһо һәзиз воюһош
Э мүһбәт йә софтү домунди, Тәлхүм!

Э мүшкүл офдорә ХУДО нәтәрсһош
Эз манчар бәднуми дуллунүт, Тәлхүм!
Э сәнгиш чол норә Тиройә һәрсһош,
Э зиндон мәгбуни гуллунүт, Тәлхүм!

Чилидһой Шоһдогиши ворухдқә әкәр,
Йәнуглү мунуһо чумһоют, Тәлхүм!
Шоботһой ҹәннәтиш су дүхдқә әкәр,
Шәһмәлә вүнүһо мумһоют, Тәлхүм!

Эз хошхош бәтәртәш лов-туми залум,
Йә үзкә холикәш дуркуни, Тәлхүм!
Эри йә чорәйтүш әз сәнг импалум,
Имидиш ә сабур гурбуни, Тәлхүм!

Сип-сийә булутәш шән хосдәкорһо,
Э мәйвәй хок хори бөглүнүт, Тәлхүм!
Дәрйөһәш ә һәсму тән сохдәкорһо,
Эз пәхүр дүл хүшдә дөглүнүт, Тәлхүм!

Эз Одом, мүрдәйиш йослүни дүнийоһ,
Нимазишиш шолийәх рүхтүни, Тәлхүм!
Эз шобот қүрдәйиш бослүни дүнийоһ;
Құмонашиш Мошийәх рүхтүни, Тәлхүм!

* * *

Бич-бичи ләнкүһош ә сур мунуқу,
Тич-тичи дәндүһош ә дур мунуқу,
Кич-кичи хәндүһош ә кур мунуқу,
Ә дәрйөһ әгүлмәш тү дәри, Тәлхүм!
Ә дувор ән дүлмәш тү вәри, Тәлхүм!

Гизмишиш нибошут той-той сохуһо,
Гирмишиш бил бошут һой-һой сохуһо,
Чирмишиш имбошут вой-вой сохуһо,
Ә құлшән ән бөгмәш тү дәри, Тәлхүм!
Ә кәлләй Шоһдогмәш тү вәри, Тәлхүм!

Бирәхнә мумунут ә мәйдуй шори,
Ә бүскө момунут әз ҹәнкәй һори,
Тәфүргә мизәнүт ә хокәй хори,
Ә миқләй сироймәш тү дәри, Тәлхүм!
Ә зәвәр сифроймәш тү вәри, Тәлхүм!

Ә тобут мұвұнүт коврә нәхүрәш,
Ә гисмәт нивұнүт товрә мәхүрәш,
Ә сәнглуг мәнкәнүт говрә рәхүрәш,
Ә гәриш дү чумиш тү дәри, Тәлхүм!
Ә сәрпуш һұчуммиш тү вәри, Тәлхүм!

Зарафат нийимбу ә ҳисбовоз,
Ховрийэт пуч имбу ә битобовоз,
Дастанийэт бил од бу ә китобовоз,
Ә Смифир-Тиройиш тү дәри, Тәлхүи!
Ә Нимаз ХУДО-йиш тү вәри, Тәлхүм!

* * *

Нэшумой кэлэ Бэ — Пинхослэй Хэйим!
Дэһ мэрдэ кура сохд, э чэннэт хүшдэ!
Мисирэ вэкурдэ, зэрүт — лэхэйим!
Ловолу бисдорут тэйтэ вэхүшдэ!

Нэм Дэдэй Мирвори, нэм Дэдэй Шэкэр!
Гэрмоглу бисдорут, эз дирэй хүшдэ!
Зэхэмлэй Сибаймуш, э фурм чун-чикэр;
Эдэмбу э тараф эн Бодон нүшдэ!

Дэс-руйэ ов зэрэ э локон эн мис,
Симон, Хэйим, Тофик сэргик диромо!
Дир нэ бу қуфдирэ э гериш мэчлис,
Холу Мухайилиш шүшнэфэс омо!

Нэкэнэш томотэ лэлэй Эсэф бу!
Лэлэй Бэбэйхунэш эз Хэйём коф сохд!
Сэс Симон бирориш э мэлхэм дэбу!
Бэбэкуршүм лэлэш фэрзэндэ моч сохд!

Зэхэмлэй Бочиму э пэйлэйү пүнч,
Шолийэхлү фэм сохдэ, охи-зор рүхунд.
Тэлхүмиш вэхүшдэ лап эз кэлэ күнч,
Эз шори эн кукю йэ йор-бийор хунд:

«Э сүрхэ балаю — Акиф нэ Заур!
Дү нимаз вокундэ вор сохдит, Мэрэ!
Мэлхэмэ дэхэми, имид нэ сабур!
Дэрдюорэ покундэ шор сохдит, Мэрэ!
Дү Нимаз вокундэ вор сохдит, Мэрэ!

* * *

Эз мисгол зар-сүрхөш бофит исмэтэ,
Эз минчи гэт сэнгхөш офит гисмэтэ,
Эз мичэй коф һэгхөш софит хислэтэ,
Дэрдхорэ покундэ шор соходит, мэрэ!
Дү Нимаз вокундэ вор соходит, мэрэ!

Кэмэрэ гуз կүрдэ эз юор нэ бошку.
Чумхорэ вокундэ э бор дэбошку.
Чэхмэтэ фэрзундэ э кор вэбошку.
Дэрдхорэ покундэ шор соходит, мэрэ!
Дү Нимаз вокундэ вор соходит, мэрэ!

Нэсилэ хоюхо хомушлущ имбу.
Офтэрэ моюхо товушлущ имбу.
Тэсмурэ воюхо ворушлущ имбу.
Дэрдхорэ покундэ шор соходит, Мэрэ!
Дү Нимаз вокундэ вор соходит, Мэрэ!

Э гэшрэй ковлэйи тубэ үердоши,
Тэргүслү Бор чирэ, Бэбэ үердоши,
Эз хосдэй дананхой Губэ үердоши,
Дэрдхорэ покундэ шор соходит, Мэрэ!
Дү Нимаз вокундэ вор соходит, Мэрэ!

Э хэлг дэс үүрүхо — ХУДО дэс мүдү!
Эз хэлг сэс үүнүхо — ХУДО сэс мүдү!
Э һэгг нэвс бүнүхо — ХУДО нэвс мүдү!
Дэрдхорэ покундэ шор соходит, Мэрэ!
Дү Нимаз вокундэ вор соходит, Мэрэ!

Чумхоймэ дур нибу һич вэхт өзишму,
Эзинчош инфүрсүм эз бэхт өришму,
Данит, ки пойисдэм лап сэхт өкишму.
Дэрдхорэ покундэ шор соходит, Мэрэ!
Дү Нимаз вокундэ вор соходит, Мэрэ!

* * *

Эз һәсүл наруһо һәрсмә — балаһо.
Э һәсәл чаруһо тәрсмә — балаһо.
Эз васал паруһо ләрзмә — балаһо.
Дәрдһорә покундә шор соҳдит, Мәрә!
Дү Нимаз вокундә вор соҳдит, Мәрә!

Мизузәй дәр хунит, Рә'на хәһәрә!
Бәхт-мозол сәр хунит, Рә'на хәһәрә!
Инчәйә зәр хунит, Рә'на хәһәрә!
Дәрдһорә покундә шор соҳдит, Мәрә!
Дү Нимаз вокундә вор соҳдит, Мәрә!

Дәһәмү һәсәллү нор дит Дәдәйә!
Ловоийү һәсүллү бор дит Дәдәйә!
Җүмүрү һәрүслү хор дит Дәдәйә!
Дәрдһорә покундә шор соҳдит, Мәрә!
Дү Нимаз вокундә вор соҳдит, Мәрә!

Кәрәкә кофһорә ә хов миқуюм!
Сәхибүм, сәррафүм, хилов ниқуюм!
Тәлхүмүм, әз чәннәт бил һәр дов қуюм!:
Дәрдһорә покундә шор соҳдит, Мәрә!
Дү Нимаз вокундә вор соҳдит, Мәрә!!!»

* * *

Һәм кәлә, һәм чүклә данусдәни,
И һилом имурә — у һиломиш һисд.
Эйинчо әз зәхмәт парусдәни,
Йә тәһәрз довом дү тәйтә садибисд!

Дананһо әз Тиро әгүл вәкүрдәт;
Җәсүлә зүһүсдәш — әву һиломи!
Ә бөгчәй ҹәннәти сураш һә қүрдәт;
Ән кәлә хушбәхтиш — Ҳово-Одоми!

Миширәш хүрмәти ә фурм Агарон!
Овроһом — һәкәнәш ә сәр точ вәри!
Йә сурог нисдиқәш әз орд-макарон,
Соломон дананиш ә нәр боч зәри!

И һозор салиһо түнд қирошдиқәш,
Җич дәкиш нә бири парчоһә Давид!
Сәдиги хүшдәрә әз Тиро диқәш,
Ярашуг сүрхини нәшумой ән вид.

Миллярда салиһо һә чәрхлүникәш,
Ки мидав сәр әчә, әхир әчәйи?
Әз хори зәвәро йә рәхлүникәш,
Асадараш әз дури — нәхир вәчәйи.

Сад кило курунди дәкә бәндәрә;
Йә милйон китобиш — чорәй нәчоги.
Йә мәхәл булунди зәкә хәндәрә;
Имоһой мүрдәйүш — зуррабәйә доги!

* * *

Бәдбәхтә инсони — фурсу бирәкор;
Тагәту буррикә, сәрүш вочлұни.
Одоми ХУДОйи — күрси дирәкор;
Хәмисә дуррикә, дәрүш точлұни!

Һәлә, тә имбуруз настанут бәкәм;
Йә ХУДО хүкүмәш мидану дорә!?
Йә ганун Тирорә нә күрдкә йә кәм,
Э һилом чұникәш нидану чорә.

Фурмундә оморә, Хово йә сиб чи;
Гәзәбә-губорәш ә мәркін вәкүрд!
Әз чәннәт гүй бисдо, ә фурм вәчвәчи!
Соворә сәр-тәнәш әз вәлкін дәкүрд.

Хол-әхвол хубирә әри тән дирә,
Мисирәш ә мүнүк дәзәнит һәр вәхт!
Йә капли имогә әри чән бирә,
Синәрәш ә күлүнк мәзәнит сәрвәхт.

Ләzzәтлү бурчундә фади құндәрәш,
Иштоһо әз әгүл тичтә нийо бу.
Хәрә ә сәр күрпи әри түнд зәрәш.
Дананһо әз нәдан бичтә бийо бу.

Ә гәриш ән чүл сал, ә гум сәхрәһо,
ХУДОй һәғг руз-бәруз хурдәрә дори.
Ә бугоз оморә рафдкәш зәхләһо,
Боворим сохдәкор һұмүр висдори!

* * *

Бәхшәйиш дирәнки әз ловой шорһо,
Чүфдирә бәрдәнки, тәкирәш нәхш сох.
Бул бәһәр чирәнки әз лүкәй дорһо,
Дәһирә хурдәнки, йәкирәш бәхш сох.

Хұвсәлә дошдәнки доқәш сух-сухи,
Хұшдәрә әгүлмәнд мәку һич мәхәл.
Сад сала бирәнки қәнәш мәмухи;
Пәмбәйә вәрф дөгһо тә бирә пуч-хәл.

Йә құл гирмизини, йә құл сип-сипи,
Инсонһош әйәки хүшәз нәс зәрә.
Мәхун, ки ихтибор гәдәрсүз кипи,
Ов бугмиш сохдәнки шинох дүшмәрә.

Қәрмирәш, хиникәш войә сохдә вәхт;
Йәйлогәш, гишилгәш дәһәм чиройи.
Тирорәш вокундә лово хосдә вәхт;
Шоботиш — сухуһо шәһәм киройи!

Чәнгәдә, һийләкәр, тиңлү шири ки,
Мәрдмазар нә буқә сәнгиш нишәнүт.
Ингәдә ҳилләйи қүчлү бири ки;
Эри тәлх қәзирә, һәнкиш мишәнүт

Хубирә сохдәнки, ә чол дәшәндә,
Ләzzәтәш мұдуһо томуш бод бирә.
Қәрәксүз хосдәнки, йә хол нә шәндә,
Ә вәхтүш бийовһо воруш од бирә.

* * *

Э нүшдэ-вэхүшдэ бодолг дикэш,
Э дог суй зэнүхо тэпэйүш кучи.
Лэг-лэги коф сохдэ, ним-нохог чикэш,
Мэнэми чүнүхо лэпэйүш пучи.

Гэдэрсүз шумордкэш чундур бирэкор;
Лүхүфүш тэнкикэ чутам дэкүрү?
Дэс дураз нэ сохдкэш эз дур дирэкор,
Хүрмэтэш күшдикэ чү том мэкүрү?

Э дэрзэш, э дэрмуш нимуна миннэт;
Нишонэй эн зэхмхош дур бирэ чикэ,
Эз ёрүс зийоттэш зарлуни чэннэт!
Нэшумой эн рүхмош нур дирэ чикэ.

Бэдшүгэм эн нэвсэ йэ һүнэр матан;
Җемэлхой мүшкили моров буринэ.
Куч-гувот пэшмухо зэрэнки фантан,
Эз үлүк мизэнү йэлов — дуринэ.

Сэр күрдэ эз ёумүр эн Одом һэлэ,
И дүнийох бинэдэн сэхнэйи эз һэгг!
Һэр кэсэ йэ роли, чүклэ йэ кэлэ;
У дүнийош әриму тэшнэйи, энчэг!

Э пишой кэлэ суд әри пак нүшдэш;
И ёилом йэ рузиш митосуз нисди.
Дэбэрим, инсонхо, э өгүл хүшдэш;
Йэ лүнкэ шэндэймуш ХУДОсүз нисди!!!

* * *

Хэлово бирэнки гэмлүйэ фикир,
Дүлвэбэр бийо бу, сэдигэ хэйол.
Рэхмлүйэ гэйгурэш կүрдэнки нидир,
Бэдэ рүх нийо бу, руйэ пул нэ мол.

Эсэбһо нэгэсди хүрш дорэмундэ,
Җиломэш гэришүг нитани дирэ.
ХУДОЙ һэгг — Мошийэхэ фирсорэмундэ,
Мозолэш Тиролү митани чирэ!

Муй сэрэш хэзонлу пир-сир сохикэ,
Рак дүлэш тазадан митай воюндэ.
Эгүлэш фирмундэ, фикир хосикэ,
Догhorэш руй-бэруй нитай поюндэ.

Эз зэхэр бэтэри кофхой дуркуни;
Дир-зуйи мэђүлүм бирэни һэр чү.
Соворэ һэйилэш нийо фирмуни;
Мойэрэш эз бугоз կүрдэни хэрчү.

Зимустуш бэйэлү нийимбисдокэ,
Хиникэш э үлүк нидэбэрд һич кэс.
Нэфэсэш кэширэ чин инбисдокэ,
Һоворэш э чикэр мидэбэрд пишкэш.

Тэкминбэнд чүн хэстэш нитав фубэрдэ;
Имидэ дошдэрэш сабур бийо бу.
Эгүлмэнд чумбэсдэш митав шумордэ;
Такабур кошдэрэш обур бийо бу.

* * *

Сад сала бирэнкиш ҳэвэс сур нибу;
ОвроХом ө навад һэйиллү бисдо!
Сади бисд дирэнкиш нэфэс дур нибу;
Мишиш пэнч Тирорэ сэйирлү висдо!

Эй ХУДО! Чэнгэдэ қүч дэ хорирэш;
Э сали йэ-дү бо бул бэхэр дорэ.
Һич гиймэт нийимбу и чүр шорирэш;
Кэрмихой офтотрэш гултэхэр дорэ.

Нэхэнкэ кэлэ чум күрпирэ хуно;
Шолуми ХУДОйи, хофтранкэ гүвшиш.
Пишорэ бэсдэнки хүркирэ хуно;
Эз дамар варусди хун чэнкэ мүвшиш.

Ворушэш, тэктэргэш эри фирмэрэ,
Тэмэлхой ХУДОрэ ки зэри гэрбэл?
Йэ хуби нэ сохдэш эри фурс дорэ,
Ичолэт хүшдэрэ ки вэнкэсд эз хол?

Һэсэлэ һэнкхорэш нитай фурмундэ;
Йэрэгүш дэрзэйи, йэ сүркэ хуно.
Оморэй хүшдэрэш эри бурбундэ;
Ворвориш зуй зэрэ йэ күркэ хуно.

Һэршорэ покундэ ө дэриох дэниш;
Далгаюш қиснэйи ө хори бэмзэр.
Эри чум һэйилхо, эри чум зэниш,
Йэ бэбэ нур дорэ ө шори бэмзэр!

* * *

Офодор ХУДО бу, Тәлхүмлүйә руз!
Шәвһөрәш тә сәбәх йә мич низәrim.
Сүфдәйи һү-һүрәш тә зәрә хуруз,
Мәһәниш мухундим, тариш мизәrim!

Хүшкүйә лүкәрәш борлу мидирим;
Мизузәй бәхт дәбу ә пәнчәй Тәлхүм!
Гиришһой зир чумәш хорлү нидирим;
Нұшунәй тәхт вәбу ә тәнчәй Тәлхүм!

Хәчеләт хуруһо уйог бирәнкиш,
Данана зәхмию һәдәтә дәбт сохд.
Пәләмүрд хүрүһо йә гог дирәнкиш,
Согломә рәхмию сәбәтә зәбт сохд.

Суй тәрси дорәнки дохор ән «Бәһәз»,
Вачаруст сәнгәлуг — ләтә-ләт бисдо.
Ә гәриш бәхт динчиш пар зәрә мәкәз;
Әз һилом чун хүшдәш шор ләzzәт висдо.

Пурсузүш мүрдәйи ә ләһәй чолә,
Судумәш мивүнү, мәрдүм бирәкор.
Пойһоюш қүрдәйи ә ҹәләй болә,
Войкәрәш нивүнү, әз чум дирәкор.

Борлүйә дорһорәш гуллуг қәрәки;
Номусу дәмлүрәш чүларзә сәс дүм?
Хорлүйә һорһорәш буллуг қәрәки;
Гириетү гәмлүрәш чүларзә дәс дүм?

* * *

Эчэйи у вэхтэо, эй бэбэймэ чон!?
Кийовиш мизэрийн э дэриозовоз.
Э гэриш нэркизэхэо, эй Губэймэ чон!
Эйэкиш мидорим э чүлэхэо ховоз.

Кэзинэй тэлүэхэо мэкурдкэш гэрмог,
Нэ шушдэ, чэнгэдэ бэгэлүш хурдэйм!
Чубонэхэо дорэнки пэни нэ гэймог,
Гэтутэх хүп зэрэ лэхэлүш хурдэйм!

Э пэсэй расирэ кэлэ омбурууш,
Йэ кохиши нэ сохдэ э дор варафдайм.
Нэшданки, эз бэдрэ рихдэнки воруш,
Хэтоналу вэчэсдэ э шор дарафдайм.

Эрэгхой зэхмэтэ нэ покундэйкэш,
Сэдиги хэйвонэ эз ёсб данусдэйм.
Э пойту йэ тириох нэ вокундэйкэш,
Тэмэлхой колхоза сад ёйб данусдэйм.

Хойхой гушхорэш эз лулэ оффэ,
Зирчуми дэнширэ асда кирошдэйм.
Сүрхийэ күлхорэш инчэлү боффэ,
Энкүлэ кэширэ, софири дошдэйм.

Эй Тэлхүм дананэх, чон Бирорзэрэ!
Нэгүлмэ — күмөнлү, хэйиймэш — рэхмлү!
Имохой, мэ тусүз өдэм гүй зэрэ;
Эгүлмэ — думонлү, хэйолмэш — зэхмлү!!!

Мәһниһо

Шор мисохум!

1

Шоботһойму пой норәнки,
Шәһәмһойму сой дорәнки,
Шолумһойму һой дорәнки,
Рүх Тәлхүмә шор мисохум!

Тәкrap:

Дәриоһ шарлү күшдә вәһдәш,
Җәсму зарлү шущдә вәһдәш,
Әлдар тарлү нүшдә вәһдәш,
Рүх Тәлхүмә шор мисохум!

2

Думон һәсму сар рафданкиш,
Офто ә хов дарафданкиш,
Мәнклә ә кор варафданкиш,
Рүх Тәлхүмә шор мисохум!

3

Рузһорә һор дорә-дорәш,
Мәһһорә бор дорә-дорәш,
Салһорә вор дорә-дорәш,
Рүх Тәлхүмә шор мисохум!

4

Ә һәриси субойһошуш,
Әз ширинә тубойһошуш,
Әз вонорә кипәйһошуш,
Рүх Тәлхүмә шор мисохум!

Тәлхұм бошқу!

1

Йә бәндәйүм, салхум бошқу.
Онқур салхум-салхум бошқу.
Шори-ники рұх дорәнкиш,
Йорәвурду — Тәлхұм бошқу!

2

Йә бәндәйүм, бәмлү мундәм.
Тенорлүйә бәмлү мундәм.
Әз руй Тәлхұм дур бирәйиш;
Һұнәрлүйә гәмлү мундәм!

3

Йә бәндәйүм, йәлов нидү,
Чикәр сухдә йәлов нидү,
Ә бим Тәлхұм офордәйиш;
Булог чуммә сайлов мидү!

4

Йә бәндәйүм, митам құрдә,
Нәштәр тәрсәш митам құрдә,
Кәлмәй Тәлхұм бирә чикә;
Пишой һәрсәш нитам құрдә!

5

Йә бәндәйүм, воч мисохум,
Рәх һұмүрәш воч мисохум,
Тәйтә чуммә үшүг дирә;
Рұх Тәлхұмәш тоғ мисохум!

Тәкrap:

Йә бәндәйүм, фәсил-фәсил,
Мийов ҹунһо фәсил-фәсил,
Нум Тәлхұмиш вәкир имбу;
Ә зуһунһо нәсил-нәсил!

Рәх Тәлхүм!

1

Додлүйә, томлүйә һәсәл бирәйиш,
Нурлүйә, товлуйә васал бирәйиш,
Бочлүйә, тоchlүйә си сал бирәйиш,
Ә гәнәт ворвori рүх докун, Тәлхүм!
Әз чәннәт ә хори рәх вокун, Тәлхүм!

2

Дананлү, саррафлү софһо бирәйиш,
Вәкирлү, сәдиглү кофһо бирәйиш,
Зәркәрлү, нәхүшлү бофһо бирәйиш,
Ә гәнәт ворвori рүх докун, Тәлхүм!
Әз чәннәт ә хори рәх вокун, Тәлхүм!

3

Номусмәнд, гийрәтмәнд киләх бирәйиш,
Хәйолмәнд, гисмәтмәнд тәмәх бирәйиш,
Фикирмәнд, сәрвәтмәнд сәбәх бирәйиш,
Ә гәнәт ворвori рүх докун, Тәлхүм!
Әз чәннәт ә хори рәх вокун, Тәлхүм!

Тәкrap:

Ә һәсму, ә һово дәслү бирәйиш,
Ә тәшво, ә лово сәслү бирәйиш,
Ә Одом, ә Хово нәвслү бирәйиш,
Ә гәнәт ворвori рүх докун, Тәлхүм!
Әз чәннәт ә хори рәх вокун, Тәлхүм!

4

Дәрвәкуй, рәхвәкуй ән вәхт бирәйиш,
Гәмпокуй, дәрдпокуй ән тәхт бирәйиш,
Вордокуй, һордокуй ән бәхт бирәйиш,
Ә гәнәт ворвori рүх докун, Тәлхүм!
Әз чәннәт ә хори рәх вокун, Тәлхүм!

Бирорзэрэ!

1

Эз офтойиш нурлу бирэй,
Эз бофтэйиш сурлу бирэй,
Эз нофтэйиш пурлу бирэй,
Кофтэмизэ — Бирорзэрэ!
Софћеэлизэ — Бирорзэрэ!

Тэктэр:

Тэлхүм-Таһир нумно бирэй,
Сүрх-бриллиянт хүмно дирэй,
Сифир-Тиро тумно чирэй,
Кофтэмизэ — Бирорзэрэ!
Софћеэлизэ — Бирорзэрэ!

2

Акиф-Заур — мунэйтүни,
Рэ'на Духдэр — сунэйтүни,
Сүрхэ Нимаз — хунэйтүни,
Кофтэмизэ — Бирорзэрэ!
Софћеэлизэ — Бирорзэрэ!

3

Хэвэслүйэ икид бирэй,
Нэфэслүйэ чикид бирэй,
Йэ вэслүйэ имид бирэй,
Кофтэмизэ — Бирорзэрэ!
Софћеэлизэ — Бирорзэрэ!

4

Дүлэпэсэ мара-мары,
Э ховхойму дара-дара,
Кузэтлү мун рэх Элдара,
Кофтэмизэ — Бирорзэрэ!
Софћеэлизэ — Бирорзэрэ!

Дурку бошқу!

1

Кәләй һилом — минәтлүнүм;
Бил и хөвһө дурку бошқу!
Бәбәй һилом — синәтлүнүм;
Бил и хөвһө дурку бошқу!

Тәкrap:

Дүнийоһ чәмүст әз зурр һоймә.
Дәриоһ чаруст әз сурр воймә.
Тәлхүм паруст әз нур лоймә;
Бил и хөвһө дурку бошқу!

2

Воруш-вәрфиш вәхтлү мийов.
Хиник-кәрмиш әхтлү мийов.
Асадар һәсмуш бәхтлү мийов;
Бил и хөвһө дурку бошқу!

3

Тирой Мишиш кофлү имбу.
Соломониш бофлү имбу.
Оврөномиш софлү имбу;
Бил и хөвһө дурку бошқу!

4

Дү һиломиш ән тәмкини!
Дү һүмүриш ән тәкини!
Дү Нимазиш ән йәкини!
Бил и хөвһө дурку бошқу!

5

Мәнкиш мәлхәм норә чикә;
Офтош шорвәхм чорә дикә;
ХУДОш шансрәхм дорәникә;
Бил и хөвһө дурку бошқу!

Э Тэлхүм!

1

Зэхмэтигү мэндэ бу,
Рэхэтигү хэндэ бу,
Нэшинохдум э ёилом;
Йэ чүнтүни бэндэ бу!

Тэкрар:

Түрэ — Дэдэй Мирвори,
Йэ хэлолэ шир дори!
Бэгдэ орхойин бирэш;
Руйэ чэннэт пой нори!

Кэмихойтүш вэкири;
Эсэр дэриох, э Тэлхүм!
Шори рүхэш мэкири;
Эздэр дүнийох, э Тэлхүм!

2

Чигирхойтү рэх бири,
Мэйвэхойтү мэх бири,
Пишохорэ дирэйиш;
Кэлмэхойтү чэх бири!

3

Арзухойтн կуллүни,
Эвладхойтү дүллүни,
Хэлэйигэ нун дүхөш;
Зимихойтү чүллүни!

4

Мэшхүритү дир нибу,
Нимазхойтү пир нибу,
Хори өчэрх дарафдкэш;
Сүрхийтитү вир нибу!

Эдэм кэшдэ!

1

Йэ сүрхийэ кук бирэйиш,
Эдэм кэшдэ түрэ, — Тэлхүм!
Йэ мүхкэмэ күк дирэйиш,
Эдэм кэшдэ түрэ, — Тэлхүм!

2

Тэ субойнош домор бирэ,
Эдэм кэшдэ түрэ, — Тэлхүм!
Тэ рэх рүхэш һомор дирэ,
Эдэм кэшдэ түрэ, — Тэлхүм!

3

Имид «ЗАР»эш нэ вэкүрдэ,
Эдэм кэшдэ түрэ, — Тэлхүм!
Чум Элдараш тэ дэкүрдэ,
Эдэм кэшдэ түрэ, — Тэлхүм!

4

Йэ үүлшэнэ баг бирэнкиш,
Эдэм кэшдэ түрэ, — Тэлхүм!
Йэ дүлшэнэ дог дирэнкиш,
Эдэм кэшдэ түрэ, — Тэлхүм!

5

Гэт һэсмурэш сурог норэ,
Эдэм кэшдэ түрэ, — Тэлхүм!
Гэд ховхорэш үзйог чорэ,
Эдэм кэшдэ түрэ, — Тэлхүм!

Тэктрар:

Түмүр рафдкэш хүрдэ-хүрдэ,
Эдэм кэшдэ түрэ, — Тэлхүм!
Эз бэл ХУДОш үүрдэ-үүрдэ,
Эдэм кэшдэ түрэ, — Тэлхүм!

Нимаз Тәлхүм!

1

Тилсим сурнош кодлұ бири;
Ә гәд сұрхә Нимаз — Тәлхүм!
Тирой Мишиш одлұ бири;
Ә гәд сұрхә Нимаз — Тәлхүм!

2

Рұх Одомәш төч шинохдәйм,
Нәвс Ҳоворәш боч шинохдәйм,
Рәх һұмұрәш воч шинохдәйм,
Ә гәд сұрхә Нимаз — Тәлхүм!

3

Гәдүшлүни дәћәм хориш,
Җәсәллүни сұфрәй шориш,
Шоботлүни шәћәм һориш,
Ә гәд сұрхә Нимаз — Тәлхүм!

4

Сифирһоюш нур-чунлуни,
Кәлмәһоюш ов-нунлуни,
Җәсмуһоюш зар-бунлуни,
Ә гәд сұрхә Нимаз — Тәлхүм!

5

Акиф қәнәш — иқидлүни!
Заур дийәш — чиқидлүни!
Милләт — һәммәш — миһидлүни!
Ә гәд сұрхә Нимаз — Тәлхүм!

Тәкrap:

Рач мидорим нәвс ХУДОрәш!
Рач мишиним сәс ХУДОрәш!
Рач миқириим дәс ХУДОрәш!
Ә гәд сұрхә Нимаз — Тәлхүм!

Дү бирор!

1

Э нум Тэлхүм Бэбэ э Тира-Москов;
Дү Нимаз вокунди — бочэ дү бирор!
Э нэгүл чарусди и ширина хов;
Э пэнчэ сүрх կүрди — вочэ дү бирор!

Тэкрар:

Нум икиди, нум сабур — Акиф нэ Заур!
Чум икиди, чум сабур — Акиф нэ Заур!
Нур сэбэхи, нур офто — Акиф нэ Заур!
Сур сэбэхи, сур офто — Акиф нэ Заур!

Мэлхэм кори, дү бирор!
Дэхэм шори, дү бирор!
Бэбэрэ точ сохдинош,
ХУДОдори, дү бирор!

2

Кипэхой сэрирэ һорлу дэкүрдэ,
Мозолэ мочлуни мизузэй дэриш!
Сифирэ — Тирорэ хорлу вэкүрдэ,
Хэлолэ гучлуни базухой нэриш.

3

Овроном-Миширэ йод сохдэ һэр кил,
Шоботиш-михидиш хундэнүт чэхмэт!
Э сүрхэ нимазхой — Тэлхүмлэй Һилил,
Э бэхтиш-нийэтиш мундэнүт гисмэт!

Тәлхүм-Тәһир!

1

Эз сур Тирош човоб мүйлү,
Сүрхә Нимаз — Тәлхүм-Тәһир!
Бәһәр дүһөш совоб мүйлү,
Эри човон, әри пир-сир;
Сүрхә Нимаз — Тәлхүм-Тәһир!

2

Сифирһоюш ә гәл маров,
Лұчұһоюш ә бәл маров,
Хәбәрһоюш ә тәл маров,
Әчум мәрдүм имбу йә тир;
Сүрхә Нимаз — Тәлхүм-Тәһир!

3

Офуррәкор — мәхш дорәйиш,
Офуррәкор — нәхш дорәйиш,
Офуррәкор — бәхш дорәйиш,
Паки, — ә фурм хәлолә шир;
Сүрхә Нимаз — Тәлхүм-Тәһир!

4

Һәминонһо точ дарафдқәш,
Зимустуһо боч варафдқәш,
Нәсиллүһо хоч нәрафдқәш,
Эри һәр хәлг һисди дәскир;
Сүрхә Нимаз — Тәлхүм-Тәһир!

Тәкrap:

Хәйоллуниш, — обурлуниш!
Имидлүниш, — сабурлуниш!
Акифлүниш, — Заурлуниш!
Тә суд ХУДОш имбу вәкир!
Сүрхә Нимаз — Тәлхүм-Тәһир!

Мизүһү һәр вәхт!

1

Софәгүл һәсүлһө коф буһо чикәш,
Сүрхә Нимаз Тәлхүм мизүһү Сәрвәхт!!!
Сүрхәкүл һәсәлһө боф буһо чикәш;
Әз шори ән мозол, әз шори ән бәхт!
Сүрхә Нимаз Тәлхүм мизүһү Сәрвәхт!!!

2

Әз лүкәй Ховайи йә сиб чирәйиш,
Әз чикәй ән динчи йә дәб дирәйиш,
Әз мичәй чувури йә бәк бирәйиш,
Әз шори ән мозол, әз шори ән бәхт!
Сүрхә Нимаз Тәлхүм мизүһү Сәрвәхт!!!

Тәкrap:

Мошийәх, гәнәтлү оморә бәгдәш,
Сифирһо чәннәтлү додорә бәгдәш,
Тироһо һәдәтлү водорә бәгдәш,
Әз шори ән мозол, әз шори ән бәхт!
Сүрхә Нимаз Тәлхүм мизүһү Сәрвәхт!!!

3

Инсонһо шәһвосүз нәр бирә вәһдәш,
Җәсмуһо мәһвосүз зәр чирә вәһдәш,
Нәсилиһо дәһвосүз дәр дирә вәһдәш,
Әз шори ән мозол, әз шори ән бәхт;
Сүрхә Нимаз Тәлхүм мизүһү Сәрвәхт!!!

4

Офтолү — әз һүмүр тә дәс вәкүрдәш,
Мәнкәлү — әз һәсму тә пәс вәкүрдәш,
ХУДОлү — әз дүниоһ тә нәвс вәкүрдәш,
Әз шори ән мозол, әз шори ән бәхт;
Сүрхә Нимаз Тәлхүм мизүһү Сәрвәхт!!!

Тэлхүмлүйэ шэйирһо Кэвүлсүз

Кэвүлсүз кирошдкэш руз зиндэкуни,
Эз шэвиш бэтэртэ сип-сийэ мибу.
Э дэриоһ руй нокэш буз мундэкуни,
Эри бим үзкүмиш кип дийэ нибу.

Кэвүлсүз кощикэш йэ дорэ әкэр,
Бэлкэмиш хүшк мибу, бэлкэш бор нидү.
Бэгдэһо офдикэш һэ чорэ әкэр,
Дийэштэш пүшк нибү, дийэш кор мидү.

Кэвүлсүз эз хүриш нипалу воруш,
Тэшнэйи эн хориш хүрд нитав бирэ,
Хүшдэрэ бурбундкэш сейрэкэ товуш,
Гүзүркүл эн һорэш мүрд митав дирэ.

Кэвүлсүз бэрио мочиш шит имбу,
Пар зэрэ ә гугиш нитани нүшдэ,
Тэмэхиш гит имбу, хэндэш гит имбу,
Ворлути мүһбэтэш митани қүшдэ.

Кэвүлсүз һич тараш эз дүл низэни,
Тэлхойүш эз мизраб һэрс мирухуну.
Коми вэхт ловхорэш энкүл мизэни,
«Секоһ»иш эз нолэ лэрз нирүхуну.

Кэвүлсүз қурио тохиш моруху,
Курундэ һэзобэш мийору яра.
Э чорэ рафдэнкиш кэмбиш вор-йуху,
Увэхтиш йэ ә хов мийни, Элдара.

Имбошум

Хорирэ рурундиkэ,
Сүнбул тумту имбошум!
Хэндэрэ парундиkэ,
Йэлов мумту имбошум!

Э дор бөгхо варафда,
Э чүл йэйлог дарафда,
Эз и ёилом тэ рафда,
Мичэй тумту имбошум!

Сэнгхой дохорэ дурра,
Бэйэй чилидэ бурра,
Чолэй чигирэ хурра,
Алмаз — лумту имбошум!

Чэмүстэ эз дог-дэрэ,
Сэр йэ минут сад кэрэ,
Шархорэ э сэнг зэрэ,
Дэриоh гумту имбошум!

Кирошкдэ ченд фэсилhо,
Хэрэ зэкэ эсирhо,
Эри hозор нэсилhо,
Нэсүл нумту имбошум!

Эрэг риходэ э фурм ёэнк,
Э дүл Элдар шэндэ лэнк,
Э сэр офто, э сэр мэнк,
Товуш чумту имбошум!

Кәрдош

Э номусә сәсһой чәһмәт,
Шүһрәтлүйә қушлу кәрдош.
Э косибә дәсһой чәһмәт,
Хүрмәтлүйә тушлу кәрдош.

Э чол хори құрдә чикә,
Эз дор һәчәл бәһәр чикә,
Эз қоф чугул, нәначибә
Гүрбәтлүйә бушлу кәрдош.

Э хәндәйи әсирә лов,
Э мәндәйи хисирә хов,
Э бәндәйи шәхирә ов
Рәхәтлүйә душлу кәрдош.

Э вокундә пар ворвори,
Э сәринә хокһой хори,
Э гисмәтә сифрой шори
Қузәтлүйә нушлу кәрдош.

Э товушә офтөрәвоз,
Э шолийәхә бофдәрәвоз,
Э шолумә ковтәрәвоз
Мүһләтлүйә гушлу кәрдош.

Э мизузәй руй дәрәвоз,
Эз бәл ХУДО құрдәрәвоз,
Э рәх вәтән мүрдәрәвоз,
Чүрһәтлүйә хушлу кәрдош.

Вичдон мар

Гоголһорәш буй нисохи,
Вичдон йә мар нисдкә түрә.
Гәләйчирап гүй мисохи,
Вичдон йә мар һисдкә түрә.

Тәлхә қофһош нишумори,
Вичдон йә мар нисдкә түрә.
Зирзууниш мишумори,
Вичдон йә мар һисдкә түрә.

Гәләтирап боч нидори,
Вичдон йә мар нисдкә түрә.
Кәләтәрәш воч мидори,
Вичдон йә мар һисдкә түрә.

Э пәләнкиш суй никири,
Вичдон йә мар нисдкә түрә.
Эз һәчәлиш руй миқири,
Вичдон йә мар һисдкә түрә.

Э чүл сәхрош нийо қәшди,
Вичдон йә мар нисдкә түрә.
Э шүгәмош бийо қәшди,
Вичдон йә мар һисдкә түрә.

Рүх Элдараш нийли чирә,
Вичдон йә мар нисдкә түрә.
Сиб Ховорәш мийли чирә,
Вичдон йә мар һисдкә түрә.

Нә бошку

Руй йәкирә дирәнки,
Йә мәсләхәт бирәнки,
Зу бурбундә зирәнки,
Дуркүй ҳәлүш нәбошку!

Ә дәсү тар һә дәкә,
Түнд сохдиқә һәнәкә
«Ля», «си» вә «до» нә зәкә,
«Ми», «фа», «соль»үш нәбошку!

Лихә дәкүрдкә ову,
Зәхәр вокуфдкә хову,
Ә сәр шәрбәтә лову,
Сийә холуш нәбошку!

Гул-гәнәтү һисдиқә,
Кейфү сади бисдиқә,
Ә шор вәди нисдиқә,
Холә, холуш нәбошку!

Дәсү шивә һә кошдкә,
Дүлү ә рәхм вәкошдкә,
Хүлгү кофә соф дошдкә,
Дурнәй хүлүш нәбошку!

Ә Тиро пой зәрикә,
Ә хун дәсү дәрикә,
Ә сәр дәрзә вәрикә,
Чорәй холуш нәбошку!

* * *

Эз су аташ йэловбэр,
Зуһун шэндкэ сад гэбэр,
Эз ъновунэй бэд хэбэр,
Кофу пэлүш нэбошку!

Э бэш зуһун вой буһо,
Э буз нэштэр той буһо,
Йэ ънип-ъячэл пой буһо,
Дэрзэй тэлүш нэбошку!

Эз сэр гумор вэчирэ,
Йэ ченд хэрэ дэчирэ,
Эз дор хэrim йэ чирэ,
Гэлпэ pulush нэбошку!

Эз хэлимэ нифрэтү,
Руй чарундкэ кифлэтү,
Чогундэ руй сифэтү,
Туршэ элүш нэбошку!

Эз ширини эн шэкэр,
Хуб һисдикэ чун-чикэр,
Э фурм бичэ йэ зэркэр,
Хушкуй хэлүш нэбошку!

Азар дорэнки бим-бул,
Ҕячэл ҝурдикэ әз гул,
Э сэр говорэй эн чугул,
Хэлгүш-бэргүш нэбошку!

* * *

Эвир һово қәрмиқә,
Сузов ән тар нәрмиқә,
Пуст чәнәхү чәрмиқә,
Симүш-тәлүш нәбошқу!

Чунә гурбу мидиқә,
Мичәй хәндә гитиқә,
Дәһәм мүһбәт шитиқә,
Лүчүй бәлүш нәбошқу!

Җәрсәй чуму сокиқә,
Шум хорийү локиқә,
Бор нә дүһо хокиқә,
Кутон бүлүш нәбошқу!

Ә сәнгәлуг дәриқә,
Ә гәл дохор вәриқә,
Ә холчә һәйб зәриқә,
Чәмән-чүлүш нәбошқу!

Җәмәлһойү шәриқә,
Җәсүлһойү хәриқә,
Нәсилһойү хәлиқә,
Говорәй чолүш нәбошқу!

Җүмүр — сади бисдиқә,
Кәм-кәсирү нисдиқә,
Номус-һору һисдиқә,
Бәдә ҹүлүш нәбошқу!

* * *

Вәмундәнки ә мүхточ,
Рәхми докә һәр әллоч,
Эри тимор сохдә боч,
Михәй чәлүш нәбошку!

Имид-сабур ән мирод,
Әкәр бисдокәш бәрбод,
Эри дустһо, эри йод,
Пәхүр дүлүш нәбошку!

Ә йәһәр һәсб вәнүшдә,
Вәдарафдә әз хүшдә,
Хүршәй гәһрү тә нүшдә,
Чинкир-дәлүш нәбошку!

Әзовнәки коф дорә,
Нифир-гәргүш бофдорә,
Эри әз тәхт офдорә,
Зарбай һүлүш нәбошку!

Эри вори човундә,
Эри лүкә совундә,
Эри руйә товундә,
Кулок-йәлүш нәбошку!

Мәскән әлә пис диһо,
Ә Израил нисдиһо,
Ә һиндистон һисдиһо,
Илхи филүш нәбошку!

* * *

Зуһуну коф нә қүрдә,
Гопуй чумә дәкүрдә,
Картә ә дәс вәкүрдә,
Фәндһой фолұш нәбошқу,

Хүшқи зәкә губийγ,
Нишон докә хубийγ,
Ә бим-бушә гопуйγ,
Зәрә колұш нәбошқу!

Әз коф-кәләч вомундә,
Тә дүләсти домундә,
Әри сәрә фурмундә,
Шитә гәлүш нәбошқу!

Холол нисдқә гисмәтγ,
Вир бирикә исмәтγ,
Ә гәд илхи писйәтγ,
Үкүз-кәлүш нәбошқу!

Дүнийоh күчә-күчикә,
Дәрйоh гүчә-гүчикә,
Дорhо пучә-пучикә,
Дийә колұш нәбошқу!

Вәчәйγ кәрк бирикә,
Хәмийγ тәрк бирикә,
Қәмийγ гәрг бирикә,
Сурог молұш нәбошқу!

* * *

Шэр дорикэ зэнкхойг,
Сэр құрдикэ чәнкхойг,
Мүшдәрийә һәнкхойг,
Ҙәчәл құлұш нәбошқу!

Рәх чейронә дәкүрдә,
Әз туш түфәнк тә мүрдә,
Әри нишон вәкүрдә,
Гувот гулұш нәбошқу!

Әз чап әрәг бәдәнг,
Бугиши докэ сәр-тәнг,
Ә гәд аташ ән тәнг,
Бәдә хұлұш нәбошқу!

Әз зәр кипә бүнүһо,
Ә бим лово муныһо,
Ә сәр Тиро хунуһо,
Чәгли-құлұш нәбошқу!

Гәриш қушу дәнкікә,
Гәмиш хұршы ләнкікә,
Болуш пәшмү сәнгікә,
Лұхұф кулұш нәбошқу!

Сариш-дуриш бирикә,
Париш-суриш бирикә,
Кариш-куриш бирикә,
Хәбәр лолуш нәбошқу!

* * *

Пих зэрэнки чүн назу,
Лэрзирэнки гул-базу,
Э гэд бүлмэй тирозу,
Эгрэб нолүш нэбошку!

Хололуши нэ дирэ,
Дэстэй үүлэ вэчирэ,
Гисмэт шорэ дэчирэ,
Сийэ шолүш нэбошку!

Лейли-Мэчнун — хундэйи,
Э дэрд мүгбүн мундэйи,
Эз хотурун чун сэйи,
Күнэ волүш нэбошку!

Сүрхиникэш гэфэсү,
Сомболикэш хэвэсү,
Сурмишикэш нэфэсү,
Бэмүш, зилүш нэбошку!

Шор вичдону пуликэ,
Бор зиһимү чурикэ,
Вор пэшмийү буликэ,
Дүшэк парүш нэбошку!

Кипэй зари дэкүрдкэ,
Лэгэй сүрхи вэкүрдкэ,
Эз дэс һони нэ үүрдкэ,
Хэрмон булүш нэбошку!

* * *

Руйэ юсму варафдкэш,
Э зир дэриоh дарафдкэш,
Шэфдэ рэхэ юэ рафдкэш,
Шэфдэ рулүш нэбошку!

Бор юмурэ нэ чирэ,
Соф-чүрүкэ вэчирэ,
Тэ багломэ дэчирэ,
Шилүш-шулүш нэбошку!

Хэвэс чунэ күшүhо,
Пэлэмүрдэ нүшүhо,
Хун дамара дүшүhо,
Дэндүй зэлүш нэбошку!

Э чикэй рап зүhцдэ,
Говрэ сохдкэ зу бүсдэ,
Эри йэ коф нүвүсдэ,
Тикэй милүш нэбошку!

Холол хурдэ ширикэ,
Тиро күрдэ дирикэ,
Дэриоh — мүрдэ бирикэ,
Гилүш, гумүш нэбошку!

Эз хоиниш парусткэ,
Эз гатилиш чарусткэ,
Эз Элдариш чарусткэ,
Сэнгэ кулуш нэбошку!

Тэрс

Эз вишэйтүш тэрсмэ нибу,
Пөлөнк илхи дэбисдокэш.
Эз нэлхитүш ёэрсмэ нибу,
Палан сүрхи нэ бисдокэш.

Эз һоройтүш тэрсмэ нибу,
Лэрзэй мүри дэбисдокэш.
Эз ворэйтүш ёэрсмэ нибу,
Гээмэй қури нэ бисдокэш.

Эз пэндүмтүш тэрсмэ нибу,
Дорд гэмийг дэбисдокэш.
Эз кэндүмтүш ёэрсмэ нибу,
Орд хэмийг нэ бисдокэш.

Эз мүхбэттүш тэрсмэ нибу,
Мичэй тэлхи дэбисдокэш.
Эз мүрвэттүш ёэрсмэ нибу,
Вичэй рэхми нэ бисдокэш.

Эз һоловтүш тэрсмэ нибу,
Э хок зүлмэт дэбисдокэш.
Эз йэловтүш ёэрсмэ нибу,
Эз сок мүhlэт нэ бисдокэш.

Эз Тиройтүш тэрсмэ нибу,
Шэхид э пар дэбисдокэш.
Эз ХУДОйтүш ёэрсмэ нибу,
Шохид Элдар нэ бисдокэш.

Нашүкүр

Йэ юиломэ суй дорикэш,
Нашүкүр шор нитав бирэ.
Э синэйү руй норикэш,
Чэлэй эн юор митав бирэ.

Йэ офтотрэ суй дорикэш,
Нашүкүр мэст нитав бирэ.
Э зүлмэту руй норикэш,
Сэбэб эн гэст митав бирэ.

Йэ дэриохэ суй дорикэш,
Нашүкүр тух нитав бирэ.
Э вичдону руй норикэш,
Гилинч эн ух митав бирэ.

Йэ вишэрэ суй дорикэш,
Нашүкүр сүст нитав бирэ.
Э лулэйү руй норикэш,
Пэлэнж эн бүст митав бирэ.

Йэ сарайэ суй дорикэш,
Нашүкүр үүм нитав бирэ.
Э тэшнэйү руй норикэш,
Зэхэр эн хүм митав бирэ.

Йэ чэннэтэ суй дорикэш,
Нашүкүр рүх нитав бирэ.
Э кэфэнү руй норикэш,
Митой эн бүх митав бирэ.

Нитам бирә

Сийә шолә дәкүрдикәш,
Чузләй будә вәкүрдикәш,
Дәһәм кофә нә қүрдикәш,
Бәднумирә ә чум дирә,
Этү вәрдүш нитам бирә!

Чәрмә ә руй вәйишдикәш,
Губә ә дүл дәйишдикәш,
Чунә ә бод нәйишдикәш,
Саданирә ә чум дирә,
Этү вәрдүш нитам бирә!

Чуркум рури бочлүникәш,
Кәфһой пәнчәһ вочлүникәш,
Аташ мүһбәт тоchlүникәш,
Наданирә ә чум дирә,
Этү вәрдүш нитам бирә!

Муной ләһә додлүникәш,
Нифир-гәргүш ходлүникәш,
Нәхси һүмүр кодлүникәш,
Бибәхширә ә чум дирә,
Этү вәрдүш нитам бирә!

Күштәнхури войлүникәш,
Бугозбури пойлүникәш,
Кикәрмиши һойлүникәш,
Пәндүмирә ә чум дирә,
Этү вәрдүш нитам бирә!

* * *

Дэрдэчэри доглүникэш,
Тэхрифмэнди логлүникэш,
Үшүгмэнди баглүникэш,
Торикирэ э чум дирэ,
Эту вэрдүш нитам бирэ!

Фирэхуни тарсирикэш,
Зиндэкуни парсирикэш,
Күшзиндэйи кар бирикэш,
Бүмүздирэ э чум дирэ,
Эту вэрдүш нитам бирэ!

Гэбэрлүхо рихдэникэш,
Хэбэрлүхо вихдэникэш,
Йэхэрлүхо михзеникэш,
Чатмайирэ э чум дирэ,
Эту вэрдүш нитам бирэ!

Һорой-хэшил гийэйикэш,
Гэлхэнд кэмэр хийэйикэш,
Товуш чорэ сийэйикэш,
Нурлүйирэ э чум дирэ,
Эту вэрдүш нитам бирэ!

Хүлг бугозэ гогундикэш,
Рүтэн гузэ чогундикэш,
Кэлмэй дузэ чогундикэш,
Хол Элдара э чум дирэ,
Эту вэрдүш нитам бирэ!

Тэрсирэнки

Мумэ хуно зу хэл имбу,
Думон эз чэнк лэрзирэнкиш.
Эри кирйэ мэхэл имбу,
Нэмэрд эз сэнг тэрсирэнкиш.

Шэх-шэхэсүз нибошу ов,
Эз һүндүри лэрзирэнкиш.
Э чор тараф мибошу лов,
Эз рэх дури тэрсирэнкиш.

Чум бэндэрэ мэկүрү ёэрс,
Чатхой хори лэрзирэнкиш.
Лов хэндэрэ мүкүрү нэхс,
Эз ворвори тэрсирэнкиш.

Чүрхэт сохдэ э қэшт нирав,
Офто эз шэв лэрзирэнкиш.
Эз сэхэри тэ ҳэшт мирав,
Мэнклэ эз руз тэрсирэнкиш.

Бэндхой муйжо ворэ мибу,
Нэшумой чун лэрзирэнкиш.
Дамар хунэ чорэ нибу,
Дүл эз зуун тэрсирэнкиш.

Элмдор кофэ дурку мидү
Эз кэлмэй «нэх» лэрзирэнкиш.
Элдар софэ гурбу нидү
Эз ХУДОЙ һэгг тэрсирэнкиш.

Төр риҳдәнки

Аташ дүләш йәлов құрдә,
Рәхмлүйә чум — һәрс риҳдәнки.
Куләй құләш қийов құрдә,
Мәлхәмә чун — тәрс риҳдәнки.

Чәрмә руйһош нәрми дорә,
Лүкәһой дор — бор риҳдәнки.
Офтой дүниош қәрми дорә,
Чофоһой кор — шор риҳдәнки.

Чикәр хориш чорә оғдә,
Әз дохорһо ов риҳдәнки.
Мәчнүнлүһош йорә оғдә,
Ширилүйә хов риҳдәнки.

Гилинч дәсәш гәрд вәқұрдә,
Әз бәдхоин — бод риҳдәнки.
Зәхмой кәсәш дәрд вәқұрдә,
Әз гәрбол дуст — йод риҳдәнки.

Бәрәкәтиш зийод бирә,
Воруш әз вәрф — сәхт риҳдәнки.
Зиндәкуниш йә од бирә,
Ә сәр мозол — бәхт риҳдәнки!

Тирой Мишиш сәбәб дирә
ХУДОЙ дийор — вор риҳдәнки!
Сади бисдиш йә дәб бирә,
Һәсүл Элдар — һор риҳдәнки!

Винирэнки

Хэриш чүйэ рэхэт хурдэ,
Нэлжлүйэ пой винирэнки.
Сэриш э сэнг нэс вохурдэ,
Бэрглүйэ той винирэнки.

Тэсмуш ёарсэ нэс рүхундэ,
Йэ ковтэрэ винирэнки.
Мэнкиш шэхэм нэс сүхундэ,
Тов офтэрэ винирэнки.

Ов булогнош товлу бирэ,
Марал-чейрон винирэнки.
Хумор чумнош ховлү дирэ,
Йорэ һайрон винирэнки.

Палут дориш мүхкэм нүшдэ,
Хокэ мэлхэм винирэнки.
Гобугнош нэс вэхүшдэ,
Сокэ тэлхкэм винирэнки.

Шор ёйилиш э ирис дэ,
Эз голуй дэр винирэнки.
Бэхт ёмуршиш нэс кирисдэ,
Шэш гушшэ зэр винирэнки.

Шеф элмдорэш хов вэкүрдэ,
Зэхм Тирорэ винирэнки!
Шэв Элдараш тов дэкүрдэ,
Рэхм ХУДОрэ винирэнки!

Кодә рүх

Нэзэрлүйэ йорикәш,
Хэзэрлүйэ борикәш,
Нэзэрлүйэ корикәш,
Ходә рәхә нә бурра,
Кодә рүхә ки дурра?

Шүһрәтлүйэ сэсикәш,
Мүһрәтлүйэ вэсикәш,
Гүдрәтлүйэ дэсикәш,
Одә рәхә нә бурра,
Кодә рүхә ки дурра?

Құмонлүйэ пәсикәш,
Йәмонлүйэ дәсикәш,
Ңомонлүйэ кәсикәш,
Бодә рәхә нә бурра,
Кодә рүхә ки дурра?

Ңәмәллүйэ сәрикәш,
Ңәчәллүйэ шәрикәш,
Ңәсәллүйэ нәрикәш,
Додә рәхә нә бурра,
Кодә рүхә ки дурра?

Амбарлүйэ вәхтикәш,
Пар-зарлүйэ сәхтикәш,
Әлдарлүйэ бәхтикәш,
Йодә рәхә нә бурра,
Кодә рүхә ки дурра?

Зимусту

Җэсму сийэ ранк зэри,
Офто э гэд дэрд дэри,
Бирэнгинэш чар дэшэнд,
Нэчи данки кук нэри.

Сэдэфлүйэ вэрф омо,
Тэ кишибэнд воромо.
Ворвориш пар зэрэнки,
Сэр-тэн э лэрз диромо.

Сузов домунд э хофт гэт,
Чорэ вомунд э гисмэт.
Чумэш эри вокундэ,
Имкон нэ мунд э исмэт.

Тэктэгэл зэбу бэд воно,
Эри хуби һэд нэно,
Бэйэш э зиндон үлүк,
Гүзүрмэйэ гэт доно.

Пэмбэ дүрүт вишэрэ,
Вэрфхи пур сохд кишэрэ,
Кэнэш товэ булогхи,
Чүн кузки зэ шишэрэ.

Шэхтэй човгун бу музду,
Йэтим-йэсир мунд бусду,
Хүшдэрэш нэс шинохдэ,
Хүрш зэрэнки зимусту.

Хэндүсдикэ

Э коф зуһун хэндүсдикэ,
Кол нимуну бәһәр-бормәш.
Пой норумкә ә һәр чикә,
Сүрх мийору йәһәр шормәш.

Э ҳол-әхвол хэндүсдикэ,
Үшүг мұдү сийә чуммәш.
Бисдорумкә ә һәр чикә,
Э од мәбу дийә нуммәш.

Э күч гәләм хэндүсдикэ,
Хүшк нийинбу лүкәй шейрмәш.
Түм шәндүмкә ә һәр чикә,
Күк мишәнү лүгәй хәйрмәш.

Э бәхт-мозол хэндүсдикэ,
Гәрг нивою асдараймәш.
Дүл кәшикә ә һәр чикә,
Э мәнк маров бун сараймәш.

Э коф Тиро хэндүсдикэ,
Аташ мұдү үзү күмүрмәш.
ХУДО дошдкә ә һәр чикә,
Чәннәт мүйнү рүх һүмүрмәш!

Э нур шоһир хэндүсдикэ
Җәсәл нибу бүмүздкуймәш.
Элдар мундкә ә һәр чикә,
Васал мибу зимустуймәш!

Чэннэт бэхт

Э зэвэр — вэрф вэри, э дэрэ — дэрийн,
Мичэхой һэрдүшү йэкини энчэг.
Сэроочуг нүшдикэш дог никую, он!
Оммо ки сур овэ дошдэни һэр чэх.

Э зэвэр — һэсму вэ, э дэрэ — хори,
Йэки буг фирсорэ, йэкикэ воруш.
Һэрдэнбир гитикэш э һэрэ шори,
Оммо ки йэкирэ сохдэнүт хомуш.

Э зэвэр — хэйо вэ, э дэрэ — обур,
Йэкишү од дошдэ, йэкишү һэсүл.
Һэрдүшү бэндикэш э имид-сабур,
Оммо ки һочизүт э пишой эгүл.

Э зэвэр — номус вэ, э дэрэ — гирийэт,
Эйэки бодлүнүт э фурм шэв нэ руз.
Мозолэ дошдикэш эз шэрэ ширийэт,
Оммо ки туш бирэ һэчэл һэр гудуз.

Э зэвэр — һошир вэ, э дэрэ — һони,
Хурдэ нун эн һэр дү կэндүми կэнэш.
Кошдэкор — гуликэш, чирэкор — хони
Оммо ки э йэ хок мүдүт сэр-тэнэш.

Э зэвэр — биг вэри, э дэрэ — рушно,
Рабиий чум Элдар одлүнүт сэхтиш!
ХУДОЛУ — бочикэш Сифирэ хушно,
Оммо, ки точ муравт э чэннэт бэхтиш!

Нибисдокә

Шори дүлиш ворә миқәшд,
Товуш офто нибисдокә.
Күч әгүлиш чорә никәшд,
Товуш офто нибисдокә.
Асдараһош шәрлү мимунд,
Товуш офто нибисдокә.
Мәнкиш ракә сәрлү нимунд,
Товуш офто нибисдокә.
Ов дәрйөниш пур нибисдо,
Товуш офто нибисдокә.
Хүр-думониш цур мибисдо,
Товуш офто нибисдокә.
Вәрф-ворушиш нидо сурог,
Товуш офто нибисдокә.
Кириәш мино һәр дәрә-дог,
Товуш офто нибисдокә.
Тәлхиш мизә һәсәл құлһо,
Товуш офто нибисдокә.
Париш низә васал чұлһо,
Товуш офто нибисдокә.
Дүниоһш сийә шол мидәкүрд,
Товуш офто нибисдокә.
Хориш дийә ҳол нидәкүрд,
Товуш офто нибисдокә.
Эсир мәнкиш мибисдорим,
Товуш офто нибисдокә.
Тұнлұш, мәнлұш нибисдорим
Товуш офто нибисдокә.

Трипач

Товуш руйэ өз брилиянт вækүрдэш,
Нур сәбәхэ ө дэр чумһо дәкүрдэш,
Мәлхәм чунә өсәр яра нә күрдэш,
Рүх нәшумо тә суд ХУДО нә рафда,
Зиндә-зиндә әрчү ө курр дарафда?

Эз човони ченđ вәзиfә дирәйкәш,
Коh ө нәзник, коh ө дурho бирәйкәш,
Эз дор һәчәл дуркунә бор чирәйкәш,
Рүх нәшумо тә суд ХУДО нә рафда,
Зиндә-зиндә әрчү ө курр дарафда?

Эз вәкирә обур-хәйо дур бирәш,
Сад һозор бо вәһдә дорә, сурр бирәш
Э рәх дузи хилов бирәш, шур бирәш,
Рүх нәшумо тә суд ХУДО нә рафда,
Зиндә-зиндә әрчү ө курр дарафда?

Һозор хунә ө кофовоз вокундәш,
Һәрсhой чумә ө күчевоз покундәш,
Э гоб һәсәл огу-зәхәр докундәш,
Рүх нәшумо тә суд ХУДО нә рафда,
Зиндә-зиндә әрчү ө курр дарафда?

Эгүлмәндәш йә кичә сәр куфдирә,
Данадараш йә тичә шәр куфдирә,
Ловгокуйәш йә бичә нәр куфдирә,
Рүх нәшумо тә суд ХУДО нә рафда,
Зиндә-зиндә әрчү ө курр дарафда?

* * *

Войкэй дүлэ эсэр лово нэ риходэш,
Косиб-кусуб винирэнки вириходэш,
Эз хэл сохдэ бэднум бирэ эхирдэш,
Рүх нэшумо тэ суд ХУДО нэ рафда,
Зиндэ-зиндэ өрчү э кур дарафда?

Эзовнэки ө йэ фэгир чарусдэш,
Һэ йэ бирдэн ө фурм чуркум парусдэш,
Хүрш зэрэнки филэ хуно чарусдэш,
Рүх нэшумо тэ суд ХУДО нэ рафда,
Зиндэ-зиндэ өрчү ө кур дарафда?

Сэр пучундэш һэсонтикэ һёмишэ,
Пучэ кофэш гиндог зэрэ ө кишэ,
Эз гумориш бэтэр һисдкэ и пишэ,
Рүх нэшумо тэ суд ХУДО нэ рафда,
Зиндэ-зиндэ өрчү ө кур дарфда?

Ихтиборэш вир сохдикэ нэфэс тү,
Эз чор йониш килит зэкэ гэфэс тү,
Чүн өй қулиш зу пачикэ хэвэс тү,
Рүх нэшумо тэ суд ХУДО нэ рафда,
Зиндэ-зиндэ өрчү ө кур дарафда?

Фырылдага буй-бухунэш сар дирэ,
Фурмундэйэ лов-лэхэрэш тар дирэ,
Трипача коф-кэлэчэш чар дирэ,
Рүх нэшумо тэ суд ХУДО нэ рафда,
Зиндэ-зиндэ өрчү ө кур дарафда?

Хәһәр-Бирор

Сәррафмәндә зуһун нә дүл — хәһәр-бирор
бисдоқә,

Эгүл мувәх пар мизәнү бүтүн һұмұр әз шори.
Хәримирәш сәхт чарундә ов чунурә висдоқә,
Йә тирозуш шәфт никәшү хололирә әз һори.

Үшүтмәндә офто нә мәнк — хәһәр-бирор
бисдоқә,

Асдараһо ҹар дәшәндә сүст имбошу әз шори.
Руй һәсмурәш рач покундә әрәгүрә висдоқә,
Шәһ сәбәхиш гуног мийов ә руз йәбо әз һори.

Хәйолмәндә сипи-сийә — хәһәр-бирор
бисдоқә,

Ковулүйә ранк ән дәриоһ дәм мәқүрү
әз шори.

Гирмизирәш одлү һищдә лов қүзәлһо
висдоқә,

Әз михәкиш хинә мәнү бәндһой муйһо
әз һори.

Мозолмәндә вәрф нә воруш — хәһәр-бирор
бисдоқә,

Ворворирә құрдә нибу пишойүрә әз шори.
Хиникирәш кура соҳдә догһой һилом

висдоқә,

Кәрмиһорәш хәвәс имбу әри қәшдә әз һори.

Сурлумэндэ ов нэ аташ — хэхэр-бирор
бисдокэ,
Бирэнгинэ гилинч норэ э хов мурав өз шори.
Су йэловэш дэхно зэрэ мичэйүрэ висдокэ,
Сайлов догнош хүрш нүшундэ мити имбу
өз ёри.

Нурлумэндэ ёэрс нэ хэндэ — хэхэр-бирор
бисдокэ,
Онил-чойил шороб хурдэ шух мэчэйү
өз шори.
Кирйэхорэш ХУДОЙ ёилом э рэхмэвоз
висдокэ,
Шэггэхорэш бэхшэ мидү бүтүн ёгмүр
өз ёри.

Коф зуһун

Сүй кузкирә мұдү шишә,
Шолум имбу хунәй вишә,
Бәхт мұнғаш ә гәл-кишә,
Тәлизикәш соф зұһунтү.
Тәлизикәш коф зуһунтү.

Рач мараю күчәһой тин,
Әз йор мурав һәлбүсәй чин,
Ә точ маров Тироһой дин,
Тәлизикәш соф зұһунтү.
Тәлизикәш коф зуһунтү.

Һәнәкирәш ҹәнк нитани,
Локолурәш мәнк нитани,
Гәфәсирәш тәнк нитани,
Тәлизикәш соф зұһунтү.
Тәлизикәш коф зуһунтү.

Һәсәл құлә — бәһәр мидү,
Дәһәм кәндә — шәһәр мидү,
Рачи һәсбә — йәһәр мидү,
Тәлизикәш соф зұһунтү.
Тәлизикәш коф зуһунтү.

Хорһой амбар мәрдлү мибу,
Хорһой оһ-зар шәртлү мибу,
Рұхәй Әлдар сәртлү нибу,
Тәлизикәш соф зұһунтү.
Тәлизикәш коф зуһунтү.

Тин күчә

Пәйләй овәш рач нихуру,
Гәм-гүссәйү бирәкорһош.
Мувәх сәрүш кич михуру,
Җәзоб-губә дирәкорһош.

Чун согирәш күтәх сохдә,
Хилләйирә дошдәкорһош.
Сади бисдәш тәмәх хосдә,
Пәхүрирә кошдәкорһош.

Тәлхә кофәш чару зәрә,
Э сифрой шор нұшдәкорһош.
Әз һовайиш рундә шәрә,
Мәгбунирә күшдәкорһош.

Шоботирәш ҳолол дошдә,
Ә сәр шәһәм хундәкорһош.
Боботирәш ҳомол кошдә,
Зәхәр — дәһәм мундәкорһош.

Ховурирәш мұзд дирәни,
Хұшқ мәндәйү губорлұһош.
Хәrimирәш дүздирәни,
Пұшқ шәндәйү гуморлұһош.

Ә тин күчәш ҹәндәк мүйлүт,
Җәрс һомборә риҳдәкорһош.
Әз ХУДОйиш ҹәннәт мүйнүт,
Коф Әлдара виҳдәкорһош.

Йэболов

Җэрэбириш һә омори,
Сейфту паслү бирә вәһдә.
Йэболовиши нә омори,
Кейфту сазлү бирә бәгдә.

Җэрэбириш һә омори,
Ховту сәрбәд бирә вәһдә.
Йэболовиши нә омори,
Овту шәрбәт бирә бәгдә.

Җэрэбириш һә омори,
Шорту хәсрәт бирә вәһдә.
Йэболовиши нә омори,
Ворту дәвләт бирә бәгдә.

Җэрэбириш һә омори,
Чумту щурлу бирә вәһдә.
Йэболовиши нә омори,
Нумту нурлу бирә бәгдә.

Җэрэбириш һә омори,
Ширту кәрә бирә вәһдә.
Йэболовиши нә омори,
Пирту хәрә' бирә бәгдә.

Җэрэбириш һә омори,
Сүрхту Элдар бирә вәһдә.
Йэболовиши нә омори,
Рүхту әз шар бирә бәгдә.

Йэзуг

Дэдэйһош йэзуги, һэйилһош йэзуг—
Тэйтэ кэлэ сохдэ һэрс рихдэ дуг-дуг.
Зимусту кирошдэ, васал кирошдэ
Мэһһош кура бирэ йэ сал кирошдэ.
Һэрдэн вэхүшдэни, һэрдениш нүшдэ,
Чорчэнкиш рафдэни тэ пой вэхүшдэ.
Хов дирэ, һой-һорой сэхт дэшэндэнки,
Шор бирэ, дэндүһош вэдэшэндэнки,
Салһо гэнэт зэрэ зийод бирэнки,
Умайнэ һэйилэ човон дирэнки,
Йэ кофиш нэ сохдэ зуһун лол мибу;
Шориһой дэдэйиш дийэ кол нибу.
Диплом эн хундэрэ вэкүрдэ бэгдэш,
Һэриси мисоху йэ хушэ вэћдэш;
Сэс кукиш-һэрүсиш мийов өз хунэ,
Тэ гэриш һэсэлиш мидэнү нунэ.
Гоһумһо, дустһоюш имбу лап амбар,
Офтойи һиломиш нурлу мүдү пар,
Сад чиро чорэйи зиндэмунирэш,
Бэхтэвэр мүзүвү зиндэкунирэш,
Сифроһош мараю, шориһош имбу,
Гэдүшэ зэриһо хориһош имбу.
Мошийэх, чар зэрэ ө руй мэдиров,
Э гэриш үлкэһош дэћво нидиров,
Вэхт зомон кирошдэ дэкиш бирэнки,
Эз хүшдэ йэдикор тумһо дирэнки,
Һэ кэнэш дэдэйһо һэрс мүдү дуг-дуг;
Эз дүнийоһ рафдэнки йэ сүрхэ — йэзуг.

Хов

Дурналүйэ чумһой түрэ,
Йәнуглүйэ фәмиш сохдүм.
Һәчи данки думон-хүрэ,
Э сәр дүлмә гәмиш сохдум.

Офтош әз һәйб ә хунә рафд,
Чун ворвoriш ләрзи бәдлү.
Мәнкиш ә кор нә вадарафд,
Һүнкүр- һүнкүр тәрси гәдлү.

Сийә дәкүрд коврә һәсму,
Асдарахош шух-шух нә чәсд.
Торики қүрд хүчләй бәзму,
Лүкәй дорнош тух нә вәчәсд.

Мугум бурам ә дог-дәрә,
Сабур ХУДО поюнд рәхә.
Хәйрә-шәрә гәрбол зәрә,
Кузәт сохдум нур сәбәхә.

Ранк Шохдогиш паруст йәмон,
Ов Гудйолиш шәх-шәхә зә.
Човгун овурд рузкор зомон,
Гилинч дәсәш ә хок дәзә.

Лов-ләһәрә гәбәр дирә,
Э сәнг зәрүм тубәймәрәш.
Тәйтә әз хов хәбәр бирә,
Нә шинохдум Губәймәрәш.

Хуби

Күштэнхури дирэйинчэ,
Килкэз мэсөх ө гэд губи.
Лэрзирэ чун бирэйинчэ,
Күч бирэйи сад гэт хуби.

Эз холсузи мурдэйинчэ,
Дунэ мэкор ө гэд губи.
Хэримэ ош хурдэйинчэ,
Хололэ чуй сад гэт хуби.

Сэггуз бирэ вэпичикэш,
Алмаз нэ дэ ө гэд губи.
Бэднум ө сүрх дэпичикэш,
Йэ нун-мүнүк сад гэт хуби.

Туршов зэкэ мичэйвойкэш,
Мозол ми��эшд ө гэд губи.
Эз зулмэ сал хозорбойкэш.
Йэ хушэ руз сад гэт хуби.

Кичи сэрэ дирэйинчэш,
Лэй-луй мэзэн ө гэд губи.
Нүкэр юшир бирэйинчэш,
Огой хүшдэ сад гэт хуби.

Лейли һисдкэ мэлэк юсмуш,
Мэчнун мэбош ө гэд губи.
Тэ тов дорэ хүчлэй — бэзмуш,
Субой мундэ сад гэт хуби.

Лүкэй дор

Э русмуй тох нэ қүнчүһо,
Яраш дэри ө гэд дүлмэ.
Гэрэнтүйэ йэ қүн дүһо,
Хүриш вэри ө сэрг чүлмэ.

Кэрм офтэрэ вэкүрдиһо,
Хиникэш до үлүк чунмэ.
Сийэ шолэ дэкүрдиһо,
Ранкэш вэкүрд дамар хунмэ.

Нэ лисирэ һич йэ лэгэ,
Тэкэркиш риход ө тэн бунмэ.
Тэ фубэрдэ ө тэшт лэхэ,
Хэмеш бисдо йэ дэн нунмэ.

Гилинчлүйэ бэдэ човгун,
Хэзиш вэкүрд өз дуг чуммэ.
Э кэллэй сэрг зэрэнки хун,
Сад бош чат зэ гобуг туммэ.

Лэй-луй хурдэ пийонэ вэрф,
Гилиш воно ө дэр кофмэ.
Риход-риход сэдэф-сэдэф,
Зилиш варафд тэйтэ нофмэ.

Рэхъо дураз, дүлъо нэзник,
Кэнэш тэхно мунди йормэ.
Имбисдокэш эхирмэ ник,
Бориш мидо лүкэй dormэ.

Гэзэб дүл

Гэзэб дүлэ нэ рухундэ,
Зувун хүрмэт нитав կүрдэ.
Аташ чунэш нэ сухундэ,
Йэлов зэһмиш митав мүрдэ.

Гэзэб дүлэ нэ рухундэ,
Мэрдүм гийбэт нитав կүрдэ.
Аташ чунэш нэ сухундэ,
Шэһэм эшгиш митав мүрдэ.

Гэзэб дүлэ нэ рухундэ,
Лейли ъэрсэ нитав կүрдэ.
Аташ чунэш нэ сухундэ,
Нур Мэчнуниш митав мүрдэ.

Гэзэб дүлэ нэ рухундэ,
Шир чейронэ нитав կүрдэ.
Аташ чунэш нэ сухундэ,
Нийэт овчиш митав мүрдэ.

Гэзэб дүлэ нэ рухундэ,
Дохор лэпүр нитав կүрдэ.
Аташ чунэш нэ сухундэ,
Шархой дэриохш митав мүрдэ.

Гэзэб дүлэ нэ рухундэ,
ХУДО рэхмэ нитав կүрдэ.
Аташ чунэш нэ сухундэ,
Офтой рузиш митав мүрдэ.

Гэрэчи

Э тин кучэ поюнд мэрэ,
Дүрүчдэ чум, чатмая гош
Тэгдим сохдэ нум хүшдэрэ,
Нэзник омо йэвош-йэвош.
Муку: — Мэсох, сэхд гинэмиш
Экэр, нисдкэш йэ ёэрэчи
Митай сохдэ лап синэмиш;
Чү софикэ коф гэрэчи.
Фирэх вокун пэнчэйтүрэш,
Зу нумэш қу ө салавоз,
Пиш мисохум думон-хүрэш,
Дуст мумуни — васалавоз.
Э йэ чикэш нитай нүшдэ,
Чэрх мухури шэхэрхорэ.
Э йэхэр ёсб тэ вэнүшдэ,
Эз сүрх мэни йэхэрхорэ.
Шорхой дүлэш хэрэ зэрэ,
Ойдуулугэ рузьо имбу.
Күл мийору чүл дог-дэрэ,
Софэ кофнош дузьо имбу.
Точлумэндэ охилинош,
Товуш муды өз мэнк бэтэр.
Нэгүлмэндэ чохилинош,
Чүн йэ зэхмэт нирав һэдэр.
Чэннэтлүйэ пой норэнкиш,
Эз нум тубо сир нибоши.
Тиролүйэ һой дорэнкиш,
Эз чум ХУДО вир нибоши.

Мэбош

Эри дийэш шор зүвүсдэ,
Э зир дэчо эсир мэбош.
Эз точ дэдэй тэ нүвүсдэ,
Эз ёэйилиш йэсир мэбош.

Мозол рихдкэш эз дог-дэрэ,
Э дустэвоз шэфкир мэбош.
Эз тэхт сүрхиш монгол зэрэ,
Э гэд гэзгу кэфкир мэбош.

Товунсүзэ — хоин хундэ,
Э суд ХУДО сэргир мэбош.
Э коф дулиш сэдиг мундэ,
Э рэх хуниш дэскир мэбош.

Эз коф-кэлэч палан норэ,
Э сэр мүздхи фэгир мэбош.
Дэвлэт кэсэш талан дорэ,
Э гэд дүздхи вэкир мэбош.

Дурэй тэлхэш рэхсо дорэ,
Эгүлсүзэ чинкир мэбош.
Эри зэрэш хэндэй шорэ,
Тэсүлсүзэ чибкир мэбош.

Тэрчой чумэ рухундикэш,
Боботсүзэ кинкир мэбош.
Шэхэм дүлэ сухундикэш,
Шоботсүзэ динкир мэбош.

Тәнкүлү нибу

Кәмәрлүйә гиб-гузикә,
Җәдәтһойүш чәнкүлү нибу.
Таразлүйә дим-дузикә,
Җәмәлһойүш ләнкүлү нибу.

Мәчлүслүйә күзәлиқә,
Шоһирлүйә гәзәлиқә,
Сифролүйә һәсәлиқә,
Гуногһойүш һәнкүлү нибу.

Шоробхурә пүнчлүникә,
Гәләйчијә түнчлүникә,
Гәмфурухә күнчлүникә,
Қушлуһойүш дәнкүлү нибу.

Құлсәбәхә тумлүникә,
Нұрсәбәхә чумлүникә,
Суртәмәхә нұмлүникә,
Мазалайүш бәнкүлү нибу.

Дүниоһлүйә һәрүсиқә,
Дәһәмлүйә һәсүлиқә,
Дәриоһлүйә һәсмуниқә,
Асадарайүш мәнкүлү нибу.

Оһиллүйә қүнлүникә,
ХУДОлүйә қүмлүникә,
Әлдарлүйә қүчлүникә,
Мәнзәрәйүш тәнкүлү нибу.

Микәши

Э мэһэрэ мәни мәрәш,
Пәшмуйәти сәхт микәши.
Вир сохдәйкә әгүл сәрәш,
Тәзоблүйә вәхт микәши.

Хүр қүрдәнки булог чумәш,
Тәрс рухундә әрх микәши.
Су дорәнки шәһәм мумәш,
Чүн пәрванә чәрх микәши.

Йә лүгәрә тә фубәрдәш,
Тә чавустә дәрд микәши.
Ләрзә гулә зәфру бәрдәш,
Э ранк руйиш зәрд микәши.

Писырәнки һүмүр — софиш,
Тәмарузә ох микәши.
Э сәр ярай бәдә кофиш,
Мәхәлсүзә тох микәши.

Водорәнки шәләйтүрәш,
Лап ә тәһәр хәр микәши.
Вонорәнки кәлләйтүрәш,
Эз зир гилинч сәр микәши.

Күк нәсилә пирсиранкиш,
Бәдђесүлә од микәши.
Йә бәдә руз күч бирәнкиш,
Эз суд ХУДО дод микәши!

Кәрдо

Шоһир гәләм вәқүрдикә,
Шейирһоюш әзбәр қәрдо.
Рузкор дүлү дәқүрдикә,
Хәйолһоюш хәзбәр қәрдо.

Гудуз нәрлү пойисдикә,
Хәрим зәрлү пойисдикә,
Чугул сәрлү пойисдикә,
Ворворийүш шәрбәр қәрдо.

Ә сәр васал бор омокә,
Ә сәр һәсүл вор омокә,
Ә сәр һәсәл йор омокә,
Иштоһоюш мәхбәр қәрдо.

Ә руй аташ соч вонокә,
Ә руй хүкүм боч вонокә,
Ә руй ловһо моч вонокә,
Хүрмәтһоюш хейрбәр қәрдо.

Вишә бурра күл вәқүрдкә,
Ошуг бирә дүл вәқүрдкә,
Хори кошдә чүл вәқүрдкә,
Чәмәнһоюш мәхбәр қәрдо.

Һәсүл — һору воч омокә,
Чиһиз шору точ омокә,
Воруш бору боч омокә,
Никәрәйүш шәхбәр қәрдо!

Сәхибмәнд

Үшүгмәнди нитав дирә,
Э товуш чум вомундәкор.
Ошугмәнди нитав бирә,
Э сәркүш чун домундәкор.

Хәйолмәнди нитав дирә,
Э һәсүл бәд вомундәкор.
Хололмәнди нитав бирә,
Э һәсмүй гәт домундәкор.

Мозолмәнди нитав дирә,
Э ләмбәй чүп вомундәкор.
Гозолмәнди нитав бирә,
Э ҹәләй күп домундәкор.

Дәдәймәнди нитав дирә,
Э лүгәй кәс вомундәкор.
Бәбәймәнди нитав бирә,
Э үкәй дәс домундәкор.

Мүһләтбәнди нитав дирә,
Э бугозбур вомундәкор.
Мүһбәтбәнди нитав бирә,
Э бухов сур домундәкор.

Толиҳмәнди нитав дирә,
Э вичдон кол вомундәкор.
Сәхибмәнди нитав бирә,
Э зиндон чол домундәкор.

Эйәки

Мә — вәлкүмкә, түш — гүликә,
Бил әйәки дор бошим, йор.
Құрұш иму дүш чүликә,
Бил әйәки шор бошим, йор.

Войқә әз сұрх — тәхт құрдәнки,
Шәвіо әз руз — вәхт құрдәнки,
Тиро ә дәс сәхт құрдәнки,
Бил әйәки хор бошим, йор.

Асдараһо сой норәнки,
Мозолиһо той норәнки,
Шолумиһо пой норәнки,
Бил әйәки һор бошим, йор.

Кәндіо — шәһәр овурдәнки,
Бәхтіо — тәһәр овурдәнки,
Доріо — бәһәр овурдәнки,
Бил әйәки бор бошим, йор.

Мәлхәм ә тов варафданки,
Шәрбәт ә лов варафданки,
Офто ә хов варафданки,
Бил әйәки тор бошим, йор.

Таза нәхшіо боф бирәнки,
Рәхми ХУДО соф бирәнки,
Әз сурр Әлдар коф бирәнки,
Бил әйәки вор бошим, йор.

Яравуш

Э сурог мидарам э чор күнч ёилом,
Яравуш мундикэ әrimә эй йор!
Э сурр bog нидарам чүн Хово-Одом,
Яравуш мундикэ әrimә эй йор!

Дэврһорэ сад чиро мизэнүм гэрбол,
Хэйрсүзэ хэйолһо мофдону өз хол,
Э пишой хосдэйи нийимпоюм лол,
Яравуш мундикэ әrimә эй йор!

Гэлплүйэ дүлһорэ мисохум ворэ,
Эз ёсэл имбофум чэлэг ёр дорэ,
Кийовһой зиндэйи мийофу чорэ,
Яравуш мундикэ әrimә эй йор!

Эз чэннэт рүхлүһо муштулуг мийов,
Ёр думон оморэ вэрф-воруш нийов,
Э чэркэй мозолһо бил бэхтиш бийов,
Яравуш мундикэ әrimә эй йор!

Э йэлов тов мәним ош-пилов чэнэш,
Чунсоги мәкүрү өхвол сэр-тэнэш,
Э дүнийоһ мокошдүм тазадан ҡэнэш,
Ярашуг мундикэ әrimә эй йор!

Э Синай вәриһо локой ән Тиро,
Чүвурэ өз ХУДО нисоху чиро,
Элдараш мидору э әшгту киро,
Яравуш мундикэ әrimә эй йор!

Күл нә чирә

Рузиш хәйоллунум, шәвиш хәйоллү,
Дәрдкәшә дү чуммәш ә рәх вәмунди.
Рузиш һә лоллунүм, шәвиш һә лоллу
Шириңә зувунмәш ә тәлх дәмунди.

Рафдайһо чигирәш томошә сохдә,
Эз локой пой бәгшәй һичиш нә офдум.
Хүшдәнмә әз хүшдә сад хәшо сохдә,
Манчара гүссәрәш ә дүлмә бофдум.

ХУДО бәхш дориһо бәндәйүм әхи,
Сойәйү нисдиһо мүһбәти мәрәш.
Нә данит — вәрдүши, нобкә — тәмәхи,
Шәһмәләй хостәйи күл соҳди сәрәш.

Ловһоймә гәбәри ә гәриш хәсрәт,
Тәшнәйи воюһо чикәрүм бәлкә?
Сад болә күк шәнди тә бирә гисмәт,
Җәмәлү бәд буһо шәкәрүм бәлкә?

Васалиш тов докә бәзмурә хуно,
Құлсүзә лүкәһош йә бор нәс норә.
Җәйилиш һәрс риҳдә һәсмурә хуно,
Дүлсүзә үкәйһош йә шор нәс дорә.

Фикирһо мундикәш һәләм догуног,
Җәммәруз нәс бирә әгүл вәчирә.
Чәнгәдә һисдүмкәш ә һилом гуног,
Тәмаруз нә миром — йә күл нә чирә.

Шор бийовош

Чор тарафа хуш буй дүһо,
Э күләвоз шор бийовош!
Эз һәсәлиш нүшкүй буһо,
Э дүләвоз шор бийовош!

Воруш һәсму шушдәниһо,
Шәх сәбәхи нүшдәниһо,
Марал-чәйрон қәшдәниһо,
Э чүләвоз шор бийовош!

Эз лов гузи мимунуһо,
Эз тов дузи нимунуһо,
Эз хов рузи ҹумунуһо,
Э һүләвоз шор бийовош!

Җәдәт йорә әри дошдә,
Гийбәт һорә әри қәшдә,
Мүһбәт дорә әри кошдә,
Э бүләвоз шор бийовош!

Гилинч шәрә ә хок норә,
Тә зу оғдә түркәчорә,
Хокисдәрә йәлов дорә,
Э күләвоз шор бийовош!

Э сәр гәнәт зәри' нүшдә,
Кура сохдә нәри' мүшдә,
Гәм Элдара әри күшдә,
Э хүләвоз шор бийовош!

Дүлэхурхури

Дохорһо лэрзэлү нэ вачарусткэ,
Эз қуллэй овчини — дүлэхурхуриш.
Зэхэрһо тэrsэлү нэ дачарусткэ,
Эз хиллэй совчини — дүлэхурхуриш.

Кузкийэ булогһо мэст нэ бисдокэ,
Пэлүһой сайлови — дүлэхурхуриш.
Тузсийэ күлогһо гэсд нэ висдокэ,
Тэнүһой йэлови — дүлэхурхуриш.

Бофтэйэ бэйэһо юурс нэ рухундкэ,
Шэхтэхой човгуни — дүлэхурхуриш.
Офтойэ чуркумһо хок нэ сухундкэ,
Эхтэхой бустуни — дүлэхурхуриш.

Тэ чэлэ дэкүрдэ шэр нэ дуррикэ,
Хунбэрэ тракти — дүлэхурхуриш.
Хэнчэлэ вэкүрдэ сэр нэ буррикэ,
Чунзэрэ инфаркти — дүлэхурхуриш.

Ворвори дэрһорэ нэ вокундикэ,
Зимилэрз хорини — дүлэхурхуриш.
Йэ пэйлэ зэхэрэ нэ докундикэ,
Бимилэрз шорини — дүлэхурхуриш.

Лов бэзму сийэ хол нэ вэкүрдикэ,
Сухуһо күмүри — дүлэхурхуриш.
Бэхт-мозол сийэ шол нэ дэкүрдикэ,
Шит-шури юмүри — дүлэхурхуриш.

Сүрхә һәмәл

Хунә вокун, бөгчә дәшән,
Сүрхә һәмәл һисдә түрә!
Ә һәр луләш сәр мәдәшән,
Сүрхә һәмәл һисдә түрә.

Моч вәкүрдә Тирорә хун,
Сүрхә һәмәл һисдә түрә!
Зибәр хәлгәш буш мәрухун,
Сүрхә һәмәл һисдә түрә.

Ловолу бош ә рәх воруш,
Сүрхә һәмәл һисдә түрә!
Хозор дүләш мәсох хомуш,
Сүрхә һәмәл һисдә түрә.

Софлийгү бошқу вәди,
Сүрхә һәмәл һисдә түрә!
Кук-дәхдәрәш һәзоб мәди,
Сүрхә һәмәл һисдә түрә.

Дог-дәрәрәш бийор ә хол,
Сүрхә һәмәл һисдә түрә!
Хок ватанаш мәзән гәрбол,
Сүрхә һәмәл һисдә түрә.

Ә тикиһош зу учмиш бош,
Сүрхә һәмәл һисдә түрә!
Әз һиломиш зу күчмиш бош,
Сүрхә һәмәл һисдә түрә.

Зиһисдәкуни

Офтолұ товусткә рәхмлүйә дүлһо,
Ә һәсәл мичару — зиһисдәкуни!
Җәсмұлұ овусткә зәхмлүйә чүлһо,
Ә һәмәл ничару — зиһисдәкуни;
Ә һәсәл мичару — зиһисдәкуни!

Имидһо нимундкә ә шәрһой бәди,
Чапарһо домундкә ә сәрһой бәди,
Килитһо вомундкә ә дәрһой бәди,
Ә һәмәл ничару — зиһисдәкуни;
Ә һәсәл мичару — зиһисдәкуни!

Тирорә мухундкә товушә чумһо,
Шәһәмә сухундкә хомушә чумһо,
Шорирә рухундкә һәмишә чумһо,
Ә һәмәл ничару — зиһисдәкуни;
Ә һәсәл мичару — зиһисдәкуни!

Хоинә мәргүндкә милләт воюһо,
Дүшмәрә гәргүндкә гәлхәнд поюһо,
Фашистә тәрқундкә ватан хоюһо,
Ә һәмәл ничару — зиһисдәкуни;
Ә һәсәл мичару — зиһисдәкуни!

Сәнгһоллұ парусткә зұмзұмәйә ов,
Мозоллу қарусткә ХУДОлуйә хов,
Әлдарлұ варусткә хәндәлуйә лов,
Ә һәмәл ничару — зиһисдәкуни;
Ә һәсәл мичару — зиһисдәкуни!

Мәш микирисүм

Эз һозор әнқұлғо бофдәнки корәш,
Тү һәрсә риҳдиқә мәш микирисүм!
Эз мозол ән құлғо оғдәнки чорәш,
Тү һорә виҳдиқә мәш никириسىм;
Тү һәрсә риҳдиқә мәш микириسىм!

Эз гәрбөл кировун хәрәбә-хубәш,
Эз үлүк вәдәшән һәзобә-губәш,
Эз боләй пәшмуйәт соҳдәнки тубәш,
Тү шорә виҳдиқә мәш никириسىм;
Тү һәрсә риҳдиқә мәш микириسىм!

Эз аташ могбуни мочогун чунәш,
Эз мүһбәт хосдәйи рүшум сох хунәш,
Эз дәһәм шит-шури хурдәнки нунәш,
Тү йорә виҳдиқә мәш никириسىм;
Тү һәрсә риҳдиқә мәш микириسىм!

Эз һәдәт вәдәшән ҳәвәс құшдәрәш,
Эз мисво дур мәшән нәфәс хұшдәрәш,
Эз шобот ХУДО шән ә пәс нұшдәрәш,
Тү Тиро виҳдиқә мәш никириسىм;
Тү һәрсә риҳдиқә мәш микириسىм!

Эз пири парустқәш қирйәй оһ-войи,
Эз дүнийоһш мәхәлсүз мәбош сиройи,
Эз тәмәх сад салиш һәрқойки мойи,
Тү ворә виҳдиқә мәш никириسىм;
Тү һәрсә риҳдиқә мәш микириسىм!

* * *

Бирэхой гисмэтэш э бод фирмэрэ,
Мичэхой гийрэтэш э йод фирмэрэ,
Ширэхой гийбэтэш э код фирмэрэ,
Тү лово вихдикэ мэш никирисүм;
Тү юурсэ рихдикэ мэш микирисүм!

Дэхэмхой сурхирэш э һовун дорэ,
Шэхэмхой Сифирэш э һовун дорэ,
Бэхэмхой суррирэш э зомун дорэ
Тү хэйо вихдикэ мэш никирисүм;
Тү юурсэ рихдикэ мэш микирисүм!

Соглүйэ логчэхош эри юор дорэ,
Доглүйэ гогчэхош эри шор дорэ,
Боглүйэ богчэхош эри бор дорэ,
Тү овэ вихдикэ мэш никирисүм;
Тү юурсэ рихдикэ мэш микирисүм!

Тэмизэ нэвчөрэш шүхрэт бирэнки,
Гэлизэ бэхчөрэш мүхлэт бирэнки,
Хэмисэ кэчөрэш фүрсэт бирэнки,
Тү бочэ вихдикэ мэш никирисүм;
Тү юурсэ рихдикэ мэш микирисүм!

Дүрүстлү хунбэрэш тэ юлгэм дорэ,
Нүвүстлү хундэрэш тэ бэлгэм дорэ,
Бүмүздлү мундэрэш тэ мэлхэм дорэ,
Тү бочэ вихдикэ мэш никирисүм;
Тү юурсэ рихдикэ мэш микирисүм!

* * *

Гээмэлү донокэш болуш гсглэрэ,
Гэтрэлү нэ докэш товуш бодлэрэ,
Бэдрэлү вонокэш воруш дог-дэрэ,
Түүлэх вихдикэ мэш никирисүм;
Түүхээрсэх риходикэ мэш микирисүм!

Шэхтэйэ зомондош тэйтэ лэрзүндэ,
Тэхтэйэ надандош тэйтэ вэрзундэ,
Лэхтэйэ садандош тэйтэ тэрсундэ,
Түүхкмэх вихдикэ мэш никирисүм;
Түүхээрсэх риходикэ мэш микирисүм!

Бэхэрлү күшүкэш зэхмбийор сэхэр.
Тэхэрлү дүшүкэш рэхм бирор-хэхэр,
Йэхэрлү нүшүкэш михтийор тэхэр,
Түүхурэх вихдикэ мэш никирисүм;
Түүхээрсэх риходикэ мэш микирисүм!

Чумдою тухлудош ээз тэмэх мундкэ,
Тумдою шухлудош ээз сэбэх мундкэ,
Шумдою рүхлудош ээз сэпэх мундкэ,
Түүхүүзэх вихдикэ мэш никирисүм;
Түүхээрсэх риходикэ мэш микирисүм!

Элхорэш вэрэги ўяа охилэ тум,
Элмдорэш ўяарэги ўяа мөхирэ чум,
Элдарааш кэрэки ўяа шохирэ нум,
Түүхчорэх вихдикэ мэш никирисүм;
Түүхээрсэх риходикэ мэш микирисүм!

Зүхүсдэ

Сәрмәшуг вәпичи қәнәш ә һәр дор,
Лүкәнош сәр гузи әз амбари бор,
Богбониш пойисди һәдсүзә дүлшор,
Әз ҷофо қәрәки дастан нүвүсдә!
Ҙофосүз имбуми хушбәхт зүхүсдә!?

Офтойә ризлүни қәрмиһой хори,
Тузлүйә парлүни пуфһой ворвори,
Мозолә булинни бәхшәһой шори,
Әз сабур қәрәки дастан нүвүсдә!
Сабурсүз имбуми хушбәхт зүхүсдә!?

Әз һәмәл пойизи, зәрдйәти вәлкһо,
Әз ковләй шолуми, гәрдйәти гәргһо,
Әз ширһой дәдәйи, мәрдйәти хәлгә,
Әз вәтән қәрәки дастан нүвүсдә!
Вәтәнсүз имбуми хушбәхт зүхүсдә!?

Соф хомуш мийору пойизимәрә,
Вәрф-воруш нийору һочизимәрә,
Коф товуш мидору һәэзизимәрә,
Әз офто қәрәки дастан нүвүсдә!
Офтосүз имбуми хушбәхт зүхүсдә!?

Тироһо парундә офһой әлһорә,
Тироһо палундә софһой әлмһорә,
Тироһо зарундә кофһой Элдара,
Әз ХУДО қәрики дастан нүвүсдә!
ХУДОсүз имбуми хушбәхт зүхүсдә!?

Бэдхэсүл

Эз дэс бэдхэсүл һорой!
Сэрэш вэки дур бура.
Э күч бэди ниворой;
Хэрэш мийни сур кура.

Булут-хүр буho чикэ,
Сайлиш мирүхү һэсму.
Бэдхэсүл буho чикэ,
Товиш нирүхү бэзму.

Бэдхэсүлэ дүл дүho,
Тэ гут сэргүш хун мирав.
Шорү мүнүшү буho,
Эз бугозуш нун мирав.

Гэнэтһою хүрд бирэ,
Зиб-зэрд имбу сэр руюш.
Һэмэлһою гүрт дирэ,
Гип-гэд имбу нэр буюш.

Фэнд-һэмэлэ нэ дикэ,
Сурог нибу эз һориш.
Шэрэ әчэ дэчикэ,
Чат мизэнү тэн хориш.

Эри сугдэ нурбала,
Чүн дэдэйиш руй нидү.
Бэдхэсүлэ мурдала,
Чэхэннэмийш гүй мидү.

Лэг-лэг

Эз нурхой сэбэхи юмэл кошдэнки,
Сабурэ-имидэ юэлиз дошдэнки,
Юкэнэш чэрх хурдэ шух вэкошдэнки,
Э бэндхой лэхэйү дэбисдокэш юэгг;
Э юилом нийофи эзини лэг-лэг!

Шыринэй ховхорэ э код норэнки,
Шэх-шэхэй овхорэ э ход дорэнки,
Шар зэрэй дэриохэ э бод норэнки,
Э кофхой лэхэйү дэбисдокэш юэгг;
Э юилом нийофи эзини лэг-лэг!

Шэхмэлэй аташа бочлу сохдэнки,
Ширинхой юэсэлэ точлу сохдэнки,
Асдарат бэхтирэ вочлу сохдэнки,
Э софхой лэхэйү дэбисдокэш юэгг;
Э юилом нийофи эзини лэг-лэг!

Шоботэ йэ ракэ мишид хундэнки,
Миширэ йэ түндэ дишид хундэнки,
Хушдэрэ йэ кэлэ икид хундэнки,
Э оффхой лэхэйү дэбисдокэш юэгг;
Э юилом нийофи эзини лэг-лэг!

Гэлизэ мэсэлхо хурдэ бирэнки,
Дүнийохэ э йэ дэс күрдэ зирэнки,
Согломэ эхволэ мүрдэ дирэнки,
Э бофхой лэхэйү дэбисдокэш юэгг;
Э юилом нийофи эзини лэг-лэг!

Мидарам

Рәх мәрә дур мәсох қәнәш әз хүшдә,
Эз аташ парусдә ә чум мидарам!
Нидани вәхүшдә, нидани нүшдә
Ә фәгир чарусдә ә нум нидарам;
Эз аташ парустә ә чум мидарам!

Садибисд васала сохдиқәш кура,
Йәкирәш нивойу зу вүнү кура,
Эз нәзник вирихдә, войисд дур бура,
Ә Мәчнун чарусдә ә нум нидарам;
Эз аташ парусдә ә чум мидарам!

Годорә вәкирәш сад мәћәнәйи,
Сад чиро һәмәләш сад воһонәйи,
Ә рейһон сүй дүһөш вәлк нәћонәйи,
Ә чорә чарусдә ә нум нидарам;
Эз аташ парусдә ә чум мидарам!

Ә тәхдһой парchoхи әкәр нүшдиқәш,
Эз дорһой тәшнәйи бәтәр хүшкикәш,
Рәхмиһой һәггиրә һәдәр күшдиқәш,
Ә мумйә чарусдә ә нум нидарам;
Эз аташ парусдә ә чум мидарам!

Гәләмә вәкүрдә әдәм нүвүсдә,
Эз зиндә, әз мүрдә әдәм нүвүсдә,
Әлдарап войисдкә йә кәм зүвүсдә,
Ә Одом чарусдә ә нум нидарам;
Эз аташ парусдә ә чум мидарам!

Товорих

Пэриһо дирэмһо рачэ бэндэрэ,
Имбууз мэ дийэ настанүм дирэ.
Инсонэ өз дүнийоһ бивэхт шэндэрэ,
Комуни ҝучикэ әдэй ҝүм бирэ.

Сурэтһой мүһүчүз омокэ э хов,
Сийэйэ сойэрэш нивүнү э рэх.
Чумэрэх мундэнки булоглүйэ ов,
Йэ фойдэ нийофу өз тийнэ тэмэх.

Сайланти мушуру догэ-дэрэрэ,
Җэсму өз хүвсэлэ вадарафдикэ.
Сэрини мэկүрү кэндэ-шэһэрэ,
Офтойи руйэ дог чэрх дарафдикэ.

Имбууз руй-бэ-руй винирэйһорэ,
Э сэбэх имид нисд, ҝэнэ расд мийой.
Эри чү дананһо нэс офдэ чорэ?
Йэ мэхэл хэлг һилом мишүнүми — «һой?»

Зу бийойт, ХУДОлү дорим хүшдэрэ!
Садибисд бирэнки бил бэрү хори!
Нэбуکэ гэрболлү хэrim күшдэрэ;
Тэйтэ кэй мэхэлсүз имбэрү хори!?

Оморэ кирошдкэ йэ бим вэһдэйкэш,
Эз говоро бэгшэйтэ йэ торих нибу.
Йэрэвурд нэсилиһо өзим бэгдэйкэш;
Э сэр сэнг вэриһо товорих мибу!

Эллочсүз

Догуногиш пой доноκә тәһәрсүз,
Эллочсүзи — дәрд мийору һәмишә.
Җиломкәзиш һәсбә нокә йәһәрсүз,
Эллочсүзи — гәрд нийору ә пишә;
Эллочсүзи — дәрд мийору һәмишә.

Гулум-гуншиш бирдән-бирә йод имбу,
Зувунһошуш килит зәрә код имбу,
Әхирһошуш ә дог-дәрә бод имбу,
Эллочсүзи — тәрс нийору ә вишә.
Эллочсүзи — һәрс мийору һәмишә.

Нишинохи ән һәзизә ховурәш,
Михорунди пиловлүйә ошурәш,
Мизуһунди аташлүйә товурәш,
Эллочсүзи — дәм нийору ә шишә;
Эллочсүзи — гәм мийору һәмишә.

Вор хомолиш ә зәр бәһә варусдкә,
Кор ҳололиш ә шәр сәгә парусдкә,
Шор мозолиш ә сәр ләһә чарусдкә,
Эллочсүзи — нун нийору ә кишә;
Эллочсүзи — хун мийору һәмишә.

Җәсәл мәхой әз ҹарундәй йә ҝулиш,
Мозол нийов әз палундәй нәгүлиш,
Фойдә нибу әз булундәй әгүлиш,
Эллочсүзи — сур нийору гәмишә;
Эллочсүзи — ҝур мийору һәмишә.

Шэфти

Э пишой сад хуби йэ бо совоб ди,
Зу өз тов вэдэшэн тэмэх шэфтирэ.
Нэ пул ди, нэ мол ди, нэ йэ човоб ди
Э йэлов мэдэшэн чэнэх нэфтирэ;
Зу өз тов вэдэшэн тэмэх шэфтирэ.

Җэсүлжий динирэ э хори мэзэн,
Парслуйэ кофхорэ э нэвстүү һэ зэн,
Җүнэрмэнд бирэйкэ йэ гэлэм дэзэн,
Э йэлов мэдэшэн чэнэх нэфтирэ;
Зу өз тов вэдэшэн тэмэх шэфтирэ.

Бирачжош — рачтэйи өз софхой дүү чун,
Точсүзжош — тоchtэйи өз кофхой зүүн,
Бочсүзжош — бочтэйи өз бофхой зүүн,
Э йэлов мэдэшэн чэнэх нэфтирэ;
Зу өз тов вэдэшэн тэмэх шэфтирэ.

Булгу палашжо овэ бэхш мидүү,
Русмую талашжо үүлэ нэхш мидүү,
Гэлэмү атashжо ховэ вэхш мидүү,
Э йэлов мэдэшэн чэнэх нэфтирэ;
Зу өз тов вэдэшэн тэмэх шэфтирэ.

Усдахо э кэрми куфдэ һовунэ,
Богбонжо э зэрди чирэ.govунэ,
Җонкоржо өз ХУДО дирэ һовунэ,
Э йэлов мэдэшэн чэнэх нэфтирэ;
Зу өз тов вэдэшэн тэмэх шэфтирэ.

Бийо бу

Бовор сохдэ үерэг нисди экэр нуму йодикэ;
Бинэй дүшмэш йэ дир, йэ зу дэрбэдогун
бийобу!

Һомор сохдэ үерэг нисди үоф зувуну
бодикэ;

Синэй дүшмэш йэ дир, йэ зу зэрбэдогун
бийобу!

Бинэй дүшмэш йэ дир, йэ зу дэрбэдогун
бийобу!

Э бим-бушэ имиджошу өгүл өз сэр наравку,
Рихдэнио һэрг чумжошу ө гэл дэриох
даравку,

Хэсрэтлүйэ войкэжошу ө буз тэвэр варавку,
Чунэй дүшмэш йэ дир, йэ зу зэрбэдогун
бийобу!

Бинэй дүшмэш йэ дир, йэ зу дэрбэдогун
бийобу!

Э дуринэй зулмэтио рүхэлүнүт өз дугоз,
Э горинэй Мисраимо буховлүнүт өз бугоз,
Э сайловхой бэдбэхтио һэчэллүнүт өз дү гоз,
Чикэй дүшмэш йэ дир, йэ зу зэрбэдогун
бийобу!

Бинэй дүшмэш йэ дир, йэ зу дэрбэдогун
бийобу!

Хун хоюо хүшдэнийү ө гэд чолэ мидаров,
Тэлх войуо хүшдэнийү ө һэд болэ мидаров,
Рүх хойуо хүшдэнийү ө бэд нолэ мидаров,

Хунэй дүшмэш йэ дир, йэ зу зэрбэдогун
бийобу!
Бинэй дүшмэш йэ дир, йэ зу дэрбэдогун
бийобу!

Эз шэш рузэ сүрхэ дэхв хүрмэт имуш чар
бири,
Эз ризлүйэ шэхэ хунхо хүшкэ хориш тар
бири,
Эз хосдэйи рэхми ХУДО ńэсму дийэш сар
бири,
Мичэй дүшмэш йэ дир, йэ зу зэрбэдогун
бийобу!
Бинэй дүшмэш йэ дир, йэ зу дэрбэдогун
бийобу!

Хори вэтэн

Хори ватан нум дэдэйи, һэрдүшүрэ мэ гурбу;
Мидэкэшдүм ө сэрг шүгэм, моч мисохум
тумурэ!

Э и юилом хүрмэлтлүни — ХУДОЛҮЙЭ
рэхбурбу,

Хори ватан мэлхэм чуни, хэйру қэрдом
нумурэ!

Мидэкэшдүм ө сэрг шүгэм, моч мисохум
тумурэ!

Кук-духдэру хэндэ зэрэ, нэ танутку дэрд-болэ
Э фурм һэрүс varaюку хори ватан һэмишэ!
Шолумирэ нэ хоюю дур нийинбу эз чолэ,
Эз гэдэрхэ зэвэр бошку шори ватан һэмишэ!
Э фурм һэрүс varaюку хори ватан һэмишэ!

Руй һэсмурэ бил нэ күрг сийэ дурэй
туп-туфэнк;

И чунмэрэш холол мүдүм, қэрэк бисдоң
чорэ!

Йэ дэдэйэш нэс войисдэ э руй хори бошу
чэнк;

Бэдэ дүшмэ пой доноң, мисохум ворэ-ворэ!
И чунмэрэш холол мүдүм, қэрэк бисдоң
чорэ!

Э гэриби дэхэм нэ дэ, вошэндэни дүл гэбэр
Шэггэлүйэ хэндэхойү бил э ловмэш нэ варов.
Хун дамараш сийэ сохдэ эз күмүрэ күл бэтэр

Һэггэлүйэ бэндэхойүү бил ө ховмэш нэ даров;
Шэггэлүйэ хэндэхойүү бил ө ловмэш нэ варов!

Дэрдэ-гэмэ хэрэ нокэш пэшмулүйэ кейф
могбун,

Чун инсонэш гэнэт дорэ хори вэтэн һэмишэ!
Лап чэнгэдэ шэхтэ докэш сузовлүйэ
вэрф-човгун,

Лэрз чэндэкэш поюндэни шори вэтэн
һэмишэ;

Чун инсонэш гэнэт дорэ хори ватан һэмишэ!

Динчи

Йэ таза йэрэгхө гүч мэсох эй дуст,
Бил һилом зүхүку ө гэриш динчи!
Эз гэлпэ сэнгэ дүл тэйтэ бирэ сүст,
Дэрдхорэ чарулу вэки өз минчи;
Бил һилом зүхүку ө гэриш динчи!

Эз чофой зэхмэтхө һэ чи бортүрэ,
Эз өгүл чэхмэтхө вэчи вортүрэ,
Эз һэсүл рэхмэтхө дэчи һортүрэ,
Шэфтхорэ һэггэлү вэки өз минчи;
Бил һилом зүхүку ө гэриш динчи!

Э ловхой дэдэйхө хэндэ вэбошку,
Эз тэrsи, өз лэрзи сурог нэ бошку,
Э кэлмэй зухунхө һэсэл дэбошку,
Бэдхорэ нэшдэрлү вэки өз минчи;
Бил һилом зүхүку ө гэриш динчи!

Э хүшдэ дировку хэсдэй мэндэхө,
Э һэсму варавку шэггэй хэндэхө,
Э чэннэт буравку бимхой бэндэхө,
Шэртхорэ өмэллү вэки өз минчи;
Бил һилом зүхүку ө гэриш динчи!

Эз ковлэй шолуми, — хэвэс инсонхө,
Эз һновой һэсмуни, — нэфэс инсонхө,
Эз пустхой тэнхойи, — гэфэс инсонхө,
Тэхтхорэ йэболуг вэки өз минчи;
Бил һилом зүхүку ө гэриш динчи!

Хэбэрбэр

Йэ гунши бу имурэ, —
Сэнэхэтүш — хэбэрбэр.
Микэшд нэзник, нэ дурэ
Кушуш момунд ө hэр дэр.

Эз хэсрэтэ килэйи,
Тээрэ нидо пич-пичи:
«Йэки ө кейф-кулэйи,
Йэкиш — пучэ кич-кичи.»

Э сад қушho коф мишэнд,
Соглу нихосд чэхмэтэш.
Энкүл хушэ соф нишэнд,
Логлу мисохд рэхмэтэш.

Тэ чар бирэ мэшглүho,
Эз рэхмийэти пэсиш мунд.
Пэшму дирэ эшглүho,
Эз зэхмийэти кэсиш мунд.

Э гол-мэ-гол офорут,
Гоhум-гэрдэш, мэрд-зэниш.
Лап өз дүли коф дорут;
Бэхтлү нибу дэрд йэкиш...

Йэ гунши бу имурэ;
Сэнэхэтүш — хэбэрбэр.
Чумною қүрд қуфдирэ, —
Рэхиш нэ рафт, — дэр-бэдэр!

Лидер миллэт

Дэхэм тэрсэш нэ дирэкор,
Чүрхэт кучуш нэ бирэкор,
Э гэл бэбэш дэбирэкор,
Шир вишэрэ тэйтэ дирэ;
Лидер миллэт нитав бирэ!

Бэхэр дорэш нэ дирэкор,
Богbon богиш нэ бирэкор,
Э хов рушиш дэбирэкор,
Чум офторэ тэйтэ дирэ;
Лидер миллэт нитав бирэ!

Хэндэй шорэш нэ дирэкор,
Сэхиб юриш нэ бирэкор,
Э чап овиш дэбирэкор,
Шар дэриохэ тэйтэ дирэ;
Лидер миллэт нитав бирэ!

Тэрбийэрэш нэ дирэкор,
Хүвсэлэйүш нэ бирэкор,
Э дуркуниш дэбирэкор,
Мүшд икидэ тэйтэ дирэ;
Лидер миллэт нитав бирэ!

Чорэй хэлгэш нэ дирэкор,
Коф сүрхийүш нэ бирэкор,
Э чэнк хуниш дэбирэкор,
Мошийэхэ тэйтэ дирэ;
Лидер миллэт нитав бирэ!

* * *

Дүшэк — савзэш нэ дирэкор,
Лүхүф — вэрфүш нэ бирэкор,
Э зиндониш дэбирэкор,
Болуш — сэнгэ тэйтэ дирэ;
Лидер миллэт нитав бирэ!

Бэхс булэрэш нэ дирэкор,
Тэчрүбэйүш нэ бирэкор,
Э тэмэхиш дэбирэкор,
Вичдонэ пак тэйтэ дирэ;
Лидер миллэт нитав бирэ!

Хейрэ-шэрэш нэ дирэкор,
Тэйбү-ћоруш нэ бирэкор,
Э шүтэмөш дэбирэкор,
Гувот пойэ тэйтэ дирэ;
Лидер миллэт нитав бирэ!

Руй дипломэш нэ дирэкор,
Суй дананүш нэ бирэкор,
Э субойиш дэбирэкор,
Хүшдэрэ мэрд тэйтэ дирэ;
Лидер миллэт нитав бирэ!

Сифир-Тирош нэ дирэкор,
Хэлэф сүрхиш нэ бирэкор,
Э рэх шэфтиш дэбирэкор,
Суд ХУДОрэ тэйтэ дирэ;
Лидер миллэт нитав бирэ!

Мисраим

Бэбэй Хово нэ Одом, —
Офуррэкор эн ёилом,
Фикир до э руй хори,
Эри овурдэ шори.
Хори рэх рафда-рафда,
Эдэнбу чэрх дарафда.
Хэбэрсүзэ бэндэхо,
У холсүзэ мэндэхо,
Э гэд малад, э гэд туз
Кор мисохд эри гудуз.
Шори-ники нивини,
Энчэг дэрд-гэм мивини.
Монорут э пой бухов,
Зэхэрлү бу нун нэ ов.
Сэбэх тэ шэв э сэр кор,
Хүшг бисдорут тэхэр дор.
Пусд дэсэ дурра -дурра,
Эз хок кэрпичэ бурра,
Хурдэ-хурдэ сэхэрхо,
Дэшэндүт кэнд-шэхэрхо.
Гирмочхо нидо ёэрэ,
Той бүрүт э мол-гэрэ,
Зэн-ёэйилэ ёэгг нэбу,
Зир пойношу дэгмэ бу.
Нэ миёид бу, нэ шобот
Хол чувур нэ бу бобот...
Сэр хэрэбэ, сэр хубэ
Думон мүрдэйи дэкүрд.
Винирэ ёэзоб — губэ,
ХУДО дийэ тоб нэ күрд.

Бирчирэ гэрг күшдэрэ,
Эйор залум зэ дэшэнд.
Вичирэ хэлг хүшдэрэ,
Эз Мисраим вэдэшэнд.

Годо

ХУДО сабур дори зэнхой чувурэ,
Иэ годо вэкүрдэш э миллион мэрзү!
ХУДО обур дори зэнхой чувурэ,
Тэсүлэ точ күрдэш э миллион мэрзү!
Иэ годо вэкүрдэш э миллион мэрзү!

ХУДО хориш дори зэнхой чувурэ,
ХУДО йориш дори зэнхой чувурэ,
ХУДО вориш дори зэнхой чувурэ,
Ховорэ точ күрдэш э миллион мэрзү!
Иэ годо вэкүрдэш э миллион мэрзү!

ХУДО мувэх дори зэнхой чувурэ,
ХУДО тэмэх дори зэнхой чувурэ,
ХУДО рувэх дори зэнхой чувурэ,
Тирорэ точ күрдэш э миллион мэрзү!
Иэ годо вэкүрдэш э миллион мэрзү!

ХУДО вэхмиш дори зэнхой чувурэ,
ХУДО зэхмиш дори зэнхой чувурэ,
ХУДО рэхмиш дори зэнхой чувурэ,
Тэдэтэ точ күрдэш э миллион мэрзү!
Иэ годо вэкүрдэш э миллион мэрзү!

ХУДО бориш дори зэнхой чувурэ,
ХУДО шориш дори зэнхой чувурэ,
ХУДО кориш дори зэнхой чувурэ,
Шоботэ точ күрдэш э миллион мэрзү!
Иэ годо вэкүрдэш э миллион мэрзү!

ХУДО чүрхэт дори зэнхой чувурэ,
ХУДО хъурмэт дори зэнхой чувурэ,
ХУДО мүхбэт дори зэнхой чувурэ,
Шүвэрэ точ күрдэш э миллион мэрзү!
Иэ годо вэкүрдэш э миллион мэрзү!

Рәх ХУДО

Рәх ХУДОрә мирафдимкә,
Дор чинориш бәһәр мидо!
Гәләтә рәх нирафдимкә,
Губ-ћәзобиш сәһәр нидо!

Рәх ХУДОрә мирафдимкә,
Надан һисдһош мәрд имбисдо!
Гәләтә рәх нирафдимкә,
Номус дошдәш дәрд нибисдо!

Рәх ХУДОрә мирафдимкә,
Товорихиш мийишд Одом!
Гәләтә рәх нирафдимкә,
Тиросузһош нимундүт хом!

Рәх ХУДОрә мирафдимкә,
Зувун мараш мисухундим!
Гәләтә рәх нирафдимкә,
Эрәг тәнәш нирухундим!

Рәх ХУДОрә мирафдимкә,
Хово низәнд ворисһоймуш!
Гәләтә рәх нирафдимкә,
Җәсонт мизәнд ћәрусһоймуш!

Рәх ХУДОрә мирафдимкә,
Бәхслү нимунд шәр чәннәтиш!
Гәләтә рәх нирафдимкә,
Рәхсо мимунд дәр чәннәтиш!

Сәхиб

Сейр сохдум мәнзәрәй Йәршолоимә,
Гәдүшә хориһош әз һәсәл паруст!
Вокундум Тироһой ән Миширә мә,
Шириңә хәйолһош ә гәзәл чаруст!

Локоһой чәннәти — сад ҹүр йәрәшүг,
Зәнкүләй мугами — шәггәй хәндәһош!
Холчәһой сумоги — дөрһой сәрмәшүг,
Шәш күнчә һәләми — сиргәй бәндәһош!

Э һәрүс суй зәрә һәр вичәй bogho,
Сад чумиш бисдоқә дуймиш нибоши!
Эз сүрхи, алмази һүндүри дөгһо,
Бриллияント оғдәнкиш учмиш имбоши!

Э һәр тин йә нимаз чумәрәх нүшди;
Эз гәдәр зийоди рушлүйә мәрдһош!
Мәрдәхәй нә Эстәр — Аманәш күшди;
Э буг дәм вомунди хүршлүйә дәрдһош!

Мошийәх пар зәрә оморә бәгдә,
Эз боләш мәдиров дүлхүрдә дүниоһ!
Э «дувор қириәһош» лов норә вәһдә,
Нәшумош мидиров ә «Мүрдә дәриоһ!»

Элдараш рүх мидү Ҳово нә Одом:
«Шоботиш-шәһәмиш тубайи әз һәгг!
Израил йә гоши ә сәр ноф һилом;
Зәркәриш, сәхибиш ХУДОйи әнчәг!»

Кәрәк нисди

Лұтбәйинә мөһиругмқә,
Зұвұсдәймәш кәләк һисди.
Күтбәйинә шоһиругмқә,
Нұвұсдәймәш кәрәк нисди.

Нисонуйә шоботумқә,
Хәмисимәш кәләк һисди.
Инсонийә боботумқә,
Хәсисимәш кәрәк нисди.

Коғзәлүйә чәрмлұнұмқә,
Палашимәш кәләк һисди.
Офтолүйә қәрмлұнұмқә,
Аташимәш кәрәк нисди.

Гәлпәлүйә сәрфлұнұмқә,
Товушимәш кәләк һисди.
Ләпәлүйә вәрфлұнұмқә,
Ворушимәш кәрәк нисди.

Хәримлүйә хәндәйұмқә,
Гучогимәш кәләк һисди.
Хололлүйә мәндәйұмқә,
Нәчогимәш кәрәк нисди.

Ә нум — одә дәкирүмқә,
Хүрдәйимәш кәләк һисди.
Ә чум ХУДО вәкирүмқә,
Мұрдәйимәш кәрәк нисди!

Боглүнүм

Э дәһ чиро гонунәвоз
Чәннәтлүйә boglүnүmkәш,
Э шоһирә зомунәвоз —
Э милләтмә boglүnүm мәш!

Э мәхәлү руй дәкүрдә,
Пәнч митройә оглүnүmkәш,
Эз рүх Одом сүй вәкүрдә,
Э милләтмә boglүnүm мәш!

Э мәлхәми нәфәсәвоз
Җүмүрлүйә соглүnүmkәш,
Э тәмәхи ҳәвәсәвоз —
Э милләтмә boglүnүm мәш!

Э куруни һәмәләвоз
Тәһәнклүйә тоглунумкәш,
Э ширини һәсәләвоз —
Э милләтмә boglүnүm мәш!

Э шорлуги ҳәсүләвоз
Бәһәрлүйә чоглүnүmkәш,
Э ворлуги һәсүләвоз —
Э милләтмә boglүnүm мәш!

Э Тироһой туборәвоз
Элдарлүйә дөглүnүmkәш,
Э Сифирһой ХУДОрәвоз —
Э милләтмә boglүnүm мәш!

Бәхт қәрәки

Садист һисдәш әри кошдә,
Суроглүйә вәхт қәрәки.
Сади бисдәш әри дошдә,
Нуроглүйә бәхт қәрәки.

Зәхм мүһләтәш әри кошдә,
Дәгиглүйә вәхт қәрәки.
Рәхм мүһбәтәш әри дошдә,
Сәдиглүйә бәхт қәрәки.

Саданирәш әри кошдә,
Чиролүйә вәхт қәрәки.
Дананирәш әри дошдә,
Тиролүйә бәхт қәрәки.

Хомолирәш әри кошдә,
Боботлүйә вәхт қәрәки.
Хололирәш әри дошдә,
Шоботлүйә бәхт қәрәки.

Нәчогирәш әри кошдә,
Қузәтлүйә вәхт қәрәки.
Гучогирәш әри дошдә,
Сурәтлүйә бәхт қәрәки.

Бог ХУДОрәш әри кошдә,
Сабурлүйә вәхт қәрәки,
Сог Элдараш әри дошдә,
Обурлүйә бәхт қәрәки.

Нэ кордо

Богчэлүйэ лүкэ — вэлксүз,
Йүргэлүйэ пойһо — нэлхсүз,
Кузкилүйэ дэриоһ — чэхсүз,
Э и юилом һич нэ кэрдо!

Коврэлүйэ юэсму — мэнксүз,
Шириналүйэ юэсэл — юэнксүз,
Гэлхэндлүйэ Шоһдог — сэнгсүз,
Э и юилом һич нэ кэрдо!

Тэргүслүйэ чиһиз — вазсүз,
Хундэлүйэ ошуг — сазсүз,
Мэнкэлүйэ никор — назсүз,
Э и юилом һич нэ кэрдо!

Мэчнунлүйэ Лэйли — дүлсүз,
Бээмулүйэ хунчэ — үүлсүз,
Аташлүйэ мүхбэт — үүлсүз,
Э и юилом һич нэ кэрдо!

Чикидлүйэ нэр — йэрэгсүз,
Чэфолүйэ сэр — өрэгсүз,
Шоһирлүйэ шэйр — вэрэгсүз,
Э и юилом һич нэ кэрдо!

Сифирлүйэ лово — хорсүз,
Тиролүйэ вэкир — борсүз,
ХУДОлүйэ Элдар — йорсүз,
Э и юилом һич нэ кэрдо!

Вишэ

Чү рач вараюсди лүкэхой эн дор,
Маралһо-чэйронһо — ярашуг вишэ!
Йэ дор ҝүл овурди, йэ дорикэ бор,
Булшэйхой тэн хори — сәрмәшуг вишэ;
Маралһо-чэйронһо — ярашуг вишэ!

Һәрдән воисдәки пар зәнүт гушһо,
Һәрдән ә тәхнойи мундәнүт гушһо,
Һәрдән ә хоровоз хундәнүт гушһо,
Һәр овоз дорәкор — йэ ошут вишэ;
Маралһо-чэйронһо — ярашуг вишэ!

Инчо һәдәт нисди сокит хисирә,
Инчо гудуз мийни пәләнкә-ширә,
Инчо зиндәкуни әдәй дүширә,
Э хунә бәмзәри — бун очуг вишэ;
Маралһо-чэйронһо — ярашуг вишэ.

Э човгун, ә кәрми бирәхнәйи тән,
Күчлүһо сохдәни қучсүзә дән-дән,
Хәчи хутә бирәт лап әз бинәдән,
Рәхмсүзә гонунһо — йэ сундуг вишэ;
Маралһо-чэйронһо — ярашуг вишэ!

Овчи әнкүшд дәсә сәхд шиширәнки,
Куллә тә дүл чэйрон рәх кәширәнки,
Кәрмә хун буг дорә, ләхтә зәрәнки
Элдар коф микую: — Чү йәзуг вишэ;
Маралһо-чэйронһо — ярашуг вишэ!

Шүкүр

Мэлхэмлүйэ ов бирэй,
Шэрбэтлүйэ хов бирэй,
Шэхэмлүйэ тов бирэй,
Йэ сэс омо өз бүкүр:
«Энум ХУДО сад шүкүр!»

Бэрэктэ нун бирэй,
Хэрэктэ хун бирэй,
Саламатэ чун бирэй,
Йэ сэс омо өз бүкүр:
«Энум ХУДО сад шүкүр!»

Гүзүркүлэ үүл бирэй,
Йэнэглүйэ чүл бирэй,
Йонуглүйэ дүл бирэй,
Йэ сэс омо өз бүкүр:
«Энум ХУДО сад шүкүр!»

Үэсэллүйэ бор бирэй,
Үэсүллүйэ вор бирэй,
Үэрүслүйэ йор бирэй,
Йэ сэс омо өз бүкүр:
«Энум ХУДО сад шүкүр!»

Элмдорлүйэ боч бирэй,
Сэргдорлүйэ воч бирэй,
Элдарлүйэ точ бирэй,
Йэ сэс омо өз бүкүр:
«Энум ХУДО сад шүкүр!»

Эри Дэдэй Шэкэрмэ (1903—1091)

Эврүшүм һисдио пэмбэйэ муйнош,
Эз вэрфхой Шоңдоги, Шэкэр Дэдэймэ!
Тээрс шори риҳдио у мэнкэ руйнош,
Эз овхой булоги, Шэкэр Дэдэймэ!

Һэмишэ шорзани һэйилэ зэрэш,
Нэнуйно-нэнэмхо хундэй э һэрэш,
Э йормэ мундио өз гэд қуфэрэш,
Зэрэйно гундоги, Шэкэр Дэдэймэ!

Зиндэкун мундэйиш э сэр эн нэрди,
Йэ сэхэт шорини, йэкикэ дэрди,
Күч бирэш өз дүнийох эн келэ гэрди,
Рүхлү мунд чунсоги, Шэкэр Дэдэймэ!

И могбун э ховиш гисмэт нийомо.
И һэчэл өз чичо пар зэ диромо?
Бийовхо дэсбуши, буравхо оммо —
Гозончиш йэ оги, Шэкэр Дэдэймэ!

Һозорбош гурбуйэ годо мэկүрди,
Чалмараш хонумлу, пирлү дэкүрди
Күкхойтүш одлүйэ чикэ вэкүрди;
Фэрзэнднош өз тоги, Шэкэр Дэдэймэ!

Элдариш һүмүрэ чири һэшданки,
Инчолүш-унчолуш бири һэшданки,
Э ховхнош чэннэтлү дили һэшданки,
Э һэрэш йэ боги, Шэкэр — Дэдэймэ!

Эри Ҋөзизэ Дэдэймэ

Кобоб мэсох чикэрмэрэ, дүлмэрэ
Эз Сифир эн Тирош һэзизи Дэдэй!
Мэвэбурчун доруймэрэ, чүлмэрэ
Э сэйэг рэх ХУДОш тэмизи Дэдэй!
Эз Сифир эн Тирош һэзизи Дэдэй!

Су-йэлов мэдэшэн ө вишэй һүмүр,
Дэрэйү мичару ө сийэ күмүр,
Тэкэркэ ничини өз буглүйэ хүр,
Э сэйэг рэх ХУДОш тэмизи Дэдэй!
Эз Сифир эн Тирош һэзизи Дэдэй!

Пэмбэйэ муйһойи вэрфлүйэ сэр дог,
Богбонсүз нэмuno борлүйэ һэр bog,
Йорэвурд қуйуку чунлүйэ нэр-сог,
Э сэйэг рэх ХУДОш тэмизи Дэдэй!
Эз Сифир эн Тирош һэзизи Дэдэй!

Гэлифэй хунэрэ ө әнկүл дэр шэн,
Нэкуми мүрдэрэ өз өгүл сэр шэн,
Пэсини кирйэрэ ө нэгүл бэр шэн,
Э сэйэг рэх ХУДОш тэмизи Дэдэй!
Эз Сифир эн Тирош һэзизи Дэдэй!

Эн булэ дэвлэти һэйил зэндэйи,
Сог мэхэл өз дэрдү сүсти, мэндэйи
Нүкэр бош, түш Элдар, тэ кэй зиндэйи,
Э сэйэг рэх ХУДОш тэмизи Дэдэй!
Эз Сифир эн Тирош һэзизи Дэдэй!

Эри човонә күк

Хүршләмиш бирәйкәш әй човәнә күк,
Эз һәммәш ширинтә Дәдәйи қәнәш!
Хүшдәрә ә йон тү қүрдәникәш сүк,
Эз чунһош ширинтә Дәдәйи қәнәш!
Эз һәммәш ширинтә Дәдәйи қәнәш!

Тү һорой сохдәнкиш һә бисдо гурбу,
Тү нәчог мундәнкиш йә мүрдә руй бу,
Тү һочиз нүшдәнкиш әхволу шур бу,
Эз ховһош ширинтә Дәдәйи қәнәш!
Эз һәммәш ширинтә Дәдәйи қәнәш!

Йә түни әрийүш һәм мозол, һәм бәхт
Ки хосдә һәйилә әз кәләтәш сәхт?
Ки пүрси човоб ди һәммәрәш һәр вәхт
Эз дүлһош ширинтә Дәдәйи қәнәш!
Эз һәммәш ширинтә Дәдәйи қәнәш!

Сог һүмүр хүшдәрәш һәзоб-губ дорә,
Эри һәр ярайтүш офди сад чорә.
Эз дәрдтүш сипи сохт сийә муйһорә;
Эз чумһош ширинтә Дәдәйи қәнәш!
Эз һәммәш ширинтә Дәдәйи қәнәш!

Ә гәрбол кәшикә бофһой васалаш,
Ә қузәт мундикә софһой сад салаш,
Йә сүрхә қушвор тан кофһой Әлдараш;
Эз рүхһош ширинтә Дәдәйи қәнәш!
Эз һәммәш ширинтә Дәдәйи қәнәш!

Эри Пинхос Бәбәймә (1897—1982)

Йә дүхдәр, хофт күкә дошдиһо Бәбә,
Муноһой зуһунуш һәйилһо бири!
Шивәһой хәшт күкә кошдиһо Бәбә,
Сунәһой зүһунуш мәйилһо дири!

Хилоскор митануст офтой ХУДОрә,
Богһорәш мичарунд ә дүш Губәймә.
Хәвәскор нитануст Тирой ХУДОрә,
Догһорәш мичарунд гәдүш Губәймә.

Вориһо-тикиһо — тәмәх һүмүрү —
Тәклү бу ә хәрәй дәрдһой Нимазиш.
Шориһо-никиһо — ҳәрмәх һүмүрү —
Йәклү бу ә һәрәй мәрдһой Нимазиш.

Умоһой хундәйи ә од вәрафтқәш,
Хофт күкә диплом до — Пинхос Бәбәймә!
Имоһой мундәйи ә код дәрафтқәш,
Бофтәрә тикһом но, Пинхос Бәбәймә!

Тәнмунәй рүхи бу — дәбәй сәћәрмә
Фәсилһош туболу фубәрд құлһорә.
Зәнхунәй сүрхи бу — Дәдәй Шәкәрмә!
Нәсилһош ХУДОлу мәбәрд дүлһорә!

Эз ники лүгәһо нәрәлү хундқәш,
Гувотдор гәнәти — Пинхос Бәбәймә!
Эзйәки лүкәһо һәрәлү мундқәш,
Палутдор ҹәннәти — Пинхос Бәбәймә!

Эри Сара хэхэрмэ

Йэ годо вэкийэ хэхэри мэрэш, —
Һэшданки өз дэдэй йэ шохир бири!
Шасд рачэ васала зэрикэ хэрэш,
Зимустуй вэрфирэш чэвохир дири!

Ловолуш э Тиро бэнди зуђуну,
Эз офхой хубхойи — хэмийэ бофуш.
Дэриохэш чэрх дүх гэнди һомуну,
Эз кофхой ХУДОйи — қемийэ софуш.

Духдэрхо өз дэдэй нэвсэ вэկүрдэ,
Нэшумой рүх дэри ө һэд нэфэсүш.
Чалмараш чүн Дэдэй Шэкэр дэкүрдэ;
Нүшунэй сүрх дэри ө гэд хэвэсүш.

Хэхэр — хофт бирори, дэдэй — шэш икид!
Офдумэ духдэрэш өз холу мүрдэ!
Һэм шордор — сабури, һэм гэмкэш —
имид
Хофтрузэ шоботэш хэйолу үүрдэ!

Йэ рэхмэ дүллүни — Сара хэхэрмэ,
Эри куч дирэхош нирйэ низэнү.
Йэ фэхмэ чүллүни — зара шэхэрмэ,
Эри күч бирэхош кирйэ мизэнү!

Һэркохиш ө хунэ сүфтлү бийовкэ;
Эсириш нимунум — хуш дирэ өз вэхт,
Дэдэйэш гэл үүрдэ чүфтлү дировкэ;
Йэсириш нихунум — хүшдэрэ өз бэхт!

Эри Айдын (Абрам) Гуршумов

ХУДО ә кәмәртү пойисти чү хуб,
Кодвоку бирәйтүш симанту, Айдын!
ХУДО әз һүнәртү войисди чү хуб,
Дүңйоһә дирәйтүш симанту, Айдын!
Кодвоку бирәйтүш мазанту, Айдын!

Сипирә — сипи қу, сийәрәш — сийә
Фурмундә нибоши әйәкиш дийә
Дүшмәнһөш әз хүшдә зәнүқу вийә
У ховә дирәйтүш симанту, Айдын!
Кодвоку бирәйтүш мазанту, Айдын!

Ә дәймүн планет йә рәхә оғдәй,
Товуши доройи сәбәхә оғдәй,
Ә кәлә суд ХУДОш тәмәхә оғдәй
Ковчекә дирәйтүш симанту, Айдын!
Кодвоку бирәйтүш мазанту, Айдын!

Данана мувәхтү бил тимор бошқу,
Зомонә мүһбәттү бил хумор бошқу,
Құмонә мүһләттү бил һомор бошқу,
«Хәштирә» дирәйтүш симанту, Айдын!
Кодвоку бирәйтүш мазанту, Айдын!

Бис дүзүм ҹурдала шәркір мисохум,
Бисд дүкүм мурдала сәрзир мисохум,
Бисд дүйүм феврала вәркір мисохум,
Қозитә дирәйтүш симанту, Айдын!
Кодвоку бирәйтүш мазанту, Айдын!

* * *

Мозолһош мокуну дү дәр хұшдәрә,
Арзуһош мийору бәһәр хұшдәрә,
Милләтһош мәкүрү хәбәр хұшдәрә,
Чорәрә дирәйтүш симанту, Айдын!
Кодвоку бирәйтүш мазанту, Айдын!

Эз әтәк сабурһо сәхтиш миқири,
Эз хәйо-обурһо бәхтиш миқири,
Эз шәһәм шоботһо вәхтиш миқири,
Мәләкә дирәйтүш симанту, Айдын!
Кодвоку бирәйтүш мазанту, Айдын!

Хорирә бәрг миди әз пой тәйтә сәр,
Шолуми точ мийов дийәш тәвәссәр,
Җәмәлтү мокуну сурә дәр-бәдәр,
Чәннәтә дирәйтүш симанту, Айдын!
Кодвоку бирәйтүш мазанту, Айдын!

Ховлүйә шәвтүни — бинәй ковләйи,
Ховлүйә шәвтүни — синәй ковләйи,
Ховлүйә шәвтүни — хунәй ковләйи,
Әлчирә дирәйтүш симанту, Айдын!
Кодвоку бирәйтүш мазанту, Айдын!

Воchlүйиши мироди — әз шүкүр ХУДО!
Боchlүйиши йә оди — әз шүкүр ХУДО!
Тоchlүйиши йә коди — әз шүкүр ХУДО!
Мозолә дирәйтүш симанту, Айдын!
Кодвоку бирәйтүш мазанту, Айдын!

Эри кукмэ Тамирлан

Йækүмүн бо вокундэнки ә руй тү дэр хунэрэ,
Эз муйһойту нэ вækүрдүм пэнч әнкүштэ
шунэрэ,

Эз умоһой пак вэнорум ә сәр зуһун муноре,
Тү кукмәни, васалмәни, тү күлмәни, —
Тамирлан!

Тү чунмәни, чикәрмәни, тү дүлмәни, —
Тамирлан!

Хэндэй ловho, сүрхэ бала, бил һич мәхәл
нэбу кэм,
Э руй юилом хүшбэхт бирэ, ә дур муно зэбүй
гэм,

Эри ярай шоh дамарма ХУДО фирмсо зу
мәлхәм,

Тү мэнкмәни, юесмуймәни, хоримәни, —
Тамирлан!

Тү рузмәни, офтоймәни, шоримәни, —
Тамирлан!

Эз чумһойту әдәм хундэ әгүлмәнді сәртүрэ,
Мозолмәнді вокунуку бил хәмишэ дәртүрэ,
Шор имбошум ә гичогту вүнүрүмкэ нәртүрэ,
Тү нунмәни, мүнүкмәни, тү овмәни, —
Тамирлан!

Тү сәсмәни, нэфэсмәни, тү ховмәни, —
Тамирлан!

Йә руз әкәр бисдорумкэ никә гисмәт
зир хори,

Э дүл дэхо чэнд миродэ э сэrbəhəm мийори,
Хəндəлүйэ нəшумоймə пар мизэнү əз шори,
Тү тармəни, дəрмуймəни, һовоимəни, —
Тамирлан!

Тү сурмəни, хəйолмəни, ловоимəни, —
Тамирлан!

Йə рəх нори Офуррəкор товлү мийни
нурурəш!
Кəлə бирə, бүтүн һүмүр дузлү мурай дуурəш!
Шобот күрдэ э рəхэти — кодлү нийли
сурурəш!

Тү гулмəни, гэнəтмəни, тү бəхтмəни, —
Тамирлан!

Тү точмəни, сəрпушмəни, тү тəхтмəни, —
Тамирлан!

Эри кукмә Элмар

Асдарай ән бәхті чум вокундәнки,
Товушә шәһәмһой һәсмурәш дүрүм!
Зомонәй ән вәхті чум докундәнки,
Хомушә хәйолһой бәзмурәш дүрүм!

Хәбәрлү бирәнки офтой сәбәхи,
Риқизһой қәрмирә фирсо ә хориш.
Ләпүрһой ән Хәзәр сохдә тәмәхи,
Ә қузки чарусдә тов до әз һориш.

Хәвәслү нүшдәбу гәдимә Шоһдог;
Әдәнбу хор хундә чәмәниш-чұлиш.
Җәрүслү варайисд ә сүрт буһо bog;
Чумәрәх мундәбу кийовиши-кұлиш.

Ә Сифир, ә Тиро чұфты бирә-бирә,
Нурлүйә мозолһош ҳәрмәхтү имбу!
Сабурә, имидә сүфт дирә-дирә,
Пурлүйә ҳәлолһош хейрмәхтү имбу!

Хүшдәрә шүһрәтлү — бәхтәвәр қүрдә,
Сифрорәш кәрәлү-һәсәллү мийни!
Җүмүрәш әз садлү — бисд зәвәр қүрдә,
Нәсиләш нәрәлү-һәсүллү мийни!..

ХУДОЙ һәғг — Элмара ә нум норикәш;
Кәлмәрәш әз вору нисохум дурқу!
БӘБӘЙ һәғг — Элдара йә ҹун дорикәш;
Һә — урәш әз шору мисохум гурбу!!!

Эри дүхдэrmэ Элнара

Офдум-оффдум чум вокундэй ө дүнийоhш,
Сүрхэ — Чорэй дүlmэнни тү, — Элнара!
Сүфтэ-сүфтэ чум покундэй ө дүнийоhш,
Сифир — Тирой қулмэнни тү, — Элнара!
Сүрхэ — Чорэй дүlmэнни тү, — Элнара!

Гувот пойту боч мийору — икидлүш!
Пэнчэй дэсту воч мидору — чикидлүш!
Мэнки руйту точ мийору — мићидлүш!
Сифир — Тирой ловмэнни тү, — Элнара!
Сүрхэ — Чорэй товмэнни тү, — Элнара!

Эгүlmэнди — бодлу мийлү шэрһорэш,
Мозолмэнди — одлу мойлү дэрһорэш,
Ивритбэнди — кодлу нийлү зэрһорэш,
Сифир — Тирой дэсмэнни тү, — Элнара!
Сүрхэ — Чорэй сэсмэнни тү, — Элнара!

Вэкирлүйэ йор имбоши — һэрүслүш,
Бэхэрлүйэ шор имбоши — һэсэллүш,
Садибисдэ вор имбоши — һэсүллүш,
Сифир — Тирой нуммэнни тү, — Элнара!
Сүрхэ — Чорэй чуммэнни тү, — Элнара!

Лэгэб Шэкэр — шүһрэttүни өз ХУДОш!
Бэхтхой ники — мүһбэttүни өз ХУДОш!
Элдар Бэбэ — хүрмэттүни өз ХУДОш!
Сифир — Тирой мунмэнни тү, — Элнара!
Сүрхэ — Чорэй чунмэнни тү, — Элнара!

Эри һәрүсмә Лалә

Офуррәкор йә бәхш дори,
Нуму — Лалә, хүшдәнүш құл!
Һәрүс бирә шор омори,
Пойу — мозол, дәсүш — йұнқұл!

Йә һәдәти, — Тиролұho,
Шон ХУДОрәш тич микәшү!
Йә әзини һәрүс буho,
Дәрд ән күкәш һич никәшү!

Бәхс имбәрү ә Мәнкәвоз, —
Асдарайүш товушлұни!
Мәрҹ микүрү ә һәнкәвоз, —
Әз сабуриш хомушлunu!

Йә қуфдирә кәлмәй кофу,
Чүн һәсәлиш дәһәм дорә!
Эри сурho ход мийофу,
Әз нурыйетиш мидү чорә!

Әз хүшбәхти воч қүрдәнки,
Әз бәхт бәгшәй йә дәб нийов.
Ә сүрхәвоз боч бәрдәнки,
Бриллянташ сәхт һәйб мийов.

Мозол дорә — нәдәвоймәш,
Шори хунә — сур дәрмәни!
Дәдәй рачә нәвәһоймәш; —
Ширнә хәһәр — Духдәрмәни!!!

Эри нэвэймэ Чэмилэ

Мозоллүйэ хэндэхорэ зэрэнки,
Ранкэ-бэрэнк өн կүлхорэ дирэнүм!
Йэ һиломлуг вэдарафда өз тэнки,
Ширнэ мэлхэм өн дүлхорэ дирэнүм!

Чүрхэт дорэ ө дэс гэлэм күрдэнки,
Сэбэхинэ йэ шохирэ дирэнүм!
Э хов рафда, үшүг офто мүрдэнки,
Э мэнк ухшэр йэ мохирэ дирэнүм!

Давид бирор ө һэндэвэр қэшдэнки,
Хотурхони йэ хэхэрэ дирэнүм!
Эгүл сэрэ хэзүр-човоб һишдэнки,
Шор палундэй йэ хэбэрэ дирэнүм!

Миродьою хушэ бэхэр дорэнки,
Һүнэрмэндэ йэ васала дирэнүм!
Зомонэрэ ө сэр гэрбол норэнки,
Садибисдэ һүмүр сала дирэнүм!

Кэлмэхорэ һэсэлфурми вихдэнки,
Сифирлүйэ йэ бэхтлүрэ дирэнүм!
Эз чумдою өгүлмэнди рихдэнки,
Парчохлүйэ йэ тэхтлүрэ дирэнүм!

Э фурм Бэбэ Шоботирэ хосдэнки,
Нурлиянтэ йэ һэсүлэ дирэнүм!
Э нум ХУДО садбо шүкүр сохдэнки,
Бриллиянтэ йэ һэрүсэ дирэнүм!!!

Эри нэвэймэ Давид

Тэмаруз руйтунүм ө сүрхэ нэвэ,
ХУДО дошдэнио чунтүрэш гурбу!
Йэкирэш чүнтүни рагэ руй нэ вэ,
Чумхойтүрэш гурбу, нумтүрэш гурбу!
ХУДО дошдэнио чунтүрэш гурбу!

Тамерлан Бэбэрэ қуч ди, гувот ди
Лалэ Дэдэй түрэ йэ точэ од ди,
Чэмилэ Хэхэрэ шори зийод ди,
Хэндэйтүрэш гурбу, нумтүрэш гурбу!
ХУДО дошдэнио чунтүрэш гурбу!

Җүмүр сади бисдэ зэвэр вэравку,
Мэлхэм эн офтойи ө дүл дэравку,
Товуш мэнк-асдара бивэхт нэравку,
҇эсмуйтүрэш гурбу, нумтүрэш гурбу!
ХУДО дошдэнио чунтүрэш гурбу!

Гэлхэнди эн Шоһдог ө гулхойту дэ,
Ярашуг тэбэгхо ө үүлхой ту дэ,
Сүрхийэ зимио ө чүлхой ту дэ,
Хоритүрэш гурбу, нумтүрэш гурбу!
ХУДО дошдэнио чунтүрэш гурбу!

Э гэриш мозол-бэхт хэндуку чумтү,
Дүнийохэ ковлэйи хунуку чумтү,
Хүшдэрэ йэ парчох вүнүку чумтү,
҇иломтүрэш гурбу, нумтүрэш гурбу!
ХУДО дошдэнио чунтүрэш гурбу!

* * *

Сифирә әз хотур Тиро мухойи,
Сарайә әз рачи сиро мухойи,
Ворушә ә мәхсул киро мухойи,
Рузкортуңәш гурбу, нумтүрәш гурбу!
ХУДО дошдәниһо чунтүрәш гурбу!

Ковләйи ән дүңйоһ сейирлү имбу,
Тәһрифи ән хүрмәт мейиллү имбу,
Шәндәйи ән лүнкәһо хейирлү имбу,
Пойһойтүрәш гурбу, нумтүрәш гурбу!
ХУДО дошдәниһо чунтүрәш гурбу!

Зәнкүлә ә шәггәй сәчо мидәбу,
Сәдиги ә тәмәх нәвчо мидәбу,
Зәркәри ә вәрдүш дәчо мидәбу,
Гулһойтүрәш гурбу, нумтүрәш гурбу!
ХУДО дошдәниһо чунтүрәш гурбу!

Сабуравойиһо һәдәтһо мийов,
Шоботә қүриһо рәхәтһо мийов,
Бәбәлү бошиһо сәһәтһо мийов,
Нәсилтүрәш гурбу, нумтүрәш гурбу!
ХУДО дошдәниһо чунтүрәш гурбу!

Эз руйтү һич дуймиш нибошум, Давид!
Э шортү кофлүйә шобошум, Давид!
Э сәртү чогәгүч мибошум, Давид!
Ҙүмүртүрәш гурбу, нумтүрәш гурбу!
ХУДО дошдәниһо чунтүрәш гурбу!

Эри нэвэймэ Ронел

Ронелмэрэ бэхтэвэр хунд — Израил!
Э дүнийохиш э суй парчоһ омори!
Эз нурийг чүн Дэдэй мунд — Израил!
Төмөлхойг эз руй дэриоһ һомори!

Савзэ чумһо ярашути э зир гош,
Төсөлийг ш мэхтэл һиши һэммэрэ!
Назэ тумһо йэ ошути эз ширгош,
Төсүлийг ш хип-хэл күшдий гэммэрэ!

Кошдэхою կүл мишэнг һэр васал!
Эз хутэйиши борничинг сүлмэсүз.
Хоштэхою дүл мишэнг сал-бэсал!
Эз ХУДОИИШ һор мичинг бүлмэсүз.

Э бэзмуу, — э лүкэхой миродго,
Брилияントош э фурм кушвор мэчэйг!
Э һэсмуу, — э вориход эн одго,
Асадараюш э суй хүшйор мичэйг!

Эз мозолго — Сифирэ шор дирэнки,
Кэзинэхош һэр мичэйг кул нибу!
Эз мэхолго — профессор бирэнки,
Хэзинэхош сэр вичэйг бул мибу!

Салхой хэйош — зэр лүчүго эз Одом!
Таза дэбэш, таза кориш симанту!
Балайкэхош фэрлү зүго э ъилом;
Таза Нэвэш, таза Хориш мазанту!!!

Эри домормэ — Тал (Тэлхүм)

Шор бирэнүм, эсэр дүштү Ронбэй Нэвэ
вэбирэнкиш!

Төр дирэнүм, эдэр қушту хэндэй Нэвэ
дэбирэнкиш!

Соломонэ хэлоллүнүм — һэгигэтмэ
нэ կүрдэнкиш!

Зомонэйэ хэйоллүнүм — тэбиэтмэ
дэкүрдэнкиш.

Физулие гэзэллүнүм, қушвор гошсүз
нэ мундэнкиш!

Килкулие хэзэллүнүм, хүшйор хошсүз
дэмундэнкиш!

Мичэлүйэ Дэдэймэни — фэрзэндтүрэ шир
дориош!

Тичэлүйэ һэдэймэни — шэрбэндтүрэ тир
нориош!

Гэзончлүе рэжми дорэ, кор ХУДОрэ хош
дирэнкиш!

Тээзончлүе зэжми норэ, бор ХУДОрэ
вошиширэнкиш!

Тиролүйэ Мишилүнүм, хов рүхбэрмэ
лэнкүсдэнкиш.

Чиролүйэ кишилүнүм, лов духдэрмэ
хэндүсдэнкиш!

Эз кәкүлһой нишонини хәвәс норәй
һәзиҙһойтүш.

Эз өгүлһой пишонини нэфэс дорэй
тэмизһойтуш!

Дэхэмлүйэ лэпэхойи, бофдэ-фэндэ
кофхойтүрэш.

Шэһәмлүйә дәбәһойи, офто — зәнде
софһойтүрәш!

Зүтгэлүйэ бэхт мидиров ө Хүнэйту чүн МОЗОЛИШ!

Күзэлгүйэ тэхт мэдирөв ө Мунэйтү чүн хозориш!

Нүүр әлмһорө әри рундэ, номор шино кушвэнитүш!

Сүрр Элдара эри хундэ, домор вино хүшдэнитүш!!!

Эри Бәһруз (Сосун) Гуршумов (духдир вә шоһир)

Эз тәмизһош — тәмиз бирәй, чон Бирор!
Э бүкүртү дурқу нидам хунмәрәш.
Эз һәэзизһош — һәэзиз бирәй, чон Бирор!
Э һұмұртү гурбу мидам ҹунмәрәш!

Эз Сифириш софлу бирәй, чон Бирор!
Э никитү дурқу нинүм нунмәрәш.
Эз Сәррафиш кофлу бирәй, чон Бирор!
Э тикитү гурбу минүм ҹунмәрәш!

Эз дұхдириш — мөһир бирәй, чон Бирор!
Э боруйтү дурқу нийлүм бунмәрәш.
Эз рұқкириш — шоһир бирәй, чон Бирор!
Э доруйтү гурбу мийлүм ҹунмәрәш!

Эз човониш — сәрлү бирәй, чон Бирор!
Э войәйтү дурқу нирам шуммәрәш.
Эз зомониш — нәрлү бирәй, чон Бирор!
Э сойәйтү гурбу мирам ҹунмәрәш!

Эз хұрмәтиш — йә шоһ бирәй, чон Бирор!
Э хундәйтү дурқу нивни нуммәрәш.
Эз шүһрәтиш — парчоһ бирәй, чон Бирор!
Э мундәйтү гурбу мивни ҹунмәрәш!

Эз Тиройиш — нурлу бирәй, чон Бирор!
Э шоботтү дурқу нидүм чуммәрәш.
Эз ХУДОйиш — сурлу бирәй, чон Бирор!
Э боботтү гурбу мидүм ҹунмәрәш!

Эри Чинкиз (Нофтоли) Бирормә

Эз әгүл данани қоғ бирә чикә,
Э һәрәй чәркәһөш нипойи, Чинкиз.
Сәбәхи рузһорә соғ дирә чикә,
Э кәлләй Шоһдогиш мипойи, Чинкиз!

Эз Тирой ән Миши әйор дошдәкор,
Мозолуш пәсово ничару әз бәхт.
Э bogчәй ән ХУДО йә дор кошдәкор,
Чордогуш ә сарай мичару әз вәхт!

Эллочә чешмиши висдокә имкон,
Сабурәш һәсүллү нибәрү әз һәг.
Гәдүрттан йә минут бисдокә инсон,
Һүмүрәш һәсәллү мибәрү әнчәг!

Эз ловой шоботһо хейр хосдә бәгдә,
Рәхмирәш гәфиллү нишәни, Чинкиз.
Құнч-бучог һиломә сейр сохдә вәһдә,
Лұнкhorәш Сифирлү мишәни, Чинкиз!

Шириңә арзуһо сұрхтәһәр бирә,
Дорһорәш бәһәрсүз нивини, Чинкиз!
Дү ракә дұхдәрә бәхтәвәр дирә,
Нәвәһой кукирәш мивини, Чинкиз!

Мошийәх шолийәхлү ә тоғ вәрафда;
Йә үзкә фикирһөш нисохи, Чинкиз.
Э пәнчәй ән дәстү зу воғ дәрафда;
Дүнийоһәш йәр-бәйәр мисохи, Чинкиз!

Эри Дэдэй һэйилһоймэ

Э шорхунэ йэ бо дира,
Бэхш чорэйтүш эз ХУДОйи!
Э һормунэ нубо бирэ,
Нэхш дорэйтүш эз ХУДОйи!

Дү сүрхэ кук — хурдэ ширһо,
Эз мэлхэмши дэхэм дори!
Бүзүргэ сук — хүрдэ сиррһо,
Эз балзамиш шэхэм нори!

Эз мэнк васал сойэ дүһо,
Йэ рүхбэртүш нурлиянти!
Тэ чордэһ сал войэ буһо,
Йэ духдэртүш бриллиянти!

Йэ мар — шэрэ рундэйимэш,
Эз палаша мүһлэтгүни!
Йэ тар зэрэ, хундэйимэш
Эз аташа мүһбэтгүни!

Сифирлүйэ софһо дошдэ,
Җүмүримэш эз вэхтгүни!
Севклийэ кофһо қәшдэ,
Шоһиримэш эз бэхтгүни!..

Э һэсүлэ шормэрэвээз,
Э мундэйиш миннэтлүнүм!
Э һэсэлэ йормэрэвээз,
Э зиндэйиш чэннэтлүнүм!

Эри дустмә — Яков бар Шимон (психолог вә дипломат)

Чувурһой догирә бәндәлү хосдәш;
Рәхбәрә — Лидери, Яков бар Шимон!
Җүмүрһой согирә хәндәлү сохдәш;
Рәхмәрә вәкири, Яков бар Шимон!

Сүфтәйи консул бу ә шәһәр Бокуш,
Дипломат сүрхини, Яков бар Шимон!
Софтәйи капсул бу ә һәр дүлвокуш,
Аромат құлхини, Яков бар Шимон!

Кипәрә обурлу, дузлу дәкүрдәш;
Җәсүлә ворлұни, Яков бар Шимон!
Сифирә сабурлу, бузлу вәкүрдәш;
Җәсәлә борлұни, Яков бар Шимон!

Әз сурһой хәлоли тәмәхә чирәш;
Нәрбәрә шорлұни, Яков бар Шимон!
Әз нурһой ҳәйойи сәбәхә дирәш;
Зәркәрә корлұни, Яков бар Шимон!

Тиролү мундәйи — ә һилом хүшдәш;
Хошийэ йорлұни, Яков бар Шимон!
ХУДОЛҮ хундәйи — чүн Одом нұшдәш;
Мошайә ћорлұни, Яков бар Шимон!..

Йәһәрдор хошуқу — бәрг Израилиш;
Сәрафа — хәзүри, Яков бар Шимон!
Хәбәрдор бошуқу — хәлг Израилиш;
Сәбәхә — Назири, Яков бар Шимон!

Эри Рәшид (Рашбил) Бирормә (Таарихчи вә милис әлачиси)

Сүрхсәрә ә кәф дәс мәст-рәхәт норә,
Полковник бирәйтүш симанту, Рәшид!
Сурбәрә әз кәйф сәс мәсләхәт дорә,
Сифирник дирәйтүш мазанту, Рәшид!
Полковник бирәйтүш симанту, Рәшид!

Зомунәй дузиһо нәсиллүйә вәхт,
Зомонәй рузиһо фәсиллүйә вәхт,
Зуһунәй гузиһо һәсәллүйә вәхт,
Шолйәхник дирәйтүш мазанту, Рәшид!
Полковник бирәйтүш симанту, Рәшид!

Борлүйә дорһорә тә чирә милләт,
Җорлүйә корһорә тә дирә зилләт,
Хорлүйә шорһорә тә бирә хилләт,
Сәрпушник дирәйтүш мазанту, Рәшид!
Полковник бирәйтүш симанту, Рәшид!

Әз һәггәй вәкирһо софлүйә вәһдә,
Әз ҹычәй сабурһо бофлүйә вәһдә,
Әз хәйой обурһо кофлүйә вәһдә,
Сәррафник дирәйтүш мазанту, Рәшид!
Полковник бирәйтүш симанту, Рәшид!

Тиролу қәшдәйи әз вочһой дүниоһ,
ХУДОлу дошдәйи әз бочһой дүниоһ,
Шаботлу нүшдәйи әз точһой дүниоһ,
Хүрмәтник дирәйтүш мазанту, Рәшид!
Полковник бирәйтүш симанту, Рәшид!

Эри дустмэ — Миши Дадашов (Эри 60-сала бирэйү)

Бэрэкт дан — дэн сүнбүлэ,
Гэрбол зэрэ шэн йүнкүлэ,
Эн ширинэ коф эн дүлэ,
Э сэр йоджо мэсох шабаш;
Миши Дадаш! Миши Дадаш!

Э хофтоди йэ кобоб кэш,
Э хэштоди мийов тэнкэш,
Эри навад гэйгу мэкэш,
Микировним һэлэ садаш;
Миши Дадаш! Миши Дадаш!

Э һэр чикэ — дэс ХУДОЙИ!
Эн рапчэ сэс — сэс ХУДОЙИ!
Сади бисдиш — эз ХУДОЙИ!
Шасда дирим, мийним шасдаш;
Миши Дадаш! Миши Дадаш!

Гэлхэндлүйэ Шоһдоги тү,
Палутлүйэ дор боги тү,
Шэрбэтлүйэ булоги тү,
Ову — сэрин, ову — палаш;
Миши Дададш! Миши Дадаш!

Асдараюш шэхэм шэви,
Шори-никиш дэхэм шэви,
Торик бирэш йэ гэм шэви,
Офто сухдэ, имбу аташ;
Миши Дадаш! Миши Дадаш!

* * *

Йэ коф нисйэ бирэ вэћдэ,
Чум хосдэни винү нэгдэ,
Тирозуймуш э гэд һэгг дэ,
Хушбэхт мийним таза салаш;
Миши Дадаш! Миши Дадаш!

Эрэглүни хололэ нун,
Җэсэллүни кэлмэй зуһун,
Мозоллүни ширинэ чун,
Йэкиш нитав бирэ саташ;
Миши Дадаш! Миши Дадаш!

Нимаз ХУДО рачи сад гэт!
Э шориho кэрдо гисмэт!
Э рэх хүрмэт, э рэх чэћмэт
Эгүл сэрэ сохди талаш;
Миши Дадаш! Миши Дадаш!

Коф бирэхмэ э қуш мэйил,
Энкүл бэхтэ бимбуш мэйил,
Ховурhорэ фурмуш мэйил;
Сэбэх-сэбэх э сэр эн хаш;
Миши Дадаш! Миши Дадаш!

Корhой чүлиш бортү бошку,
Шорhой дүлиш ъортү бошку,
Дорhой қүлиш йортү бошку,
Йэ Бирор тан, — Түш Элдараш;
Миши Дададш! Миши Дадаш!

**Эри Рамиз (Симон) Гуршумов
(Мэхлүм вэ философ. 1933—1977)**

Тэсэли зуһун бу, Хово вэ Одом;
Нич түрэ той буми ө руй эн һилом?

Сүрхийэ гэләмиш дэбу ө дэстү.
Догһорэш мучумунд зэнкүлэй сэстү.

Эз гиндог һэйилиш кофлу бу дүлтү.
Эз булог Гэшрэшиш софлу бу дүлтү.

Сабураш сурр нидо нэгүлхой рувэх.
Чумһорэш нур мидо өгүлхой мувэх.

Тэлэбкор бисдори рэхбэрэ хунош;
Мэхлүмхө ө сэргү мисохдүт мунош!

Йэ сүрхэ нэр бири ө гэриш чэхмэт!
Эзбэрхой лэхэйи һэкэнэш — «рэхмэт!»

Дананэш эз нэвсү мэрасири, Тү;
Э нимэй һүмүриш нэ расири, Тү.

Сухунди үлүкэш учмиш бирэйтү;
Рухунди һэрс чумэш күчмиш бирэйтү.

Сливк вэ Рэмиш, һемикэ Элгар —
Эри сад нэсилхө мүйлүт йэдикор!

Э чэннэт ХУДОймуш йэ рүхточи, Тү!
Тарихиш چар мидү эз мүхточитү!

Эри шоһир — Хизкил Авшалумов (1916—2002)

Фикирһо — шәрәфлү, хәйолһо — гәмлү
Йә шоһир зүһүсди зиллү вә бәмлү!

Эз гәләм ән дәсү аташиш риҳди!
Эз кофһой алмази палашиш виҳди!

Мәлхәми милләтә ә боч дәбәрди;
Чувурһой догирә ә точ вәбәрди!

Һәм рачә Бәбә бу, һәм сүрхә зәркәр!
Бофһоюш ә дүниоһ гәнәт зә дәр-дәр!

Шириңә ховһорә чумиш нә күрди.
Ә үлкәй Догисту нумиш вәкүрди!

Фәрзәндһо гиндоглү мәрафд ә кишәш.
Йә кәлә Рәхбәр бу ә кор, ә пишәш!

Китобһо — хәрәлү, һәмәлһо — һәсәл!
Таза рәх вәкунди һозор ҹүр мәсәл!

Дәһәмһош винири әз мундәкуни.
Сәһнәһош бәхш дори әз зиндәкуни.

ХУДОлу шориткәш әри сой дирә,
Йәкирәш һәгг нисди әри той бирә!

Тәйтәки ә һәсму мәнк-офтош вәри;
Хизкил Авшалумов — ә дүлһош дәри!

Эри дустмэ Год Михайлов

Эйэки тар зэрэ, эйэкиш хундэйм.
Э чүлхой дог-дэрэ эйэкиш мундэйм.

Э кирчэш чэйисдэйм ө сузов вэрфи,
Эгүлхош вэкүрдэйм өз кофхой хэрфи.

Шоботхош ёэрс рихди өз шэхэмхойму!
Дэдэйхош хэз вихди өз дэхэмхойму!

Хорирэш рурундэ тэрэвэз кошдэйм.
Торирэш бурбундэ сүрхэ нэвс дошдэйм.

Чүл сали կүнчундэй «сийэ чумхорэш,»
Васали зүхундэй сойэ нумхорэш.

Йорлүни — нэфэстүш, мэлхэми — сэстүш,
Борлүни — хэвэстүш, мүхкэми — дэстүш.

Сугдэ ноф ёиломи Израйил — дийор!
Сад чиро мэхнирэш ө ёгмүр бийор!

Үзэйир вэ Пушкин зэрэйхо дувор;
Эритүш ёэзизи өз дэвлэт, өз вор!

Вэрафдэй ө шүхрэт, дэрафдэй ө од,
Диплому бухорэш өгүл мүди, Год!

Талантү булоглу — йэ инсони, Тү!
Бил дийэш зийод бу — ёэр имконитү!

Эри Йэшкэ (Шэлмү) Гуршумов

Э Йэшкэ — куклэлэ! Э Йэшкэ — бирор!
Йэ Нимаз вокурдэй э сугдэ дийор!

Чэхмэтэ чофоюш, софоюш амбар;
Дэрэйүш, зэвэрүш дорэни пар-пар.

Э Губэ суй зэрэ — хок Мигдалайим,
Эри чувур доги бил муно гойим!

Миллэтмэ гиймэт до үүрхэгтүрэ,
Пэймундэ ниймбу һич хүрмэттүрэ.

Тирохой Миширэш норэй йон-бэйон.
Мозолтүш дэблүни эз шүхрэт, эз шон!

Э ёсэл бэмзэри дэхэмхой бобот,
Асдараий ёсмуни шэхэмхой Шобот!

Овозлү, сэслүни Рабиход Нимаз,
Хэвэслү, эшглүни хубиход Нимаз!

Кэлэхош, чүклэхош шорлүни өнчэг.
Сабурхош, имидхош һорлүни эз һэгг.

Мићидхо үшүгхош дорэни бэрг-бэрг,
Нур дирэ эз руйтүш сэдиглүйэ хэлг.

Сифирлү хундэйтүш мазанту, Йэшкэ!
ХУДОлу мундэйтүш симанту, Йэшкэ!

**Эри Гасан (Год) Мирзэев
(Академик — Йүтүгшүнас)**

Гонунho амбари өз гэдэр зийод,
Сой-бэсой өйортү күрдэй од-бэод!

Җовунсүз һисдхорэ эри дорэ бэхт,
Кэширэ чофойту бор дори һэр вэхт!

Э Москов точ бирэй — Бокурэ хунош!
Тэһрифэ гэдэр нисд өз һэггэ мунош!

Дүл ჭувур догини — паклүйэ тикhош,
Э кэми әнкүшди — академикhош!

Эз хүкмтү гэдимэ догнош милэрзү!
Йэ рэхбэр бирэйтүш ө дүнийоh мэрзү!

Нур — офто, һэмикэ гош — имиди, Тү!
Кэлэрэш-кэфшэрэш өгүл миди, Тү!

Зэхмийэ кэлмэhош өз мүлк һэсэли;
ХУДОйэ зиһисдэш өз күк һэсүли!

Дэрдлүрэш, гэмлүрэш рэхмлү шинири,
Чэнд чиро китобчэш үшүг винири!

Сүлмэрэ тэмкинлү вэрафда дийэш,
Бил өзтү шор бошу — үлкэй Российской!

Хэйирлү бошуку — һэр руз сэбэхтү!
Тироhош — хэрмэхтү! ХУДОш — хэрмэхтү!

Эри Борис бирормэ

Йэ сүрхэ фэрзэндэ өз дэс дорэй тү.
Фикири, хэйоли, энчэг чорэй тү.

Локохой эн пойгош ө сүрт вэмунди.
Ширина нэшумош ө сүст дэмунди.

Дүнийорэ тэрк сохи дэдэй һэйилгош;
Э шохго чарусди лүкэй гэйилгош.

Тэлхийэ хэбэрго губ дэшэнд ө дүл.
Э мэскэн бэдхогго күк нэ шэнд өгүл.

Руй-бәруй пойисдэй ө хифлэтэвоз,
Э Вэтэн оморэй ө кифлэтэвоз!

Фэрзэндгош, нэвэгош шип-шорлу бошку.
Сабургош, имидгош һиб-һорлу бошку.

Мошийэх бийовго вэхтиш нэзники!
Чумгойтуш нур мүдү өз хэз эн ники!

Эз ХУДОш рэхмирэ мивини сэр вэхт!
Тилсимэш имбуру һэр мозол, һэр бэхт!

Гилинчэ мишэнү пэнчэй огилиш;
Тазадан мокошду һүмүр чогилиш!

Нэ дэрглүш, нэ гэмлүш — холис нибоши;
Нэкэнэш нэрлүйэ — Борис мибоши!

Эри дустмэ — Симха Осипов (Мэр эн шэхэр Арокива)

Йækимүнбайиики әз чувур доги,
Мэр шэхэр гисмэттүш бири, ә Симха!
Таза ҝүл вækурди ә Ѯмүр боги,
Чүрхэтэ исмэттүш дири, ә Симха!

Вækирлү имбошу хэлгэ хоюһо,
Ћэмэлэш юрэлү мэки, ә Симха!
Э дүлһо мидаров ковлэ воюһо,
Ћелэмэш нэрэлү вәки, ә Симха!

Хололэ нэвс ҝүрдэ әз мундэкуни,
Пиллэрэ юрдэлүш вара, ә Симха!
Тэчрүбэ вækүрдэ әз зиндэкуни,
Э мэчлис рэхбэрһош дара, ә Симха!

Эз гэнэт Сифирһо шүһрэт вүнүһо,
Руй-бәруй ворвориш нирав, ә Симха!
Э миллэт эн сүрхи хүрмэт бүнүһо,
Э бәдиш, ә шориш мирав, ә Симха!

Бинэйг ҝүк ҝүрдэ — юрдэлү буһош,
Эз өрхэй чэхмэтиш шор бош, ә Симха!
Эз дүнийоһ моч бэрдэ ә сейр дэбуһош,
Чүн офтош, чүн мэнкиш вор бош, ә Симха!

Эз юрдэл палундэ Оракиварэ —
ХУДОлүш, Тиролүш зу мун, ә Симха!
Э чэннэт чарундэ Оракиварэ —
Э гэриш эн пэмбэш зүһун, ә Симха!

Эри шоһир Александр Симандуев (1916—1999)

Э дэстэй дананһош вэкир пойисдэй.
Йэ шоһир бирэрэш өз дүл войисдэй.

Тох шэнди широһо ө сэр өн күкһош.
Дур бири һэмэлһо өз чүкэ-чүкһош.

Эз зуһун дэдэйиш бочлү нүвүсдэй!
Э дүнийоһ хэйолһош тоchlү зүһүсдэй.

Таза бог дэшэндэ гэлэмһош кошдэй;
Хэйорә, обурә ө дэмһош дошдэй.

Тэк-туки чүнтүни талантлүйэ сэр;
Э бим хэлг дэмундэ һэсэллүйэ нэр!

Полковник бирэйкэш ө салдатиһо,
Михосди ХУДОрэш ө хол датиһо!

Нэвсною гэлпһорә ө вэч нэ күрдэй.
Э һэр чой пой норэй хүрмэт вэкурдэй!

Чофоһой гэдими өбэсиш нирав;
Нэвэһо-нишрэһош рэхтүрэ мирав.

Хэзинэй миллэти кэлмэһой мэһчүм!
Э гэриш мэчлиснош чикэйтү мэһлүм!

Җүмүрэ ө сэнэт сохдикэш гурбу,
Җозор сал бэгдэйкэш түни, Рэхбурбу!

Эри Яков (Йәһәкү) Агарунов (Шоһир, 1907—1992)

Нүй һозори лүгәт нори,
Агарунов Йәһәкүйму!
Нәсилһорә нубо дори,
Агарунов Йәһәкүйму!

Парамәндһой шүһрәтһойи,
Һүнәрмәндһой чүрһәтһойи,
Мозолмәндһой мүһләтһойи,
Агарунов Йәһәкүйму!

Хунәдуни бәбәһойи,
Мундәқуни дәбәһойи,
Зиндәқуни ләпәһойи,
Агарунов Йәһәкүйму!

Кәлә-кәвшәй үлкә бирә,
Чәнд фәрлүйә гуллуг дирә,
Вәкирлү бәрд шоһирирә,
Агарунов Йәһәкүйму!

Пыйесаһо чикә вәкүрд,
Широһою һәрә нә қүрд,
Ә сәр зуһун һәсәл дәкүрд,
Агарунов Йәһәкүйму!

Асдарайа бәхтлү бисдо,
Парчоһийә тәхтлү бисдо,
Тарихийә вәхтлү бисдо,
Агарунов Йәһәкүйму!

Эри академик Гавриил Илизаров (1920—1977)

Э бочоруг эгүл киро академик дорут түрэ!
Бовор мундэ э дин Тиро эбэди тик норут
түрэ!

Эрэг чарунд эз ёэйб-хори һозор чиро
порофессор;
Йэрэг парунд эз дэб шори — چувур доги эз кэнд
Гусор!

Пойпичикэ зу дэшэндүт э гэм-гүссэ
бирэкорho,
Чүк-чэнэкэ вэдэшэндүт мүхүчүзэ дирэкорho!

Эри хосдэ э фурм офто балзамлүйэ
бослугирэ!
Дураз сохдэ э дэб офдо алмазлүйэ осдугурэ.

Ёэрдэн-бирдэн гэм хурдэнки эз зиндэжүүн
визоримкэш;
Э руй дүнийоh од-сонлуним, лап йэ сэсад
хозоримкэш!

Ёомор-ёомор сэдэфлүни дэндэйг хүрд
бирэкорho.
Ёозор-ёозор ёэдэфлүни таза ёгмүр
дирэкорho.

Эз күч-күчи ә нур дорэй сэсү, вою
мүрдлүхорэш.
Эз дэстэчу ә дур норэй дэсү, пою
хүрдлүхорэш!

Гушун-гушун нүвбэлү бу ө дэр дугоз өн парад,
Тү.

Чүн ов, чүн нун чорэлү бу сеһирбэндэ
аппарат, Тү!

Э дэр рэхтү һэ бэнд мундэ нуболүйэ
шокирдхойтү,
Э сэр рүхтү сэвкэнд хундэ хуболүйэ
шоһидхойтү.

Профессор, академик мундэ чикэш, э Гавриил;
Чувур доги зэндийирэ — э чэннэтиш вэкир
бийил!

Эри ләләй Эсәф Гуршумов (1913—1980)

Исполкомиш ләгәб мунди ә сәр зуһун
чувурhойтү!
Имбурузиш йә дәб хунди ә дәр зуһун
әз дурhойтү.

Ә дәврониш чикә күрди дәһволүйә чөвонитү;
Әз алмазиш дәм вәкүрди шәһволүйә
зомонитү.

Рәхмийәтиш һәсүл парунд әз тәмизи сарай
дүлтү.
Зәхмийәтиш һәсәл чарунд әз йә миси парай
құлтү.

Хәшт һәйиләш нурлу дирәй әз мүхкәми
хололhойтү!
Қәшт мәйиләш сурлу чирәй әз рұхгәми
хәйолhойтү.

Ә парчоһиши сүй мизәри әз Тиролу пой
норәйтү!
Ә шорхоһиши руй низәри әз ХУДОлу һой
дорәйтү!

Дәрзәһойтүш имоглу бу әз Одомә нәхш
норәйтү.
Дәрләһойтүш гиноглу бу әз һиломә бәхш
дорәйтү.

Сэргүйнэш зийод вэбэрд сабурлүйэ
тэчрүбэйтгү.
Нэргүйнэш э од дэбэрд обурлүйэ
тэрчүмэйтгү.

Э асдааш суй дэнори шоботлүйэ
шэхэмхойтгү.
Э асдариш руй вэнори ободлүйэ дэхэмхойтгү.

Нэсилхойтгүш гэлэмлүни өз борлүйэ
нубохойтгү!
Нэсүлхойтгүш ńэлэмлүни өз ńорлүйэ
тубохойтгү!

Сэргүйнэш Сифир норэ софтэлүйэ
хэдэфитгү!
Нэр сэбэхийш нур фирмэр — офтолжээ
Эсэфитгү!!!

Эри ләләй Бәбәйхунә Гуршумов (1915—2000)

Эз данани духодирийэти ө әл-оба чар
дәшәндәй.

Чор духодэрә вә чор күкә ө үзйоги
вәдәшәндәй!

Эз дү сала йәтим-йәсир мундәйирәш боләйгү бу.
Эз дәһ чиро нәчогиһош дорд дорәрә ноләйгү бу.

Йә хушә коф нәнүй-нәнәм зиндәкуни
зүһунту бу.
Кәлә һәрүс Хәйим Қүршүм — Дәдәй Шәкәр
зуһунту бу!

Мәһно кирошд, салһо омо өз зомонәй ән
чоһили;
Әгибәтә сәдиг дошди тә зәмунәй ән оһили!

Бәдә дүшмә гудуз бирә оморәнки ө сәр вәтән;
Ә зир аташ хилос сохдәй яралүрә өз сәр, өз тән.

Шәрәфлүйә рүтбәй дүшһо вәрафданки
дийәш зәвәр,
Фашистхорә гиргин норәй ө зир гилинч,
ө зир тәвәр.

Хүшдән ХУДО кумәк бирә сог-саламат
вәкошди, Тү!
Мүһбәтлүйә bog дәшәндә һәсәллүйә күл
кошди, Тү!

Эз һөр хунэ хүрмэт хунди, бәргәлүйэ тә той
Бирор.

Э гэйгүйтүш амбар мунди бүзүргэйэ үлкэй
дийор.

Э чичо пой донорэйкэш сэргиклүйэ һээзиз
бирэй!

Дэрди-сэри нэчогхорэш паклүлүйэ тэмиз
дирэй!

Шэрэфлүйэ балаһойтүш өз дү-йэки зу
одлуни!

Шириналүйэ Нэшумойтүш өз нур чэннэт
зийодлуни!

**Эри Танхо Израилов
(Хэлг артисти эн Союз, 1918 — 1979)**

Гэнэтлүйэ пар зэрэнки сүрхэ пойһо
э сэһнэһо,
Хэлгий дүнийн ө бим офдо өз нурлүйэ
мэђеноһо!

Хэлг артисти бирэ-бирэ Российскойара тэмэх
нори!
Чүн асдара чэсдэ-чэсдэ торикирэ сэбэх дори!

Чувур доги хэсүлитү миллэтлүйэ мозоллүни!
Э зуһунһо вэмундэйи э саловоз — һозорлүни!

Э сад үлкэ мэшһур һиши Махачкалэй
Дагустурэш,
Э фурм резин вэчовунди алмаз буһо
осдугурэш.

Э и сэнэт ошут бирэт кук-духдэрүш
э йорэвээз;
Кэлэ-чүклэ гобул сохи һэр концертэ
э шорэвээз!

Тэђрифмэнди эн «лезкинкэ» нур дорэнки
э һэр дийор,
Куфдэниһо дүлү бири сутдэлүйэ — Махай
бирор!

Вотовусдэ нэ данусдут и таланта бэхизиho;
Нашүкүрэ дүшмэ бисто пэхүрлүйэ
«хэзизиho.»

Кэлэмэрдэ ХУДОЙ һэгho рэхмийэти
бурбундэнки,
Тэйб кэширэ күт бисдорут һэгигэтэ
фурмундэнки.

Мүшкүлэ сурр вэчэсдэрэ ө әшгэвоз нүвүст
Танхо.
Оммо, хэйфки, ХУДОЛҮЙЭ нимэ һүмүр зүхүст
Танхо.

Асдаая Танхой хэлги нүмунэйи ө руй һилом!
Учмиш бирэ шорэ рүхүш ө чэннэт дэ — ө сүй
Одом!

Эри Бәбәкүршүм Ләләймә (1902—1985)

Э дуркуһо нифрәтлү бу,
Э сүрр буһо сиғәтлү бу,
Э нур дүһо киғләтлү бу,
Үшүтмәндә — Бәбәкүршүм!
Ошугмәндә — Бәбәкүршүм!

Хәрәкәтү тәһәрсүз бу,
Бәрәкәтү гәдәрсүз бу,
Қәламәтү кәдәрсүз бу,
Хүрмәтмәндә — Бәбәкүршүм!
Чүрһәтмәндә — Бәбәкүршүм!

Тәнкәсиро ковдулу бу,
Мол-гәрәйү әз булу бу,
Имконһойү әз гулу бу,
Чоғомәндә — Бәбәкүршүм!
Софомәндә — Бәбәкүршүм!

Кийовһойү тойәлү бу,
Кәркәлуйү хойәлү бу,
Бичинһойү войәлү бу,
Хололмәндә — Бәбәкүршүм!
Мозолмәндә — Бәбәкүршүм!

ХУДО-лүйә ойиглү бу,
Тиролүйә сойиглү бу,
Израилә лойиглү бу,
Вәтәнмәндә — Бәбәкүршүм!
Сәр-тәнбәндә — Бәбәкүршүм!

**Эри Петр (Хэйим) Агарунов
(режиссёр вэ журналист)**

Эз хэсулту суй дэкүрди хунчэлүйэ таза
күлһөш!

Эз ёсулту руй вэкүрди инчэлүйэ наза
дүлһөш!

Зутэлүйэ хэсрэг бисдо дэхвэлүйэ ёйилитүш.
Хубэлүйэ гисмэт висто шовхолүйэ
мэйилитүш.

Тэмэхлүйэ човониho ө бэхс дэбу ө сурравош.
Сэбэхлүйэ зомониho ө нэхс вэбу ө нурэвош.

Имконийэти ө боч дэри өз сэнэхэт
режиссёриш.
Инсонийэти ө точ вэри өз йэ ёдэгт
профессориш!

Хэрэкэтэ чун дэриохи үеийн
хэйолхойтүш.
Бэрэкэтэ нун дүнийохи хэмыгийн
хэлолхойтүш!

Самбаллүйэ кофхой синэ ө пой нори
нэсильтэрэш!
Алмазлүйэ софхой бинэ ө сой дори
фэсильтэрэш.

Гэлэмлүйэ нүвүсдэхө шор дэбэрди ө дэр
хэлгүүш!

Тэлэмлүйэ зүйцдэхө һор вэбэрди ө сэр
бэргүүш!

Эз һиччойхо офтэ нийов обурлүйэ
сэдигитүүш.

Эз точхойхо софтэ мийов сабурлүйэ
дэгигитүүш.

Гоһуммэндэ товэ мэхлуг қэрми дирэ
өз нэвситүүш!

Гойиммэндэ нэвэйэ — кук дэрму бирэ
ө нэфэстүүш!

Хэrimлүе тубой Одом зэхмлү нибу
ө сойтүүш;

Хэйимлүе ХУДОЙ һилом рэхмлү мибу
ө войтүүш!

Эри гэбилэ — Мэнэшир Бэдэлов (1907—1975)

Тириси офдумэ — кукэ нэ дирэш,
Кэвүлсүз пой нори эри күч бирэш.

Борухой гэдимиш э лэхс диромо.
Чорэхой эн бэдиш э бэхс дир омо.

Э зүлмэт йэтимиш дэмунд дү духдэр.
Пэрийэ хонумтуш вэмунд э рүхбэр.

Э туфон түш омо сарай эн чүлмэш.
Эз хэнчэл зэбу бу ярай эн дүлмэш.

Э сэйэг кэлэтэ дэрэш мукуфди!
Хэхэрхо-бирорхо, Бэбэш, мукуфди!

Сабурлу мисохи — номорхой түрэш!
Обурлу михосди — доморхой түрэш!

Вэкирхой руйиш бу чохохой зэхмэт!
Парчохлүш мицэшди э гэриш чэхмэт!

Шоботэш, миһидэш нимазлү бирэй!
Хэлолэ сифрорэш үзүүлэлтэй дирэй!

Чэнгэдэ эз нумту зүхцдүмкэ мэш,
Рүхтүрэ һэ шорлу михоюм үзүүлэш!

Эз ёсүл эн күктү буho нэсилхөш,
Йэрэвурд мидорут салхөш, фэсилхөш!!!

Эри гәбилә — Ялта Бәдәлова (1925—1993)

Чүнтүни гәбилә ә гисмәт дирәш!
Әз ХУДО нәрази нитанүм бирәш!

Әз мичәй мәлхәмиш руй дирәй сәр вәхт!
Ә Дәдәй Шәкәрмәш суй зәрәй һәр вәхт!

Җүмүрәш тә кәйки, пир митам сохдә,
У хушә рузһорәш вир нитам сохдә!

Хүрмәтәш дирәнки нәрлүйә дүллү,
Богчәймәш борлу бу, чәмәнмәш — қуллү!

Җор чирә әз һәдәт ән дәб-дәбәһош,
Йә Дәдәй бисдори әри нәвәһош!

Ә һүзәт дәрафди әз зәрәй бәргиши!
Ә хүрмәт вәрафди ә һәрәй хәлгиши!

Йә нәгүл дастан бу һәр ихтилоттүш!
Әз алмаз мұхқәм бу дәр хитийоттүш!

Пир-сирә хәһәрһош зәхмлү нитануст!
Йәсирә бирорһош рәхмлү митануст!

Ә мозол ән бәхтиш нүшә дуз бирәй!
Әз шүвәр ән сүрхиш хушә руз дирәй!

Бил ә дур нә бошқу гәннәтә рәхтүш;
Бил ә нур дәбошуку чәннәтә рүхтүш!

Эри шоһир Яша Машияхов (1938—2001)

Рәх һүмүрә һомор михосд,
Рач-рачкорә хумор мисохд,
Йә кәлмәрә һозор нисохд,
Чәфолуйәш — Яша Бирор!
Вәфолуйәш — Яша Бирор!

Әрәг тәнә гәдәр нә бу,
Кор сохдәрә тәһәр нә бу,
Нә қәшдиһо шәһәр нә бу,
Чәфолуйәш — Яша Бирор!
Вәфолуйәш — Яша Бирор!

Бог дәшәндә сад гәләм кошд,
Әз дәрйөһ әшг йә нәр вокошд,
Сур мүһбәтәш тә әхир дошд,
Чәфолүйәш -Яша Бирор!
Вәфолуйәш -Яша Бирор!

Әз шоһири һүчумлү бу,
Әз мөһири дү чуммлү бу,
Әз хүшйори гүчүмлү бу,
Чәфолүйәш — Яша Бирор!
Вәфолуйәш — Яша Бирор!

Шәйир нүвүсд, ә од вәрафд!
Әз һәсәли ә дод дәрафд!
Әз һәрәймуш, Элдар, нә рафд!
Чәфолүйәш — Яша Бирор!
Вәфолуйәш — Яша Бирор!

Эри Иосиф Матаев (Хэлг артисти Россия)

1

Мэ түрэ асдара никуюм,
Мэ түрэ мэнкара никуюм,
Мэ түрэ офтойи микуйум!
Мэ түрэ сүрхпойи микуйум!

Тэкрар:

Тэсэлэ бэндэ, — Иосиф Матаев!
Тэсүлээ хэндэ, — Иосиф Матаев!
Дэдэйхой ёилом э таланти Тү —
Кук нитав зэндэ, — Иосиф Матаев!
Тиролү бунош, — Иосиф Матаев!
ХУДОлү зүнош, — Иосиф Матаев!

2

Мэ түрэ хон — чэхмэт никуюм.
Мэ түрэ шон — чэхмэт никуюм.
Мэ түрэ күл — миллэт мукуюм.
Мэ түрэ дүл — миллэт мукуюм.

3

Мэ түрэ сэр — мэзму никуюм.
Мэ түрэ нэр — мэзму никуюм.
Мэ түрэ нур — ёсму мукуюм.
Мэ түрэ сур — ёсму мукуюм.

4

Мэ түрэ нум — дэриох никуюм.
Мэ түрэ чум — дэриох никуюм.
Мэ түрэ боч — дүнийох мукуюм.
Мэ түрэ точ — дүнийох мукуюм.

Эри шоһир Антон Агарунов

Шэр битобэ күмүр норэш,
Нэгүллүни — ходжой Антон!
Һэр китобэ һүмүр дорэш,
Эгүллүни — коджой Антон!

Думон-хүрэ хип-хэл сохдэш,
Офтолуни — нурхой Антон!
Күмон дурэ гип-гэл хосдэш,
ХУДОЛУНИ — сурхой Антон!

Э гэриби фэрзэнд мундэш,
Җэргсбулоги — дэрийн Антон!
Тэ шэрики нэрбэнд хундэш,
Бэхсгуноги — дүнийн Антон!

Сэр синирэ нэм покундэш,
Кузкилүни — зүхун Антон!
Дэр синэрэ гэм вокундэш,
Дузкулүни — зухун Антон!

Ченд мэһнийн бэхшлү бирэш,
Сэрпушлуни — кофхой Антон!
Бэнд мэһдонийн нэхшлү дирэш,
Зэрнушлүни — бофхой Антон!

Гэрбол бэхтэ рундэ вэхдэш;
Сифирмэнди — софхой Антон!
Хейрхол вэхтэ хундэ бэгдэш;
Сиһирбэнди — оффхой Антон!

* * *

Наданһорә тубо буһош,
Ошугмәнди — тумһой Антон!
Дананһорә нубо дүһош,
Үшүгмәнди — чумһой Антон!

Шобот риҳдә шишәһорәш,
Чиролұни — рәхәт Антон!
Бобот виҳдә — пишәһорәш,
Тиролұни — һәдәт Антон!

Хомуш риҳдә фәсилһоюш,
Җәсәллұни — дорһой Антон!
Товуш виҳдә нәсилһоюш,
Җәсүллұни — корһой Антон!

Кифләтпәрәст тиң һисдикәш,
Киләхлұни — кәлләй Антон!
Шүһрәтпәрәст һич нисдикәш,
Сүрхәлұни — һәмләй Антон!

Коһилирә һәйблү сохдәш,
Ворворини — ҹаруй Антон!
Оһилирә дәблү хосдәш,
Шор-шорини — паруй Антон!

Шәйирһорә боч нұвұсдәш,
Амбархоһи — һәләм Антон!
Шоһирирә тоң зұһұсдәш,
Әлдархоһи — гәләм Антон!

Эри шоһирә Зоя Симандуева

Йә дасдан бөгбони — бәһәрлүйә дор,
Әз шоһир мәһниһо мундә йәдикор,
Ә дүлһо домундә һәр сәнәхәткор,
Ишмунит точлүһош, — Зоя хәһәрмә!
Һә мунит бочлүһош, — Зоя хәһәрмә!

Һәр китоб — мазанту, һәр китоб — сәрпуш,
Зиндәкүн — Тиройи бил қирору хуш,
Офтой руз, мәнк шәви, асдараһоймуш
Фирсорут сад дувош, — Зоя хәһәрмә!
Нур дорит әз уһош, — Зоя хәһәрмә!

Гәләмә шәр қүрдә рундәкор амбар,
Микрофон вәкүрдә хундәкор амбар,
Сийә шол дәкүрдә мундәкор амбар,
Нұвұсдәйт әзуһош, — Зоя хәһәрмә!
Ә сад мәрд вәрзүһош, — Зоя хәһәрмә!

Әз гәрбол кәширәйт доруй мүһбәтә,
Әз хәйол дәчириәйт боруй хүрмәтә,
Әз гисмәт вәкүрдәйт шоруй шүһрәтә,
Чалмайүш чәрхлүһо, — Зоя хәһәрмә!
Кәлмәйүш сүрхлүһо, — Зоя хәһәрмә!

Бугсүзә овһорә думон нәс бирә,
Дугсүзә қовһорә һомон пәс дирә,
Гугсүзә товһорә құмон ләс чирә,
Мозолуш тәхт ноһо, — Зоя хәһәрмә!
Хололуш бәхт доһо, — Зоя хәһәрмә!

* * *

Э дэхэм һовоийт эри чувурho,
Эз ХУДО ловоийт эри чувурho,
Э чикэй Ҳовоийт эри чувурho,
Э сур мунд сиб һорhoш, — Зоя хэхэрмэ!
Э дур мунд шип-шорhoш, — Зоя хэхэрмэ!

Дүшмэхой ватана күшдэкор шоһир,
Э мэчлүс шолуми нүшдэкор шоһир,
Зуһунэй дэдэйэ дошдэкор шоһир,
Һэр бэндү коф сазһаш, — Зоя хэхэрмэ!
Гэлхэндү — Кавказһош, — Зоя хэхэрмэ!

Догисту — йэрэвурд, Израил — ватан
Сог һүмүр һэ нүвүс, вомундэ матан
Һэр шэйир зарлүйэ йэ вэрэг дастан,
Мийорут фэсилинош, — Зоя хэхэрмэ!
Мидорут нэсилинош, — Зоя хэхэрмэ!

Миродho мирихγ булогэ хуно,
Эвлодho мивихγ будогэ хуно,
Бэдхойho мисуху гурогэ хуно,
Пүшk нибу әхирhoш, — Зоя хэхэрмэ!
Хүшk мибу пәхирhoш, — Зоя хэхэрмэ!

Шэйирho — әбэди зүһүсдэ зиндэ!
Хунуho — чүн Элдар нэс бирэ мэндэ!
Дэдэйho — э сад сал йэ шоһир зэндэ!;
Нишонит әзуhoш, — Зоя хэхэрмэ!!!
Зиhoшиг садиhoш, — Зоя хэхэрмэ!!!

Эри Фәридә Юсуфова (Шоһирә вә рәссам)

Йә хошә руз шәкилһойтүш әз вәкири әдур
нәмунд,
ХУДОлуйә әгүл сәрмәш әгәд ширнә хәйол
дәмунд.

Чәннәт Хово нән Одомә йәр-бәйәрлү дивих
сохдә,
Шори пура товә чуммәш ә дуворhой салон
вәмунд.

Софә бәһәр сәнәћәткор әз дәћәмhо сәр
зәрәнки,
Мәхтәллүйә томошәчиш ә бочлүйи талантү
мунд!

Дүлвәбәрә йә хол бисдо — әз һәриси сад
бо вәкир,
Чәсдә-чәсдә асдараһош шәћәмлүйә үшүг
сухунд!

Ә нәхшәвоз күнчүсдәнки хофтлүе ранк
Офуррәкор,
Әз әнкүшдhой Фәридәймәш тазалүе сур
ворухунд.

Бәбәй һилом бәхшә дори тичә әгүл
бәхт-мозолә!
Мәһнолүйә китобhорәш кәлә-чүклә ҳәвәслү
хунд.

Мүхбэлгүйэ севкилийг ө дэрдэвоз күч
бирэнки,
Вокундэйэ ярашугэш ө тор һэсму суйлу
мухунд.

Лэмпэйэ дэс қэшдэ вэхдэ, суроглуе вэхт
мундэнки,
Гэдүр пучэ дэгигэрэш өз хэндүсдэй ловх
нихунд.

Никэ сабур дошдэ бэгдэ мити կүрдэ
ө дүлэвоз,
Тэсэллүйэ һэсүлирэш өз кишэй нэвс
нэ вурухунд!

Эз рэссами одлу-соңлу бирэ чикэ, Элдар,
кэнэш;
Эз офтойи шоñиретиш әруй дүнийн товуш
рухунд!

Эри 25-сали Кавказиһо

Пар зэношит әз һәр шори әй чукурһой
Кавкази,
Бис пәнч — сали оморәшмуш мазанту бу,
мазанту!

Вор кордошит ә сәр хори әй чукурһой
Кавкази,
Хәндәйә лов ән һәммәшмуш симанту бу,
симанту!

Бисд пәнч — сали оморәшмуш мазанту бу,
мазанту!

Чүхололит, пой донорәйт ә мәмләкәт бәбәһо,
Чүмозолит, чум вонорәйт ә ҳәрәкәт бәбәһо,
Чүофтойит, нур оморәйт ә гул-гәнәт бәбәһо,
Вичирәйтһо и рәх ишмуш симанту бу,
симанту!

Бисд пәнч — сали оморәшиуш мазанту бу,
мазанту!

Гүбәйиһо, Дербәндиһо — йәки бири мичәйү,
Бокуйиһо, Ширвониһо — ҹәннәти һәр
вичәйү,

Налчикиһо, Махачиһо — бил чәк зәнү,
вәчәйү

Гудишишму-ћәрисишимуш симанту бу,
симанту!

Бисд пәнч — сали оморәшмуш мазанту бу,
мазанту!

У ширинә кофһой Хово — зуһун Тирой
чұвурһо,
У мәһдөнә ҹофой Одом — ов-нун дорәй
чұвурһо,
Йә мәлхәмә «һой» Израил — ҹон-ҹун чорәй
чұвурһо,
Йәршолойим — сәрпүш ишмуш симанту бу,
симанту!
Бисд пәнч — сали оморәшмуш мазанту бу,
мазанту!

Эз һәр үлкәй рачә дүниоһ шорә хәбәр
шиношит!
Зийод бирә әз сал-бә-сал нәвә-нишрә
виношит!
Ә хүшдәни Элдаравоз сади бисд сал
зиһошит!
Эз бәл ХУДО қүрдәйишмуш симанту бу,
симанту!
Бисд пәнч — сали оморәшмуш мазанту бу,
мазанту!

Эри Сэжибэ ХУДОЙму

Одомэ рүх дориош,
ХУДОЙмуни, ХУДОЙму!
Ховорэ тэлх нориош,
ХУДОЙмуни, ХУДОЙму!

Тэн Хорирэ бофдиош,
ХУДОЙмуни, ХУДОЙму!
Шэн шорирэ офдиош,
ХУДОЙмуни, ХУДОЙму!

ОвроХомэ кук доош,
ХУДОЙмуни, ХУДОЙму!
Сов дооомэ сук ноош,
ХУДОЙмуни, ХУДОЙму!

Ободирэ фэрзунднош,
ХУДОЙмуни, ХУДОЙму!
Шоботирэ вэрзунднош,
ХУДОЙмуни, ХУДОЙму!

Дэриохорэ пур сохднош,
ХУДОЙмуни, ХУДОЙму!
Шэр войхорэ шур хосднош,
ХУДОЙмуни, ХУДОЙму!

Вэрф-ворушэ дир доош,
ХУДОЙмуни, ХУДОЙму!
Тов-товушэ фирсоош,
ХУДОЙмуни, ХУДОЙму!

* * *

Дэхэмхорэ рихдиош,
ХУДОЙМУНИ, ХУДОЙМУ!
Шэхэмхорэ вихдиош,
ХУДОЙМУНИ, ХУДОЙМУ!

Э и дүнийоһ бэхшүюош,
ХУДОЙМУНИ, ХУДОЙМУ!
Э у дүнийоһ нэхшүюош,
ХУДОЙМУНИ, ХУДОЙМУ!

Хэрэкэтгэй эн чуниш,
ХУДОЙМУНИ, ХУДОЙМУ!
Бэрэкэтгэй эн нуниш,
ХУДОЙМУНИ, ХУДОЙМУ!

Эз точ — тоchtэ бириош,
ХУДОЙМУНИ, ХУДОЙМУ!
Эз боч — бочтэ дириош,
ХУДОЙМУНИ, ХУДОЙМУ!

Сэбэхэ нур дориош,
ХУДОЙМУНИ, ХУДОЙМУ!
Тэмэхэ зур нориош,
ХУДОЙМУНИ, ХУДОЙМУ!

Шолийэхэ тич динош,
ХУДОЙМУНИ, ХУДОЙМУ!
Мошийэхэ вичиош,
ХУДОЙМУНИ, ХУДОЙМУ!

Эри шоһир Лазир Амиров

Тә сундуг — шәрәфи йә чорә оғдә,
Бинәйтү әз нәгүл нийору софәш.
Тә мунчуг — әшрәфи йә корә боғдә,
Синәйтү әз әгүл мийору қофәш!

Тә құлә вокундә әз гәтә дәмһо,
Товушту әз һово никүрү нәхсәш.
Тә дүлә покундә әз бәдә гәмһо,
Хомушту әз лово миқүрү бәхсәш!

Тә шәһәм сухундә әз нол шоботи,
Җәсүлтү әз ҹәнкән нивинү бәхшәш.
Тә дәһәм рухундә әз хол боботи,
Җәсәлтү әз һәнкән мивинү нәхшәш!

Тә Сифер — гиндогә дорә әз гучог,
Тиройту әз кишә нишәнү һорәш.
Тә сифрой гиногә норә, әй гучог;
Пиройту әз пишә мишәнү торәш!

Тә зарлү вор бирә чәрхә хәйирһо,
Обуртү әз були нидору зәхмәш.
Тә ҹарлү һор дирә сүрхә шәйирһо,
Сабуртү әз дүли мидору рәхмәш!

Тә оғдә йә хүшбәнд, мүһләтлү мундә,
Қәвүлтү әз тәмәх михою вәхтәш.
Тә офто ә күш мәнк мүһбәтлү хундә,
Кәкүлтү әз мувәх михою бәхтәш!

* * *

Тә дузтан — моһири тов дирә вәһдә,
үшүгтү әз селһо низәнү назаш.

Тә дастан — шоһири лов бирә бәгдә,
Ошугтү әз телһо мизәнү сазаш!

Тә дәрйөһ пур мундә әз бугоз дәрә,
Ловһойту әз биод нихуру гәмәш.

Тә дүниөһ сур хундә әз дугоз — шәрә,
Товһойту әз зийод михуру дәмәш!

Тә мичәй хәмиһо су-йәлов дирә,
Тумһойту әз вори никору шәнәш.

Тә вичәй зимиһо зу һәлов бирә,
Шумһойту әз хори микору дәнәш!

Тә һәсблү ә чүлһо сура вокундә,
Тубойту әз дузһо нибәрү ҹәнкәш.

Тә һәсму ә дүлһо нура докундә,
ХУДОЙту әз рузһо мибәрү мәнкәш!

Тәкә сәр йә логмон оһилһо мундә,
Гүдрәтту әз никһо нипою қәнәш!

Тәвәссәр йә бөгбон шоһирһо мундә,
Шүһрәтту әз тикһо мипою қәнәш!

Тә әз дәб чарусдә йә шәр һисди-нисд,
Җәләмтү әз бочи нидору йодәш!

Тә әгрәб парустә ә сәр сади бисд
Гәләмтү әз точи мидору одәш!

Эри Фикрет Бәдәлов (1956—2003)

Руй-бәруй нүшдәнки һәчәл ән мүрдә,
Чунбәрә һәрс чумәш рухунд, ә Фикрет!
И бәдә кәлмәрә тә зуһун қүрдә,
Үлүк осдугурәш сухунд, ә Фикрет!

Йәтимлү-йәсиrlү гүй зәрә бәгдә,
Хисирә дөгһөрәш әрчү чумунди?
Ә нәчог дәдәйи сүй зәрә вәһдә,
Бәлкәмиш, һәкәнәш уйог мумунди!

Ә гәнәт сүмүрг гуш гәмлү вәнүшдә,
Ә гәриб йод үлкәш тәмәх вокунди.
Ә сийә мәчлистү эри нә нүшдә,
Бәбәрәш-дәдәйәш ә рәх докунди.

Ә қәрмә лүхүчәк — дәдәй дүхдиho,
Ә чилит бәйәһош чүларз чарусди?
Шоботho, миһидho шәһәм сүхдиho;
Әз гичог дүнийоһиш әрчү парусди?

Ә дәс-пой мундәнкиш гатил — зүһүсдә,
Хүшдәрә нә доши, имкон нә букәш.
Йә кәлмәй ән дүләш һич нә нүвүсдә,
Сәрпүш сәр вичири йә нәрә күкәш!

Фикирәш, хәйоләш нисди гәдәрү,
Арзуһой хүшбәхтиш ә тәлә офдо.
Түсүзә һүмүрәш һисди һәдәрү —
Ә дурнош офорим, — әз мәнк тә офто.

* * *

Э чинор бэмзэрэ буй вэбу түрэ,
Э сойёй ёнкоргош йэ сэнг нишэнди.
Эз һүнэр дэм зэрэ суй дэбу түрэ,
Эз мойёй диндоргош э тэнк мишэнди.

Бэрэкт рундио вихдэй хүрирэш,
Шэкэрлү ныхосди, нунлү ныхосди.
Сэрэгэд мундио духдэр хүрирэш,
Чикэрлү михосди, чунлү михосди!

Палашлү тэмиз бу шориёй чофо,
Эз нэгүл надангош йэ бор ничири.
Аташлү ёэзиз бу ёриёй софо,
Эз өгүл данангош һэ вор мичири.

Э кирйэй юсиш мунд կүлбофэ васал,
Дуринэй хэбэргош э бэзму дарафд!
Йэ нимэй вэсиш хунд чул хофтэ — сад сал,
Шыринэй хэхэргош э ёсму варафд!

Сэдигиш бирэйи э ХУДОрэвээз,
Э чэннэт рүхитүш йэ туз нирасү!
Дэгигиш дирэйи э зутэрэвээз,
Дү гэнэт сүрхитүш э руз миравсү!

Моч — рэхэт вэкүрдэ эз лов сурэтгү,
Сурбочи ёсултүш йод нибу, Фикрет!
Мэслэхэт һэ күрдэ эз хов кузэтгү,
Нурточи нэсилтүш од имбу, Фикрет!

Эри Тофик Гуршумов (1964—1990)

Э шэр гэзо оффорэ вэхт,
Ширэй күлнош э ńэрс чаруст.
Тэнкэ нэфэс кэширэ сэхт,
Кирийэй дүлнош эз тэрс паруст.

Догуноги сэр կүрдэнки,
Субойитүш һүмүр висто.
Йэ чүнтүни нэр мүрдэнки,
Аташ офтош күмүр бисто.

Сайлов бэрдэ һүндүр-сара,
Гэйгулуйэ рузнош омо.
Имидлүйэ бэхт асдара,
Э вихдэйүш нэ воромо.

Ҙэзоб-һүзоб хурдэ вэһдэ,
Тэхно мунди э дуринош.
Дэр чумнорэ бэсдэ бэгдэ,
Хэбэр нэ мунд эз суринош.

Вэпичирэ э һингинэ,
Хэзон оффдо э чун багнош,
Эз су-йэлов бирэнгинэ,
Гэнэтсүз мунд сүмүрг дагнош.

Эз һэсүли йор дошдиho,
Обур — һориш э чүк оффдо.
Э һэйили шор кошдиho,
Палутдориш эз күк оффдо.

* * *

Сәбәхлүйә мозолһойтү,
Эз мичәһой боботһош бу.
Тәмәхлүйә ҳәлолһойтү,
Эз ҹычәһой шоботһош бу.

Бәшгәлүйә хосийэтәш,
Эз тәмизи нихости, Тү.
Кифләтлүйә мугойэтәш,
Эз һәзизи михости, Тү.

Хүшдәрә күшд дәдәй, бәбә
Хәһәрһойтүш паралү мунд.
Э гәриш йос шәһәр Губә
Бирорһойтүш яралү мунд.

Кәләдәдәй, кәләбәбә;
Пийоздог бу дүл һәммәшүш!
Үлүк сухунд әз и дәбә,
Шәш ләләйтүш, йә һәмәйтүш!

Э чумәрәх домундәйиш;
Борис Бәбәш һә гүй зәрә!..
Э гәл ҹәннәт вомундәйиш;
Шорә рүх бош, Бирорзәрә!..

Эри нумиш фәсил-фәсил,
Күзәтлүни — нүмкүрдәйтүш!
Эри чумиш нәсил-нәсил,
Сурәтлүни — нүмкүрдәйтүш!

Эри шоһир Серкей Изгияев (1923—1969)

Эри хүрмэл өз точ — точо,
Тү вэбирэй ө сэр гугиш.
Эри миллэт өз боч — бочо,
Кэм нэ бирэй һич йэ дугиш.

Кэйф тэмэхэ өз юор хосдэ,
Дэхэм бэхтэш вичлү чирэй!
Шэфдэ рэхэ һомор сохдэ,
Гэлэм тэхтэш тичлү дирэй!

Лейлилүйэ կүзэлхой тү,
Э зүхунхош килэй дира.
Мэчинулүйэ гэзэлхой тү,
Э зухунхош килэй бири.

Дананийэти ө фурм дэриох,
Эз лов-лэхэш вэдэрэхши.
Хололийэти ө фэхм дүнийох,
И таланташ йэ сур бэхши!

Кэламхорэ хундэ-хундэ,
Зэнлү-мэрдлүш раг вааси.
Э хэсрэгтгү мундэ-мундэ,
Э шүхрэгтгүш ки миаси?

Сэргушмэндэ — нэрбэндио,
Э пишэйтүш сэр мидокунд!
Гопубэндэ — Дэрбэндио,
Э пишойтүш дэр мивокунд!

* * *

Поәмаһо нүвүсдәйһо,
Эз шоботһош шәһәмлүни!
Пәнчоһирә зүһүсдәйһо,
Эз садиһош дәһәмлүни!

Эз пак рәхми парусдәкор,
Э хисобтүш нәвс микәшү.
Гәдүр шәйрә данусдәкор,
Эз китобтүш дәс никәшү.

Сундуг синә риҳдх-риҳдә,
Э бим кофиш нә домундәй.
Кәлмәһорә виҳдә-виҳдә,
Шәвиш-рузиш нә вомундәй.

Рәх дузирә шоһлү құрдә,
Эз дәгиги тәкиш бирәй.
Хуби соҳдә дүрүч-хұрдә,
Эз сәдиги чәкиш дирәй.

Фәсилиһорәш вургун буһо,
Мәһәдонлүйә һұмүр дирәй!
Нәсилиһорәш нуркүн дүһо,
Мәһәлүмлүйә шоһир бирәй!

Һозор салһо ә дүл милләт,
Сүрхә одәш мидори, Тү!
Эз ХУДОЙи ә кил ҹәннәт,
Вәкирирәш мийори, Тү!

Эри шоһир — Симах Шейда

Муйһой сәртү әз вәрф дөгһо бирәйи,
Шәйирхойтүш ә зуһунһо оғдори.
Чумһой зәртү тов булогһо дирәйи,
Сәйирхойтүш әз зомонһо соғ дори.

Әз вәрдүши һәйилһорә хосдәйи,
Дастанһойтүш һәсәллүни әз бинә!
Руз нә шәвә гәтмәгәриш соҳдәйи,
Кәлмәһойтүш һәсүллүни әз синә!

Ә мичәй хун дарафдайи һәдәтһо,
Нұвұсдәйтүш чикәрлүни бочә-боч!
Ә гәрболиш варафдайи сәһәтһо,
Зұһұсдәйтүш шәкәрлүни точә-точ!

Әгибәтһо һор дәқүрдә совойи,
Мазалайтүш әгүллүни гәдәрсүз!
Һәгигәтһо шор вәкүрдә ловоийи,
Мозолһойтүш әз дүлини тәһәрсүз!

Гәзәлйәти ә дәб вәри қуфдирә,
Мәчинунһойтүш, лейлиһойтүш әшглүни.
Құзәлйәти әдәбдори қуфдирә,
Вәчмунһойтүш, хейлиһойтүш мәшглүни.

Шаботмәндә шәһәмһорә сухундә,
Гүrbәтитүш әз хәсрәти вәтәни!
Боботбәндә дәһәмһорә рухундә,
Шүһрәтитүш ә нур офто һә тәни!

* * *

Эйозлүйэ мәһиһорә нәхш норә,
Хәвәсһойтүш бөгчәлүни, құллүни.
Овозлүйэ мәһиһорә бәхш дорә,
Нәфәсһойтүш дөгчәлүни, чүллүни.

Оһилирә ә рәх ники дәшәндә,
Сәррафитүш ә сүй һәсму пар зәри.
Үзкәһорә ә сәр тики вошәндә,
Сәркофитүш әз руй дәрйөн шар зәри.

Вәркүллүһо — кәмәргуздор мундәнки,
Зобуһойтүш ә мәйдүй чәнк нидиров.
Сәркүллүһо — кәмиҳтибор хундәнки,
Хубиһойтүш әз чумһошү мәдиров.

Нум дорәнки ә рүхбәрһой пириони,
Нәрбәритүш сироглүйә коф нибу.
Чум норәнки ә дүхдәрһой Ширвони,
Зәркәритүш гилбоглүйә боф мибу!

Чәннәт дирә әз илхийә һор кишә,
Мүхкәмитүш әз алмазһо парусты!
Гәннәт зәрә әз сүрхийә кор-пишә,
Мәлхәмитүш әз арзуһо палусты!

Ә рәх ХУДО чум вәйишдә дүзкүни;
Сифиритүш шәйирлүни, чон Симах!
Ә шор милләт хуш қирошдә рузкүни;
Шоһиритүш хәйирлүни, чон Симах!

**Эри Телман Исмаилов
(Хүрмәтлүйэ Кук эн хәлг)**

Эз динбони Сифирә тов,
Элданитүш — софтәлүни!
Эз имкони сүрхә Москов,
Телманитүш — офтолүни!

Һүнәрлүйэ мүхкәм буһо,
Вәфөһойтүш — алмазлүни!
Һүмүрлүйэ мәлхәм дүһо,
Чәфөһойтүш — балзамлүни!

Э ҳәлолә ҳәсүл киро,
Хурдә ширтүш — гиймәтлүни!
Э шәрәфә һәсүл киро,
Һәндәвәртүш — гийрәтлүни!

Чундорәкор бәхш дориһо,
Боботһойтүш — икиidlүни!
Офуррәкор нәхш нориһо,
Шоботһойтүш — миһидлүни!

Эз ҳисоби нә дәшәндә,
Бәнд мунәһөш хомушлүни!
Эз косиби вәдәшәндә,
Чәнд хунәһөш товушлүни!

Бәхтә ошкор чирә чикә;
Дү Эвлоди, — Мозол шортүш!
Вәхтә хошдор дирә чикә;
Дузов оди, — һозор кортүш!

* * *

Э Израил — дүл Бэбэхо,
Йэ Нимазаш бэхшлүү дорэй!
Э гоб сифрой — күл қебэхо,
Йэ бимназэш нэхшлүү норэй!

Дэхэмлүни асдарихош;
Дүрүст дорэй рэхмихорэш!
Шэхэмлүни асдарахош;
Хэ сүст норэй зэхмихорэш!

Э чүрхэтгүү, э мүхлэтгүү
Пэнчэлхөш сойлүү мибу!
Э гүдрэтгүү, э шүхрэтгүү
Чэнд пэлхөш тойлүү нибу!

Э зэр киро суй доройи,
Гошийэтитүш тэмизлүни!
Э сэр Тиро руй норэйи,
Софийэтитүш һэзизлүни!

Э исмэтгүү вэбирэйэ,
Фэсилхойтүш борлү имбу!
Э гисмэтгүү дэбирэйэ,
Нэсилхойтүш хорлү имбу!

Никихорэ рэхэт хосдэ;
Э боч зутэш дарафдэй, Тү!
Тикихорэ һэдэт сохдэ;
Э точ ХУДОш варафдэй, Тү!!!

Эри вэкир миллэт — Ноа Ишай

Хубэ корho дирэ-дирэ чэнд ńэрэ,
Э зуһунhoш ńсэл бирэй, ой Ноа!
ХУДОдорho чирэ-чирэ хэндэрэ,
Эз կумонhoш васал дирэй, ой Ноа!

Эз лугонди ńоширлүйэ өгүлho,
'Ковлэйирэш' товуш дорэй, ой Ноа!
Эз бугонти хэримширэ гүл-гүлho,
Товлэйирэш хомуш норэй, ой Ноа!

Э бэхтэвоз э күш чэжмэт даравho,
Хэсүл кофhoш өз синэйи, ой Ноа!
Э бэхтэвоз э хүш зэхмэт варавho,
Тэсүл софhoш өз бинэйи, ой Ноа!

Э суй дэриоh өз тэмизи һовоhо,
Түмүр согиш хош-хушдори, ой Ноа!
Э руй дүнийоh өз ńэлизи ловоhо,
Чувур догиш гош կушвори, ой Ноа!

Ҿори өдэй өрх варафда обурлу,
Мундэкуниш шэжемлүни, ой Ноа!
Хори өдэй чэрх дарафда сабурлу,
Зиндэкуниш дэжемлүни, ой Ноа!

Э шор — ники динчийэти офуhо,
Човобhойтүш чиролүни, ой Ноа!
Э ńор тики инчийэти бофуhс,
Совобhойтүш Тиролүни, ой Ноа!!!

Эри мәһлүм Натан (Хийо) Агадяев

Оһиллүйэ зомонтүни — ә гәл хори
Бәбәһойтүш!
Зиһимлүйэ құмонтүни — ә бәл шори
дәбәһойтүш!

Ойиглүйэ дәћәмтүни, «мұрдә дәриоһ»
Израилтүш!

Сойиглүйэ шәћәмтүни, «дувор қирйәһ»
Израилтүш!

Нуболүйэ хәвәстүни — имбурузи
вомухдәйтүш.

Хутәлүйэ нәфәстүни — әз һәғг дузи
ворухдәйтүш!

Фирәһлүйэ сабуртүни — нәрзүһунә
әзбәрһойтүш.

Фәрәһлүйэ обуртүни — сәрзуһунә
хәбәрһойтүш!

Имконлүйэ войәйтүни — һиломкәзә
рәхбәритүш,

Инсонлүйэ сойәйтүни — Одоммәзә
рұхбәритүш!

Һәдәфлүйэ мүһбәттүни бәхтлү сухдә
асдарайтүш.

Шәрәфлүйэ шүһрәттүни тәхтлү дұхдә
асдаритүш.

Гонунлүйэ хүкүмтүни — Тироһорэ
хостэйитүш!

Зомонлүйэ һүчумтүни — чорәһорэ
сохтэйитүш.

Вәкирлүйэ һәдәттүни — суртәмәхи һәр
нәвәйтүш!

Вәзирлүйэ сәһәттүни — нур сәбәхи
Бәр-Шәвайтүш!

Сүрхәлүйэ һәзизтүни — офдумийә
йә духодәртүш!

Сифирлүйэ тәмиизтүни — софтумийә
йә шухнәртүш.

Губәлүйэ хәсрәттүни — ә нум бәсдә
күлсарайтүш.

ХУДОлүйэ гисмәттүни — хонуммәстә
Кларатүш!

Эри мәһлүмә Софа Бадалова

Дананмәндә әгүллүни — сабурлүйә
вәкиритүш!

Зомонмәндә нәгүллүни — обурлүйә
дәкиритүш!

Сұрхимәндә гәләмлүни — пәмбәлүйә
пәнчәйитүш!

Сиfirmәндә дәћәмлүни — нұвбәлүйә
инчәйитүш!

Моһирбәндә сәбәхлүни — нурбочлүе
нәхшиеттүш!

Шоһирбәндә тәмәхлүни — сурточлүе
бәхшиеттүш!

Холисмәндә сәдиглүни — мүһбәтлүйә
ћәсүлитүш!

Хилосмәндә дәғиглүни — шүһрәтлүйә
ћәсәлитүш!

Чумлубәндә шорилүни — хәрәлүйә
дәчиրәйтүш!

Түмлубәндә ворилүни — кәрәлүйә
вәчириятүш!

Фәсилбәндә васаллүни — қәмилүйә
дәрйөһитүш!

Нәсилбәндә ћәсәллүни — хәмилүйә
дүнийөһитүш!

Нэвэбэндэ ошуглүни — сэргийтэй
доморхойтүш!

Мэнкэбэндэ үшүглүни — зэрниктэй
хуморхойтүш!

Дийорбэндэ гисмэтлүни — хэбэртэй
нийрэхийтүш!

Бирорбэндэ хэсрэтлүни — хэхэртэй
кирүхийтүш!

Нубобэндэ ободлүни — шонумтэй
рүхдорхойтүш!

ХУДОбэндэ шоботлүни — хонумтэй
духдэрхойтүш!

Чофобэндэ хэйоллүни — йэ одлүйэ
нүүцдэйтүш!

Софобэндэ хэлоллүни — йэ садлүйэ
зүүчдэйтүш!

**Эри Заур Җилалов (Гуршумов)
Президент конгрес чувурхой доги һилом
(1-10-1974—5-3-2004)**

Тәшнәлү рафдиһо бәбәрә хунош,
Тү әчә пар зәри, ә Заур — Бала!?
Сиәйәлү лов буһо хәбәрә хунош,
Әз һүмүр вичирә — әңчәг си сала;
Тү әчә пар зәри, ә Заур — Бала!?

Нәнүйһой қуфәрә һәсәлиш бири,
Зимустуй фәсилһо васалиш дири,
Ловоһой годоһо мозолиш чири,
Әз кутук шовундә — ракһой си сала;
Тү әчә пар зәри, ә Заур — Бала!?

Вәһдәһой сейириш ә шор вәбисдо,
Бәгдәһой мейилиш ә бор дәбисдо,
Шәггәһой һәйилиш ә йор һә бисдо,
Мәнкәлү винирә — торик си сала;
Тү әчә пар зәри, ә Заур — Бала!?

Локоһой кәшдәһо тәмизиш мунди,
Чикәһой нүшдәһо һәзизиш мунди,
Имоһой миһидһо хәмисиш мунди,
Ә мүшкүл дәшәндә — сабур си сала;
Тү әчә пар зәри, ә Заур — Бала!?

Губәйтү хунәрәш сиролү михосд,
Дәдәйтү хотурәш чиролү михосд,
Бәбәйтү һиломәш Тиролү михосд,
Ә вәкир вошәндә — обур си сала;
Тү әчә пар зәри, ә Заур — Бала!?

* * *

Хэбэрхой зомонэш пэртлү нэ сохдэ,
Кирйэхой думонэш шэртлү нэ сохдэ,
Хэйолхой ڪүмонэш сэргтлү нэ сохдэ,
Тэ томом нэ дирэ — һэлэм си сала;
Тү өчэ пар зэри, э Заур — Бала!?

Боглүйэ дэрэрэш һомор мисохди,
Җуллүйэ кулэрэш тимор мисохди,
Дүллүйэ фэмирэш хумор мисохди,
Хүшдэсүз тэк һишдэ — чинор си сала;
Тү өчэ пар зэри, э Заур — Бала!?

Дэхэмхой лэгэхөш өз лол офдори,
Кэлмэхой лэхэхөш өз хол офдори,
Бэхэрхой лукэхөш өз кол офдори,
Йэдикор дэйиштэ — гисмэт си сала;
Тү өчэ пар зэри, э Заур — Бала!?

Кэрмхорэш мирихди офтэрэ хуно,
Ховхорэш мивихди софтэрэ хуно,
Ковлэрэш михунди ковтэрэ хуно,
Зиб-зийод вэрзундэ — хүрмэт си сала;
Тү өчэ пар зэри, э Заур — Бала!?

Пэйлэхой йосирэ шэриш докунди,
Тэргиийн гучирэ нэриш покунди,
Лэрбэхой бичорэ сэриш вокунди,
Шэв шобот сухундэ — шэхэм си сала;
Тү өчэ пар зэри, э Заур — Бала!?

* * *

Эз әгүл данани вор бирә вәһдәш,
Эз бәһәр Тиройи һор чирә вәһдәш,
Эз һүзәт һәсәли шор дирә вәһдәш,
Дәһшәтлү поюндә — пишой си сала;
Тү әчә пар зәри, ә Заур — Бала!

Кәләрәш-чүкләрәш қуш дошдә-дошдә,
Тәләрәш-чүкһөрәш туш кошдә-кошдә,
Эз пәнч-шәш үлкәһош хоч-хуш воқошдә,
Шәкәрлү хисирә — шәвһой си сала;
Тү әчә пар зәри, ә Заур — Бала!?

Эз сифәт хәндәйиш вәрәг вихдәнки,
Эз ҹүрһәт нәгүлиш йәрәг дүхдәнки,
Эз зәхмәт әгүлиш әрәг риҳдәнки,
Чоғолу лүнк шәндә — рузһой си сала;
Тү әчә пар зәри, ә Заур — Бала!?

Нубоһой әлмһорәш тә хов хундә вәхт,
Хориһой хомирәш сәрзов рундә вәхт,
Дәрәһой тәпәһош дузов мундә вәхт,
Ә мозол чарундә — бәхтһой си сала;
Тү әчә пар зәри, ә Заур — Бала!?

Тә сийә думонһош гәд-гуд дәкүрдә,
Ә һәрә йә мисиш сүкут нә қүрдә,
Эз Тирой ән Мишиш үкүд вәкүрдә,
Тә һәсму дәчири — ловой си сала;
Тү әчә пар зәри, ә Заур — Бала!?

* * *

Гэлхэнди бүнүү ho догбонэ хунош,
Ободи вүнүү ho согбонэ хунош,
Кузэтлүү мунуү ho багбонэ хунош,
Э бэхэр расундэ — дорной си сала;
Түү эчэ пар зэри, э Заур — Бала!?

Борлүйэ лүкэхөш мундэнки гим-гуз,
Сэринэ булогхөш зэрэнки бим-буз,
Хорлүйэ шэфтихөш бирэнки дим-дуз,
Э шүхрэт вэбэрдэ — чорэй си сала;
Түү эчэ пар зэри, э Заур — Бала!?

Хэндэхой шэггэйиш буллу бирэ вэхт,
Гувотхой нэрбэндиг гуллу бирэ вэхт,
Кушворхой гэдимиш дуллу бирэ вэхт,
Э алмаз той һищдэ — гобут си сала;
Түү эчэ пар зэри, э Заур — Бала!?

Э сарай чарундэ һэндэг порирэш,
Э хүшйор вэрзундэ өлчэк шорирэш,
Йэ булвар данустэ чэндэк Хорирэш,
Вэрдүшлүү сейр сохдэ — һилом си сала;
Түү эчэ пар зэри, э Заур — Бала!?

Бирази мундэнки һэрдэн әз хүшдэш,
Мэнг шэви үшүгэ тэйтэ сэлт қүшдэш,
Э мэйдуй фикирхо тэхнолүү нүшдэш,
Э сабур вэйишдэ — мүхлэц си сала;
Түү эчэ пар зэри, э Заур — Бала!?

* * *

Эз лидер бирэйиш чүрхэт вэкурдэ,
Сифирэ — Кипэрэш э сэр дэкурдэ,
Ширина фэрзэндэш э гэл нэкурдэ,
Э пишой һэриси вихдэ — си сала;
Тү өчэ пар зэри, э Заур — Бала!?

Асдааш тоб нидү тэйтэ нэ чэсдэ,
Ширина ховлунош чумэ кип бэсдэ,
Хэзүриш бирэнки эри вэчэсдэ,
Э тарих һүмүрх дошдэ — си сала;
Тү өчэ пар зэри, э Заур — Бала!?

Нүнэргэнд тэрк сохдэ рэхбэр нүшдэрэш,
Нэдэткор түнд хосдэ рүхбэр күшдэрэш,
Тэхний инишдэ дилбэр хүшдэрэш?
Э нэгүл хэм-хэйол норэ — си сала;
Тү өчэ пар зэри, э Заур — Бала!?

Рэхмлүйэ һэрчорэш гэдэр нэс бирэ.
Зэхмлүйэ тэрчорэш кэдэр вэс бирэ.
Фэхмлүйэ нэвчорэш нэдэр пэс дирэ.
Э кэф дэс гучундэ — мичэй си сала;
Тү өчэ пар зэри, э Заур — Бала!?

Рэхмэтэш хундэнки гушун — рэхкирор,
Тэшворэш хосдэнки миллэт — ихтибор,
Тэшвишэш норэнки эри хол — Бирор,
Эз күкү палундэ — сурхой си сала;
Тү өчэ пар зэри, э Заур — Бала!?

* * *

Палутдор мүхкәмиш нум вәдәшәнди,
Җәйнәйү нәбуһош губ нә дәшәнди,
Тилисим гисмәтәш әчәтә шәнди?
Сәрбәһәм винирә — войкәй си сала;
Тү әчә пар зәри, ә Заур — Бала!?

Шәһәмә хоюһош шоботлү имбу.
Дәһәмә вәюһош нуботлү имбу.
Бигәмә поюһош боботлү имбу.
Ә вәкир вонорә — зомон си сала;
Тү әчә пар зәри, ә Заур — Бала!?

Оводуш сохуһо рүхшәнд нисоху.
Хәлвәтиш хоюһо рүхбәнд бил соху.
Зәркәриш воюһо сүрхбәнд мисоху.
Сәнәһәт вичирә — тубой си сала;
Тү әчә пар зәри, ә Заур — Бала!?

Җәдәтлү риҳдәрәш кәслү вәчиရә.
Хәхәлү вихдәрәш нәвслү дәчиရә.
Лүкәлү вихдәрәш бәхслү нә чирә,
Әз гәләй парундә — ҳәмис си сала;
Тү әчә пар зәри, ә Заур — Бала!?

Рәхмлүһо рәхмәтәш ә сәр кул дирә.
Зәхмлүһо зәхмәтәш ә сәр гул дирә.
Мәхлүһо рәхәтәш ә сәр пул дирә.
Ә милләт бәхш дорә — гәзонч си сала;
Тү әчә пар зәри, ә Заур — Бала!?

* * *

Үлкәһой сейрирәш боч сохдә-сохдә,
Чувурһой догирәш точ сохдә-сохдә,
Риқизһой офтөрәш воч сохдә-сохдә,
Сади бисд данусдә — дәһәм си сала;
Тү әчә пар зәри, ә Заур — Бала!?

Парчоһной дананиш ховур бирәнки,
Тәһрифһой човониш хотур дирәнки,
Тәклифһой зомониш хәзүр чирәнки,
Чумәрәх дәйишдә — әхир си сала;
Тү әчә пар зәри, ә Заур — Бала!?

Эн кәлә Рабиһош әвлод хундәнки,
Эн пакә санлұһош әз код рундәнки,
Эн соғә одлұһош ә дод мундәнки,
Гәфләтән шовундә — ҹычәй си сала;
Тү әчә пар зәри, ә Заур — Бала!?

Һәләмлү қәшдәнкиш буй-бәбуй ҹәһмәт,
Һәләмлү һищдәнкиш суй-бәсүй ҹәһмәт,
Гәләмлү нұшдәнкиш руй-бәруй ҹәһмәт,
Самбаллы бурбундә — һүнәр си сала;
Тү әчә пар зәри, ә Заур — Бала!?

Хәйоләш ә мәйдүй тәки дәйишдә,
Әгүләш ә һүндүр тики вәйишдә,
Курунәш ә субук шәрик нә һищдә,
Мәнкәнә хундәйи — ҳүчәт си сала;
Тү әчә пар зәри, ә Заур — Бала!?

* * *

Вэрфиҳой ән бисду хәзлү бирәнкиш,
Ләрзиҳой зимусту хәзлү бирәнкиш,
Җәрсиҳой ән һәсму визлү бирәнкиш,
Ә күзәт дәйищдә — васал си сала;
Тү әчә пар зәри, ә Заур — Бала!?

Точиһош, бочиһош мәрҹлүйә вәһдә,
Җүмүрһош, миллионһош хәрҹлүйә вәһдә,
Қозитһош, чурналһош дәрҹлүйә вәһдә,
Зирчуми фәм сохдә — һәләм си сала;
Тү әчә пар зәри, ә Заур — Бала!?

Тихорут бирәнки туму бәдлүһош,
Гийомәт дирәнки нуму бәдлүһош,
Рукәруқ зәрәнки чуму бәдлүһош,
Дилибоч һисс сохдә — имкон си сала;
Тү әчә пар зәри, ә Заур — Бала!?

Һәр чумә бәсдүһош хов нитав дирә,
Һәр құлү бошуһош лов нитав бирә,
Һәр мәнкә вүнүһош тов нитав чирә,
Ә мүгүр овурдә — фүрсәт си сала;
Тү әчә пар зәри, ә Заур — Бала!?

Хәйолһош тухәлү имидлүникә,
Шоботһош шухәлү миһидлүникә,
Рабиһош Мишилү иқидлүникә,
Нүкә руз нә һищдә — пәсәй си сала;
Тү әңә пар зәри, ә Заур — Бала!?

* * *

Сийэ нэвс дирэнкиш ө зир гултугħo,
Бинсоф бирэнкиш чәрмә гудугħo,
Гул-гәнәт шәндәнкиш хұшқә чубугħo,
Э чәннәт чарундә — вишәй си сала;
Тү әчә пар зәри, ә Заур — Бала!?

Э Ѯәсмуш миваров бинә бирәкор.
Э боләш мидаров чинәдирәкор.
Э кофиш зу маров синә бирәкор.
Эз үлүк шовундә — гәрбол си сала;
Тү әчә пар зәри, ә Заур — Бала!?

Овлүйә дәрйоһә гумуш кил бирә.
Ховлүйә бәдхоһә чумуш мил дирә.
Товлүйә говолә құмұш зил бирә.
Э кириә суй норә — мугам си сала;
Тү әчә пар зәри, ә Заур — Бала!?

Нұмқұрдәй софияти хололлу мундқәш,
Нұмқұрдәй гәфләти әхволлу мундқәш,
Тұмқұрдәй хәсрәти хәйоллу мундқәш,
Э фикир дәшәндә — гисмәт си сала;
Тү әчә пар зәри, ә Заур — Бала!?

Вәрзиһой тәбәги бурлияント букәш,
Арзуһой тәмәхи сурлияント букәш,
Войқәһой сәбәхи нурлияント букәш,
Э зәркәр нәхш норә — пишәй си сала;
Тү әчә пар зәри, ә Заур — Бала!?

* * *

Гүзүркүл мозоләш ловлү дирәнки,
Ширини мүһбәтәш ховлү дирәнки,
Хостәйи Бирорәш товлү дирәнки,
Э Хәһәр бәхшире — хүрмәт си сала;
Тү әчә пар зәри, ә Заур — Бала!?

Бичиһой дәвронәш һейрәтлү куфдә,
Мичиһой вичдонәш сейрәтлү оғдә,
Лүчүһой зомонәш гейрәтлү бофдә,
Эз битәв парундә — тикәй си сала;
Тү әчә пар зәри, ә Заур — Бала!?

Ләрбәсүз буһорә гәбәрүш нисди.
Садирә зүһорә зәвәрүш бисди.
Құвәнмиш һүнәрә гәдәрүш һисди.
Э сурһо дәбәрдә — нубой си сала;
Тү әчә пар зәри, ә Заур — Бала!?

Гонунһой Тирорәш ойуглү дошдә,
Құзорон милләтәш сойиглү дошдә,
Нум Тәлхүм Бәбәрәш лойиглү дошдә,
Эз тәмәх нә хосдә — бәгдәй си сала;
Тү әчә пар зәри, ә Заур — Бала!?

Шәрбәт гүдүшире докундә чикәш,
Рихдә һәрс дәдәйә покундә чикәш,
Дү Нимаз ХУДОрә вокундә чикәш,
Тә Элдар нұвұсдә — дастан си сала;
Тү әчә пар зәри, ә Заур — Бала!?

Дэрд эн Заур

Сур рафдайи — сейфлү бисдо,
Нур офтойи — вэрфлү бисдо,
Руз оринэ — хэйфлү бисдо,
Дэрд Заурэ чутам кэшүм?

Лово-тэшво сэслү бисдо,
Рэхмһо-зэхмһо пэслү бисдо,
Пулһо-молһо кэслү бисдо,
Дэрд Заурэ чутам кэшүм?

Бэхт-асдара тэнкүл бисдо,
Вэхт ёэриси энкүл бисдо,
Тэхт писэри нэгүл бисдо,
Дэрд Заурэ чутам кэшүм?

Йэтимийэти гобул бисдо,
Хэсрэтийэти могбул бисдо,
Ховурийэти соггул бисдо,
Дэрд Заурэ чутам кэшүм?

Дирэйэти — «букэ» бисдо,
Бирэйэти — «кукэ» бисдо,
Духдэйэти — «тугэ» бисдо,
Мэ и дэрдэ чутам кэшүм?

Гозончийэти йэ ог бисдо,
Гэлхэндийэти йэ дог бисдо,
Чэннэтийэти йэ бог бисдо,
Дэрд Заурэ чутам кэшүм?

* * *

Сурмэзэйэ корхо бисдо,
Шурмэзэйэ шорхо бисдо,
Чурмэзэйэ дорхо бисдо,
Дэрд Заурэ чутам кэшүм?

Нэмэрлүйэ тузхо бисдо,
Кэмэрлүйэ гузхо бисдо,
Хэбэрлүйэ дузхо бисдо,
Дэрд Заурэ чутам кэшүм?

Сийэлүйэ думон бисдо,
Гүрбэлүйэ қумон бисдо,
Кирийэлүйэ дувон бисдо,
Дэрд Заурэ чутам кэшүм?

Сарайлүйэ нумаз бисдо,
Фирэхлүйэ дураз бисдо,
Сэхнэлүйэ чумаз бисдо,
Мэ и дэрдэ чутам кэшүм?

Бэндэлүйэ бичиг бисдо,
Мэндэлүйэ гилиг бисдо,
Дэндэлүйэ гидиг бисдо,
Мэ и дэрдэ чутам кэшүм?

Фойдэлүйэ кэмлү бисдо,
Пойдэлүйэ гэмлү бисдо,
Войкэлүйэ дэмлү бисдо,
Дэрд Заурэ чутам кэшүм?

* * *

Президент — хэлгүй бисдо,
Шолийэхмэнд — бэргүй бисдо,
Хүвсэлэбэнд — һэркий бисдо,
Дэрд Заурэ чүтам кэшүм?

Гиндоглүйэ дэргүй бисдо,
Хэзэллүйэ зэргүй бисдо,
ХУДОЛҮЙЭ — гэрдиш бисдо,
Дэрд Заурэ чүтам кэшүм?

Дуворлүйэ гичэш бисдо,
Шуморлүйэ вичэш бисдо,
Губорлүйэ мичэш бисдо,
Дэрд Заурэ чүтам кэшүм?

Гуноглүйэ мэргүй бисдо,
Гучоглүйэ дэргүй бисдо,
Гучоглүйэ зэргүй бисдо,
Дэрд Заурэ чүтам кэшүм?

Рэгэмсүзэ талаш бисдо,
Дэхэмсүзэ палаш бисдо,
Шэхэмсүзэ аташ бисдо,
Дэрд Заурэ чүтам кэшүм?

Гитлүмэндэ һэдэт бисдо,
Гатилмэндэ гэлэт бисдо,
Килитбэндэ сэхэт бисдо,
Дэрд Заурэ чүтам кэшүм?

* * *

Озкорэйэ ҳолһо бисдо,
Кәс дорэйэ колһо бисдо,
Йос норэйэ шолһо бисдо,
Дәрд Заурә чүтам кәшүм?

Чохмохлүйэ зомон бисдо,
Охмохлүйэ һомон бисдо,
Чәх-мәхлүйэ йомон бисдо,
Дәрд Заурә чүтам кәшүм?

Тәк-тәхнөйэ хәләф бисдо,
Зар-сүрхийэ сәдәф бисдо,
Бим-бүхтүйэ һәдәф бисдо,
Дәрд Заурә чүтам кәшүм?

Овозсүзә бәми бисдо,
Һовоссүзә нәми бисдо,
Товәссүзә хәми бисдо,
Дәрд Заурә чүтам кәшүм?

Кузкиссүзә һәсму бисдо,
Сиригсүзә русму бисдо,
Үшүгсүзә бәзму бисдо,
Дәрд Заурә чүтам кәшүм?

Мүхкәмсүзә сәхти бисдо,
Мәхтәлсүзә бәхти бисдо,
Мәхсулсүзә вәхти бисдо,
Дәрд Заурә чүтам кәшүм?

* * *

Җэлбүслүйэ тэrsиш бисдо,
Пойизлүйэ лэрзиш бисдо,
Чамтаслүйэ ёэrsиш бисдо,
Дэрд Заурэ чутам кэшүм?

Руйбурийэ корнош бисдо,
Руйдэкүрйэ ёорнош бисдо,
Руйшурийэ хорнош бисдо,
Дэрд Заурэ чутам кэшүм?

Хүшкэмлүйэ гурог бисдо,
Кэшдэлүйэ дурог бисдо,
Мүшкүллүйэ сурог бисдо,
Дэрд Заурэ чутам кэшүм?

Вихдэмлүйэ ховнош бисдо,
Сухдэмлүйэ товнош бисдо,
Рихдэмлүйэ овнош бисдо,
Дэрд Заурэ чутам кэшүм?

Риндэмлүйэ тумор бисдо,
Пичилүйэ шумор бисдо,
Эхирлүйэ гумор бисдо,
Дэрд Заурэ чутам кэшүм?

Риshalүйэ күкнош бисдо,
Мишарлүйэ чүкнош бисдо,
Ёширлүйэ йүкнош бисдо,
Дэрд Заурэ чутам кэшүм?

* * *

Шэһәрлүһош калан бисдо,
Сәһәрлүһош талан бисдо,
Йәһәрлүһош палан бисдо,
Дәрд Заурә чұтам кәшүм?

Мәрчонлүһош зиндон бисдо,
Чомоглүһош инсон бисдо,
Чорәклүһош финчон бисдо,
Дәрд Заурә чұтам кәшүм?

Пәләмүрдә түмһош бисдо,
Җәйнәшифә чүмһош бисдо,
Пысирәйә нүмһош бисдо,
Дәрд Заурә чұтам кәшүм?

Сәрсөглүйә хәрһош бисдо,
Сәрсәрийә шәрһош бисдо,
Сәркофлүйә нәрһош бисдо,
Дәрд Заурә чұтам кәшүм?

Гәлизлүйә ховһош бисдо,
Гилизлүйә ловһош бисдо,
Гирлигонә совһош бисдо,
Дәрд Заурә чұтам кәшүм?

Тириохлүйә мәхсош бисдо,
Хосйәтлүйә нәхсош бисдо,
Гозончлүйә бәхсош бисдо,
Дәрд Заурә чұтам кәшүм?

* * *

Бәдкүмөнһөш зәхәр бисдо,
Йүнкүлмүнһөш сәһәр бисдо,
Рәхмлүхунһөш һәдәр бисдо,
Дәрд Заурә чұтам кәшүм?

Рузикорһөш шеһлү бисдо,
Әгүлдорһөш кейлү бисдо,
Чүләдорһөш мәһлү бисдо,
Дәрд Заурә чұтам кәшүм?

Хофтранқәһөш нәхшлү бисдо,
Һомбордорһөш бәхшлү бисдо,
Ховәдорһөш вәхшлү бисдо,
Дәрд Заурә чұтам кәшүм?

Зибәрлүһөш суйлү бисдо,
Зикиллүһөш руйлү бисдо,
Зибиллүһөш буйлү бисдо,
Дәрд Заурә чұтам кәшүм?

Заралиһөш доглү бисдо,
Зарафатһіш гоглу бисдо,
Зарбоғиһөш логлү бисдо,
Дәрд Заурә чұтам кәшүм?

Зиһимпәсһөш тичлү бисдо,
Зиминкәзһөш биҹлү бисдо,
Зинчирбәстһөш қиҹлү бисдо,
Дәрд Заурә чұтам кәшүм?

* * *

Зимилэржош күчлу бисдо,
Сэдогоюш гучлү бисдо,
Ләпәлүюш пучлү бисдо,
Дәрд Заурә чұтам кәшүм?

Энкүллүюш дугмә бисдо,
Ләгәмлүюш бугмә бисдо,
Шүгәмлүюш лугмә бисдо,
Дәрд Заурә чұтам кәшүм?

Җәсбәлүюш хәрлү бисдо,
Чордоглүюш дәрлү бисдо,
Хәндәлүюш шәрлү бисдо,
Дәрд Заурә чұтам кәшүм?

Җәргүлүюш шоллу бисдо,
Офтолжүюш коллу бисдо,
Шорилүюш ноллу бисдо,
Дәрд Заурә чұтам кәшүм?

Кәфкирлүюш товсүз бисдо,
Булоглүш овсүз бисдо,
Мүхбәтлүюш ховсүз бисдо,
Дәрд Заурә чұтам кәшүм?

Вихдәлүюш молсүз бисдо,
Қыйчәклүюш холсүз бисдо,
Согломлүюш ҳолсүз бисдо,
Дәрд Заурә чұтам кәшүм?

* * *

Нэлойигнош сойлү бисдо,
Биномуснош һойлү бисдо,
Бигирйэтнош пойлү бисдо,
Дэрд Заурэ чутам кэшүм?

Чатмалүнош йонлү бисдо,
Парчоһлүнош хонлү бисдо,
Пучкунлүнош шонлү бисдо,
Дэрд Заурэ чутам кэшүм?

Рүхшэндинош нумлу бисдо,
Ворушлүнош бунлу бисдо,
Шэрбэтлүнош хунлу бисдо,
Дэрд Заурэ чутам кэшүм?

Сүркәлүнош чатлү бисдо,
Күлкәлүнош патлү бисдо,
Үлкәлүнош матлү бисдо,
Дэрд Заурэ чутам кэшүм?

Фирогустэш дэблү бисдо,
Фироһуниш чәплү бисдо,
Чинәдирэш ҳәплү бисдо,
Дэрд Заурэ чутам кэшүм?

Мисалгүйэ зэрбэш бисдо,
Гүсурлүйэ лэрбэш бисдо,
Хисилгүйэ ҹэркәш бисдо,
Дэрд Заурэ чутам кэшүм?

* * *

Сейрлүйэ һәмәл бисдо.
Зәхәрлүйэ һәсәл бисдо,
Бивәхтлүйэ һәчәл бисдо,
Дәрд Заурә чұтам кәшүм?

Сийәлүйэ рузкор бисдо,
Сойәлүйэ гузкор бисдо,
Соворәйә дузкор бисдо,
Дәрд Заурә чұтам кәшүм?

Войшәнлүйэ зомон бисдо,
Нишонлүйэ һомон бисдо,
Шонмунлүйэ өсовон бисдо,
Дәрд Заурә чұтам кәшүм?

Кәдәрлүйэ дүлһо бисдо,
Һәдәрлүйэ чүлһо бисдо,
Бәтәрлүйэ қүлһо бисдо,
Дәрд Заурә чұтам кәшүм?

Гәләмсүзә дәчо бисдо,
Дәћәмсүзә нәвчо бисдо,
Ләгәмсүзә кәчо бисдо,
Дәрд Заурә чұтам кәшүм?

Сабурсүзә дүниоһ бисдо,
Дамарсүзә дүниоһ бисдо,
Заурсүзә дүниоһ бисдо,
Дәрд Заурә чұтам кәшүм?

Нум ән Заур

Рәхмлүһорәш соф амбари,
Сәнћәткорәш боф амбари,
Рабиһорәш коф амбари,
Нум Заурә кәширәнки!

Хошхоллурәш зәрд мәкүрү,
Дүлдәрдирәш гәрд мәкүрү,
Фикирлүрәш дәрд мәкүрү,
Нум Заурә кәширәнки!

Әгібәтлүш дәр микую,
Дәгигәтлүш зәр микую,
Һәгигәтлүш сәр микую,
Нум Заурә кәширәнки!

Қәрмәлүһош ә нәм маров,
Шәрмәлүһош ә дәм маров,
Нәрмәлүһош ә гәм маров,
Нум Заурә кәширәнки!

Хүчәткорәш чун нийинбу,
Һүлгумсүзәш нун нийинбу,
Бинәсүзәш бун нийинбу,
Нум Заурә кәширәнки!

Һүнәрлүһош ә од мурав,
Рурибурһош ә бод мурав,
Тәћрифиһош ә ход мурав,
Нум Заура кәширәнки!

* * *

Зомонһоюш товуш имбу,
Құмонһоюш хомуш имбу,
Думонһоюш воруш имбу,
Нұм Заура кәширәнки!

Ә чойһоюш васал имбу,
Ә лойһоюш һәсәл имбу,
Ә сойһоюш сад сал имбу,
Нұм Заура кәширәнки!

Бәрәкәтһой нуниш имбу,
Сәрпушиһой буниш имбу,
Хәвәсиһой чуниш имбу,
Нұм Заура кәширәнки!

Чәһм нәсилиш һойлү имбу,
Җор-һәсүлиш тойлү имбу,
Рәх Дәдәйиш пойлү имбу,
Нұм Заура кәширәнки!

Шоботиһош шәһәм имбу,
Тирохуниш дәһәм имбу,
Хол Хәһәриш бәһәм имбу,
Нұм Заура кәширәнки!

Күч мүхкәмиш сәхтлү имбу,
Боч тәклифиш вәхтлү имбу,
Дәр Ақифиш бәхтлү имбу,
Нұм Заура кәширәнки!

Рұх ән Заур

Руй Бәбәрә дирә чикә,
Шорлұ зүһо рұх Заурмә!
Гәл-синәсов бирә чикә,
Шорлұ зүһо рұх Заурмә!

Саданһою қурлу мундә,
Дананһою зурлу мундә,
Сәбәхһою нурлу мундә,
Шорлұ зүһо рұх Заурмә!

Шәрбийору кобоб дирә,
Вәрзирәйгү совоб дирә,
Пұрсиրәйгү өвөб дирә,
Шорлұ зүһо рұх Заурмә!

Михтийору йорлу бирә,
Ихтийору хорлу бирә,
Ихтибору корлу бирә,
Шорлұ зүһо рұх Заурмә!

Ләшкәрлүйә гәмә қүшдә,
Гәчәглүйә дәмә қүшдә,
Нәчоглүйә фәмә қүшдә,
Шорлұ зүһо рұх Заурмә!

Асдарайә бәхтлұ мундә,
ХУДОлүйә тәхтлұ мундә,
Тиролүйә вәхтлұ мундә,
Шорлұ зүһо рұх Заурмә!

Хэлэф нибу

Тэманнэсүз корһо вини,
Чүн Заури хэлэф нибу!
Чэһмэтлүйэ шорһо вини,
Чүн Заури хэлэф нибу!

Сэдигмэнди дузһо бисдо,
Чүн Заури хэлэф нибу!
Сойигбэнди гузһо бисдо,
Чүн Заури хэлэф нибу!

Тэрсэнкоһэ сабурлу сохд,
Чүн Заури хэлэф нибу!
Ђэрсэнкоһэ обурлу сохд,
Чүн Заури хэлэф нибу!

Хүвсэлэрэ бэһэмлү дошд,
Чүн Заури хэлэф нибу!
Гүссэхорэ зиһүмлү кошд,
Чүн Заури хэлэф нибу!

Хэзинэйг чэһмэтлү бу,
Чүн Заури хэлэф нибу!
Хэзинэйг зэхмэтлү бу,
Чүн Заури хэлэф нибу!

Йэ Одомлуг корһо һишди,
Чүн Заури хэлэф нибу!
Йэ Ѣиломлуг шорһо һишди,
Чүн Заури хэлэф нибу!

Бийо, Заур

Сұлмәһорә вороморә,
Ә һороймә бийо, Заур!
Ә гәд хунә дироморә,
Ә чорәймә бийо, Заур!

Нум һәриси қүрдә-қүрдә,
Ә һороймә бийо, Заур!
Лұнқә шәндә хүрдә-хүрдә,
Ә чорәймә бийо, Заур!

Сәрпушлүйә боч бирәйи,
Ә һороймә бийо, Заур!
Парчоһлүйә точ дирәйи,
Ә чорәймә бийо, Заур!

Тәбәгһорә тә дәчирә,
Ә һороймә бийо, Заур!
Сифроһорә нә вәчирә,
Ә чорәймә бийо, Заур!

Бәйәй құлмә тә хәл бирә,
Ә һороймә бийо, Заур!
Войәй дүлмә тә гәл дирә,
Ә чорәймә бийо, Заур!

Ә чумәрәх домундәйи,
Ә һороймә бийо, Заур!
Ә сәр болуш вомундәйи,
Ә чорәймә бийо, Заур!

* * *

Эз сүрхэ чи гүч бирэйи,
Э нороймэ бийо, Заур!
Эз бивэчи пуч дирэйи,
Э чорэймэ бийо, Заур!

Сэргээрэхи мундэ-мундэ,
Э нороймэ бийо, Заур!
Дэдэйрэхми хундэ-хундэ,
Э чорэймэ бийо, Заур!

Вокощдэрэ йүнкүл дирэ,
Э нороймэ бийо, Заур!
Дурэловхо тэ күл бирэ,
Э чорэймэ бийо, Заур!

Дэхэмхорэ дорэ-дорэ,
Э нороймэ бийо, Заур!
Шэхэмхорэ норэ-норэ,
Э чорэймэ бийо, Заур!

Рүх Бэбэрэ эз дүл хосдэ,
Э нороймэ бийо, Заур!
Рэх губорэ йүнкүл сохдэ,
Э чорэймэ бийо, Заур!

Аташ дүлэ күшдэ-күшдэ,
Э нороймэ бийо, Заур!
Э сэр сифро нүшдэ-нүшдэ,
Э чорэймэ бийо, Заур!

И чү дэрди

Субой бэрдэй Заур мэрэ,
ХУДОЙ һилом, — и чү дэрди?
Э рүх дорэй сабур мэрэ,
Сади бисд бу тубой гэрди;
ХУДОЙ һилом, — и чү дэрди?

Эл — вилэйэт мэхтэл бисдо,
Алмаз догно хип-хэл бисдо,
Си сал бэкэм мэхэл бисдо?
Сади бисд бу тубой гэрди;
ХУДОЙ һилом, — и чү дэрди?

Чөмэнһорэ үүлсүз һишдэй,
Чэйронһорэ чүлсүз һишдэй,
Нүмкүрдэрэ дүлсүз һишдэй,
Сади бисд бу тубой гэрди;
ХУДОЙ һилом, — и чү дэрди?

Дү нимазлү йэ бэндэ бу,
Э рэх миллэт һэ мэндэ бу,
Э дүнийоһ од дэшэндэбу,
Сади бисд бу тубой гэрди;
ХУДОЙ һилом, — и чү дэрди?

Хэндэй Бирор өз лов рафди,
Тэсэл Хэхэр өз хов рафди,
Дэхэм Дэдэй өз тов рафди,
Сади бисд бу тубой гэрди;
ХУДОЙ һилом, — и чү дэрди?

Эри Заур микирисүм

Нум Тэлхүмэ кэширэнкиш, эри Заур
микирисүм!

Гэм-гүссэрэ дэчирэнкиш, эри Заур
микирисүм!

Э дог сүрхи раст оморэ э мүхтэчи
нэ мундэнки,
Мозолюорэ вэчирэнкиш, эри Заур
микирисүм!

Тэшвоюорэ өзбэр сохдэ һэдэтмэндү
һэ хундэнки,
Бор ловорэ нэ чирэнкиш, эри Заур
микирисүм!

Эз бэрэкт нишон буho чүл-чэмэнэ
нэ рундэнки,
Э ихтибор дэбирэнкиш, эри Заур
микирисүм!

Хэндэй ловho гэнэт зэрэ өз гутинэ
парусдэнки,
Һич михтийор нэ бирэнкиш, эри Заур
микирисүм!

Одомлүйэ синэй bogho э суй чэннэт
чарусдэнки.
Гүзүркүлү вэбирэнкиш, эри Заур микирисүм!

Э вишэхой өн дог-дэрэ аташ өз чум
парусдэнки,
Чэйрон чүлэ нэ зэрэнкиш, эри Заур
микирисүм!

Э шор чэхмэт вэкир бирэ өнкүл бэдэ
ворхундэнки,
Э фурм чорэй өн зирэнкиш, эри Заур
микирисүм!

Асдарао чэсдэ-чэсдэ ө рэх сурог
вомундэнки,
Рузлу-шэвлү ө суй мэнкиш, эри Заур
микирисүм!

Дастанхорэ хэрэ зэрэ ө хол Элдар
домундэнки,
Чүн йэ шохир чувур догиш, эри Заур
микирисүм!

Нифир

Э бэхт Заур дэс норэкор,
Эз нэсилүш хун мирихү!
Э гэсд Заур сэс дорэкор,
Эз фэсилүш нун мирихү;
Эз нэсилүш хун мирихү!

Гул-гэнэтү хүрдлү бирэ,
Хол-эхволу гүртлү бирэ,
Шоһ-дамару мүрдлү бирэ,
Эз корһоюш нун мирихү;
Эз шорһоюш хун мирихү!

Э зир офто сухдэ-сухдэ,
Эрэг руйэ рихдэ-рихдэ,
Җэчэл чунэ вихдэ-вихдэ,
Эз мэндэйүш нун мирихү;
Эз хэндэюш хун мирихү.

Шор мозолэ нэхслү хундэ,
Чэркэй кура бэхслү рундэ,
Тирьохлүйэ — мэхслү мундэ,
Эз пойдэйүш нун мирихү;
Эз фойдэйүш хун мирихү.

Тэнэш э бэд хумор норэ,
Дэнэш э һэд шумор норэ,
Зэнэш э гэрд гумор норэ,
Эз билярдүш нун мирихү;
Эз милярдүш хун мирихү.

Заурлүйэ хэйолho

911

Кофтэй чүлэ холинчэлү дирэ вэхт,
Сумогхорэш һэлов хүшки нитануст.
Бофдэй үүлэ холинчэлү чирэ вэхт,
Булогхорэш йэлов қузки митануст.

912

Гэрэтикон йэ чэнкэсур мундэки,
Софхой үүкэш ө хэйфэвоз нивэкэнд.
Шэрэ инсон өхэнк чесур хундэнки,
Кофхой үүкэш ө хэрфэвоз мивэкэнд.

913

Лэпэй вэрфэ сэдэф-сэдэф чирэнки,
Э пэшмийэ ҳэшт гэтэвощ нийомо.
Гэлпэй кейфэ һэдэф-һэдэф дирэнки,
Э тэшнэйэ ҳэрэтэвощ мийомо.

914

Тубэлүйэ дэм норэнки ө минчи,
Э шэртэвощ өз кэс һэлэм нивэкурд.
Бэбэлүйэ гэм дорэнки ө динчи,
Э дэрдэвощ ө дэс гэлэм мивэкурд.

915

Эз сэфоho һор риходэнки һэмэлү,
Шор хэндэрэш ө чун-чикэр нидэбэрд.
Эз чэфоho вориходэнки һэсэлү,
Кор мэндэрэш ө нум шэкэр мидэбэрд.

916

Йэ хейр динэ әри нифир нэ կүрдэ,
Эз нэсазһош сую сурлу нидарафд.
Э сэр синэ әри Сифир вэкурдэ,
Э Нимазһош рую нурлу мидарафд!

* * *

917

Пишнэвирэ пишой сэбэх вүнүһо,
Лүгэй нунэш өз бугонти нийофу.
Пич шэвирэ пишэй тэмэх бүнүһо,
Лүкэй бунэш өз лугонти мийофу.

918

Хиллэйэ шэр һэ виз докэш дуз-бэдуз,
У пэс һишдэ нэр хубирэш бэр-нэбэр.
Гилийэ сэр нэ бисдокэш руз-бэрэуз,
У нэс қэшдэ һэр хунэрэш дэр-бэдэр.

919

Гэтэ күшмэ пир хосдэнки вихдэрэ,
Хүрдэ чунуш ҝоһ ҳэмүри, ҝоһ ҳомол.
Бэдэ дүшмэ вир сохдэнки риҳдэрэ,
Хурдэ нунуш ҝоһ ҳәrimi, ҝоһ ҳолол.

920

Гургийонэ хүшкиниκэ лов гиног,
Йэ хүп овиш мәлхәм бирэ ө вәхтү.
Сургийонэ пүшкиниκэ хов синог,
Йэ чүп товиш һәлгәм дирэ ө бәхтү.

921

Бигэнэтэ шору һисдκә ө дәриһ,
Хутәлүйэ миннэт дирэ синәйүш.
Михэнэтэ кору һисдκә ө дүнийһ,
Зутәлүйэ чиннэт бирэ чикәйүш.

922

Фәсил-фәсил ө һәд тубо дәриһо,
Зулумһорәш фәләк дошдә һәболут.
Нәсил-нәсил ө кәтубо вәриһо,
Залумһорәш кәләк кошдә йәболуг.

923

Эз дүнийоһ йәболуг күч бирә бәгдәш,
Йә чүпәш вәкүрдә нәс бәрдә йәкиш,
Чиб-човон рафданки әз норә вәһдәш,
Хәл сохдә чәтини и дәрдә тәкиш.

924

Хәйолһо қүрдәнки дамар кечмишә,
Сад чиро арзурәш бүнүврә бирә.
Ә дүкүм мундәнки йә кор, йә пишә
Һоморә рәхлүһош һүндүрә дирә.

925

Ә пәмбә дошдәнки әркәһүнһорә,
Җәзийәт һиломә кәширәш нитавт.
Чоләлү кошдәнки шәр һовунһорә,
Мозолә хәрәлү дәчириш митавт.

926

Хәчәләт хурдәнки һорлү бирәкор,
Товушәш тор дирә һәрслүйә чумһо.
Пәнчәһой зәхмәтә хорлү дирәкор,
Әз ҹәһдүш вор бирә вәрзлүйә шумһо.

927

Кәмәрә доруһо әз гузи чиро,
Зәңкүләй чурырәш қирйә нитану.
Гилинчә бүнүһо әз дузи Тиро,
Гәләчәй чүмирәш нирийә митану.

928

Гәзәбсүз-гүзобсүз дәвләтһой дүнийоһ,
Бофдодор дирәйиш әз нәхш ХУДОйи!
Җәзобсүз-һүзобсүз сәрвәтһой дәриоһ,
Офдодор бирәйиш әз бәхш ХУДОйи!

929

Сабурлү вәкүрдә, һәчәллү күшдә,
У һәлбүс нумәрә воюш вий имбу.
Обурлу дәкүрдә, һәсүллү нүшдә,
У һәрүс хунәрә тойюш нийимбу.

930

Йә зәрбә вокошдә әз гушәй ән мүшд,
Батмишә дәрдүрәш кәдәрсүз нитай.
Йә тәлү қирошдә әз ләшәй әнкүшд,
Санчмишә дордүрәш гәдәрсүз митай.

931

Әз һәдәт чугули дәсә нә кәндә,
Пысундә митану зийодәш әз шәр.
Ә зир пой һәгноһог чолә вәкәндә,
Расундә нитану миродәш ә сәр.

932

Әз ховһо, әз сурһо нүвүсдәш әкәр, —
Мичәһой һәдәтһо ә мәнкәнә дә!
Тә дивист, тә сәсад зүһүсдәш әкәр, —
Бофдоһой дүниоһә нитав вәкәндә.

933

Тубодирә йә хәбәрбәр ән чунәш,
Коф-кәләчә ә мәрч йәһи нийору.
Хутәбирә һәрүс-духдәр ән хунәш,
Пәйләй чойә ә мәчмәһи мийору.

934

Җәчәлә әз вәхтүш зутә дирәйкә,
Ә мәгбүн чаруһо һоси хов дәбош.
Ә сәгүз ҹавусдәш хутә бирәйкә,
Ә пишой дуст-тониш йәсийов мәбош.

935

Дүшөбө фурухдэ висдокәш шәкәр,
Синәрә сухнуһо сирәш әз од шән.
Әз һәсәл ширинтә бисдокәш әкәр,
Дәкүндү күрүһо чирәш ә бод шән.

936

Һәр нүшдә-вәхүшдә зәрү — «шәш» дүһо,
Мәкуйит: «Дәвләтүш һозор тонлуни!»
Сиройи-сиройи тәхно қәшдүһо,
Йә чубон — нәхирчи дийәш шонлұни!

937

Никирә әз һою висдокәш һәр вәхт,
Э инфаркт расундә йә тәлхә хәбәр.
Чогәгүч дү пою бисдокәш сәр вәхт,
Э пәмбә тасундә йә зәхләрәбәр.

938

Кикәрмиш дуррундкәш бүлзор ән чүлә,
Кутонуш — ҹүгә-ҹүг, ҹофойүш — һәдәр.
Җәйнәшиф рурундкәш құлзор ән дүлә,
Кипәйүш — ғүчә-ғүч, софойүш — бәтәр.

939

Дәрд-чулов дирәнки буй сәчкүнәво,
Ләрбәрәш әз дору гийбәт нихуну.
Зәрд-зулав бирәнки рүй вәшкүнәво,
Зәрбәрәш әз һору гийрәт михуну.

940

Ә аташ думонһо тәмәх дәнүһо,
Ворушәш майору әри чун хори!
Әз палаш зомонһо киләх вәнүһо,
Товушәш майору әри бун шори!

* * *

941

Йэ һозор һоширә ә қоф құрдикәш,
Ә хисоб әнкүшди — рәхмлүйә дүлһо.
Тә әнчом кәширә инсоф мұрдикәш,
Әз битоб дәнүшди — фәһмлүйә чүлһо.

942

Йәловоч мундәнки тәфүргә һәнки,
Гәтрәйи хосдәйиш әз зәхм бийо бу.
Пийодәш, һәсбәлүш йүргә бирәнки,
Мозолә қәшдүһош бирәхм нийо бу.

943

Әз чумиши, әз дүлиш дилибочикә,
Нәкуми хосдәрә сабур нийо бу.
Хүрмәтиш, һүzzәтиш ә кил точикә,
Марча-марч мочһорәш обур бийо бу.

944

Данани әгүлү һисдикәш вәди,
Зәхәрмәст нийо бу дәһәнәй софуш.
Ә мәчлүс нұшдәнкиш ә шори-бәди,
Сәһәрбәст бийо бу мәһәнәй кофуш.

945

Әз доду рафданки мәхһо-тәмәхһо,
Әз ловой ән суки ворушиш нийов.
Ободу мундәнки рәхһо-рүвәхһо,
Әз тәлһой ән туки товушиш мийов.

946

Ә кәcho лиховә қиров мундәнки,
Ә һою мәшәнит тәләй қүшмәрәш.
Ә дәcho буховә қировундәнки,
Ә пою дәшәнит ҹәләй дүшмәрәш.

* * *

947

Пура дорһо лүкәһорә шовундқә,
Рихә гәтһо гәрд нийору әз йүкүш.
Кура шорһо үкәйһорә товундқә,
Михәнәтһо дәрд мийору әз күкүш.

948

ХУДОЙ һилом әгүлә бәхш дорәнки,
Восдокорһо әз һәдәриш гул нибу.
Тубой Одом һәсүлә нәхш норәнки,
Хосдәкорһо әз гәдәриш бул мибу.

949

Сәдәфлүйә обурһорә бофдәкор,
Сура гәмләй ән һорирәш нихуру.
Шәрәфлүйә сабурһорә дошдәкор,
Пура пәйләй ән шорирәш михуру.

950

Товуш дорәй имидһорә дирәнки,
Шәндә лүнкү ә лугондиш нидаров.
Хомуш норәй икидһорә чирәнки,
Гәндә һингү ә бугонтиш мидаров.

951

Гәтрәлүйә видовһорә вичикәш,
Түм нә кошдә бәһәр нибу, бор нибу.
Бәйтәлүйә битобһорә тич дикәш,
Чум нә дошдә һәдәр мибу, тор мибу.

952

Гүчүй мүһләт исмәт нүвә дирәнки,
Сәбәхсүзә босдәйирәш бод миду.
Лүчүй мүһбәт гисмәткүвә бирәнки,
Тәмәхсүзә хосдәйирәш дод ниду.

953

Зир-зуһуни ә гурогһо руй нокәш,
Зәхмийәти рүх миннәтә фурмундә.
Пир-зүһуни ә булогһо суй докәш,
Рәхмийәти рәх чәннәтә бурбундә.

954

Хол хәвләтә һәрә докә тә дәрму,
Хәст хундәрәш әз һәчәлә вәхт чирә.
Мол-дәвләтә хәрә нокә тә һәсму,
Гәсд мундәрәш әз һәсәлә бәхт дирә.

955

Үлүк һәсму ә осдугу нә дәкәш,
Сарай бәргһо әз зилинчһой шәһвойи.
Үлүм — дәрму ә хослагу һә зәкәш,
Ярай хәлгһо әз гилинчһой дәһвойи.

956

Вихдәһорә һә дәчикә ә бәхтү,
Бәдинчиһош гәйгусүзи — һәр кини.
Риҳдәһорә нә вәчикә ә вәхтү,
Нәдинчиһош әз гудузи — әркини.

957

Эз шәхтәйү гәһрийә кор һисдикә,
Бикорирәш әз нәрми суй дәкүрдә.
Э вәһдәйү тәрбийәдор нисдикә,
Биһорирәш әз чәрми руй вәкүрдә.

958

Тәнкә шәрү пара нисдикә ҳәрүслү,
Хүшкәй гурог хүшбәндлүни ә күлһош.
Һәндәвәрү варайисдикә һәрүслү;
Чешмәй булог гош-сәнглүни ә чүлһош.

959

Ләшәй дүнийоһ булулирә вәчирә,
Гобугһоюш гүчлү һишидә һоморә.
Сүфрәй чәннәт булиһорә дәчирә,
Гуногһоюш әңчәг дәсбуш оморә.

960

Ә пишошу йә дөг сүрхи нисдиқәш,
Гучоглуһо һәсәл бирә әз күлүнк.
Ә кишәшү йә күп гош-даш һисдиқәш,
Гәчәглүһо һәчәл дирә сәр йә лүнк.

961

Хосдәйиһо әз мозолһо парусдкә,
Мәчнүнхунһош ә дәрәһо нидаров.
Дүләсдиһо ә хәндәһо чарусдкә,
Сүрхә хунһош ә зәвәрһо ниваров.

962

Йә пәндүмә нә бофдәнки ә бәхтү,
Рүхбочийүш ә шәр күлү хуб нибу.
Йә кәндүмә нә офдәнки ә вәхтү,
Мүхточийүш ә сәр дүлү губ мибу.

963

Гәд рурию тәлатүмлү бирәкор,
Фәләкийүш һә сойиглү нимуну.
Бәд бурую мәлкәмутлу дирә кор,
Кәләкийүш һәчайиблү мимуну.

964

Зәхми ХУДО дүширәнки дәмәллү,
Гийбәтлүйә йә ҳәмүрәш пой нидү.
Рәхми ХУДО хуш бирәнки әмәллү,
Гиймәтлүйә йә һүмүрәш сой мидү.

965

Эз сәсү зәхмәлү парусдкәш һовун,
Э сәрү чүр-бәчүр боләһош мийов.
Эз дәсү лап ә сүрх чарусдкәш һовун,
Йә бойкә ә дүниоһ дүборәш нийов.

966

Эз мичәй ковләйи динчлү дәкәшдкә,
Хушбәхтиш һәрчүни, йориш һәрчүни.
Тәхнойи — сәрпойи әкәр нә қәшдкә,
Дәвләтиш әрчүни? Шориш әрчүни?

967

Э зүлмәт тәшвиши оффорәнки тәк,
Эз кумәк ән ХУДОш митав парустә.
Хүшдәнү сад һәмәл соҳдкә чүн фәләк,
Гисметһой сәбәхәш нитав танусдә.

968

Э чозон болоһо дәбәрдкә мәрдә,
Йә шүгәмгургuri қүрдәйүш губи.
Зу чару вәкүрдә нә зәкә дәрдә,
Эз дүләхурхури мүрдәйүш хуби.

969

Хейрхоһи пәс мундәнки әз һовун,
Рәх имкониш ә гәзовот нидаров.
Пәрдәй һүмүр пас қүрдәнки чүн һовун,
Рұх инсониш әз гәзомот мадаров.

970

Эз әгүл данани сәрлү нұвұсдкә,
Эз һисди-нә-һисдиш нитав сой дирә.
Йә кәмә һүмүрә фәрлү зүһүсдкә,
Э сади вә бисдиш митав той бирә.

* * *

971

Зимустуй зэхмэти нэ докэ сэхэр,
Шавада мэрч хосдэ мэхэш сурку ки.
Гозончту руз-бэрүз садикэ өкэр,
Навада хэрч сохдэ дэхэш гурбу ди!

972

Ловоһой шоботһо шорһо нийофдкэ,
Шоботһош эри соф хип-хэл нибисдо.
Лэпүрһой дэриоһо шарһо нибофдкэ,
Шоһирһош эри қоф мэхтэл мибисдо.

973

Вэтэнэ ө тэхно шэрик һишдэнки,
Дүлсүзэ хэндэрэш тэмэх нитани.
Э қэрмэ сэхроһо гэриб қэшдэнки,
Сойэрэш ө хүшдэх хэрмэх митани!

974

Бэбэрэ-дэдэйэ Сифирлү хундэ,
Э һэдэй оһилиш туболу бош тү.
Э дэхэм эн Миши, сэдиглү мундэ
Э қадэй чоһилиш нуболу бош тү.

975

Э мүрдэ, ө зиндэ гэргүш кошдэйи,
Элчэги дирэйүш ө нумһо нийов.
Хэрэби сохдэрэ вэрдүш дошдэйи,
Гэчэги бирэйүш өз чумһо мийов.

976

Э һэсэл ширнирэ вомухдкэ шэкэр,
Ширэлүш, өхволлүш կүлһо лов нибу.
Хүшдэрэ шинохдэ данусткэ йэ нэр,
Дэрэйүш, тэпэйүш өз дузов мибу.

* * *

977

Вэрдүшлү зүйсдэ данусдкэ инсон,
Шэхтэрэш, кэмирэш ёэзизлү митав.
Эз ХУДО нүвүсдэ парусдкэ имкон,
Сэхтирэш, нэмирэш гэлизлү нитав.

978

Гэйгисүз хундэнки өз вэриш чэнки,
Ярахой чунсогиш мэку — э тох дэ.
Чэвгисүз мундэнки э гэриш тэнки,
Бэрэкт хунэрэш вир нибу сохдэ.

979

Ловношу чүфт бирэ өз суй нэхэнки,
Новолим-хилимхо өз дэсиш мирав.
Дузирэ қуфдирэ э руй зэрэнки,
Зухуну дилимхо өз пэсиш нирав.

980

Тэчэлэ ө мэйдуй нэвс дэбэрдэнки,
Гирлигон мэдэшэн ө қулшэн вишэ.
Сэхидор пэнчэлү гэрмог бэрдэнки,
Хун моров тэ бугоз ө дүлшэн кишэ.

981

Духдэрхо, кукхорэ ө сой дорэнки,
Эгүлэш, кэмалаш синэдор висто.
Чувурхой догирэ ө пой норэнки,
Урсийэт Советиш бинэдор бисдо!

982

Эз пудхой эшрэфи нур дирэ чикэ,
Точизкор нисдикэш зэхмлү нийо бу.
Эз рузхой шэрэфи дур бирэ чикэ,
Мүлкэдор һисдикэш рэхмлү бийо бу!

* * *

983

Котубой инсонә нүвүсдә бәгдә,
Җәсүлә вир сохдәш низәнүт нәчәг.
Сәрә-сәр йә кәмләй зүһүсдә вәһдә,
Хәйфәри ән вәхтә мизәнүт әнчәг.

984

Эз нәвсһой тәмәхи кәбәрдә чикә,
Ә бүкүр чоррәхиш имбу домундә.
Эз әгүл мувәхи кор бәрдә чикә,
Эз һүмүр шоррәхиш нибу вомундә.

985

Парусдәй войнәһо, хокисдәр товһо
Әз ворә — ворәтәш йә гәми әнчәг.
Кириздәй һәйнәһо, хәндүсдәй ловһо
Әз чорә — чорәтәш мәлхәми әнчәг.

986

Йә минут ән сәһәт рафданкиш һәдәр,
Әз һәсәл том докун ә рузһой сойтү.
Һәзоблу-һүзоблу мундәнкиш әкәр,
Ләһәрә мовокун ә тузһой пойтү.

987

Йә нумә хундәнкиш ә товуш милләт,
Рәх дүлә тәнк мәсох әз хүшкә әлчәг.
Йәчумә мундәнкиш ә гәриш зилләт,
Ә хүшдә бовор сох — ә хүшдә әнчәг!

988

Милләтә ә пәсәй хүшдә вәчирә,
Кәлә сорт хундәрә одиш мисохут.
Су-йәлов қүрдәнки хүшкә дәчирә,
Пәләмүрд мундәрә йодиш нисохут.

* * *

989

Күштәнхури нибисдокә әз тәнки,
Хәндәй ловиш дүлә мәбәрд әз шори.
Сәрпүш хунә шолумирә дирәнки,
Әз хов сүстиш нийомо тәрс бикори.

990

Кәләтәрә ә рәх бәди бүнүһо,
Сәбәхлүйә нур офтөрәш нивүнү.
Дорд һиломә ә сад гәди мүнүһо,
Тәмәхлүйә кур офдәрәш мивүнү.

991

Гәргүшлүйә зуһунәрә бофдәкор,
Нүн һәсәләш ә гәд динчи нихуру.
И һәдәтә шорлу хундкә офдодор,
Сок һәчәлә тәйтә минчи михуру.

992

Әз күч йәки пиллә-пиллә варафдкә,
Сәдиглүйә ихтиборәш той мибу.
Ә һәрәлуг дәди-гуди дарафдкә,
Туршов зәрә ихтиборәш сой нибу.

993

Һә ним-ноһог видов-видов сохуһо,
Шүшнәфәслү ә гәтрәйиш сов мирав.
Бивәч-бивәч дәрмә-дәшик тохуһо,
Тә хүп зәрә әз бәдрәйүш ов мирав.

994

Саданлүйә һәрәгәчил бирәкор,
Ә чум һәммә торә пәрдә микәшү.
Әз быдраю тә лүп зәрә ҹура кор,
Тәмәх һорә тәйтә мүрдә никәшү.

* * *

995

Э бочэвөз э шор миллэт даравһо,
Эз кор-бориш бихүрмэти нивинү.
Э кучэвөз э зэвэрһо варавһо,
Эз ворвориш өнчэг бэди мивинү.

996

Э рэх һүмүр гэлпи чэндэ дирикэш,
Эз тэмэхи чапар бэндэ никэшдү.
Эз дийнэ руз сэхтэ мэндэ бирикэш,
Эз сэбэхи рую хэндэ микэшидү.

997

Эз дэс нокэ эхиринчи чэхдирэш,
Имидһоюш чэмэнлүйэ կүл нибу.
Хэл сохдэнки алмазлүйэ сэхтирэш,
Сабурһоюш мэнэмлүйэ дүл мибу.

998

Дара-бара сохдэ-сохдэ хүшдэрэ,
Фэгирлүйэ дэрд нэ дирэ шир нибу.
Пара-пара хосдэ-хосдэ күшдэрэ,
Эз фикириш дорд нэ бирэ пир мибу.

999

Нэвокундэ китобһорэ хундэнки,
Эз нэдани өгүлмэндиш лол мибу.
Эз дэһэмү тэмарузлү мундэнки,
Эз нэкумэ дүлбэрдэйиш хол нибу.

1000

Эз бүхтүһо пур сохдэнки йэ.govlug,
Точэ сэрэ нүшдэ бэгдэш гуз дирэ.
Бэдбэхтиһо шэр хосдэнки йэ болуг,
Һэ ним-ноһог күшдэ вэһдэш дуз бирэ.

1001

Э темпэвоз э хок хори мундэ бэхт,
Төр нэ чэсдэ мэрдиш, зэниш рэх нирав.
Э ритмэвоз «бэникору» хундэ вэхт,
Шор вэчэсдэ сэриш, тэниш чэрх мирав.

1002

Бэрэкт тэлхикэ өз гудургони,
Имконьош өз хэсрэт нитав вэс бирэ.
Хэрэкт һисдикэ өз дүли-чуни,
Инсоньош э гисмэт митав расирэ.

1003

Эз бэдэ нэвсиж дүзүм духдэнки,
Нэ дордиш, нэ болэш инсон нивүнү.
Эз холол зэхмэти һүзүм сухдэнки,
Пилэтэй хунэйүш дэхэм мивүнү.

1004

Миклэй рузиш өз тэмбэли хосдкэ хов,
Хэзүрхурэ вэхш нисохут өз дэсүш.
Зэнкүлэйүш мэйдуй дүлэ сохдкэ лов,
Мэхнихунэ мишинохут өз сэсүш.

1005

Гэдэргүзэ зомоньорэ зүйцдэ,
ХУДО вихди эри хүшдэ тэкирэш.
Эз нэдани һэрчү-кири нүвүсдэ,
Эз дуркуни тиркэ мэди йэкирэш.

1006

Руй чарундэ, имиджоюш мүрдэнки,
Төрэ дурра э бим войэ минүшү.
Рүх парундэ килэкийүш үүрдэнки,
Дорэ бура, э зир сойэ нинүшү.

* * *

1007

Эгүлмэндһо тә күч сохдә һәмишә,
Эз бәхш ХУДО разилуги микәшүт.
Күйчәкишү дәшәндәнки тәшвишә,
Этирозу йә рачирәш никәшүт.

1008

Э нур офто гәрглүниңе чикәй bog,
Э синәйү қәрмиһорәш мивинүт.
Пәмбәлүйә сипиникә кипәй dog,
Э бинәйү һәминонәш нивинүт.

1009

ХУДОЙ һилом күкһорә бәхш дорәнки,
Пишонирә сад бо қәнәш дәрә қи.
Бәбә-дәдәй ә пири пой норәнки,
Гәйгүлүйә йә духдәриш қәрәки!

1010

Думон һәсму әз бәдрәһо рухундкә,
Зиндәкунәш ә гәм митав донорә.
Аташ офто ләшәй тәнә сухундкә,
Үлүк чунәш ә дәм нитав вонорә.

1011

Офуррәкор мозол-бәхтә дорикә,
Сади бисдиш ә дур нисди, — ә тини.
ХУДОЙ һилом әкәр вәхтә норикә,
Зу мүрдәйиш йә сур һисди, — чәтини.

1012

Бәндәһорә әз зәхмвәнчи руй дорә,
Пәшмуһорәш әз нуриһо никәшдүт.
Һәндәвәрә ә дүлдинчи сүй норә,
Дүшмәһорәш әз дуриһо микәшдүт.

Заурлүйэ 2-чөркөх

1013

Нун һэммэрэ ширин сохдкэш һэсэлтү,
Э вэхдэйг сэрг микэшү һэчэлтү.

1014

Э шор миллэт рэхм нэ докэ хомушту,
Эз һүнэри — шэвхө бошку товушту.

1015

Э тэлхийш кэйки дийэ һэд нийов;
Кэзирэйш эз қазурхо бэд мийов.

1016

Йэ дэхэмэ нэс чусдэкэ эз Тиро,
Килитлүйэ лэхэйүрэш пас киро!

1017

Э хосдэйиш кэйки бэхтлү той мибу,
Хэрчи-вэрчи сохдэйүрэш сой нибу.

1018

Эз бирэйиш пучкүнэндэ нийо бу,
Эз хэндэйиш хэйомэндэ бийо бу.

1019

Рач дирэнкиш һэр бой нийо мири тү,
Эз һэр кофиш бийо гэймог кири тү.

1020

Эз охили пирэ чумэ бэсдэ вэхт,
Коф мэвэнкэн нэ эз мозол, нэ эз бэхт.

1021

Йэ хэнчэлэ дү руй вэри қуфдирэ,
Йэкийг — моч, йэкикэйг — туф дирэ.

1022

Шорхой мозол нэ бирэнки синэмиш,
Хэриш митав һэйблү сохдэ гинэмиш.

1023

Э гүг тикһо чәтиникә варафда,
Сәрү-куллу һәсонт имбу дарафда.

1024

Тә вәхүшдә, тә чәрх дорә, тә нүшдә
Чү войисд сох, шәһәм дүлә тә күшдә.

1025

Биҳүрмәти бурбундикә ә ҹәһмәт,
Күч бирәнки тәк-тәк микуют — рәхмәт.

1026

Э фурм шишә чатиш зәкә визору,
Хүшдәнхөни ән хүшдәрәш мидору.

1027

Руйә ҹәннәт бисдорикәш дәрвәку,
Әз оһилә зомон хүшдә шәр мәку.

1028

Чәркәлүйә йә солдатиш бирәнки,
Кәрәклүйә йә аслан бош ә тәнки.

1029

Гәдүр монәт нән кәпикә тануһо,
Күндәй нунә ә ҹүх нидү — тәнүһо.

1030

Гәд рурийү кәйки гәбәр низәнү,
Фәм сохдәйүш әз шори сәр мизәнү.

1031

Кәрәлү хәликәш обур ән һори,
Сәдигә дустирәш сәхт бийо дори.

1032

Хәбәрдор бирәнки әз тич үлүмиш,
Кичинә микрору әз мич үлүкиш.

1033

Сэссүзэ хэндэрэ зэрэнки ловһо,
Аташа ми��үшү сәринә овһо.

1034

Чумһорә хэндундкә салһой сади бисд,
Шорлүйә дордһорә дәрмуш қәрәк нисд.

1035

Эз аташ мәһәббәт сухдкә бәдәнү,
Эз қәрмә үшүти ләрзиш нивәнү.

1036

Эз ловһо вәкүрдкә йә сэссүзэ моч,
Сог рузиш митану мундә йәловоч.

1037

Дананһо қуфдикәш һомуну нисди,
Лоллүйә мүһбәтәш зуһуну һисди.

1038

Йә дәрийоһ шорирә зәрикәш сәнчәг,
Ә дүнийоһ рәхжирор имбоши әнчәг.

1039

Ләгләги сохдәнки ә сәвкәнд — муно,
Хүшдәрәш мәфурмун кәшорә хуно.

1040

Ковуйә чумһорә тәћәриф дорә,
Рәхм дүлә ә йә құнч нийинбу норә.

1041

Ҙәсонтиш нисдикә дәнһорә кошдә,
Борлүйә шумһорә йә ХУДО дошдә.

1042

Ә гәриш вор-дәвләт һәйил һәрчүни!
Нәгүлсүз зүвүһо мәйил әрчүни?

* * *

1043

Мурдалирә вичирикә сәнәһәт,
Элчәгирә ә хубийүш ләһәнәт.

1044

Ә вәһдәйү нә бирәнки уйонмиш,
Дәрд мийору вәрдүшлүйә йубонмиш.

1045

Руз — үшүгә, шәв — торикә микәшү,
Шитә яраш дәрд мүнүкә никәшү.

1046

Сайлов бирә әз бәдрәһо нирүхүт,
Заралирә әз минчийү мириүхүт.

1047

Хәндүсдәйи һәсонтикәш һәмишә,
Йүк һиломә қүрдә нитай ә кишә.

1048

Рузиш, шәвиш ә вәһдәйү кәй имбу,
Воң һиломә дәкиш соҳдә нийинбу.

1049

Зиндәкуниш әри риҳдә әз шору,
Һәм қәндүмәш, һәм дунәрәш микору.

1050

Руз һәминон сурог нисдкә әз һәсәл,
Мәһ зimuстуш дураз имбу дәс һәчәл.

1051

Һәркой ки шеһ хүрһо қузәтлү нибу,
Сокитә ворвориш ләzzәтлү мибу.

1052

Комишлүйә ворвориһо чәсдә вәхт,
Шух пойисдәш әнчәг имбу бәхтә-бәхт.

* * *

1053

Фикирлү нұшдәйкәш ә сәһетәвоз,
Мувәхәш динчи ди ә һәдәтәвоз.

1054

Оһили хүрмәтлү бисдокәш әкәр,
Тәлхирәш митанү бәхш дорә шәкәр.

1055

Әз дү чум үшүгсүз мундикә инсон,
Эри зу мүрдәйиш нийофу имкон.

1056

Яраһой кәлмәһо вошәндә гәбәр,
Әз йә дуг ән чорәш нийинбу хәбәр.

1057

Әз мочһой шәрбәти сухдәнки ловһо,
Ә ләшәш микрору аташ йәловһо.

1058

Әшглүйә һәршорә риҳдәнки чумһо,
Хәлирә әз дүлһо момуху мумһо.

1059

Дохорә нә дикә кура мәһәббәт,
Әз хұшдә сохуку тә мүрдә гийбәт.

1060

Әнчәг йә хостәйи һисдә гәрәзү,
Йә әз дәс қүрдәйиш ә һилом мәрзү.

1061

Әз дүли, әз ҹуни бисдокә йору,
Бибинә вәкүрдәш ләzzәт мийору.

1062

Тәшнәйи әшглүһо тәйтә хүрд нәбу,
Йорсүзә руз һұмұр ә сой нидәбу.

* * *

1063

Хүрд бисдоқәш гэнэт хэйо нэ обур,
Пийодэлүш нийо боши бийобур.

1064

Кирошдэнки өз гэриш чүл-бийобу,
Гэлэт бирэ, чешмишэ рэх нийо бу.

1065

Эз һэндэвэр вадарафдкәш бибэхшү,
Нэ хоюho һич йэ мочэш нибэхшү.

1066

Эз ярай өшгикэ өкэр вамасү,
Э запас мундиho чунуш марасү.

1067

Эмэллү бэндикэ ө хоши киро,
Кэлмэйү өз гобуг нийо бу чиро.

1068

Дэхэмсүз шэрбэт лов талашиш нибу.
Хүрсүзэ хушбэхти палашиш мибу.

1069

Сүрхийэ вэхдэрэ кировундкэ буш,
Лэпэсүз һүмүрэ мүвүнү.govгуш.

1070

Тэчэлү күзэтлү нисдкәш ө тин,
Зобунэ тэrsирэ чорэйүш чэтин.

1071

Э хунэй эн динчи тэйтэ дэкэшдэ,
Эз чигир хосдэйи дур нитав үүшдэ.

1072

Эз фикир хосдэхунд чарусдкәш ө бүх,
Нэ мүрдэ инсонэ тэрк нисоху рүх.

* * *

1073

Дэрд-гэмэх хэрэлүү дэчикэ гэт-гэт,
Эз кэлмэй сади бисд зу ми��эшүү хэт.

1074

Вэкурдэ насда��э қурундиրэ түү,
Гурбучэй хүчэтиш митай бирэ түү.

1075

Нэркэй ки гэд дүлэ зэхэриш нидүү,
Арзуһой зиндэкун бэхэриш мидүү.

1076

Бэдэ рүүх, бэдэ нэвс бисдоکэ йэ кэс,
Эз хочихэрэмхур нитав мундэ пэс.

1077

Эз ХУДО, дориһо ө сэр өн рачи,
Чэнд чиро ранк зэрэ мэйор бирачи.

1078

Эн хубэй ө гэзэл нэ дэкэ ө дэс,
Йэкирэш хэз нидүү бирэхнэйэ сэс.

1079

Хокхой хори хэми нэбу қуфдирэ,
Эз ХУДОйи вэрф-ворушиш гит бирэ.

1080

Йэ мэхэлһо дог чүмүсдкэш өз шону,
Э вэхдэйүү һэрчүү өз дэс моффону.

1081

Ү вэхт, ки өз севки өхволу мирав,
Үшүгэ руз ХУДОш ө холу нирав.

1082

Асадарай өн һүмүр сухденикэш сэхт,
Чүрхэтсүз дур имбу кэрми дорэй бэхт.

* * *

1083

Кэй ки сэсү өз дуркуни чоч имбу,
Шэхэтийэ бэдбэхтийүш боч имбу.

1084

Э үүшнэгээ дарафданки разитүш,
Хилоскорэ дэрму имбу рачитүш.

1085

Эз чофой рүх тэйтэ софо вэкүрдэ,
Эхир корэ нэ танусдэ ки мүрдэ?

1086

Бигийрэт, биномус бисдохэ йэ мэрд,
Нич рүхүш инчимиш нийинбу өз дэрд.

1087

Хубэ руз бирэнки нэ оморикэш,
Э бэди, хүшдэрэ ө бүск йэлов кэш.

1088

Пойгою бирэхнэ һисдикэш экэр,
Дүлдинчи зүхүсдэш шэкэри — шэкэри!

1089

Гэтрэйүш шүгэмо буго мэлкэмут,
Хурдэйүш зэхэри ө фурм үй лобут.

1090

Экэр ки өз хубиш һэдэфлү имбу,
Эз дүнийох рафдайүш шэрэфлү имбу.

1091

Нур офто чэнгэдэш мэлхэм шорини;
Сэринэ булогнош чумной хорини!

1092

Вэрзундэ насадакэ ярашуг кофэ,
Э зүлмэл мэчарун у үшүг софэ.

* * *

1093

Йэ кэс ки бэбэрэ сэхиб нитанγ,
Эхирдэ хүшдэрэш гэриб митанγ.

1094

Эз риз офто кэйки малад дэм мибу,
Пишой васал гол-моголиш кэм нибу.

1095

Э сурог мундэйи нисдкэ һовою,
Гэһрийэ өхволэ говрэш нивою.

1096

ХУДОнэтэрс бирэйинчэ өз бинэ,
Сейф сундугэ һич мэвокун өз синэ.

1097

Тэйтэ өз кук йэ ширина гэл нибу,
Дузэ ховхой кэлэтэхош хэл мибу.

1098

Мүһлэт бука тэ һэрс чүмэ покундэ,
Ширина нибу сур өн нумэ вокундэ.

1099

Нэвэрэ ө гичог вэкүрдэкорho,
Гэнэтлу пар зэрэ ө Ѣилом шорho.

1100

Элочсүз мундэнки тэ гуллуг дирэ,
Сухундэй кэрминош йэболуг бирэ.

1101

Хубирэ сохдикэ һору һэд нидγ,
Думутлу кэшире оһуш бэд мидγ.

1102

Фэрг нисди, шори дүл амбари-кэми,
Назукэ ловхорэ хэндэйүш — бэми.

1103

Шәв мурав, руз мийов имкониш мибу,
Оммо, ки әз бирәхм инсониш нибу.

1104

Хүшдәрә тәһәриф нидокә Миши,
Әз ХУДОш нивини тубой гизмиши.

1105

Сурһой тәбиэтә әри вомухдә,
Кәрәки чүн офто әгүллү сухдә.

1106

Йәкүмүн руз васал ә дүл вохурдә,
Ә миһид ән Хори гәм нибу хурдә.

1107

Ә пәнчәй гәдүрсүз кирошдә һүмүр,
Офтоійшүш күл имбу ә тәһәр күмүр.

1108

Коми вәхт һәзизлү нитани дирә,
Әз йә коф инфарктиш митани бирә.

1109

Гилинчиш, хәнчәлиш кәй ки һәдлүни,
Тәлхә коф әз аташ дийәш бәдлүни.

1110

Нәмиши дирәкор каралүш мибу,
Йаралү бирәкор паралүш нибу.

1111

Имидсүз гүй зәрә рафдә кор, хосдәкор,
Ә фәгир мичару қузәт сохдәкор.

1112

Җиломә йә қәми ҳисоб сохдәкор,
ХУДОрәш — Капитан мивүчү ошкор.

1113

Эз тэrsиш, эз рискиш бийовho кэлир
Йэ тичэ нэштэри әри мир-нэмир.

1114

Тэсэлэ кэlamho кэйки hэд нитав,
Э сарай дүл хүшдэ парчохиш митав.

1115

Меhрибони нэ дэрикэ ө hэрэ,
Шор низүhi, вортү hисдкэш йэ xэрэ.

1116

Эз пэнчэйтү нэ пачикэ йэ қулиш,
hэ нимноhог губ нидаров ө дүлиш.

1117

Гүчүм сэрэ вэkүрдикэ хэчэлү,
Йэ ворвoriш митав бирэ hэчэлү.

1118

Кэлогоий дэkүрдикэш ө сэртү,
Э нум киро өлчи мийов ө дэртү.

1119

Эри инсон пур бирэнки котубо,
Тирой Миши hэм нубойи, hэм тубо!

1120

Рачэ руйлу өгүлмэндиш бирэнки,
Шор зүhүсдэ нэ дэрд мийни, нэ тэнки.

1121

Шолийэхэ рэх бурбундкэ бэндэ-бэнд,
Эз мэслэхэт hони нибу өгүлмэнд.

1122

Эри чорэ кэширэнки мүхточи,
Шэрбэтлүйэ булог ловэ той әчи?

1123

Эз модһо, фасонһо хейирхоһ нийов,
Бәрәкәт ән хори әз тириох мийов.

1124

Эз әгүл данани тәйтә шинохдә,
Үшүгүз рачирәш дәрк нибу сохдә.

1125

Ә пишой севкили кәнәш лол мундә,
Зуһунә ним-ноһог әрчү қәрдүндә?

1126

Мозолһо пар зәкә әз хунчәй синиш,
Дәрдһорәш, гәмһорәш әз хүшдә виниш.

1127

Хилләйи гәзәбә кәй ки никүрү,
Басарат — гийомәт пасиш микүрү.

1128

Саламат хосдәйи әнкүл нә бошку,
Чумһою нә дикәш ә дүл дәбошку.

1129

Һәм рузиш, һәм шәвиш шәкәр бийо бу,
Хосдәйи әри вәхт — нүкәр нийо бу.

1130

Шоботиш, миһидиш нә хундкә Тиро,
Эз ХУДО әбәдиш мимуну чиро.

1131

Ә пәсәй вор-дәвләт гәтрәлү бирә;
Хушә руз ХУДОрә нитани дирә.

1132

Йә дәрзә, йә русму нисдикә әкә,
Э ярай хосдәйи тох мәни бәкә?

1133

Э гилиг дарафда ө бичкирэвээз,
Рурирэ мэпусун ө ичкирэвээз.

1134

Эз һэсэл палусткэ сүрхэ дүзүмүү,
Сэнэхэт бисдокэ садэш мүзүүвүү.

1135

Пэсэрэш-пишорэш фэм нэ сохдэкор,
Йэ фойдэ нивүнү өз һэр сохдэ кор.

1136

Сэнгийэ бетонһо нисдкэ ө хошуу,
Хунэрэ воюһо малад мивошшу.

1137

Һэминон пусундкэ тойэй пэмбэрэш,
Зимусту мизэнү войей лэмбэрэш.

1138

Рэх йорэ бэсдикэ өз нур эн сэбэх,
Имидиш мисуху өз аташ тэмэх.

1139

Очкирэ вонорэ фэм сохдикэш сэхт,
Рижижой офтэрэ дуз мийни һэр вэхт.

1140

Эз пишой чумһою дурикэ әкэр,
Дүлвэбэр эн офто — мэнк имбу мәкэр?

1141

Инсонһо гэнэтлүг-гуллу бийо бу,
Йэ нэфэс кэширэш пуллу нийо бу.

1142

Милярдһо сухуһо асдараһорэ,
Э мүрэ шэхэмһо той нибу норэ.

* * *

1143

Холәһош, һәмәһош дәдәйә хуно
Годолү, гурбулу мисохут — муно.

1144

Ворушиш мирүхү, думониш миров,
Эз хурдә-хисирә құмониш ниров.

1145

Бирәхми риҳдәнки әз бәд кәләки,
Сабурәш, обурәш дошдә қәрәки.

1146

Кәрәрәш, һәсәләш вәрәхшикә — гәм
Нун-мұнұқ динчирә той имбу бәкәм?

1147

Бирази мундикә әз күмәкдорту,
Эз зир сәнг мәдиров һәр әтәк бортү.

1148

Тирорә вокундә һәркай шор мибу,
Э ХУДО сәр зәрә һовункор нибу.

1149

ХУДОпәрәстирә сохдкә йә мурдал,
Чәглирә ә хүшдә мәнү сал-бә-сал.

1150

Хүшдәрә тәкабур кәй ки миқүрү,
Медалһой сұрхирәш ә хов мәқүрү.

1151

Әри дәкәсундә шәһәм шүһрәтә,
Эз ХУДО кузәт сох әгчәг мүһләтә.

1152

Догһорә чумундқәш әри боч дирә,
Хүшдәнхөң йә ә хов митав точ бирә.

1153

Тәрүсчой бордори дәдәй бирә вәхт,
Нәфәсчой мозоләш мокошут рәхәт.

1154

Э Ѯәчәл суй докәш дүлбәрә сұстә,
Нә мүрдә, дуборә нитав зүһүстә.

1155

Яранмиш бирәйи әз дәвр ән Оdom,
Рачирә вичирә зәнһой ән һилом.

1156

Фәрг нибу дүрүчди нобкә хүрдәйи,
Әз мүрдәш мурдали — пәхүр қүрдәйи.

1157

Сог һүмүр чап зәкә ә гәриш губи,
Ә хунәй ән динчи даравһо хуби.

1158

Гәрхундчи әз хокһо тә кул дәкүрдә,
Рүх мүрдәш митану ҳәйфә вәкүрдә.

1159

Э рафда рәхһою поюндә шәрәш,
Бәхилһо қүн нидү таланта сәрәш.

1160

Әгүлү нә бурра сохдә йә корә,
Ә дүкүн мофдону тә дошдә һорә.

1161

Тәрсәнкоһ нә чугул бисдокә бирор,
Әз рафда рәхһошуш дийә мәкирор.

1162

Кәләтәй ән хунәш шумордә дуркү,
Киғләтәш тәшнәлү мидү ә гурбу.

1163

Ингэдэ мэкуйит ёумүр кутэхи,
Эз ХУДО амбарта ки митав өхи?

1164

Кэчэлэ ө кэллэй мэчлис нүшундэ,
Эз муйһо коф сохдэ, хун ки дүшундэ?

1165

Руй-бэ-руй эн ХУДО әри пойисдэ,
Бэднумэ шэфтирэ нибу войисдэ.

1166

Мэндэлү-хэстэлү нэчог бирэкор,
Нозор бо согломи әз чог бирэкор.

1167

Дэрэлү-зэвэрлү бисдокэш пиллэ,
Фушэндэ — һүллүни, вошэндэ — хиллэ.

1168

Дэхэмү нисдикэ әз вихдэй чури,
Кэпэкү нэ рихдэ дорэш нибури.

1169

Йэ дорэ вэкүрдкэ нэчоги —.govгуш,
Бэхэрүш лэпэсүз имбошу бим-буш.

1170

Э кофэвоз қилов зэрэ һиногэ,
Эз киснэйи гүй нисохут гиногэ.

1171

Лоһ чэнгэдэр хушээ зэкэш ә түлки,
Хүкэнэвслү чап мизэнү ә чүлки.

1172

Э ёэрэ дарафдкэ нэшэрёхэ инсон,
Чүн шэхэм хэл имбу шэрэфэ имкон.

1173

Һэр рушлу йэ раби бошукэ әкәр,
Дүшобиш хұм мидү ә сәр ән шәкәр.

1174

Әгүлмәнди — кәлә-чүклә нитанү,
Сәр нә құрдә үлүм корә митанү.

1175

Лұт бирәнки әз гитиһой қәләки,
Думдумәрәш чәрх дәшәндә қәрәки.

1176

Руй-бә-руй нұштәткәш әкәр әз зури,
Дүлжошуш әзйәки йэ үлкә дури.

1177

Ә бинә нә дәкә мичәй ән һәсүл,
Хубтәйи әз дәдәй нә букә хәсүл.

1178

ХУДОЙ һәғг, ә сәр чун һәсүлиш дүкә,
Әз һәсәл мойору бәһәрә — лұкә.

1179

Ирилү-хұрдәлү букәш дәстәй құл,
Йә һилом шор имбу әри әшгә дүл.

1180

Хұшкийә дорһорә хорундикәш ов,
Бәһәрә йә әнчәг мичини ә хов.

1181

Дүлвәбәр нә букә йә кәлмәй — сабур,
Имидиш имбисдо чохдән бийобур.

1182

Ә пишой хәләйиг һәзизлү хосдә,
Ә пәсәй ән лойиг коф нибу сохдә.

1183

Бинәдән вәрдүшлү һисдәш инсонәт,
Һәмишә ҹунвәки имбу михәнәт.

1184

Бәдә рүх ә мәчлүс тә дәмлү бирәш,
Ә тәһәр чикәрәк михуру чирәш.

1185

Ә хүшдәш нисдикә инсонә хүрмәт,
Нифрәту түнд имбу, вәтәнүш — гүрбәт!

1186

Пәнчәрә вәнокәш ә сәр ән Тиро,
Парчоһәш дәрдүни ә вәтән киро.

1187

Тәнсогирә тә пачуһо хол дирә,
Әз дурқуни зуһун нитав лол бирә.

1188

Тәнсоги довомлү һисдикә әкәр,
Зарали нийору һәсәл нә шәкәр.

1189

Әз шори, әз ники бийовһо ҹүрһәт,
Һозор бо зийоди әз пучә шүһрәт.

1190

Чәтинә рузһорә винирә вәһдә,
Йә лүнкәш ҳитийот мишәнү бәгдә.

1191

Сурогә тә офдә әз рүх ән бочи,
Хәсрәти ән лолиш ә коф миҳточи.

1192

Чәнгәдә әз хори дийәш дурлуни,
Һәр кәлмәй ХУДОйму қәнәш сурлуни.

1193

Һәркай ки, әз хүршү гәбәрү мибу,
Энкүшдә буррикәш хәбәрү нибу.

1194

Әкәр ки йә ҳовур хәндүсдә бич-бич,
Йә мәхәл һәрәрәш имбуру тич-тич.

1195

Тәйтә ә дәс нә дәшәнү — рихшәнду,
Лову ә күш тә расирә миҳәнду.

1196

Пәшмуни вәкүрдә дәшәндәш чурав,
Җовунуш ә әрәг тәнәвоз мурав.

1197

Һәркай ки, нәфәсүш диб-дурку мибу,
Ләшәйү ә ләмбәш дийә той нибу.

1198

Әз сәс гопу кәйки дүлү миләрзү,
Йә сарайү ә чордогиш нивәрзү.

1199

Әз һәчәл бәтәртә һисдә нәданү,
Җәрс чүмәш йә дәрйөн огу миданү.

1200

Рүгән дүләш сохдәникә әкәр ҳәл,
Инсофурәш — инсоф нибу һич мәхәл.

1201

Суринә коф-кәләч кәй гийә мибу,
Дәмлүйә бәндәһош дүрүйә нибу.

1202

Һийләкәр коми вәхт ә зәвәр маров,
Шүбәлү бошуһош ә тәвәр маров.

* * *

1203

Имидвор мундикэш эри шэрт бурра,
Сундугэ шоволго болог нэс дурра.

1204

Тэ кэй ки гуроги заралсүз нибу,
Кэчэлэ дог-дэрэш маралсүз мибү.

1205

Э хунэй эн динчи болушсүз мундэ,
Э ховхой ширини нибу домундэ.

1206

Чэнгэдэ алмазлү бисдокэш тобу,
Диглэй ёэрс нэ рихдэ дүл сокит нибу.

1207

Судийго чэнгэдэ бисдокэ зийод,
Фикиргош чир-бэ-чүр мофдону э ход.

1108

Э гэриш ёэзийэт хурдэнки тэнки,
Ђиломэш тихорут мийнү ёэшданки.

1109

Зэхм ХУДО дирэнки Миши рабейнуш,
Эри руй Израил нэ мунд қүмонуш.

1110

Чойлүйэ дэм зэрэ кэширикэш он!
Гэрэвош ёэмэл тү нийнбу дүнийон!

1111

Эз дэём эн лэёэ кэнэш пишотэ,
Эз обур, эз хэйош мэмун пийодэ.

1112

Мозолэ э зир пой кэй ки нивошши,
ХУДОрэ войисдкэ точиш имбоши!

* * *

1113

Э чой-чикэ кэшдэ мундэ — мэзэлүш,
Э зуһунһо өзбэр имбу гэзэлүш.

1114

Э ловһою хэндэй шори вәрикәш,
Эз өгүлү өнчэг дэрди — сәри кэш.

1115

Гәһри бирә әкәр лоллу пойисдкә,
Эз чумһою човоб митай войисдкә.

1116

Булә севкәнд кэйки йә бо тор нидү,
Ичкихурә уйог дирәш шор мидү.

1117

Чүлк шиширә нә зәрикә рач чару,
Үшүтмәнди ә торикиш мичару.

1118

Эри кэшдэ нә бисдоқә әллочу,
Кэйфсүз бирә ә лүхүчәк импачу.

1119

Од нә мундкә өз шүһрәтү, өз шону
Кейлү бирә ә ләһәнош мофдону.

1120

Чундурирә кэй ки хубә хол нитав,
Эз бушә чиб һүнәрлүрәш лол митав.

1121

Гэзгүнчәрә нә вәкүрдэ өз сәр тов,
Шит-шурирә фәм мисохут өз дәр лов.

1122

Э руй һәсму варафданки оһ-вою,
Э рәх мүһбәт кэйфү мүрдәш михою.

1123

Кэйфмэндлүйэ гучогирэ дошдэ вэхт,
Хэйфмэндлүйэ нэчогирэ нидү бэхт,

1124

Инчэсэнэт инчэлүни куфдирэ,
Инсон өдэй һэр бой урэ соф дирэ.

1125

Шориho кирошдкэ һэсүлсойоги,
Духдэрhош мэчэйүт һэрүссойоги!

1127

Сэр дэгигэ бэрдэникэш лап рүвэх;
Кечмиширэ ничаруни өз мувэх.

1127

Тэвунhою һэkk бирэнки ниб-нэхшлү,
Эз хунхуриш кэйф мэкүрү — бибэхшлү.

1128

Эз човони пой дэнокэ кэйфсүзи,
Эз зуhунhош ниофдону хэйфсүзи.

1129

Зэн-зурhо чарусдэнки э йово,
Дэкиш имбу чүн рузикор, чүн һово.

1130

Фэргү нисди йохун имбу, кэс имбу
Пэнч митролуг өхирэтиш вэс имбу.

1131

Чумурэ тух сохдэникэ кэhробош,
Хэсис буhо һич никую мэhрэбош.

1132

Гирог-бичог нэ виникэ йэ дэнүш,
Капиталист дурку имбу әйэнүш.

Вэбэр Заур

Асдараһо чэсдэ-чэсдэ,
Күл Дэдэйэш мэбэр, Заур!
Чум нэхөхэ бэсдэ-бэсдэ,
Дүл Дэдэйэш вэбэр, Заур!

Тээрс Хэхэрэ күрдэ-күрдэ,
Күл Дэдэйэш мэбэр, Заур!
Хэндэ зэрэ хүрдэ-хүрдэ,
Дүл Дэдэйэш вэбэр, Заур!

Дэрд Бирорэ кошдэ-кошдэ,
Күл Дэдэйэш мэбэр, Заур!
Гэрд шорирэ дошдэ-дошдэ,
Дүл Дэдэйэш вэбэр, Заур!

Президент бирэ-бирэ,
Күл Дэдэйэш мэбэр, Заур!
Кор миллэтэ дирэ-дирэ,
Дүл Дэдэйэш вэбэр, Заур!

Рэх Губэрэ бофдэ-бофдэ,
Күл Дэдэйэш мэбэр, Заур!
Рүх Бэбэрэ офтэ-офтэ,
Дүл Дэдэйэш вэбэр, Заур!

Зэхм губорэ норэ-норэ,
Күл Дэдэйэш мэбэр, Заур!
Рэхм ХУДОрэ дорэ-дорэ,
Дүл Дэдэйэш вэбэр, Заур!

Эри Рэна-Хөхөр Заур

Бэбэлүйэ — Бирорикэш,
Һэмишэлуг мара, Заур!
Дэбэлүйэ дийорикэш,
Э хушэлуг дара, Заур!

Шэггэлүйэ сэс хэндэрэш,
Эз қушноймэ мэбэр, Заур!
Һэггэлүйэ дэс мэндэрэш,
Э дүшноймэ вэбэр, Заур!

Холуйэти балаймэрэш,
Э сурэтно мэки, Заур!
Холуйэти салнай мэрэш,
Эз қузэтно вэки, Заур!

Инчэлүйэ назноймэрэш,
Э лэгэбно мэни, Заур!
Динчэлүйэ вазноймэрэш,
Э тэбэгно дэни, Заур!

Үедэтлүйэ ниһрэхорэш,
Эз тикихо марун, Заур!
Бэдэтлүйэ кирйэхорэш,
Э никихо чарун, Заур!

Гэдимлүйэ йэ хэбэрэш,
Э зэхм тубо мэйил, Заур!
Йэтимлүйэ йэ Хэхэрэш,
Э рэхм ХУДО вэйил, Заур!

Эри Акиф — Бирор Заур

Йэ хүп овиш зэхэр бисдо,
Дэхэммэрэш шушдэй, Заур!
Йэ лүп ховиш сэхэр висдо,
Шэхэммэрэш күшдэй, Заур!

Зүхсдэйи сариш бисдо,
Бинэймэрэш рундэй, Заур!
Нүвүсдэйи — «ЗАР»иш висдо,
Синэймэрэш хундэй, Заур!

Бэбэлүйэ холиш бисдо,
Чычэймэрэш рихдэй, Заур!
Бэгэлүйэ холиш висдо,
Вичэймэрэш вихдэй, Заур!

Сабурлүйэ тэкиш бисдо,
Мэндэймэрэш дуррай, Заур!
Обурлүйэ чэкиш висдо,
Хэндэймэрэш буррай, Заур!

Чикэрмэндэ хунэш бисдо,
Дузимэрэш дошдэй, Заур!
Шэкэрмэндэ чунэш висдо,
Хубимэрэш хошдэй, Заур!

Тэмарузэ годош бисдо,
Бирэхоймэш чүни, Заур!?
Дү — Нимаза одэш висдо,
Тирохоймэш Түни, Заур!!!

Эри Марал – Дэдэй Заур

Эз хол шүвэр бэдлүү бисдо,
Күч бирэйтүү, э сүрхэ Кук!
Коёнэймэрэ гэтлүү висдо,
Күч бирэйтүү, э сүрхэ Кук!

Үлүкмэрэ чилитлүү сохд,
Ловхоймэрэ килитлүү сохд,
Чэннэтмэрэ билитлүү сохд,
Күч бирэйтүү, э сүрхэ Кук!

Нэхогирэ э һэгг вошэнд,
Дарамирэ э лэг дэшэнд,
Лүнквозирэ сэйэг нэшэнд,
Күч бирэйтүү, э сүрхэ Кук!

Гэрэнтуйэ рузьо дэжүрд,
Бэхэрсүзэ гузьо вэжүрд,
Гэтрэлгүйэ дузьо нэжүрд,
Күч бирэйтүү, э сүрхэ Кук!

Разимэнди нитам бирэ,
Базубэнди митам дирэ,
Бугозбэнди чутам чирэ;
Күч бирэйтүү, э сүрхэ Кук!?

Пэшмулгүйэ кирорэ бэрд,
Пушмулгүйэ сирорэ бэрд,
Пэшмэлгүйэ Тирорэ бэрд,
Күч бирэйтүү, э сүрхэ Кук!

* * *

Овхой дэрийн вэс нисоху,
Тэйтэ күшдэ аташ дүлэш!
Ловхой дүнийн пэс мисоху,
Лихэ һищдэ палаш чүлэш!

Гэргүшлүйэ нифир бошку,
Э күш ХУДО тэ дарафдаш!
Вэрдүшлүйэ кифир бошку,
Э суд ХУДО тэ варафдаш!

Гисослүйэ бэди вино,
Э Заурмэ гэсд дориош!
Бисазлүйэ гэди бино,
Э рушуммэ хэст нориош!

Балаюшу йэтим муно,
Э сэр зулум йэсирийэтиш!
Бирэюшу итим муно,
Э дэр судум эсирийэтиш!

Эз руришү хун вэрэхшо,
И хол мэрэ хосдэкорюш!
Эз куришү чун вэдэхшо,
Мозол дэрэ восдэкорюш!

Гийомэтхой ХУДО вино,
Э сэйрэкэ нэсилэвош!
Эгибэтхой тубо бино,
Э мэђрэкэ фэсилэвош!

* * *

ХУДОЙ һилом, кузэтлүнүм;
Вокордунит Балай мэрэ!
БЭБЭЙ Одом, хүчэтлүнүм;
Вокордунит Балай мэрэ!
Корбәзәйә бәндәлү бу,
Вокордунит Балай мэрэ!
Шормәзәйә хәндәлү бу,
Вокордунит Балай мэрэ!
Вәтәнпәрвәр чәһмәтһо бу,
Вокордунит Балай мэрэ!
Хәтонпәрвәр зәхмәтһо бу,
Вокордунит Балай мэрэ!
Эдаләтбәр гонунһо бу,
Вокордунит Балай мэрэ!
Хитийотбәр зомунһо бу,
Вокордунит Балай мэрэ!
Рәхбәрйәти шүһрәтү бу,
Вокордунит Балай мэрэ!
Рүхбәрйәти мүһләтү бу,
Вокордунит Балай мэрэ!
Аташдори хәсүлһо бу,
Вокордунит Балай мэрэ!
Палашийори һәсүлһо бу,
Вокордунит Балай мэрэ!
Ковләйәти сабурһо бу,
Вокордунит Балай мэрэ!
Товләйәти обурһо бу,
Вокордунит Балай мэрэ!
Вәрдүшлүйә күк Тәлхүми!
Вокордунит Балай мэрэ!
Зәрдүшлүйә күк Тәлхүми!
Вокордунит Балай мэрэ!

* * *

Эсэбийэ рузһо дирэй,
Годокәрдун чумту қәрдом!
Мәсәбийэ дузһо бирәй,
Годокәрдун нумту қәрдом!

Җәзиййәтә сүррһо дирэй,
Годокәрдун чумту қәрдом!
Вәзиййәтә нурһо бирәй,
Годокәрдун нумту қәрдом!

Ворворийэ сәхтһо дирэй,
Годокәрдун чумту қәрдом!
Җоршорийэ бәхтһо бирәй,
Годокәрдун нумту қәрдом!

Хорилүйэ хүрһо дирэй,
Годокәрдун чумту қәрдом!
Йорилүйэ чүрһо бирәй,
Годокәрдун нумту қәрдом!

Вәрфәлүйэ дөгһо дирэй,
Годокәрдун чумту қәрдом!
Сәрфәлүйэ согһо бирәй,
Годокәрдун нумту қәрдом!

Гизишишә дәһво дирэй,
Годокәрдун чумту қәрдом!
Җәзизшишә шәһво бирәй,
Годокәрдун нумту қәрдом!

* * *

Йэ сэринэ гучог дирэ,
Э horэймэ бийо, Тэлхүм!
Һэвэлинэ гучог бирэ,
Э чорэймэ бийо, Тэлхүм!

Җээзимэндэ Заур рафди,
Э шивэнмэ бийо, Тэлхүм!
Тэмизмэндэ обур рафди,
Э бишэнмэ бийо, Тэлхүм!

Човобмэндэ гэйгуһойи,
Э вошноймэ бийо, Тэлхүм!
Шоботбэндэ гэзгуһойи,
Э лошноймэ бийо, Тэлхүм!

Кэлэкийэ рэхмлүһойи,
Э ковлэймэ бийо, Тэлхүм!
Чэпэкийэ зэхмлүһойи,
Э ховлэймэ бийо, Тэлхүм!

Курундулүйэ вэзиййэти,
Э бэхсимэ бийо, Тэлхүм!
Сурундулүйэ вэсиййэти,
Э нэвсимэ бийо, Тэлхүм!

Зиһимбэндэ хүрдэлүнүм,
Э хисимэ бийо, Тэлхүм!
Зиһисмэндэ мүрдэлүнүм,
Э мисимэ бийо, Тэлхүм!

Эз ховлүйэ рүх өн Заур Хүшдэкүши (эри Марал)

Эз нум ХУДОш минэтмэни,
Хүшдэкүши мэсох, Дэдэй!
Эз нум Тирош синэтмэни,
Хүшдэкүши мэсох, Дэдэй!

Кирошдорэш дачарундэ,
Хол-эхволэш вачарундэ,
Мозол руйэш нэ чарундэ,
Хүшдэкүши мэсох, Дэдэй!

Сэчкунэхош э кур мирав,
Вошкунэхош э сур маров,
Пэшмуунэхош э нур нирав,
Хүшдэкүши мэсох, Дэдэй!

Товушмэрэш дурлу дирэ,
Хомушмэрэш бурлу дирэ,
Болушмэрэш турлу дирэ,
Хүшдэкүши мэсох, Дэдэй!

Тэмарузэ куктүнүмкэш,
Курундэйэ суктүнүмкэш,
Үшүглүйэ туктүнүмкэш,
Хүшдэкүши мэсох, Дэдэй

Рүх Бэбэймэ өллочикэш,
Рэх Хэхэрмэ мүхточикэш,
Рэхм Бирормэ боч-точикэш,
Хүшдэкүши мэсох, Дэдэй!

Җәрс мәрих (Әри Марал)

Шәвлү-рузлү диглә-диглә һәрс мәрих,
Һәчиникәш һилом ә сәр ов вәри!
Йә болугә әз ләшәйтү тәрсә рих,
Һәчиникәш һилом ә сәр ов вәри!

Җочизмәнди зар хошуку тичәлү,
Гәлизмәнди кар бошуку вичәлү,
Көлибәнди чар кәшүку мичәлү,
Һәчиникәш һилом ә сәр ов вәри!

Биномушо тох вәнүтқу ә кәфән,
Бихослуho чәх зәнүтқу ә бәдән,
Бихилосло чәрх дәнүтқу ә кәрдән,
Һәчиникәш һилом ә сәр ов вәри!

Биразиho хушхолирә нийофут,
Дуразиho бушнолирә мийофут,
Нәразиho қүшдорирә мисофут,
Һәчиникәш һилом ә сәр ов вәри!

Дүшмәһоймә ә сәр аташ микәшдүт,
Күшмәһоймә ә дәр палаш никәшдүт,
Күчмәһоймә ә зәр палаш дәкәшдүт,
Һәчиникәш һилом ә сәр ов вәри!

Залумһорә шинохдәнүм тәк-бәтәк,
Хунһой ракho зутә маров ә әтәк,
Дийә нитавт һәсәл бурра әз пәтәк,
Һәчиникәш һилом ә сәр ов вәри!

Чүларз мидүм (әри хәһәрзәрәһой Заур)

Сурәтлүйә холуш бирәм,
Ә гәл-гүчог чүларз бинүм?
Чәннәтлүйә ҳолиш дирәм,
Әз күнч-бучог чүларз винүм?

Рачә сифро вокундәнкиш,
Бүлмәймәрә чүларз вәнүм?
Ранкә овһо докундәнкиш,
Пәйләймәрә чүларз зәнүм?

Ә фурм Рәна вәчәсдәнкиш,
Ә һәрәшү чүларз дарам?
Чүн асдара һә чәсдәнкиш,
Ә воришу чүларз варам?

Дәдәй Марал хәндундәнкиш,
Әз тәмәхи чүларз хоюм?
Холу Акиф кәрдундәнкиш,
Сәр-бәрәхи чүларз поюм?

Җәсүлиһо дирә бәгдә,
Дәб һорирә чүларз нидүм?
Җәрисиһо бирә вәһдә,
Җәгг шорирә чүларз мидүм!?

Хитийот бош (Эри Акиф)

Э зир гэнэт Бэбэ дэрүм, эйи ńилом —
тэмкини!

Эву ńилом хитийот бош, эз сад чиро чиркини!

Үшүглүйэ ярашуги һэйрон һиши чуммэрэ,
Эйинчикэ һэр рүхбэндэ чорэлүйэ минкини!

Зулмийэтэ — чару зэрэ ворвoriho зу бэрди,
Бэхэрлүйэ булийэти лүнк-бэлүнкэ сэр тини.

Нэсил-нэсил өгрэбэхө мэшгулийэт вэкүрдэ,
Дузэ дүллү, согэ кофлу кэлэ-чүклэ —
һэркини.

Сабур ХУДО вэкирлүни, очуг-ошкор эри хэлг,
Һозор салаш зиһисдихо һич никую —
тэнкини!

Тиб-тазадан хэсүл бирэм, нэ қиснэйүм,
нэ тэшнэ
Күч буһорэш хисоб мэсох, — гүрбэлүйэ
дэркини!

Эгүл сәрмэ чушмиш бисдо — Соломонэ
дирэнки!
Ихтилотхой ОвроХомиши энчэг, эз кор никини!

Пэмбэлүйэ сук бисдорум, дэс Миширэ
Күрдэнки,
Тироюш сой-хисобсүз — зар сүрхийэ
тикини!

Бэбэ Тэлхүм — эмэрэвээз гиног ховтуу
бирэнки,
Сүрр энкүлэш боч мэкэним, эз Тироюй
эн дини!

Залумлүйэ дүшмэхийму хэл имбошут —
шэхэмлү,
Коф Элдариш дузов имбу, чүнки хэммэ —
хэггини!

Локо мэзэн (эри Рэ'на)

Ниһрэлүйэ хәһэр бирэй,
Локо мэзэн ө һүмүртү!
Кирийлүйэ сэһэр дирэй,
Локо мэзэн ө һүмүртү!

Човгунлүйэ алвер бисдо,
Йэки фурухт, йэки висдо.
Һэммэ ө сэр пул вэбисдо.
Локо мэзэн ө һүмүртү!

Чэрмэ руйэ комишлү бу,
Сэнгэ суйэ чэшмишлү бу,
Бэдхэлэфэ гэмишлү бу,
Локо мэзэн ө һүмүртү!

Һэдэтлүйэ корho дэбу,
Һэсэллүйэ борho вэбу,
Һэмэллүйэ ворho нэбу,
Локо мэзэн ө һүмүртү!

Михэнэтho сарлү мундут,
Хүкүмлүho чарлү хундүт,
Зэхэрлүho марлү рундут,
Локо мэзэн ө һүмүртү!

Һэдэтлүйэ вэрдүшлү бош,
Бэбэлүйэ нэрдүшлү бош,
Бирорлүйэ зэрдүшлү бош,
Локо мэзэн ө һүмүртү!

Мәрдүм

Хәрзолүйә очугһо бу,
Нәмәрдлүйә гучогһо бу,
Чибкирлүйә гәчәгһо бу,
Инсон нисди — хәсүл мәрдүм;
Эз чинс сәки — һәсүл мәрдүм!

Саданлүйә чугулһо бу,
Хәримхурә чоголһо бу,
Чәһәннәмә могбулһо бу,
Инсон нисди — хәсүл мәрдүм;
Эз чинс сәки — һәсүл мәрдүм!

Кутонлүйә вилләһо бу,
Пәхүрлүйә ҳилләһо бу,
Чорәсүзә қулләһо бу,
Инсон нисди — хәсүл мәрдүм;
Эз чинс сәки — һәсүл мәрдүм!

Дүзәлтмишә кәләкһо бу,
Гирилмишә фәләкһо бу,
Тиросүзә мәләкһо бу,
Инсон нисди — хәсүл мәрдүм;
Эз чинс сәки — һәсүл мәрдүм!

Ә чунһошу вәлвәлә дә,
Ә рәхһошу ҹәл-ҹәлә дә,
Ә дүлһошу зәлзәлә дә,
Инсон нисди — хәсүл мәрдүм;
Эз чинс сәки — һәсүл мәрдүм!

ИМИД ХУДО

Гэрхундирэ эри дорэш,
Йэ э ХУДО имидлүнүм!
Митошурэ эри норэш,
Йэ э ХУДО имидлүнүм!

Осдугушу күл бирэнкиш,
Сарайгошу чүл бирэнкиш,
Говрогошу бүл бирэнкиш,
Йэ э ХУДО имидлүнүм!

Сүрхилүшү мис дорэнкиш,
Согилүшү виз дорэнкиш,
Софийүшү хиз дорэнкиш,
Йэ э ХУДО имидлүнүм!

Хэлэчикэр эри бирэш,
Тэлхэ шэкэр эри чирэш,
Куллэй тэкэрк эри дирэш,
Йэ э ХУДО имидлүнүм!

Тэхсирэйи эри рундэш,
Ихтибори эри хундэш,
Михтийори эри мундэш,
Йэ э ХУДО имидлүнүм!

Мазалашу хүрдэ вэхдэш,
Милионгошу мүрдэ вэхдэш,
Зэнчэгошу гүртэ вэхдэш,
Йэ э ХУДО имидлүнүм!!!

Тү бирэй, Заур

Президент конгрес чувурхой доги,
Йэкимүн човоnlу Тү бирэй, Заур!
Сэбэхлү вэхш мундэ, эз нурхой соги,
Хэвэсэ зомонлу Тү чирэй, Заур!

Э үлкэй Израил куралу нүшдэ,
Чэхмэтэ э тэмэх дэбэрдэй, Заур!
Фурсэтхой сойилэ зуралу күшдэ,
Хүрмэтэ э сэррэх вэбэрдэй, Заур!

Кэлэхо-кэфшэхо э мүхбэтэвоз,
Э һойту сэр-бэсэр оморэт, Заур!
Охилхо-човонохо э мүхлэтэвоз,
Э лойту дэр-бэдэр офордэрт, Заур!

Бинямин Натана йэ нард дорэнки,
Эз руйту хэндэлү моч вэкүрд, Заур!
Эн бочэ Рабигош парад норэнки,
Э суйту хүшдэрэ точ нэкүрд, Заур!

Президент Израил гэбул сохдэнки,
Акифлү — эйэки чүфт бирэйт, Заур!
Рүх Тэлхүм шорирэ һэ бул хосдэнки,
Э пишой чум ХУДО сүфт бирэйт, Заур!..

Пөмбэлү кэшдэнки пэнчэйэ пойхо,
Никиту эз нурнош палаш бу, Заур!
Э хэйол нүшдэнки — хунчэйэ хойхо,
Эшгиту эз дурнош аташ бу, Заур!

Э бим хүшдэ

Сифир — Тиро бирэ чикэш,
Э бим хүшдэ нэ мунд Заур!
Сүрхэ корхо дирэ чикэш,
Э бим хүшдэ нэмунд Заур!

Мозол э дэс дэбирэнкиш,
Мэлхэм э сэс вэбирэнкиш,
Гэзонч э нэвс нэ бирэнкиш,
Э бим хүшдэ нэмунд Заур!

Губэлүйэ пар зэрэнкиш,
Дэриохлүйэ шар зэрэнкиш,
Тэлхүмлүйэ тар зэрэнкиш,
Э бим хүшдэ нэмунд Заур!

Раф Нимаза дэчирэнкиш,
Лово-тэшво вэчирэнкиш,
Дэрд миллэтэ кэширэнкиш,
Э бим хүшдэ нэмунд Заур!

Хэлолийти соф сохдэнкиш,
Дипломатлу коф сохдэнкиш,
Нэгигэтлү боф сохдэнкиш,
Э бим хүшдэ нэмунд Заур!

Э хүчэтхо нэ рафдэнкиш,
Э тикихо варафдэнкиш,
Э таарих дарафдэнкиш,
Э бим хүшдэ нэмунд Заур!

Түсүз, Заур

Ковунэйэ чунлу бисдо,
Шовунэйэ бунлұ бисдо,
Җовунэйэ хунлұ бисдо,
Тәмәхһоймуш түсүз, Заур!
Сәбәхһоймуш түсүз, Заур!

Зобунэйэ соглұ бисдо,
Зомунэйэ бөглұ бисдо,
Товунэйэ дөглұ бисдо,
Биләкһоймуш түсүз, Заур!
Диләкһоймуш түсүз, Заур!

Бушәлүйэ тәһәр бисдо,
Гушәлүйэ сәһәр бисдо,
Тушәлүйэ зәхәр бисдо,
Шәкәрһоймуш түсүз, Заур!
Хәбәрһоймуш түсүз, Заур!

Дололлүйэ киров бисдо,
Зоволлүйэ гиров бисдо,
Комоллүйэ миров бисдо,
Имидһоймуш түсүз, Заур!
Бимидһоймуш түсүз, Заур!

Мәгбунийэ гилиг бисдо,
Ләгмунийэ сириг бисдо,
Дәгбунийэ пилиг бисдо,
Хәйнәһоймуш түсүз, Заур!
Дәһнәһоймуш түсүэ, Заур!

* * *

Бэшгэлүйэ мүхлэт бисдо,
Мэшгэлүйэ мүрвэт бисдо,
Эшгэлүйэ мүхбэт бисдо,
Мэчнунхоймуш тусуз, Заур!
Вэчмунхоймуш тусуз, Заур!

Зийодлүйэ чумтух бисдо,
Биодлүйэ нумтух бисдо,
Биходлүйэ тумтух бисдо,
Йэсирхоймуш тусуз, Заур!
Хэширхоймуш тусуз, Заур!

Фэрсүзлүйэ гүчум бисдо,
Дэрсүзлүйэ лүчум бисдо,
Сэргүзлүйэ һүчум бисдо,
Хэйолхоймуш тусуз, Заур!
Хэлолхоймуш тусуз, Заур!

Кэндүмлүйэ ловош бисдо,
Пэндүмлүйэ совош бисдо,
Шэндүмлүйэ һовош бисдо,
Рузихоймуш тусуз, Заур!
Дузихоймуш тусуз, Заур!

Җэлэмлүйэ юси бисдо,
Сэлэмлүйэ вози бисдо,
Гэлэмлүйэ гози бисдо,
Нүвүсдэймуш тусуз, Заур!
Зүхүсдэймуш тусуз, Заур!

* * *

Эгүллүйэ мәрди бисдо,
Энқүллүйэ дәрди бисдо,
Кәкүллүйэ гәрди бисдо,
Хәндәйимуш түсүз, Заур!
Мәндәйимуш түсүз, Заур!

Чәрхәлүйэ шәфти бисдо,
Әрхәлүйэ зәбти бисдо,
Зәрхәлүйэ тәфти бисдо,
Җошиrimуш түсүз, Заур!
Кошиrimуш түсүз, Заур!

Чәпәкийэ дурку бисдо,
Чәмәкийэ гурбу бисдо,
Кәпәкийэ бургу бисдо,
Колийәтимуш түсүз, Заур!
Холийәтимуш түсүз, Заур!

Гәмдәмийэ чофо бисдо,
Һәмдәмийэ вофо бисдо,
Дәмдәмийэ софо бисдо,
Җәзийәтмуш түсүз, Заур!
Вәзийәтмуш түсүз, Заур!

Зәrbәлүйэ пара бисдо,
Ләrbәлүйэ йара бисдо,
Шәrzәлүйэ кара бисдо,
Нәмишимуш түсүз, Заур!
Хәмисимуш түсүз, Заур!

* * *

Шэфтэлүйэ обод бисдо,
Тэфтэлүйэ бобот бисто,
Хэфтэлүйэ шобот бисдо,
Тироһоймуш түсүз, Заур!
Кироһоймуш түсүз, Заур!

Күндэлүйэ дэбэр бисдо,
Хүндэлүйэ һэдэр бисдо,
Түндэлүйэ һэзэр бисдо,
Хүрдиһоймуш түсүз, Заур!
Хүрдэһоймуш түсүз, Заур!

Хэтонлүйэ гэмлү бисдо,
Бетонлүйэ нэмлү бисдо,
Кутонлүйэ дэмлү бисдо,
Йэрэгһоймуш түсүз, Заур!
Эрэгһоймуш түсүз, Заур!

Зомонлүйэ хэзүр бисдо,
Омонлүйэ хэмүр бисдо,
Һомонлүйэ лэпүр бисдо,
Далгаһоймуш түсүз, Заур!
Дамгаһоймуш түсүз, Заур!

Дузовлүйэ рэхэт бисдо,
Сузовлүйэ сэхэт бисдо,
Гузовлүйэ сэгэт бисдо,
Пэнчэһоймуш түсүз, Заур!
Зэнчэһоймуш түсүз, Заур!

* * *

Бэднумийэ сабур бисдо,
Гэдчумийэ казур бисдо,
HEELумийэ пазур бисдо,
Боруhoймуш тусүз, Заур!
Доруhoймуш тусүз, Заур!

Никэрэйэ буйлу бисдо,
Сипэрэйэ руйлу бисдо,
Читкэрэйэ суйлу бисдо,
Тэшнэйимуш тусүз, Заур!
Чэшмэйимуш тусүз, Заур!

Сэхэрэйэ шэх-шэх бисдо,
Мэгэрэйэ лэх-лэх бисдо,
Чэгэрэйэ пэх-пэх бисдо,
Аташимуш тусүз, Заур!
Палашимуш тусүз, Заур!

Шэхволүйэ ловho бисдо,
Мэхволүйэ совho бисдо,
Дэхволүйэ ховho бисдо,
Дирэхоймуш тусүз, Заур
Бирэхоймуш тусүз, Заур!

Сүзэнлүйэ чогho бисдо,
Дүзэнлүйэ богho бисдо,
Чозэнлүйэ догho бисдо,
Назиhoймуш тусүз, Заур!
Сазиhoймуш тусүз, Заур!

* * *

Қүшәлүйә хәбәр бисдо,
Гүшәлүйә гәбәр бисдо,
Түшәлүйә һәзәр бисдо,
Қофиһоймуш түсүз, Заур!
Софиһоймуш түсүз, Заур!

Чохмохлүйә дәрди бисдо,
Охмохлүйә гәрди бисдо,
Лохмохлүйә зәрди бисдо,
Гутинәймуш түсүз, Заур!
Гузинәймуш түсүз, Заур!

Мәчбурлүйә зобун бисдо,
Мәшгуллүйә зомун бисдо,
Мәгрурлүйә товун бисдо,
Нәсилимуш түсүз, Заур!
Фәсилимуш түсүз, Заур!

Чәнкәлүйә нәфәс бисдо,
Дәнкәлүйә гәфәс бисдо,
Мәнкәлүйә әбәс бисдо,
Гәрәнтүймуш түсүз, Заур!
Шәрәнтүймуш түсүз, Заур!

Бәлүлүйә бәстھо бисдо,
Дәлүлүйә гәстھо бисдо,
Зәлүлүйә хәстھо бисдо,
Нәчогимуш түсүз, Заур!
Гучогимуш түсүз, Заур!

* * *

Хэбэрлүйэ пиши бисдо,
Гэбэрлүйэ тиши бисдо,
Һэдэрлүйэ миши бисдо,
Хэмихоймуш тусуз, Заур!
Кэмихоймуш тусуз, Заур!

Кэрмэлүйэ динкоф бисдо,
Нэрмэлүйэ кинбоф бисдо,
Чэрмэлүйэ инсоф бисдо,
Визоримуш тусуз, Заур!
Бикоримуш тусуз, Заур!

Үзүлмишэ хоклу бисдо,
Дүзүлмишэ локлу бисдо,
Сүзүлмишэ соклу бисдо,
Нийрэхоймуш тусуз, Заур!
Кирйэхоймуш тусуз, Заур!

Чырмалүйэ зүхун бисдо,
Дырмалүйэ зухун бисдо,
Гырмалүйэ дувун бисдо,
Хүрмэтиумуш тусуз, Заур!
Мүрвэтиумуш тусуз, Заур!

Зүмзүмэйэ дивих бисдо,
Гүмгүмэйэ вирих бисдо,
Күмкүмэйэ милих бисдо,
Мэхдонимуш тусуз, Заур!
Йэхдонимуш тусуз, Заур!

* * *

Үлүклюйә чәрәз бисдо,
Үлүмлүйә гәрәз бисдо,
Күлүнклүйә тәрәз бисдо,
Фәрһадимуш түсүз, Заур!
Фәриадимуш түсүз, Заур!

Хәрдәкийә чинкир бисдо,
Җәрнәкийә кинкир бисдо,
Сәрдәкийә динкир бисдо,
Гәзәбимуш түсүз, Заур!
Әсәбимуш түсүз, Заур!

Сүкәлүйә пойлү бисдо,
Букәлүйә һойлү бисдо,
Тугәлүйә зойлү бисдо,
Сәдәфимуш түсүз, Заур!
Һәдәфимуш түсүз, Заур!

Кириәлүйә хүкүм бисдо,
Мирйәлүйә дүзүм бисдо,
Нийрәлүйә дүкүм бисдо,
Кәрәһоймуш түсүз, Заур!
Хәрәһоймуш түсүз, Заур!

Дүзәнлүйә мүгүр бисдо,
Күкәмлүйә һүмүр бисдо,
Рүгәнлүйә түтүр бисдо,
Мозолимуш түсүз, Заур!
Козолимуш түсүз, Заур!

* * *

Ковтәрлүйэ һүнәр бисдо,
Овбәрлүйэ сүмәр бисдо,
Товдәрлүйэ сүпәр бисдо,
Гопуһоймуш түсүз, Заур!
Сокуһоймуш түсүз, Заур!

Рухунлүйэ һәсәл бисдо,
Сухунлүйэ һәчәл бисдо,
Мухунлүйэ гәзәл бисдо,
Хостәйимуш түсүз, Заур!
Хоштәйимуш түсүз, Заур!

Ләләлүйэ тохлү бисдо,
Тәпіелүйэ шохлү бисдо,
Тәкәлүйэ лохлү бисдо,
Һингинәймуш түсүз, Заур!
Тингинәймуш түсүз, Заур!

Дәм-дәмәйэ вәхми бисдо,
Гәм-гәмәйэ зәһми бисдо,
Кәм-кәмәйэ рәхми бисдо,
Хүршиһоймуш түсүз, Заур!
Хүрчиһоймуш түсүз, Заур!

Хәйонәтә хурчун бисдо,
Хәйвонәтә зуррчун бисдо,
Мәйдонәтә бурчун бисдо,
Ләшәһоймуш түсүз, Заур!
Пәшәһоймуш түсүз, Заур!

* * *

Нэкиройэ хиси бисдо,
Дэкиройэ писи бисдо,
Фэгиройэ миси бисдо,
Сифроиймуш түсүз, Заур!
Сипроиймуш түсүз, Заур!

Тэрэбэйэ чэрхлү бисдо,
Хэрэбэйэ рэхлү бисдо,
Дэрэ-гэйэ эрхлү бисдо,
Никэрэймуш түсүз, Заур!
Зибэрэймуш түсүз, Заур!

Лулэхойэ тэлэ бисдо,
Булэхойэ чэлэ бисдо,
Кулэхойэ шэлэ бисдо,
Кэмэримуш түсүз, Заур!
Зэвэримуш түсүз, Заур!

Нисонуйэ хэмис бисдо,
Инсонийэ хэсис бисдо,
Имконийэ тэхис бисдо,
Бэхшиймуш түсүз, Заур!
Нэхшиймуш түсүз, Заур!

Имидлүйэ сарлү бисдо,
Икидлүйэ парлү бисдо,
Чикидлүйэ чарлү бисдо,
Кэзинэймуш түсүз, Заур!
Хэзинэймуш түсүз, Заур!

* * *

Силләлүйә пәлү бисдо,
Пилләлүйә тәлү бисдо,
Хилләлүйә зәлү бисдо,
Хүчәтимуш түсүз, Заур!
Җүзәтимуш түсүз, Заур!

Нумәлүйә Сифир бисдо,
Чумәлүйә кифир бисдо,
Тумәлүйә нифир бисдо,
Сәркушимуш түсүз, Заур!
Сәрхушимуш түсүз, Заур!

Бугозлүйә қукус бисдо,
Дугозлүйә гудуз бисдо,
Лугозлүйә гугуз бисдо,
Думонһоймуш түсүз, Заур!
Кумонһоймуш түсүз, Заур!

Вәкиллүйә хәлбәт бисдо,
Шәкиллүйә гәлбәт бисдо,
Тәкиллүйә хәлвәт бисдо,
Зомунимуш түсүз, Заур!
Омунимуш түсүз, Заур!

Бихошлүйә құлһо бисдо,
Билошлүйә дүлһо бисдо,
Бивошлүйә құлһо бисдо,
Тәмкинимуш түсүз, Заур!
Гәмкинимуш түсүз, Заур!

* * *

Гучэлүйэ гиндог бисдо,
Пучэлүйэ зиндог бисдо,
Кучэлүйэ диндог бисдо,
Томошимуш түсүз, Заур!
Шобошимуш түсүз, Заур!

Довомлүйэ гэнэт бисдо,
Одомлүйэ лэ'нэт бисдо,
Томомлүйэ сэнэт бисдо,
Хутэйимуш түсүз, Заур!
Кутэйимуш түсүз, Заур!

Гичэлүйэ дувор бисдо,
Вичэлүйэ губор бисдо,
Бичэлүйэ гумор бисдо,
Возийимуш түсүз, Заур!
Гозийимуш түсүз, Заур!

Ковшэнлүйэ кэндүм бисдо,
Кофшэнлүйэ пэндүм бисдо,
Вошшэнлүйэ хэндүм бисдо,
Динчиоймуш түсүз, Заур!
Инчиоймуш түсүз, Заур!

Тэхсирэйэ пучхо бисдо,
Бэхсирэйэ гүчхо бисдо,
Нэхсирэйэ күчхо бисдо,
Хундэйимуш түсүз, Заур!!!
Мундэйимуш түсүз, Заур!!!

Таарихэ Кук

Эз сэс дүлиш э бим нирафд;
Хэйомэндэ Кук бу — Заур!
Дэс фикирэш ми��урд, мирафд;
Хэйолбэндэ Кук бу — Заур!

Човобхорэш Тиро мидо,
Дийормэндэ Кук бу — Заур!
Совобхорэш чиро нидо,
Бирорбэндэ Кук бу — Заур!

Гэйгухорэш вэկүрдэнки,
Хэхэрмэндэ Кук бу — Заур!
Пэргухорэш дэкүрдэнки,
Дэдэйбэндэ Кук бу — Заур!

Эз нэфэсиш кэрми дүхө,
Офтомундэ Кук бу — Заур!
Эз хэвэсиш нэрми дүхө,
Софтэбэндэ Кук бу — Заур!

Президент эн «ЗАР» мундэш,
Лидермэндэ Кук бу — Заур!
Овозэ чүн Элдар хундэш,
Вэкирбэндэ Кук бу — Заур!

Э Нимазхо рүх дэкүрдэш,
ХУДОмэндэ Кук бу — Заур!!!
Э Таарих рэх вэкүрдэш,
Бэбэбэндэ Кук бу — Заур!!!

Израил

Һич тәрсундә нитав мәрә чиролүйә лов човгун.
Зимустуюш васал бирә йә үлкәйи — Израил!
Рач фәрзундә митав мәрә Тиролүйә ов вә нун.
Булийэтүш сәр сал бирә йә үлкәйи — Израил!
Зимустуюш васал бирә йә үлкәйи — Израил!

ХУДОЙ һилом винирәни һоримурә әз зөвәр!
Әз һәсәлә хориһою вәчирәним бор-бәһәр.
Ә фурм һәрүсvaraюсди ярашугә һәр шәһәр.
Наданһоюш диг-дур бирә йә үлкәйи — Израил!
Саданһоюш вир-сур бирә йә үлкәйи — Израил!

Тәйтә кәлә Суд ҹәннәти — рәхми бийо бурбуни.
Бәдә рузи ән зулмәти, — фурмунийә дурқуни.
Чувурһойму Одомийети — хок-сәнглүйә гурбуни.
Мүхкәмийүш алмаз бирә йә үлкәйи — Израил!
Мәлхәмийүш балзам бирә йә үлкәйи — Израил!

Вочһой дәсә կүрдә нитав, ә руй хори бәдә кәс,
Эри кумәк бирорйети, ә сәс һәммә мидим сәс,
Дузә рәхә тож буравһо, динчи мийнү әз нәфәс,
Шолумийүш гәлхәнд бирә йә үлкәйи — Израил!
Мозолийүш фәрзәнд бирә йә үлкәйи — Израил!

Эн дорунә сурһой һилом сәлт вокундә омори,
Ә һәр чикә әз нум иму әдәт соҳдә һә шори,
Йәкүмүнбо Офуррәкор вичириһо әз хори;
Моисейүш Тубә бирә йә үлкәйи — Израил!
Оврөномуш Бәбә бирә йә үлкәйи — Израил!

Күзәтлүнүм

Э бун Синай зутәлүнүм,
Варовһорәш — күзәтлүнүм!!!
Э чум ХУДО хутәлүнүм,
Даровһорәш — күзәтлүнүм!!!

Э әшгәвоз нүвүсдәнүм,
Мүһбәтлүрәш — күзәтлүнүм!
Э бәхшәвоз зүһүсдәнүм,
Мүһләтлүрәш — күзәтлүнүм;

Чөннәтлүйә гисмәтлүнүм,
Мунуһорәш — күзәтлүнүм!
Тарзәнлүйә хәсрәтлүнүм,
Хунуһорәш — күзәтлүнүм!

Одомлүйә рүхәлүнүм,
Бирәкорәш — күзәтлүнүм!
Овроһомә рәхәлүнүм,
Дирәкорәш — күзәтлүнүм!

Синәлүйә кофдорлүнүм,
Чарнуһорәш — күзәтлүнүм!
Бинәлүйә Элдарлүнүм,
Парнуһорәш — күзәтлүнүм!..

Э бун Синай зутәлүнүм,
Варовһорәш — күзәтлүнүм!!!
Э чум ХУДО хутәлүнүм,
Даровһорәш — күзәтлүнүм!!!

СЭР НУМИНО

Зиндэкуни Тэлхүм

1. Йэ-дү кэлмэ коф	5
2. Җэилийй Тэлхүм	13
3. Таза хунэ	27
4. Дэвр Боку	41
5. Җэриси Тэлхүм	50
6. Корхой эн Боку	53
7. Киблэт эн Тэлхүм	57
8. Хэлг нэзарэти эн Тэлхүм	80
9. Москов эн Тэлхүм	84
10. Рузий эн бэди	87
11. Чофоий эн Тэлхүм	100
12. Никэ һэриси Рэна	106
13. Израил эн Тэлхүм	118

ХУДОЛГҮЙЭ Нимазһо

14. Сүрхэ Нимаз эн Тэлхүм	124
15. Эри Телман – Бирор Тэлхүм	134
16. Эри Марал – Зэн Тэлхүм	144
17. Эри Рэна – Духдэр Тэлхүм	154
18. Эри Һилил – Бэбэй Тэлхүм	164
19. Эри хэхэрхой эн Тэлхүм	174
20. Эри Акиф – Кук Тэлхүм	184
21. Эри Заур – Кук Тэлхүм	194
22. Нимаз Тэлхүм э Израил	204
23. Арзуий эн Тэлхүм	214
24. Кукхой эн Тэлхүм	224

ЧЭРКЭХОЙ ЭН ТЭЛХҮМ

25. Дү чэркэхой эн Тэлхүм	234
26. Бэндэхой эн Тэлхүм	244

27. Эзбэрхой ән Тәлхүм	269
28. Чор чәркәһой ән Тәлхүм	323

Гәзәлхой ән Тәлхүм

29. Гурбу қәрдом	343
30. Эри чуммә	345
31. Чү мисохум	347
32. Кәлә бәхт	349
33. Э фурм құлмәш	351
34. Тов офтөрә мисдоримкә	353
35. Мәшән мәрә	355
36. Шолумлүйә гәһр	357
37. Эгүлмәндә домор	359
38. Хүкүм ХУДО	361
39. Ихтийорә тә вәкүрдә	363
40. Тә Суд ХУДО	365
41. Пирә суррһо	367
42. Хәбәртү нә бирикәш	369
43. Иштоһ әкәм нибисдокә	371
44. Муштулуг дим дурнаһорә	373
45. Эхир һұмұр	375
46. Дүниоһ Дәдәй	377
47. Карван түрә чумун	379
48. Гул-гәровош зуһун	381
49. Нәвәһой ән Тәлхүм	383

Ләләй Әлдар ән Тәлхүм

50. Йәкимүн бәхш	393
51. Дүймүн бәхш	403
52. Сәймүн бәхш	406
53. Чорумүн бәхш	410
54. Пәнчүмүн бәхш	414

Мәһниһо әри Тәлхүм

55. Шор мисохум	427
56. Тәлхүм бошқу	428
57. Рәх Тәлхүм	429
58. Бирорзәрә	430
59. Дурку бошқу	431
60. Э Тәлхүм	432
61. Эдәм кәшдә	433
62. Нимаз Тәлхүм	434
63. Дұ Бирор	435
64. Тәлхүм — Таһир	436
65. Мизүһы һәр вәхт	437

Тәлхүмлүйә шәйирһо

66. Қәвүлсүз	438
67. Имбошум	439
68. Қәрдош	440
69. Вичдон мар	441
70. Нә бошқу	442
71. Тәрс	450
72. Нашүкүр	451
73. Нитам бирә	452
74. Тәрсирәнки	454
75. Іор риҳдәнки	455
76. Винирәнки	456
77. Кодә рұх	457
78. Зимусту	458
79. Хәндүсликә	459
80. Җәннәт бәхт	460
81. Нибисдокә	461
82. Трипач	462
83. Хәһәр-Бирор	464
84. Коф зуһун	466
85. Тин күчә	467

86. Йэболуг	468
87. Йэзуг	469
88. Хов	470
89. Хуби	471
90. Лүкэй дор	472
91. Гэзэб дүл	473
92. Гэрэчи	474
93. Мэбош	475
94. Тэнклү нибу	476
95. Микэши	477
96. Кэрдо	478
97. Сэхибмэнд	479
98. Эйэки	480
99. Яравуш	481
100. Құл нә чирә	482
101. Шор бийовош	483
102. Дүләхурхури	484
103. Сүрхә һәмәл	485
104. Зиһисдәқун	486
105. Мәш микирисүм	487
106. Зүһүсдә	490
107. Бәдһәсүл	491
108. Ләг-ләг	492
109. Мидарам	493
110. Товорих	494
111. Эллочсұз	495
112. Шәфти	496
113. Бийо бу	497
114. Хори вәтән	499
115. Динчи	501
116. Хәбәрбәр	502
117. Лидер милләт	503
118. Мисраим	505
119. Годо	507
120. Рәх ХУДО	508
121. Сәхиб	509

122. Кәрәк нисди	510
123. Боглүнүм	511
124. Бәхт кәрәки	512
125. Нә кәрдо	513
126. Вишә	514
127. Шүкүр	515

Нумлүйә шәйирһо

128. Эри Дәдәй Шәкәрмә	516
129. Эри һәзиә Дәдәй	517
130. Эри човонә Кук	518
131. Эри Пинхос Бәбәймә	519
132. Эри Сара Хәһәрмә	520
133. Эри Айдын «Абрам» Гуршумов	521
134. Эри Кукмә Тамерлан	523
135. Эри Кукмә Элмар	525
136. Эри Духдәрмә Элнара	526
137. Эри Ҙәрүсмә Лалә	527
138. Эри нәвәймә Чәмилә	528
139. Эри нәвәймә Давид	529
140. Эри нәвәймә Ронел	531
141. Эри домормә Тал (Тәлхұм)	532
142. Эри дұхдир вә шоһир Сосун Гуршумов	534
143. Эри Чинқиз (Нофтоли) Бирормә	535
144. Эри Дәдәй һәйилһоймә	536
145. Эри дустмә — Яков бар Шимон	537
146. Эри Рәшил (Рашбил) Бирормә	538
147. Эри 60-сали дустмә — Миши Дадашов	539.
148. Эри мәһлүм — Рамиз (Симон) Гуршумов ...	541
149. Эри шоһир Хизқил Авшалумов	542
150. Эри дустмә Год Михайлов	543
151. Эри Йәшкә (Шәлмү) Гуршумов	544
152. Эри академик Гасан (Год) Мирзәйев	545
153. Эри Борис Бирормә	546
154. Эри мэр Арокива — Симха Осипов	547

155. Эри шоһир — Александр Симандуев	548
156. Эри шоһир — Яков (Йәһәнкүл) Ақарунов ..	549
157. Эри академик — Гавриил Илизаров	550
158. Эри ләләймә — Эсәф Гуршумов	552
159. Эри ләләймә — Бәбәйхунә Гуршумов	554
160. Эри хәлг артисти Союз — Танхо Израилов..	556
161. Эри Бәбәкүршүм ләләймә	558
162. Эри режесиор — Хәйим Ақарунов	559
163. Эри гәбиләймә — Мәнәшир Бәдәлов	561
164. Эри гәбиләймә — Ялта Бәдәлова	562
165. Эри шоһир — Яша Машияхов	563
166. Эри хәлг артисти Россия — Иосиф Матаев	564
167. Эри шоһир — Антон (Ҙәзорийо) Агарунов	565
168. Эри шоһирә — Зоя Симандуева	567
169. Эри шоһирә вә рәссам — Фәридә Юсуфова	569
170. Эри 25-сали чувурhой Кавказиho	571
171. Эри Сәһибә ХУДОйму	573
172. Эри шоһир — Лазир Эмиров	575
173. Эри Фикрет Бадалов	577
174. Эри Тофик Гуршумов	579
175. Эри шоһир — Серкей Изкияев	581
176. Эри шоһир Симах Шейда	583
177. Эри Күк хәлг — Телман Исмайилов	585
178. Эри вәкир милләт — Ноа Ишай	587
179. Эри мәһlүммә Натан (Хийо) Агадяев	588
180. Эри мәһlүмә — Софо Бәдәлова	590

Ери Заур Һилалов (Гуршумов)
Президент конгрес чувурhой доги һилом

181. Тү әчә пар зәри, ә Заур Бала?	592
182. Дәрд ән Заур	602
183. Нум ән Заур	612

184. Рүх ән Заур	614
185. Хәләф нибу	615
186. Бийо, Заур	616
187. И чү дәрди	618
188. Эри Заур миқирисүм	619
189. Нифир	621

Заурлұйә хәйолһо

190. Чор чәркәһо	622
191. Дү чәркәһо	639
192. Вәбәр, Заур	661
193. Эри Рәна — Хәһәр Заур	662
194. Эри Акиф — Бирор Заур	663
195. Эри Марал — Дәдәй Заур	664

Әз ховлұйә рұхәй Заур

196. Хұшдәкүши	669
197. Ҙәрс мәрих	670
198. Чұларз мидүм	671
199. Хитийот бош	672
200. Локо мәзән	674
201. Мәрдүм	675
202. Имид ХУДО	676
203. Тү бирәй, Заур	677
204. Ә бим хұшдә	678
205. Тұсұз, Заур	679
206. Таарихә Кук	691
207. Израил	692
208. Қузәтлұнүм	693

Эльдар Гуршумов

**БОЖЕСТВЕННЫЕ СИНАГОГИ
ТАЛЬХУМА – ТАИРА**

Художественное оформление обложки — автора.

На обложке книги фото — автора.

На обратной стороне обложки — фотография:

«Синагога Бейт-Талхум Тират Кармел»

Книга издается в авторской редакции
на правах рукописи.


Редактор издания: Автор
Графика и компьютерный набор:
Эльнара и Милька Гуршумовы

Подписано в печать 06.12.2004. Бумага офсетная.
Формат 84×108/32. Гарнитура Newton. Печать офсетная.
Тираж 3000 экз. Заказ № 3741

Отпечатано с готовых диапозитивов в АПП «Джангар»
358000, г. Элиста, ул. Ленина, 245



Т.Г. Гуршумов



Синагога "Бейт Талхум". Израиль

Все благодаря отцу - Таиру Гилаловичу Гуршумову. Он создал фонд сохранения и развития еврейской культуры, он заложил первый камень синагоги в Тират - Кармель. Это было в 1996 году, а через несколько месяцев его не стало... Мы не могли не продолжить дело отца. Да будет благословенна память его!

